॥ श्रीमहागणपतिवाक्या्थविद्त्सभा २००८ ॥ 

॥ श्रीश्रीजगहुरु राङ्कराचायं महासंस्थानम्‌_ 
दक्षिणाम्नाय श्रीशारदापीठम्‌ श्रद्वगिरिः ॥ 

प्रकादाकः श्रीराङ्कर अद्वैतशोधकेन्द्रम्‌ 
श्रीश्रीजगद्ररु राङ्राचायं महासंस्थानम्‌ 
दक्षिणाम्नाय श्रीशारदापीठम्‌ 
शृद्खगिरिः ५७७१३९. 


प्रकारनसमयः विरोधिवत्सरीयभाद्रपद्पूणिमा (२००९) 
मुखपृष्ठचित्रम्‌ श््गिरिश्रीरारदापीठाधीश्वरजगटुरुराद्राचारयैः 


प्रत्यहं समाराध्यमानः श्रीरलगर्भगणपतिः 


प्रकाराकीयम्‌ 


प्रतिवत्सरमिव अतीतेऽपि हायने श्रीचरणानामाघ्यक्षे सम्पन्नायां विद्वत्सभायां चचितानां शाख्रा्थानां 
सद्खहोऽस्मिन्‌ ग्रन्थे प्रकार्यते । विदुषां सकाशादिमानि लेखनानि समवाप महान्‌ श्रमोऽनुभूयत इति 
निवेदयितुं नितरां सङ्कचति नश्चेतः । यद्यपि सभायां स्वोपस्थापितविषयाणामेव सङ्गहोऽत्र विलिख्यत इति 
नात्र विद्वद्धिरधिकं प्रयसितव्यमस्ति तथापि अनिवचनीयान्येव कारणानि तान्‌ प्रतिवधन्ति येस्ते द्रं 
ठेखनानि न प्रेषयन्तीति प्रतीमः । प्रार्थयामहे च भगवन्तं तत्मरतिबन्धकविघाताय । परन्तु सन्ति केचन 
सहदयदिरोमणयः ये अविरम्बितमेव ठेखनानि प्रयच्छन्तीति तान्नितरामभिनन्दामः । परन्त्विदं 
निवेदयितुमिच्छामो यत्सरवेष्वपि सह्यावत्सु आद्रो नस्समान इति । पूर्वं केचन विद्वांसः स्वैद॑त्तानि 

(^ = 


ठेखनानि प्रकारयेरन्न वेति संशेरते स्म । स च संशयः सवंथेव निर्हैतुक इत्यधुना प्रतिवर्षं प्रकार्यमानो 
ग्रन्थोऽयं प्रमाणयति । 


ग्रन्थस्यास्य सजीकरणे विद्धान्‌ शिवकुमारः, आनन्दः, त्यागराजः, शिवरामकृष्णश्च नितरां 
पर्य॑श्राम्यन्‌ । अतस्ते धन्यवादाहाँः । कल्याणनग्यां स्थापिते अस्मन्मदीय ए मुद्रणारये मुद्रापितोऽयं 
ग्रन्थः इति निवेदयितुं मोमुद्यते मे चेतः । तत्रत्यान्‌ कमकरान्‌ मनसा अभिनन्दामि । ठेखनानि 
प्रहितवतो विबुधान्‌ सकार्यं बन्दे । येषां कृपाविेषात्‌ सर्वमिदं कार्यं सम्यक्‌ समपद्यत तेषां जगहरु 
श्रीभारतीतीरथ॑श्रीचरणानां चरणसरसिजयोः सटां प्रणिपातततिपुरस्सरं ग्रन्थमिमं समर्पयामि । 


इत्थम्‌ 
वे.रा.गोरीराङरः 
निर्देशकः 
राङ्राद्वेतरोधकेन्द्रम्‌ , शृ्वगिरिः 

वेदान्तशास्रम्‌ १ 


असतः साधकत्वोपपत्तिः 
विद्वान्‌ मणिद्राविडः, मद्रपुरी (चेन्न) 


असच्छब्देन परमा्थसद्धिन्नं विवक्षितम्‌ । प्रपञ्चमिथ्यात्ववादिनां च तत्साधकहेतुव्याघ्यादिकं 
मिथ्येत्यभिमतम्‌ । अत एव न परमार्थसत्‌ । अतोऽसतस्तस्य तत्साधकत्वं नोपपद्यते, उतोपपद्यते इति 
संशयः । तत्र पूवपक्षः ~ मिथ्यात्वसाधकत्वेनाभिमतहेतुव्याप््यादीनां मिथ्यात्वे तत्साधकत्वानुपपत्तिः । 
परमार्थसत एव साधकत्वात्‌ । तद्धिन्नस्य साघकत्वासंभवात्‌ । साधकत्वं हि सिद्धिजनकत्वम्‌ । जनकत्वं 
च कार्यनियतप्राक्सत्त्वम्‌ । सत्त्वं च तत्र पारमार्थिकत्वमेव, नान्यत्‌ । तथा हि - न हि तत्‌ 
धीविषयत्वरूपम्‌ , तस्य तुच्छसाधारण्यात्‌ । नाप्यपरोक्षधीविषयत्वम्‌ , तस्य तुच्छव्यावृत्तत्वेऽपि 
नित्यातीन्द्रिये तदभावेनासाधकत्वप्रसङ्गात्‌ । अत एव सत्प्रकारक ताटृशधीविषयत्वमपि न । नापि 
त्रिचतुरकक्ष्यास्वबाधिता सत्प्रतीतिः साधकताघटकं सत्वम्‌ । “अहं गोरः”, “नीलं नभः" 
इत्यादिप्रतीतेरपि तरिचतुरकक्ष्यास्वबाधितत्वेन गोरत्व-नीकत्वयोः तादृग्बुद्धिविषयत्वरूपसत्वापत्त्या 
आत्मनो गौरत्वेनानित्यत्वस्य, नभसो नीलरूपवत््वेन स्पश्चवत्तवस्य च सिद्यापत्तेः । अतश्च परिशेषात्‌ 
परमार्थसत्वस्यैव साधकताघटकत्वं वक्तव्यम्‌ । तथा च मिथ्यात्वसाधकानां त्वन्मते तदभावात्‌ न 
मिथ्यात्वसिद्धिरिति । 

अत्रोक्तं खण्डने - “यादृश्या हि धिया त्रिचतुरकक्ष्याबाधानवबोधविश्नान्तया वस्तुसत्त्वनिश्चयस्ते 
तादृश्येव विषयीकृतस्य ममापि कारणतानिश्वयः इति । तथा च तारृग्बुद्धिविषयत्वमेव 
साधकताप्रयोजकमिति तदभिप्रायः । आत्मनि, आकारो च “अहं गोरः", “नीलं नभः" इत्यादि- 
प्रतीतेस्तु तवापि गोरत्वादिसत्तानिश्चायकत्वं नाभिप्रेतम्‌ । अतः तादृग्बुद्धिविषयत्वमादाय न दोषः । 


ननु प्रत्यक्षे क्ृप्तदोषरहितया धिया वस्तुसत्वनिश्चयो ममाभिप्रेतः । नि्ंटबुद्धिविषयत्वस्य ब्रह्मणि 
परमा्थ॑सत्वव्याप्यतानिश्चयात्‌ । तथा च प्रपञ्चप्रत्यक्षे क्ृप्तदोषराहित्यात्‌ तेन परमार्थसत्त्वसिचि वौरेति 
चेन्न । जगत्सत्वुद्धेबाधितत्वेन तत्र नि्ुं्वुद्धिविषयत्वस्य परमाथंसत्तसाधकस्याभावात्‌ । 


ननु बुद्धिविषयत्वस्य साधकताप्रयोजकत्वेऽज्ञातस्य वहेदंहजनकत्वानुपपत्तिरिति चेन्न । वहौ 
अन्यदीयताटग्बुद्धिविषयत्वसत्त्वेनादोषात्‌ । 


किञ्च ज्ञाताज्ञातसाधारणं व्यावहारिकं सत्त्वं साधकताप्रयोजकम्‌ । तच्च बह्यज्ञानेतराबाध्यत्वम्‌ । तच 
न परमाथंसच्व्याप्यम्‌ , ब्रह्मज्ञानवाध्येऽपि वृत्तेः । मिथ्यात्वसाधकटहेत्वादेश्च तत्सत््वान्न तत्साधकत्वा- 
नुपपत्तिः । न च - परमार्थस्यावृत्तं व्यावहारिकं सत्वं वाच्यम्‌ , अन्यथा सत्तात्रेविध्यविभागानुपपत्तेः । 
तथा च व्यावहारिकं सत्वमज्ञानादिसाधके साक्षिणि नास्तीति न तस्य साधकताप्रयोजकत्वमिति वाच्यम्‌। 
अज्ञानोपहितस्य साक्षिणोऽपि उपहितरूपेण व्यावहारिकसत्तवाद्गीकारात्‌ । अनुपहितेन परमा्थसदाकारेण 
तस्यासाधकत्वात्‌ । 

वस्तुतस्तु धूमभ्रमादपि विमति वदहिप्रमादरशनात्‌ , प्रातीतिकादपि विषयसंबन्धात्‌ 
सुखादिकार्यदशनाच व्यावहारिकं सततमपि न साधकताप्रयोजकम्‌ । किन्तु यस्मात्‌ कार्योत्पत्तिः 
प्रमाणसिद्धा तस्यैव तत्कारणत्वमित्येव स्वीकरणीयम्‌ , न तु व्यावहारिकं परमार्थसदेव वा कारणमिति 
नियमः । अतश्च मिथ्यात्वसाधकत्वेनाभिमतहेतुव्या्यादीनां परमार्थसत्वविरहेऽपि न 
तत्साधकत्वानुपपत्तिः । 


> > > 


वेदान्तशास्रम्‌ ३ 


न विलक्षणत्वाधिकरणम्‌ 
विद्वान्‌ एप्‌. ए. नागराजभटः, श्रद्वगिरिः 


शारीरकमीमांसायां दितीयाध्यायस्य प्रथमपादे तृतीयमधिकरणम्‌ “न विलक्षणत्वाधिकरणम्‌, “न 
विलक्षणत्वादस्य तथात्वं च शब्दात्‌" इत्यादयष्टसूत्रीघटितम्‌ । प्रथमाध्याये “यतो वा इमानि भूतानि 
जायन्ते" इत्यादिश्रुतिभिः सर्वज्ञं चेतनं बरह्म जगतः प्रकृतिः, निमित्तकारणं चेत्युपपादितम्‌ । तच 
युक्तिविरुद्धमित्याक्षिप्यात्र तद्विरोधः परिदियते । तथा हि - मृद्धिकाराणां घटशरावादीनां मृदन्वितत्व- 
दशनात्‌ , तदितरेषां रुचकादीनां तद्धिटक्षणत्वदश्च॑नाच “यो यद्विलक्षणः स न तत्मकृतिकः इति व्याप्तः 
सिद्धत्वात्‌ , अस्य जगतोऽचेतनत्वादिना ब्रह्मविलक्षणत्वात्‌ तत्मकृतिकत्वं न सम्भवति । ननु सर्वस्यापि 
जगतो ब्रह्प्रकृतिकत्वप्रतिपाद्कश्रुतिवठेन चेतन्यमङ्गीकतंव्यम्‌ । काष्ठटोष्टादिषु तस्याविभावनं तु 
स्पष्टचैतन्यानामप्यात्मनां स्वापमूच्छदययवस्थास्विव परिणामविरोषादित्यसिद्धोऽयं हेतुरिति चेन्न । सर्वस्य 
चेतनत्वे “विज्ञानं चाविज्ञानं चे"ति कस्यचिद्धिभागस्याचेतनत्वबोधकश्चुतिव्याकोपापत्तेः । शुच्युद्धित्व- 
लक्षणविटक्षणत्वस्यापरिहार्यत्वाच्च । न चैवं ““मृदबवीत", “ते हेमे प्राणा अहैश्रेयसे विवदमाना व्रह्म 
जग्मुः" इत्यादिषु श्रूयमाणोऽचेतनत्वाभिमतानां भूतेन्द्रियाणां वदनसंवदनादिव्यवहार असङ्गतः स्यादिति 
वाच्यम्‌ । तच्छ्रुतेः भूतेन्द्रियाद्यमभिमानिदेवताविषयत्वात्‌ । अत एव “विज्ञानं चाविज्ञानं च" इति श्रुतेः 
मुख्यार्थकत्वमप्युपपद्यते । अत एव च कौषीतकिनः “एता ह वे देवता अहं श्रेयसे विवदमानाः” इति, 
ता वा एताः सवां देवता प्राणे निश्रेयसं विदित्वा" इति चामनन्ति । अपि च 
मन्रा्थवादेतिहासपुराणादिभ्योऽनुगताः सवत्राभिमानिन्यश्चेतना देवता अवगम्यन्ते । तस्माद्िलक्षणत्वात 
जगतो बह्मप्रकृतिकत्वं नोपपद्यते इति चेत्‌ , उच्यते । केरशनखादीनामचेतनानां चेतनपुरुषप्रकृतिकत्व- 
दशनात्‌ उपदरितव्यापेव्यभिचरितत्वात्‌ पूर्वोक्तानुमानस्य दुष्टत्वात्‌ जगतो ब्रह्मप्रकृतिकत्वे न 
युक्तिविरोधः। न च केशनखादीनामचेतनपुरुषशरीरप्रकृतिकत्वमेवेति पूर्वोक्तव्याप्तेनं व्यभिचार इति 
वाच्यम्‌ । प्राणित्वाप्राणित्वकृतवेलक्षणस्य दुष्परिहरत्वेन तत्तादवस्थ्यात्‌ । पुरुषादीनां केशादीनां च 
स्वरूपादिना बहुवेक्षण्यसत्वात्‌ बहुवैलक्षण्यमेव तदप्रकृतिकत्वे हेतुरित्यप्यसङ्गतम्‌ । किञ्च जगतो 
ब्रह्मविलक्षणत्वं नाम समस्तस्य बरह्मस्वभावस्याननुवतंनम्‌ ? यस्य कस्यचित्‌ ? उत चैतन्यस्यैव ? आये 
समस्तप्रकृतिविकृतिभावोच्छेदप्रसङ्गात्‌ न साघ्यसाधनक्षमत्वम्‌ । द्वितीये आकाशादिषु सत्ताटक्षणस्य 
बरह्मस्वभावस्यानुव्तनात्‌ हेत्वसिद्धिः । तृतीये ब्रह्मवादिना समस्तजगतो ब्रह्यप्रकृतिकत्वोपगमात्‌ 
टष्टान्तासिद्धिः । किञ्च॒ जगतोऽचेतनप्रधानकार्यत्वे एव सरव॑स्याप्यचेतनत्वेन चेतनाचेतनकायं- 
विभागोच्छेदप्रसद्वः। सिद्धान्ते तु विलक्षणत्वहे तोदटु्त्वात्‌ यथाश्रुति चेतनं बह्म कारणं ग्रहीतव्यमिति न 
दोषः । 

ननु शब्दादिहीनं शुद्धं ब्रह्म तद्विपरीतस्य करणं स्यात्‌ , तर्हिं उत्पत्तेः प्राक्रायमसदिति असत्का्यवादः 
प्रसज्येत इति चेन्न । रब्दादिमत्कार्यस्य “सवं तं परादादयोऽन्यत्रात्मनः सर्वं वेद्‌” इत्यादिश्रुत्या 
सत्यत्वाभावेनेदानीमिवोत्पत्ते प्रागपि कारणात्मनावस्थानात्‌ । 

नन्वेवं प्रलये ब्रह्मणि लीयमानमशुच्यादिगुणकं कार्यं सलिलमिव खवणमात्मीयेन धर्मेण दूषयेत्‌ इति 
शुद्धं चेतनं बरह्म जगत्कारणमित्योपनिषदं दशनमसमज्जसं स्यात्‌ । अपि च तदा समस्तस्यापि कार्यस्य 
कारणेऽविभागापन्नत्वेन नियमकारणाभावात्‌ भोक्तेभोग्यादिविभागेन कार्योत्पत्तिनं स्यात्‌ । उत्पत्ति- 
निमित्तानां कमादीनां प्रलयेऽपि पुनः सर्गे भोक्तृणामुत्पत्तौ, तथेव मुक्तानामप्युत्पत्तिप्रसङ्गः । 
यद्यपीतावपि कार्यं कारणाद्विभक्तं तर्हि अपीतिरेव न स्यात्‌, दवैतापत्तिश्च स्यादिति चेन्न । 


प्रकृतिमपिगच्छतः कार्यस्य स्वधर्मेण तददूषकत्वस्य घटदारावादिषु मृत्मकृतिकेषु दृष्टत्वात्‌ , 
तद्धेपरीत्यस्य च क्राप्यरृ्त्वात्‌ समञ्जसमेवेदं दशेनम्‌ । सकलं तु वणस्याप्रकृतित्वाददृष्टान्तः । वं 
सुषुस्यादौ स्वाभाविकाविभागप्राप्तावपि मिथ्याज्ञानस्यानपोदितत्वात्‌ यथा प्रबोधे पुनर्विभागः, तदत्‌ 
प्रलयेऽपि विभागकारणाज्ञानराक्तेः सत्वात्‌ सर्गकाठे भोक्तभोग्यादिविभागेन कार्योत्पत्तिसम्भवात्‌ 
द्वितीयदोषोऽपि न । सुषुप्तौ अज्ञानसत्वे, पुनर्विभागेनोत्पत्तौ च “इमाः सौः प्रजाः सति सम्पद्य न विदुः 
सति सम्पद्यामह इति त इह व्याघ्रो वा सिंहो वा वृको वा वराहो वा कीटो वा पतङ्गो वा दंशो वा मरको वा 
यद्यद्भवन्ति तदा भवन्ति" इति श्रुति्मानम्‌ । मुक्तानां तु न पुनरुत्पत्तिप्रसङ्गः, सम्यग्ज्ञानेन मिथ्याज्ञानस्य 
विनारितत्वात्‌ । प्रख्ये सवेकार्यलयाभ्युपगमात्‌ अपीत्यभावापत्यादिकमपि न । किञ्च जगतः 
रशाब्दादिदहीनप्रधानप्रकृतिकतायामपि विलक्षणत्वेन तत्मरकृतिकत्वानुपपत्तिः, प्रागुत्पत्तेः शब्दादिमत्काय॑- 
स्यासत्वात्‌ असत्का्यवादप्रसङ्गः, अपीतौ सर्वकार्यलयात्‌ पुन्विभागेनोत्पत्यभावप्रसङ्खः इत्येवमादयः 
पूरवोक्तास्सरवे दोषाः समाना इति नान्यतरस्मिन्पक्षे ते आपाद्नीया भवन्ति । 

अपि च केश्चिद्भियुक्तेयलनेनोत्मेक्षितानां तकौणामभियुक्ततरः, तदुत्मेक्षितानामपि ततोऽन्यैश्वाभास्य- 
मानत्वदरनात्‌ तकाणामप्रतिष्ठितत्वेन आगममात्रसमधिगम्येऽर्थे केवरतर्केण विरोधोद्धावन- 
मकिच्चित्करम्‌ । श्रुतिरप्याह - “नैषा तर्केण मतिरापनेया इति । ननु केषाचित्‌ तकौणामप्रतिष्ठितत्वेऽपि 
स्व॑तर्काणामप्रतिष्ठितत्वे न मानम्‌ , अन्यथा विलक्षणत्वतकाप्रतिष्ठितत्वसाधकतर्कसजातीयत्वरूप- 
तरक॑स्याप्यप्रतिष्ठितत्वप्रसङ्गः । टोकव्यवहारोच्छेदप्रसङ्गश्च । अतः प्रतिष्ठितेनैव तर्केण ब्रह्मकारणत्ववादः 
निराक्रियते इति चेन्न । क्रचित्‌ तक॑स्य प्रतिष्टायामपि जगत्कारणविषये केवलतकंस्य स्वातच्येण 
परवृत्तरभावात्‌ । वेदान्तप्रतिपादयाद्वितीयबह्यणो रूपाद्यभावात्‌ , लिद्वा्यभावाच प्रत्यक्षानुमानादि- 
मानान्तरागम्यत्वाचच । किञ्च एकरूपेणावस्थितं जगत्कारणीभूतं यद्टस्तु, तद्विषयकं ज्ञानं सम्यग्ज्ञानम्‌ , 
तादशज्ञानात्‌ मोक्षः इति अभ्युपगन्तव्यम्‌ । परन्तु केनचित्‌ तार्किंकेण इदमेव सम्यग्ज्ञानम्‌ इति 
प्रतिष्ठापिते तदन्येन व्युत्थाप्यते, तेनापि प्रतिष्ठापितं ततोऽन्येन इति परस्परं विप्रतिपन्नतया तर्कोत्थितं 
ज्ञानं न सम्यग्ज्ञानं भवितुमर्हति । सर्वैरपि तार्किंकेमिलितेनिश्चिततर्कोत्था मतिः मोक्षहेतुरित्यपि न 
सम्यक्‌ । सवदेशकालीनतार्किकाणामेकत्र मेटनासम्भवात्‌ । वेदस्य तु नित्यत्वेन सकठ्दोषरहितत्वात्‌ 


वेदान्तरास्रम्‌ प 


तजन्यज्ञानस्य सम्यक्तवं केनाप्यपहोतुमराक्यम्‌ । अतः श्रुतिवशेन, तदनुसारितक॑वदोन च चेतनं ब्रह्म 
जगतः प्रकृतिः निमित्तकारणं च इति सिद्धम्‌ । 


> > > 

अटृङ्यत्वाधिकरणम्‌ 
विद्धान्‌ गोडा वेङ्टेश्वरशाखी, मद्रपुरी (चेन्नै) 


समन्वयाविरोध - साधन - फटाख्याध्यायचतुषटयात्मकशारीरकमीमांसाराखर प्रथमाध्याये अस्पष्ट- 
ब्रह्मलिद्गकवाक्यसमन्वयप्रधाने द्वितीयपादे षष्ठमिदमदश्यत्वाधिकरणम्‌ । “अथ परा यया तदक्षरमधि- 
गम्यते । यत्तद्रेश्यमग्राह्यमगो्रमवणंमचक्षुश्रोत्रं तदपाणिपादम्‌ । नित्यं विभुं सर्वगतं सुसृक्ष्मं तद्व्ययं 
यद्भूतयोनिं परिपश्यन्ति धीराः ॥ ” (सु.१.१.६) इति मुण्डकोपनिषद्वाक्यं विषयः । अत्र अद्रेश्य - 
अदर्यं ज्ञानेन्द्रियाविषयः । अग्राह्यं - कर्मन्द्रियाविषयः । अगोत्र - गोत्रं वंशाः, तद्रहितम्‌ । अवर्णं - 
ब्रह्मणत्वादिहदीनम्‌ । इन्द्रियाण्यप्यस्य न सन्तीत्याह - अचक्षुःश्रोत्रं तदपाणिपादमिति । विभुं - प्रभुं । 
सुसृक्ष्मं - दुदशैत्वात्‌ । नित्यं ~ नाशरहितम्‌ । अव्ययं - व्ययरहितम्‌ , कूटस्थनित्यमित्यर्थः । अत्र 
संशयः - किमद्रेश्यत्वादिगुणकः भूतयोनिः प्रधानं स्यात्‌ , उत शारीरः अथवा परमेश्वर इति । 
उद्रेश्यत्वादिगुणानां बह्म ~ प्रधानसाधारणत्वात्‌ संशयः । पूरव प्रधानविरोधिद्रष्टूत्वादि घर्मश्रवणात्‌ न 
प्रधानमन्तयामि इत्यभिहितम्‌ , इह प्रधानविरोधिध्माणामश्रवणात्‌ प्रधानमेव अरश्यत्वादिगुणको 
भूतयोनिः स्यादिति पू्वाधिकरणेनास्याधिकरणस्य प्रत्युदाहरणसङ्गतिः । पूर्वपक्षे प्रधानोपास्तिः अथवा 
जीवोपास्तिः फलं, सिद्धान्ते तु निर्विशेषव्रह्मप्रमितिरिति फलमेद्‌ः । 

अत्र भूतयोनिः अचेतनं प्रधानमेव, यतः अक्षरशब्द्प्रतिपाद्यभूतयोनित्वमुपपादयितुं ऊर्णनाभि 
लााजल पृथिवी -पुरुषडरीराख्याचेतनानामेव ट्टान्तत्वेन दर्थिंतत्वात्‌ “यथोणनाभिः सृजते गृह्णते च 
यथा पृथिव्यामोषधयः सम्भवन्ति । यथा सतः पुरुषात्‌ केशलोमानि तथाक्षरात्संभवतीह विश्वम्‌ 
(मु. १.१.७) इति । तथा टोके सुवर्णप्रकृतिकः कटकादिः सुवर्णसदृशो दृश्यते । तथा रस्ुविवतंः 
सर्पभृच्छिद्रादिः रजुसदृशाः दृश्यन्ते । न हि कशचित्‌ रल्वां कुञ्जर इत्यध्यस्यति । जगतः 
परमात्मकारणकत्वं न संभवति, तत्सादृरश्याभावात्‌ । तथा च भूतयोनिः जडा, परिणममानत्वात्‌ 
सुवणंवत्‌ , विवर्त॑मानत्वाद्वा रज्वादिवत्‌ इति प्रयोगः । 


न च “यः सर्वज्ञः सर्ववित" (मु. १.१.९) इति वाक्यदोषः भूतयोनौ प्रधाने न घटते, जडत्वात्‌ इति 
चेन्न, यतः “यया तदक्षरमधिगम्यते यत्तदद्रेश्यं... (मु. १.१.६) इत्यक्षरशाब्दप्रतिपाद्यस्य 
अदृर्यत्वादिगुणकत्वं भूतयोनित्वं च उक्तवा, अनन्तरं “दिव्यो ह्यमूः पुरुषः स बाद्याभ्यन्तरो द्यजः । 
अप्राणो ह्यमनाः शुभ्रो द्यक्षरात्परतः परः” (मु. २.१.२) इति अक्षरशब्दवाच्यात्‌ परत्वेन श्रुतस्य पुरुषस्य 
“यः सर्वज्ञः सवेवित्‌ ... (मु. १.१.९) इति सवज्ञत्वं शास्ति । तथा च भूतयोनित्वेन कथितं प्रधानमेव 
अक्षरशब्दवाच्यम्‌ । 

न च “यः स्ज्ञः सवैवित्‌” (मु. १.१.९) इति सर्वज्ञात्‌ नामरूपायुत्पत्तिः उच्यते । यत्तदोः 
नित्यसम्बन्धस्य सत्वात्‌ यच्छब्दनिर्दि्टसर्वज्ञ एव भूतयोनिः भविष्यति इति कथं प्रधानं भूतयोनिः 
स्यादिति चेत्‌ , न, “अक्षरात्‌ संभवतीह विश्वं" (मु. १.१.७) इति मने अक्षरादिति पञ्चमी उपादाने, 

सरवज्ञमन्रे “तस्मादेतद्रह्यनामरूपमन्नं च जायते" (मु. १.१.९) इत्यत्र तस्मादिति पञ्चमी निमित्ते इति 
भेदात्‌ प्रधानं भूतयोनिः भवितुमर्हतीति । 

अथवा भूतयोनिः शारीरः भविष्यति । यदा योनिशब्दः निमित्तकारणवाची स्यात्‌ तदा जीवः 
पुण्यपापाभ्यां प्रपञ्चं सम्पादयतीति भूतयोनित्वं तस्यापि निरवद्यम्‌ । सः साक्षिभावेन सर्वज्ञः । सर्वं वस्तु 
ज्ञाततया, अज्ञाततया वा साक्षिचैतन्यस्य विषयः इत्युक्तेः । कथित्‌ किञ्चिल्नानाति इत्येवं 
स्व॑जीवानुगतसाक्षिभावेन जीवः विरिष्यापि सर्वज्ञः भविष्यति । अत एवाध्यासभाष्यादिषु 
अन्तःकरणादीनां जीव एवाध्यासो दरिंतः । तेषां जीवतादात्म्यप्रतीतिश्चानुभवसिद्धा । मुक्तप्राप्यत्वादिकं 
च साधकफलावस्थाभेदादिभिः जीव ए सङ्गमयितुं शक्यम्‌ । तथा च शारीरः भूतयोनिः भवितुमर्हति । 
न परमात्मा कार्यविलक्षणत्वात्‌ । इन्द्रियादिनिषेधानां परमात्मनि अप्रसक्तत्वाच इति पूरवः पक्षः । 


सिद्धान्तः 
भूतयोनिः परमेश्वर ए, तद्धमेक्तिः । तस्य हि, परमेश्वरस्य ध्मः “स्ज्ञः सर्वविदि" ति अत्र 


श्रूयते। जडस्य प्रधानस्य सर्वज्ञत्वं कथं सङ्घच्छेत्‌ । नापि जीवस्य उपाधिपरिच्छिन्नस्य । न च सर्वज्ञत्व 
अक्षरात्परत्वेन श्रुतपुरुषस्य इति वाच्यम्‌ , यतः “अक्षरात्संभवतीह विश्वं" (मु. १.१. ) इति । प्रकृते 
भूतयोनिं जायमानप्रकृतित्वेन (उपादानत्वेन) निर्दिश्यानन्तरमपि उपादानत्वेनैव स्ज्ञं दशेयति “यः 
सर्वज्ञः सर्ववित्‌ यस्य ज्ञानमयं तपः । तस्मादेतद्रह्य नामरूपमन्नं च जायते” (मु. १.१. ) इति । तथा च 
निर्देशसाम्येन प्रत्यभिज्ञायमानत्वात्‌ प्रकृताक्षरस्यैव सवंज्ञत्वं सववित्वं च इति सिद्धं भवति । अपि चात्र 
अक्षरात्परतः परः न कोपि निर्दिश्यते । यतः पूर्वोक्त अद्रेश्यत्वादिगुणकभूतयोन्यक्षरस्येव “येनाक्षरं पुरुषं 
वेद्‌ सत्यं प्रोवाच तां तत्वतो ब्रह्मविद्याम्‌” (मु. १.२.१३) इति वक्तव्यत्वेन प्रतिज्ञातत्वात्‌ । 
टृ्टन्तदा्टन्तिकयोः सारूप्यनियमोपि ““शद्कः पीतः” इत्यादिषु व्यभिचरितत्वात्‌ । ऊणनाभ्यादिदष्टान्त- 
प्रतिपादनञ्च अभिन्ननिमित्तोपादानत्वनज्ञापनाय न अचेतनत्वसूचनाय इति न दोषः । 


अपि च भूतयोनेः परमात्मत्वे “तपसा चीयते ब्रह्म” इति श्रुतिः, “यः सर्वज्ञः" (मु. १.१.९) इति 
सारवज्ञत्वलिद्वं, एकविज्ञानेन सर्वविज्ञानप्रतिज्ञानरूपं लिङ्ग, “स बरह्मविदां" (मु. १.१.९१) इति 
बह्मविद्यासमाख्या, परविद्यासमारव्या च सन्ति । प्रधानस्य भूतयोनित्वाभावे ईक्षत्यधिकरण 
सिद्धान्तोक्तयुक्तयश्चात्रानुसन्धेयाः । उपाधिना परिच्छिन्नस्य तनुमदहिख्नः जीवस्य सकल्जगदुपादानत्वं न 
संभवति । तस्मात्‌ भूतयोनिः परमात्मैव इति सिद्धम्‌ । 


विशेषणमेदव्यपदेश्चाभ्यां च नेतरौ - “दिव्यो ह्यमूर्तः पुरुषः स बाह्याभ्यन्तयो ह्यजः । अप्राणो 
ह्यमनाः शुभ्रः" (मु. २.१.२) इति भूतयोनेः जीवे असम्भवद्विरोषदशेनात्‌ जीवः न भूतयोनिः । तथा 
“अक्षरात्परतः परः” (मु. २.१.२) इति भेदनिर्देशाच प्रधानं न भूतयोनिः । 

रूपोपन्यासाच्च - अपि च ““एतस्माजायते प्राणः" (मु. २.१.३) इति प्राणादिपृथिव्यन्तानां तत्त्वानां 
सृष्टमुत्तवा, तस्यैव भूतयोनेः सर्वविकारात्मकं रूपमुपन्यस्यते । यथा “अथिर्मुधां चक्षुषी चन्द्रसूर्यौ दिशः 
श्रोत्रे वाग्विवृताश्च वेदाः । वायुः प्राणो हृदयं विश्वमस्य पद्यां पृथिवी ह्येष सर्वभूतान्तरात्म” (मु. २.१.४) 

इति । इदं रूपं सव॑विकारकारणत्वात्‌ परमात्मन एव उपपद्यते । न प्रधाने, तत्र सवभूतान्तरात्मत्वा- 
सम्भवात्‌ । इदं च रूपं “अहमन्नमहमन्नादः” (ते. ३.१०.६) इतिवत्‌ सर्वात्मत्वविवक्षया उच्यते, न तु 
विग्रहवत्वविवक्षया इत्यदोषः । केचन इदं रूपं हिरण्यगभ॑स्य इति वदन्ति । तदानीं रूपोपन्यासः 

परमेश्वरप्रतिपत्तिहेतुरिति शिवम्‌ । 

दयुभ्वाययधिकरणम्‌ 
विद्वान्‌ अनन्तदामां भुवनगिरिः, कल्याणनगरी बेङ्गूरु) 


इदं शारीरकमीमांसाग्रन्थस्य प्रथमतृतीयस्य प्रथमम्‌ अधिकरणम्‌ । 

मुण्डके एवं श्रूयते - “यस्मिन्‌ योः पृथिवी चान्तरिक्षमोतं मनः सह प्राणैश्च सर्वेः । तमेवेकं जानथ 
आत्मानम्‌ अन्या वाचो विमुञ्चथ अमृतस्यैष सेतुः" इति । यस्मिन्‌ आत्मनि युपृथिव्यादयः (विराट्‌ 
हिरण्यगभं अव्याकृतानि) कल्पिताः तमात्मानमेकमेव जानथ, अन्याः अनात्मविषयाः वाचः विमुञ्चथ, 
एषः अमृतस्य सेतुः इति मन््राथः । अत्र आयतनरूपसामान्यधर्मस्य श्रवणात्‌ , नानार्थक - 
आत्मरब्दप्रयोगात्‌ , सेतुरशब्दप्रयोगाच युभ्वादीनामायतनं किमात्मा वा अथान्तरं वा इति संशयः । 
अतीतानन्तराधिकरणे (वेश्वानराधिकरणे) उपक्रमस्थस्य वैश्वानर इति सामान्यशब्दस्य 
उपसंहारस्थयुमूरधत्वादिना परमात्मनि व्यवस्था कृता । तद्त्‌ अत्रापि आयतनत्वरूपसामान्यधर्मस्य 
उपक्रमस्थस्य उपसंहारस्थसेतुश्रुत्या प्रधाने व्यवस्था करणीया इति दृष्टान्तसङ्घत्या पू्व॑पक्षः । 


तथा हि - “अमृतस्य एषः” इति, “सेतुः इति च श्रवणात्‌ दुभ्वाद्यायतनं बह्म न भवितुमर्हति । 
स्वतः अमृतस्य ब्रह्मणः “अमृतस्य इति अमृतसम्बन्धित्वम्‌ , सेतोरिव पारवत्वं च न युज्येते । 
“तदेवामृतमुच्यते, “अनन्तमपारमः' इति ब्रह्मविषये श्रवणात्‌ । अथान्तरे परि्रहीतव्ये सांख्यस्मृति- 
कल्पितं प्रधानमेव दुभ्वाद्यायतनं भवितुमर्हति । सरवप्रपञ्चप्रकृतेः तस्य तद्िकारभूतानां दुभ्वादीना- 
मायतनत्वं युज्यते । तद्धिन्नस्य आत्मनः सत्त्वात्‌ प्रधानं सेतुरिव वस्तुपरिच्छिन्नम्‌ । सांख्यमते 
प्रधानपुरुषविवेकज्ञानेन अमृतत्वं लभ्यते । तदर्थ प्रधानस्य याथात्म्यज्ञानमावशयकमिति प्रधानज्ञानमपि 
अमृतत्वस्य साधनं भवति । “अमृतस्य सेतुः" इत्यस्य अमृतत्वसाधनमित्य्थः । प्रधानं न श्रौतमिति 
यद्यपरितोषः तदा वायुरेव दुभ्वाद्यायतनम्‌ भवतु । “वायुना गोतम सूत्रेण अयं च लोकः परश्च लोकः 
सर्वाणि भूतानि सन्दब्धानि भवन्ति इति वायोः सव॑ोकाधारत्वश्रवणात्‌ । आत्मराब्दश्रवणात्‌ अत्रापि 
यद्यसन्तुष्टिः तर्हिं जीवात्मा एव दुभ्वाद्यायतनं भवतु । तत्कर्मोपात्तस्य तत्कर्माधीनोत्पत्तिस्थितिकस्य 
सर्वस्यापि भोग्यप्रपञचस्य भोक्ता शारीर ए आयतनं भवितुमर्हति - इति प्राप्ते सिद्धान्तः । 


(सू.९) दुभ्वाद्यायतनं स्वदाब्दात्‌ । 
दुभ्वाद्यायतनं बह्व भवितुमर्हति । स्वराब्दात्‌. इति । अत्र तन्रेणोच्चारितस्य सूत्रस्थस्वब्द्स्य 
आत्मराब्द्‌ः, सच्छब्दः, ब्रह्मशब्दः इति त्रयोऽथाः । मन्त्रे “तमेवेकं जानथ आत्मानम्‌" इति 
दुभ्वाद्यायतनम्‌ आत्मशब्देन उक्तम्‌ । छान्दोग्ये “सन्मूलाः सोम्य इमाः सर्वाः प्राः सदायतनाः 
सत्मतिष्ठाः” इति सच्छब्दवाच्यस्य ब्रह्मणः प्रजाद्यायतनत्वं श्रुतम्‌ । तदेव प्रजाद्यायतनम्‌ इह 
दुभ्वाद्यायतनमिति निर्दिष्टम्‌ । अयं मनः ब्रह्मशब्दघटितमन््रहयसन्द्टो वतते । यथा पुरस्तात्‌ ““पुरुष 
एवेदं विश्वं कम॑ तपो ब्रह्म...” इति । उपरिष्टात्‌ “व्रह्यैवेदममृतम्‌... इति । अतः मध्यस्थस्यापि 

मन्रस्य ब्रह्यप्रतिपादकत्वमवर्यमङ्गीकतंव्यम्‌ । अत्र आयतन - आयतनवद्धावश्रवणात्‌ , ब्रह्यैवेदमित्यत्र 
स्वं ब्रह्म इति सामानाधिकरण्यप्रतिपत्तेः कार्यप्रपञ्चविरि्टः नानारसः आत्मा अवगन्तव्यः इत्याशङ्का 
स्यात्‌ । तां निवारयितुं श्रुतिः सावधारणं रवीति “तमेवेकं जानथ" इति । कार्यप्रपञ्चं विद्यया प्रविलाप्य 
आयतनभूतः आत्मा एक एव ज्ञेयः । सैन्धवघन इव आत्मा एकरसः, प्रज्ञानघन इति श्रूयते । अत्र 
सामानाधिकरण्यं बाधायाम्‌ । यथा यश्चोरः सः स्थाणुरितिवत्‌ यः प्रपञ्चः तद्‌ बह्म इति । 


यद्यपि अत्र दुभ्वाद्यायतनं सेतुरिव सेतुः इति सेतुराब्देन उक्तं, तथापि न पारवत्व॑ तस्य । न हि 
सर्वसाम्यमुपमायाः । सेतुखब्द्‌ः ““षीञ्‌ बन्धने” इति धातोः व्युत्पन्नत्वात्‌ बन्धनार्थकः । धारणं बन्धनस्य 
फलम्‌ । अतः सेतुशब्दस्य धारणे लक्षणा । अमृतशब्दः भावप्रधानः । “अमृतस्य सेतुः" इत्यस्य 
अमृतत्वस्य धारकम्‌ इत्यर्थः । तच ब्रह्मणि युज्यते । आत्मशब्दश्च स्वरसतया ब्रह्मण्येव अन्वेति । अतो 
दुभ्वाद्यायतनं बह्यैव । 


मन््रस्यास्य उत्तराः अन्यथापि व्याख्यायते । “तमेवेकं जानथ” इत्युक्तमात्मज्ञानम्‌ , “अन्या 
वाचो विमुञ्चथ इत्युक्तः अनात्मविषयकवाग्विमोकः एतद्यम्‌ - अन्यवाग्विमोकपूर्वकबरह्यज्ञानम्‌ - 
मोक्षस्य साधकमिति अमृतस्य सेतुरित्युच्यते । दुभ्वाद्यायतनं न सेतुः । अतो न किञ्चिद्सामञ्जस्यम्‌ । 
(सू.२) मुक्तोपसृप्यव्यपदेदात्‌ 
दयुभ्वाद्यायतनम्‌ अविद्यारागदेषमोहभयादिदोषेः मुक्तेः उपसृप्यम्‌ इति व्यपदेशो भवति । यथा 
“भियते हृदयग्रन्थिः कियन्ते सर्वसंशयाः । क्षीयन्ते चास्य कर्माणि तस्मिन्‌ दृष्टे परावरे ॥ ” इति । 
नामरूपविमुक्तेरपि उपसुप्यत्वं व्यपदिष्टम्‌ “तथा विद्वान्‌ नामरूपादिमुक्तः परात्परं पुरुषमुपेति दिव्यम्‌" 
इति । बरह्मणः मुक्तोपसृप्यत्वं श्रुतिप्रसिद्धम्‌ “यदा सर्व प्रमुच्यन्ते कामा येऽस्य हृदि स्थिताः । अथ मर्त्यो 
अमृतो भवति अत्र बह्म समश्रुते” इत्यादो । प्रधानस्य तु मुक्तोपसुप्यत्वं कुत्रापि न प्रसिद्धम्‌ । अपि च 
अत्र वाग्विमोकपूवकनज्ञेयत्वं युभ्वाद्यायतनस्य यदुक्तम्‌ तदन्यत्र ब्रह्मविषये एव उक्तमस्ति । यथा “तमेव 
धीरो विज्ञाय प्रज्ञां कुर्वीत बाह्मणः । नानुध्यायादरट्रन्‌ शब्दान्‌ वाचो विग्छापनं हि तत्‌ ॥ "` इति । अतो 
दुभ्वाद्यायतनं बह्यैव । 
(सू.) नानुमानमतच्छब्दात्‌ । 
प्रधानप्रतिपादकराब्द अप्रतिपाद्यत्वादपि दुभ्वाद्यायतनं न प्रधानम्‌ । अपि च प्रधानभिन्नत्वप्रतिपादक- 
राब्दोऽपि अत्र भवति । युभ्वाद्यायतनविषये उच्यते “यः सर्वज्ञः सवैवित्‌ इति । अनेन 
दुभ्वादय्यायतनस्य चेतनत्वमवगम्यते । प्रधानं न दुभ्वाद्यायतनम्‌ । अचेतनत्वात्‌ । अचेतनत्वादेव 
वायुरपि निराकृतो भवति । 
(स्‌.४) प्राणभृच्च । 
यद्यपि प्राणभृत्‌ चेतनः आत्मरब्दा्हश्च तथापि अन्तःकरणावच्छिन्नस्य तस्य अविभुत्वात्‌ 
सर्वोपादानत्वप्रयुक्तसरवज्ञत्वं वा सवायतनत्वं वा न सम्भवतीति न सः युभ्वाद्यायतनम्‌ । 

(सू.५) भेदव्यपदेशात्‌ । 
अस्मिन्‌ मन्त्रे “तमेवेकं जानथ आत्मानम" इति युभ्वाद्यायतनजीवयोः ज्ञेयज्ञातृभावो व्यपदिष्टः । 
अयं कर्मकतैभावः तयोर्भदूमेवावगमयति । एवं शारीरज्ञेयत्वात्‌ युभ्वाद्यायतनं न शारीरः । 
(सू.६) प्रकरणाच । 
इदं परमात्मनः प्रकरणम्‌ । “कस्मिन्नु खलु भगवो विज्ञाते सर्वमिदं विज्ञातं भवती"ति शौनकेन पृष्टः 
अङ्खिराः सवविज्ञानप्रयोजकविज्ञानविषयमेव ब्रवीतीति तु स्पष्टम्‌ । तच ब्रह्मैव । छान्दोग्यादिषु ब्रह्मणि 
ज्ञाते सर्व ज्ञातं भवतीति प्रतिपादितमस्ति । अतः बरह्मप्रकरणादपि “यस्मिन्‌ दयोः” इति मनने प्रतिपादितं 
बरह्मव । 
(स्‌.७) स्थित्यदनाभ्यां च । 
दुभ्वाद्यायतनं प्रकृत्य उच्यते “द्ासुपणी सयुजा सखाया समानं वृक्षं परिषस्वजाते । तयोरन्यः 
पिप्पटं स्वाद्वत्ति अनश्नन्‌ अन्यो अभिचाकशीति" इति । अस्मिन्‌ मन्त्रे तृतीयपादबोध्यः जीवः, 
भोक्तत्वात्‌ । चतुर्थपादबोध्यः ईश्वरः, अभोक्तृत्वे सति प्रकारात्वात्‌ । ईश्वरः दयुभ्वाद्यायतनत्वेन पूरं 
विवक्षितश्चेत्‌ अत्र तस्य जीवात्‌ पृथग्वचनमवकल्पते । नो चेत्‌ अत्र ईश्वरवर्णनमप्रकृतमसम्बद्धं च स्यात्‌ 
। जीवस्तु लोकसिद्धत्वात्‌ श्रुत्या तात्पर्येण विवक्षितो न भवति । अतः यस्मिन्‌ द्योरिति मन्त्रे ईश्वर एव 
विवक्षितः इति मन्तव्यम्‌ । 
पे्युपनिषदा अयं मन्रः वुद्क्षेरज्ञपरत्वेन व्याख्यातः । तथापि न विरोधः । तत्रापि क्षे्ज्ञः एव 
यस्मिन्‌ योरिति मनने प्रतिपादितः, किन्तु अन्तःकरणायुपाधिषु अभिमानवान्‌ , प्रतिरारीरं भिन्नः नात्र 
अभिमतः । अन्तःकरणादुपाधिभिर्विना उपलक्ष्यमाणः शुद्धचेतनः एव अर प्रतिपाद्यः । अनद्‌नत्वे सति 
प्रकारशत्वात्‌ तादश एव क्षेत्रज्ञः सत्त्वात्‌ पृथक्तवेन प्रतिपादितोऽस्ति । स एव यस्मिन्‌ द्योरिति मन्त्र 
प्रतिपादित इति अस्प्टब्रह्मलिङ्गकः अयं मन्रः ज्ञेये ब्रह्मणि सृष्ट समन्वितो भवति । 

मायावादखण्डननिरासः 
विद्वान्‌ के.पि. बाबुदासः, कालटी 


दैताचार्येण मध्वेन रचितेषु दशप्रकरणेषु तुरीयं भवति मायावादखण्डनम्‌ । तन्निरासाय यलः क्रियते 
मया । 

विविधसंसारिकदुःखदशंनेन विरक्तस्य शमदमादिमतो मुमुक्षोरधिकारिणः तन्निवृत्त्यै परमानन्द्वाप्यै 
च सकलजीवजडात्मकात्‌ प्रपञ्चात्‌ परमार्थत एात्यन्तभिन्नं निखिलगुणोदारं निरस्तसमस्तदोषं परंब्रह्म 
प्रतिपादयितुं सकटलश्रुतिस्मृतीनां तदुपकरणभूतबह्यमीमांसायाश्च प्रवृत्तिरिति देतिनां तत्वम्‌ । 

अद्वितिनस्तु स्वतः परबरह्मभूतस्य जीवस्य अज्ञाननिमित्तं दुःखादि तत्‌ उद्धितज्ञाननिवतंनीय- 
मित्यतोऽनथंहेतोरस्य प्रहाणाय आत्मैकत्ववि्याप्रतिपत्तये स्व॑शास्रारम्भ इति वणंयन्ति । 

तन्मतमपाकृत्य स्वमतं समथयितुमस्य मायावादखण्डननामकस्य प्रकरणस्यारम्भः । 


अयमत्र ॒द्ैताचार्यस्यारायः । ब्ह्यव्यतिरिक्तं सर्वमपरमार्थभूतमित्यतः जीवबह्यैक्यमपि 
अपरमा्थभूतम्‌ । अतः तत्परतया व्याख्याने वेदादेरनारंभणीयत्वप्रसङ्गः । “विमतमनारंभणीयं 


अन्यथाप्रतिपादकत्वात्‌ यदित्थं तत्तथा यथा संप्रतिपन्नम्‌ इति प्रयोगः । विमतं आरंभणीयत्वा- 
नारंभणीयत्वाभ्यां विमतिविषयीभूतश्रुतितन्मीमां साशाखम्‌ । अनारंभणीयत्वं प्रक्षावदुपादेयत्वाभावः । 
अन्यथाप्रतिपादकत्वमयथार्थप्रतिपादकत्वम्‌ । संप्रतिपन्नमित्यनेन बौद्धादिनास्तिकराखरं विवक्षितम्‌ । 

ननु पेक्य परमाथंसदेवेति चेत्तत्कं बह्यस्वरूपातिरिक्तमुतानतिरिक्तम्‌ ? आद्यपक्ष अद्वतहानिः । 
द्वितीयपक्षे तु आत्मनः स्वप्रकाशत्वात्‌ शाखस्य सिद्धाथबोधकत्वम्‌ । 


आत्मनः स्वप्रकारत्वेऽपि उद्वतादिविेषाकारेणानधिगतत्वान्न सिद्धसाधनतेति वक्तुं न शक्यते 
आत्मस्वरूपस्य निरविंरोषत्वाद्गीकारात्‌ । ननु शाखं न साक्षादद्रैतप्रतिपादकं, किन्तु आवरणभूताज्ञान- 
निवर्तकमात्रमेवेति चेन्न । अज्ञानं किमात्मस्वरूपावरणं उत तद्विशेषस्य । नाद्यः, तस्य स्वप्रकाशत्वेन 
नित्यसिद्धत्वात्‌ । न द्वितीयः, विरोषाभावात्‌ । एवमावरणभूतमज्ञानं न संभवतीत्यतः न तन्निवतंकत्वेन 
शास्रस्य सिद्धसाधनतापरिहारः । सिद्धसाधनतायां तु शास्रस्य अनुपादेयत्वं स्यात्‌ । अनधिगता्थबोधकं 
हि प्रमाणमिति त्वन्मतम्‌ । 


अथवा विषयप्रयोजनादिरहितत्वमन्यथाप्रतिपादकत्वम्‌ । अद्धेतिमते अज्ञानासंभवादज्ञातो विषयोऽपि 
न संभवति । अथ ब्रह्यात्मेक्यं शास्रस्य विषयश्चेत्‌ तत्किं आत्मस्वरूपमात्र उत तदतिरिक्तम्‌ । आये 
सिद्धसाधनता । द्वितीये सत्य॑॑मिथ्या वा ? नाद्यः, अद्धितदानिप्रसङ्गात्‌ । नापि दितीयः, 
शासखरस्यातत्वावेदकत्वप्रसङ्गात , भेदसत्यताप्रसद्गाच । 

मोक्षो हि प्रयोजनम्‌ । स हि अज्ञाननिवृत्तिरूपः त्वया स्वीकृतः । अज्ञानासंभवे तन्निवृत्तिः 
कथमुपपद्यते ? अथ आत्मस्वरूपतयेव मोक्षः इष्श्चेत्‌ शास्प्रवृत्तेः प्रागेव सिद्धत्वात्‌ सः प्रयोजनं न 
भवति । अज्ञानासंभवेनाविद्यानिवृत्तेः पञ्चमप्रकारतापि निरस्ता भवति । 


एवं विषयप्रयोजनयोरभावादधिकारिणः सम्बन्धस्य चाभावः । अतः जीवब्ह्येक्यं न राख्रेण 
प्रतिपाद्यते, अपि तु भगवतः विष्णोः सर्वोत्तमत्वस्यैव सर्वंशास्प्रतिपायत्वम्‌ । 


अत्र समाधानमुच्यते । 


ब्रह्मस्वरूपमेव शास्रेण तात्पर्येण प्रतिपाद्यते, न तु जीवब्रह्मणोरेकत्वम्‌ । सर्वेषां वेदान्तवाक्यानां 
बह्यस्वरूपे एव तात्पर्यमित्येतत्मदर्धिंतं भगवता बादरायणेन “तत्तु समन्वयात्‌” इति सूत्रेण । अतः 
अन्यथाप्रतिपादकत्वरूपहेतुः स्वरूपासिद्धः । 

जीवनबह्यैक्यस्य परमार्थसत्वे बह्यस्वरूपानतिरेके अद्धैतहानिः अनतिरेके शाखस्य सिद्धसाधनता 
इत्युक्तम्‌ । अत्रोच्यते । जीवबरह्यैक्यस्य व्यावहारिकसत्वमेव्गीक्रियतेऽस्माभिः न परमार्थसत्वम्‌ । 


आत्मनः स्वप्रकाशत्वमस्माभिरद्ीकरियते, निर्विरोषत्वञ्च । शाखं तु अज्ञाननिवर्तकं भवति । अज्ञानं 
आत्मस्वरूपं तद्धिशोषं वा नावृणोति । अवलोकयितुः नयनपथं, दशनरशाक्तिं, आवृणोत्यज्ञानम्‌ । अतः 
अज्ञानं संभवत्येव । तत्सत्वे “मायां तु प्रकृतिं विद्यात्‌” इत्यादीनि बहूनि वेदान्तवाक्यानि प्रमाणानि 
सन्ति । 

एवमज्ञानसंभवात्‌ शा्रस्याज्ञातः विषयोऽपि भवति । स्वतः सिद्धमप्यात्मस्वरूपमज्ञानवशादज्ञात- 
मिव भवति । एेक्यस्य मिथ्यात्वे भेदस्य सत्यता स्यादित्यपि वक्तुं न शक्यते । यथा ब्रह्मभिन्नत्वादेक्यस्य 
मिथ्यात्वं तथा भेदस्यापि । 

अज्ञानसंभवात्‌ तन्निवृत्तिरूपः मोक्षोऽप्युपपद्यते । मोक्षस्यात्मस्वरूपत्वात्‌ वस्तुतः सवदा सिद्ध एव 
सः । अत एवोक्तं “विमुक्तश्च विमुच्यत इति । मोक्षस्य उत्पायत्वं संस्कार्यत्वं विकार्यत्वं प्राप्यत्वं वा 
नास्ति । किन्तु अज्ञानवशात्‌ साध्य एव मोक्ष इति मन्यन्ते लोकिकाः । अत एव मोक्षः 
प्रयोजनमित्युच्यते । अस्मन्मते प्रप्तस्यानन्दस्य प्रा्िः परिहतस्यानथ॑स्य परिहारो मोक्षः प्रयोजनम्‌ । 


एवं विषयप्रयोजनसम्भवादधिकारी सम्बन्धश्च भवतः । अधिकारिसत्वे तु “शान्तो दान्त” इत्यादि 
श्ुतिमोनम्‌ । 


“इन्द्रियेभ्यः परा द्यथा" इत्यादिश्रुतिः “द्वाविमौ पुरुषो" इत्यादिस्मृतिश्च अद्धितीयस्य परमाथवस्तुनः 
ब्रह्मणः सर्वोत्कृष्त्वं बोधयतः । 

“भूम्नः कतुवज्यायस्त्वं तथा हि दशोयति इति सूत्रस्य तु अयमर्थः । छान्दोग्ये वैश्वानरवाक्ये भूम्नः 
वैश्वानरस्य समस्तोपासनस्यैव ज्यायस्त्वं प्राधान्येन प्रतिपायत्वं, कतुवत्‌ । यथा द्॑पूर्णमासादेः कतोः 
साद्घप्रधानस्यैकस्यैव प्रयोगो विवक्ष्यते, न व्यस्तानामपि प्रयाजादीनां तदत्‌ । तथा दहि दशंयति 

प्राचीनराखादिभिरुक्तानि व्यस्तोपासनानि निन्दित्वा केकयेन राज्ञा समस्तोपासनस्येवोक्तत्वादेकवाक्यता 
श्रुतेरवगम्यते । इदञ्च सूत्रं न भगवतः विष्णोः सर्वोत्तमत्वप्रतिपादकम्‌ । 


एवमस्मन्मतस्यैव स्वंशाखरानुसारित्वमित्येतत्‌ सयुक्तिकविचारेणावगन्तुं शक्यते । 


| 

परसमवेतत्वं द्वितीयार्थः 
विद्धान्‌ के.इ.देवनाथन्‌ , तिरुपति 


व्युत्पत्तिवाद्रीत्या ग्रामं गच्छतीत्यादौ द्वितीयाया आधेयत्वमिव परसमवेतत्वमपि अर्थो न वेति 
विचार्यते । 

सम्योगावच्छिन्नव्यापारो गमनम्‌ । सम्योगस्य ग्रामनिषठत्वमिव कतृभूतस्वनिष्ठत्वमपि वतत इति ग्रामं 
गच्छतीतिवत्‌ स्वं गच्छतीति प्रयोगः स्यात्‌ , स्वनिष्ठसम्योगजनकत्वस्य व्यापारे, तदाधेयत्वस्य च 
स्वस्मिन्‌ अबाधात्‌ । अतः तद्वारणाय स्वभिन्नसमवेतत्वमपि द्वितीयां इति वक्तव्यम्‌ । तद्धटके भेदे 
प्रकृत्यथ॑स्य ग्रामस्य प्रतियोगितासम्बन्धेनान्वयः । तथा च ग्रामभिन्नसमवेता ग्रामनिष्ठसम्योगजनिका या 
क्रिया तदाश्रयत्ववान्‌ चैत्रः इति चैत्रो ग्रामं गच्छतीतिवाक्याधीनो बोधः । चेत्रनिष्ठसम्योगजनकक्रियायां 
स्वसमवेतायां स्वभिन्नसमवेतत्वं बाधितम्‌ इति न चेत्रः स्वं गच्छतीति प्रयोगः । 


यत्र उभयोः मह्छयोः संयोगः, तत्र मह्छान्तरसम्योगजनिकायाः क्रियायाः स्वभिन्नसमवेतत्वं, 
स्वनिष्ठसम्योगजनकत्वं च वर्तते चेदपि न महः स्वं गच्छतीति प्रयोगः स्वभिन्नसमवेतस्वनिष्ठ- 
सम्योगजनककरियाश्रयत्वस्य स्वस्मिन्‌ बाधात्‌ । 


न च स्वनिष्ठसम्योगजनकक्रियायां स्वाभिन्नसमवेतत्वं बाधितं चेदपि तदविषयकशाब्दबोधः चैत्रः स्वं 
गच्छतीतिवाक्यात्‌ भवतु तदर्थमात्रतात्पर्येण तथा प्रयोगोऽपि भवतु इति वाच्यम्‌ , परसमवेतत्वा- 
विषयकस्य द्वितीयाधीनफलजनकत्वबोधस्यानभ्युपगमेन द्वितीयया फलान्विताधेयत्वबोधे परसमवेतत्व- 
भासकसामस्या अपेक्षितत्वात्‌ तस्या अभावे तद्वाक्यात्‌ शाब्द्बोधासंभवात्‌ । तथा च परसमवेतत्वं 
द्वितीयार्थं इति । 


अत्र पूर्वपक्षः 

स्वभिन्नरसमवेतत्वं न द्ितीयाथंः । स्वस्यापि द्वित्वेन स्वमेदवत्वात्‌ चैत्रः स्वं गच्छतीति प्रयोगापत्तिः, 
द्वित्वावच्छिन्नस्वभेद्‌वत्समवेतत्वस्य स्वनिष्ठसम्योगजनकत्वस्य च तत्र क्रियायां बाधाभावात्‌ । अतः भेदे 
प्रकृत्यर्थस्य स्ववृत्तिप्रकृत्यथ॑तावच्छेदकावच्छिन्नप्रतियोगिताकत्वसम्बन्धेनान्वयो वाच्यः, एवं च स्वस्मिन्‌ 
दित्वावच्छिन्नस्वभेदसत्वेऽपि स्वप्रकृत्य्थतावच्छेदकचेत्रत्वावच्छिन्नमेदवत्वविरहात्‌ आपत््यभावः । पं 
च चैत्रो द्रव्य॑ गच्छति, महो मह॑ गच्छतीतिवाक्यस्य प्रमाणत्वाभावप्रसङ्गः 
द्रव्यत्वावच्छिन्नमिन्नसमवेतत्वस्य, महछत्वावच्छिन्नमिन्नसमवेतत्वस्य च तत्र॒ सम्योगजनककरियायां 
बाधात्‌। 


न च व्यक्तित्वावच्छिन्नप्रतियोगितासम्बन्धेन प्रकृत्यथस्य मेदेऽन्वयो वाच्यः, मह्छान्तरनिष्ठसम्योग- 
जनकक्रियायां महत्वावच्छिन्नभिन्नसमवेतत्वस्य असिद्धत्वेऽपि महटनिष्ठतव्यक्तित्वावच््छिन्नमिन्न- 

समवेतत्वस्य प्रसिद्धत्वम्‌ इति नानुपपत्तिः, एवं चैत्रो द्रव्यं गच्छतीत्यत्राऽपि नानुपपत्तिः, 
द्रव्यविदोषभिन्नसमवेतत्वस्य चैत्रनिष्ठकरियायां प्रसिद्धत्वात्‌ इति वाच्यम्‌ , तव्यक्तित्वस्यानुपस्थितिकाटेऽपि 
शाब्द्बोधस्योद्यात्‌ तव्यक्तित्वावच्छिन्नप्रतियोगितासम्बन्धविषयक बोधस्य तदोपपाद्यितुमशक्यत्वात्‌ । 
नच तव्यक्तित्वं सम्बन्धघटकतया भासते, सम्बन्धज्ञानस्य विरि्टबुद्धो हेतुत्वाभावेन 
तद्युक्तित्वस्यानुपस्थितावपि तव्यक्तित्वावच्छिन्नप्रतियोगितासम्बन्धविषयकः बोधो भवितुमर्हतीति 
वाच्यम्‌। तात्पर्य॑ज्ञाने सम्बन्धस्य विरोषणतया ( प्रकारतया ) भानात्‌ , तदर्थं सम्बन्धोपस्थितेः 
पूर्वमपेक्षितत्वात्‌ तब्यक्तित्वस्यानुपस्थितौ तद्धटितसम्बन्धोपस्थितेः पूवमभावे तव्यक्तित्वावच्छन्न- 
प्रतियोगितासम्बन्धेन प्रकृत्यर्थविरिष्टभेदविषयकबोधस्यानुपपत्तेः । 


न च इदं वाक्चं एतद्विषयताविरिष्टशाब्दपरम्‌ इति तात्पर्यज्ञानमेव कारणम्‌ , वेरिष्यं च स्वनिरूपित- 
संसर्गतानिरूपिततद्धमांवच्छिन्नविषयताकत्वसम्बन्धेन, एवं च तात्पर्यज्ञानं प्रकारतया संस्गविषयकं न 
भवतीति न दोषः। अत्र संस्गतायां सम्बन्धान्त्गतायां तव्यक्तित्वावच्छिन्नत्वस्य विरोषणत्वेऽपि न क्षतिः, 
तात्पयज्ञाने तद्यक्तित्वस्य संसर्गतावच्छेदकतयेव भानात्‌ , अपि च तात्पर्यज्ञानं नानाथंकस्थल एव 
शाब्दबोधकारणम्‌ इति मते तात्प्य॑ज्ञानार्थं तत्पूर्वं सम्बन्धोपस्थितेनंपिक्षेति न तब्यक्तित्वावच्छन्न- 


(> = (^ ^^ 


प्रातयागतायाः शाब्दवाघ सम्बन्धतया भानऽनुपपात्तारतवाच्यम्‌ । 


यतः चैत्रो द्रव्यं गच्छति इत्यत्र द्रव्यत्वावच्छिन्नस्य तव्यक्तित्वावच्छन्नप्रतियोगिता न सम्बन्धः । 
घटवति घटो नास्तीति प्रतीतेरन्यथा आपत्तेः, घटविदोषवति तव्यक्तित्वावच्छिन्नप्रतियोगितासम्बन्धेन 
घटविरिष्टाभावस्य सत्वात्‌ । अतः एकधमावच्छिन्नप्रतियोगिताया अन्यधमावच्छिन्ननिरूपितसंसगत्वं न 
स्वीक्रियते, तथा च द्रव्यं गच्छतीत्यत्र द्रव्यत्वावच्छन्नप्रतियोगितेव प्रतियोगिनः अभावांशो सम्बन्ध इति 
परवाक्तानुपपत्तिः स्यादेव । 


० 0 


न च द्रव्यं गच्छतीत्यत्र भेदे विरोषणतया द्रव्यत्वोपलक्षितमेव भासताम्‌ । तस्य तव्यक्तित्वावच्छिन्न- 
प्रतियोगिता सम्बन्धश्चेत्‌ न एकधमावच््छिन्नप्रतियोगिताया इति नियमस्य विरोध इति वाच्यम्‌ । 
प्रतियोगिविदोषिताभाववुद्धः विरिष्टवेरिष्यावगाहित्वनियमात्‌ अस्यामभाववुद्धो विरोषण- 


(~, "~ (~ 


तावच्छद्कावाच्छन्नप्रातयागताया ए सम्बन्यतया भान सभवात्‌ । 


न च नजुद्टिखिताभावबुद्धिस्थल एव स नियमः प्रकृते द्वितीयोपस्थित ए भेद इति, तस्य 
प्रतियोगिविरिष्टस्य भेदस्य बुद्धौ विरोषणतानवच्छेदकतव्यक्तित्वमपि सम्बन्धघटकं भवितुमर्हतीति 
वाच्यम्‌ । 

तथा सति स्वस्यापि द्वित्वावच्छिन्नस्वभेदवत््वात्‌ स्वंगच्छतीति प्रयोगस्य प्रामाण्यापत्तेः । द्रव्यं 
गच्छति चैत्र इत्यस्य प्रयोगस्य प्रामाण्यसंपादनेऽपि एतदनुपपत्तेः । एवं च परसमवेतत्वं द्वितीयार्थं इति 
पक्षो न युक्त इति पूर्वपक्षः । 

सिद्धान्तः 

मेद्प्रतियोगितावच्छेदकत्वं दितीयार्थः । तस्य क्रियायामन्वयः, भेदे प्रकृत्यथ॑स्य द्रव्यादेराधेयता- 
संबन्धेन अन्वयः । द्रव्यनिष्ठभेदप्रतियोगितावच्छेदिका द्रव्यनिष्ठसम्योगजनिका चैत्रस्य क्रिया इति 
नानुपपत्तिः । न हि तादृशक्रियावद्धेद्‌ः द्रव्यत्वावच्छेदेन विवक्षित इति नानुपपत्तिः । 

न च विहगो भूमिं प्रयातीतिवत्‌ विहगो विहगं प्रयातीति प्रयोगः स्यात्‌ विहगनिष्ठभूमिसम्योगजनक 
तक्कियायाः विहगान्तरनिष्ठभेदप्रतियोगितावच्छेदकत्वात्‌ , एवं च विहगनिष्ठभेदप्रतियोगितावच्छेदक- 
विहगवृत्ति सम्योगजनकक्रियाश्रयत्वं विहगे वतंत इति तादरप्रयोगापत्तिः इति वाच्यम्‌ । 


परसमवेतत्वस्य द्वितीयार्थत्वं परित्यज्य तस्य सम्बन्धघटकत्वस्वीकारेणादोषात्‌ । प्रकृत्यथवृत्तित्व- 
विद्िष्टस्य सम्योगस्य क्रियायां जनकत्व - स्वाश्रयनिष्ठभेदप्रतियोगितावच्छेदकत्वोभयसम्बन्धेनान्वय 
उपगम्यते । उक्तस्थले भूमिसम्योगजनकक्रियायां तद्धिहगविवृत्तित्वविरिष्टसम्योगजनकत्वमस्ति, परं तु 
विहगवृत्तित्वविरिष्टसम्योगाश्रयतद्विहगनिष्ठभेदप्रतियोगितावच्छेदकत्वं नास्तीति न दोषः, न हि तद्विहग 
वृत्तित्वविरिष्टसम्योगे तादृशक्रियावतः भेदो भवेत्‌ । विहगान्तरनिष्ठभेदप्रतियोगितावच्छेदकत्वं यद्यपि 
क्रियायां वर्त॑ते, तथापि विहगान्तरस्य तद्धिहगवृत्तित्वविरिष्टसम्योगाश्रयत्वं नास्तीति न दोषः । एवं च 
परसमवेतत्वं सम्बन्ध घरकमेवेति । 

विहगो विहगेन गम्यते इत्यापत्तेः वारणाय क्रियायाः स्वजन्यत्व, स्वावच्छिन्नभेद्‌- 
सामानाधिकरण्योभयसम्बन्धेनान्वयः वक्तव्यः । 

चैत्रो द्रव्य गच्छतीत्यत्र द्रव्यवृत्तित्वविरिष्टसंयोगस्य जनकत्व, स्वाश्रयनिष्ठभेदप्रतियोगिता- 
वच्छेदकत्वोभयसम्बन्धेन क्रियायामन्वयः, तादृश सम्योगाश्रये क्रियावद्धदस्य सत्वान्नानुपपत्तिः । 


अस्य परसमवेतत्वस्वरूपस्य विचारः लकारार्थविवरण प्रकरणेऽपि वर्तते । 


रिरि 

अनुगतभ्रमत्वविचारः 
विद्धान्‌ नवीनहोटव्टः, शङ्गगिरिः 


गदाधरभट्राचायँः अवयवग्रन्थे “जन्यज्ञानविषयत्वरूपं ज्ञाप्यत्वं पञ्चम्यर्थः" इति दीधितेः 
व्याख्यानावसरे अनुगतं भ्रमलक्षणं प्रद्िंतम्‌ । स्वानुयोगिनिष्ठविष्यतानिरूपितत्वस्वप्रतियोगिनिष्ठत्व- 
स्वावच्छन्नत्वेतत्‌ त्रितयसम्बन्धेन सम्बन्धविरि्टान्यप्रकारतारशालित्वमिति । 

“हदो वह्विमान्‌" इति भ्रमे समन्वय इत्थम्‌ । स्वं वहिसंयोगः तत््रतियोगिवहिनिष्ठत्वं 
निरुक्तभ्रमीयवदहिप्रकारतायां वर्तते । तत्र वहिसंयोगावच्छिन्नत्वमपि भवति । किन्तु वहििसंयोगानुयोगि- 
पव॑तादिनिष्ठविरष्यतानिरूपितत्वं नास्ति । अतो निरुक्तप्रकारता निरुक्तत्रितयसम्बन्धेन सम्बन्धविरिष्टा 
न भवति । अपि तु “पर्वतो वहिमान्‌” इत्यादिप्रमीयप्रकारतेव तादृशी । तदन्य “हदो वहविमान' इति 


ज्ञानीयप्रकारतेति । 


वहिसंयोगमादाय “हदो वहिमान" इति भ्रमेऽव्याप्तेवारणाय प्रथमसम्बन्धनिवेशः । 
हदानुयोगिकसंयोगमादाय तत्रैव भ्रमेऽव्याप्तेवारणाय द्ितीयसम्बन्धः । वहिपर्वतसंयोगमादाय “पवतः 
समवायेन विमान" इति भ्रमेऽव्याप्ैवारणाय तृतीयसम्बन्धः । 


ननु समवायैक्यपक्षे समवायेन “वायू रूपवान' इति ्रमेऽव्याप्तिः । तदीयरूपनिष्टप्रकारतायां 
त्रितयसम्बन्धेन समवायवेरि्यस्य सत्त्वादिति चेन्न । स्वाश्रयनिष्ठविरोष्यतानिरूपितत्व - स्वनिरूपित 
प्रतियोगिताश्रयवृत्तित्वस्वनिरूपकसम्बन्धावच्छिन्नत्वेतच्चितयसम्बन्धेन संसगानुयोगिताविरिषटान्यत्वस्य 
विवक्षितत्वात्‌ । समवायेक्येऽपि तदनुयोगिताया भेदेन, रूपनिषटप्रकारतायां समवायानुयोगितायाः 
वायुनिष्ठायाः स्वनिरूपित प्रतियोगिताश्रयवृत्तित्वसन्वन्धेन वेरिषयस्य विरहेण तद्धटितसम्बन्धत्रयेण 
वेरिष्यस्य विरहात्‌ निरुक्तानुयोगिताविरिष्टान्यप्रकारताकल्वस्य “वाय रूपवान्‌ इति ज्ञानेऽक्षतत्वात्‌ । 


अथैवमपि “लोहितः स्फटिकः इति प्रमायां स्वाश्रयसंयोगेन लोदहित्यप्रकारिकायामतिव्याप्तिः । 
स्वपदेन संयोगस्य परिग्रहे ततस्मतियोगिनिष्ठत्वस्य लोहित्यनिषटप्रकारतायां विरहेण संयोग- 
विरिष्टान्यत्वसम्भवात्‌ । 


समवायस्य परिग्रहे तत्प्रतियोगिनिषठत्वस्य रोहित्यप्रकारतायामक्षतत्वेऽपि तदनुयोगिजपाकुसुमनिष्ठ 
विशेष्यतानिरूपितत्वस्य तत्र प्रकारतायां विरहेण तस्याः समवायविरि्टान्यत्वसम्भवात्‌ । न च स्वपदेन 
परम्परा ग्राह्येति वाच्यम्‌ । परम्परायाः संयोगसमवायघटितायास्ताभ्याम्‌ अनतिरिक्तत्वादिति चेत्‌ । न । 
स्वानुयोगिनिष्ठविरष्यतानिरूपितेत्यनेन स्वावच्छिन्नप्रकारतानिरूपितविरोष्यतानिरूपित संसर्ग॑ताश्रयानु- 
योगिनिष्ठविरोष्यतानिरूपितत्वस्य विवक्षणीयतया, परम्परासम्बन्धस्थटे संयोगसमवायादीनां प्रत्येकं 
संसर्ग॑तास्वीकारेण उक्तदोषवारणसम्भवात्‌ । तथा हि, निरुक्तभ्रमविषयपरम्परायां विदोषणतया घटकः 

समवायः स्वपदेन गृह्यते । समवायावच्छिन्नलोहित्यनिष्टप्रकारतानिरूपितस्फटिकनिष्ठविरोष्यता- 


न्यायशास्रम्‌ ४ 


निरूपितसंसर्ग॑ता न समवायनिष्ठा, अपि तु संयोगनिष्ठेव । तदाश्रयसंयोगानुयोगिस्फटिकनिष्ठविरोष्यता- 
निरूपितत्वं लोहित्यनिष्प्रकारतायामक्षतम्‌ । न च परम्परासंसगकस्थले प्रत्येकं संसर्गतास्वीकारे 
मानाभाव इति वाच्यम्‌ । “पवतो वह्न्यभाववान्‌" इत्याकारकस्य संयोगसम्बन्धावच्छन्नप्रतियोगिताक- 
वह्यभावावगाहिनो निश्चयस्य “पर्व॑तः स्वसंयुक्तसमवायेन वहिमान्‌” इत्याकारिकां 
परम्पराघटकसंयोगावच्छन्नप्रकारताकबुद्धि प्रति प्रतिबन्धकतापत्तेवौरणाय, प्रकारतानिरूपितसंस्गताया 
विष्यतानिरूपितसंसर्गतातो मेदस्य स्वीकरणीयत्वात्‌ । 


केचित्त - समवायैक्यमते रूपप्रतियोगिकलत्वविरिष्टसमवायसंस्गके “वायू रूपवान्‌ इति 
भ्रमेऽव्याप्तेवारणाय संसर्ग॑तावच्छेदकविरशि्टान्यप्रकारताशालित्वं विवक्षणीयम्‌ । विष्यं स्वविरिष्ट- 
पर्याप्तावच्छेदकताकत्व - स्वावच्छिन्नप्रतियोगिनिष्ठत्व - स्वविरिष्टावच्छिन्नप्रकारतानिरूपितविरोष्यता- 
निरूपितसंसग॑तावच्छेदकीभूतघर्मविरिष्टानुयोगिनिष्ठविरेष्यतानिरूपितत्वैतच्चितयसम्बन्धेन । निरुक्त- 
भ्रमीयसंसर्गतावच्छेद्कीभूतरूपप्रतियोगिकलत्वविरि्टावच्छिन्नप्रकारतानिरूपितविरोष्यता निरूपित- 
संसर्गतावच्छेदकीभूतरूपप्रतियोगिकत्वविरिष्टानुयोगी यो घटादिः, तन्निष्ठविशोष्यता निरूपितत्वस्य 
निरुक्तरूपनिष्टप्रकारतायां विरहेण निरुक्तत्रितयसम्बन्धेन संस्ग॑तावच्छेदकवेशिष्यस्य विरहात्‌ 
तद्धिरिटान्यत्वमुपपद्यते । “समवायेन वायू रूपवान्‌" इति ज्ञानं तु समवायैक्यमते प्रमैव । अतो न 
तत्राव्याप्िराशङ्कनीये इत्याहुः । 


तदसत्‌ । “दो वह्विमान" इति भ्रमेऽव्याप्षिप्रसङ्गात्‌ । तदीयसंसग॑तावच्छेदकीभूत 
संयोगत्वविरिष्टपयाप्तावच्छेदकताकायां तदीयप्रकारतायां संयोगत्वावच्छिन्नो यः पव॑तानुयोगिकसंयोगः 
तत्मरतियोगिवह्विनिष्ठत्वस्य, संयोगत्वविरिष्टो यो वहिसंयोगः तदवच्छन्नप्रकारता निरूपितविरष्यता- 
निरूपितसंसर्गतावच्छेदकीभूतो यो धर्मः संयोगत्वं तद्विशिष्टो यो जठसंयोगः तदनुयोगिहदनिष्ठ- 
विरशोष्यतानिरूपितत्वस्य च सत्त्वात्‌ । 

वस्तुतस्तु, रूपप्रतियोगिकत्वविरिष्टसमवायेन “वायू रूपवान्‌" इति भ्रमे अव्याप्तेवारणाय 
संसर्ग॑ताविरि्टान्यप्रकारताशाछित्वमेव विवक्षणीयम्‌ । वेरिष्यञ्च स्वाश्रयावच्छिन्नत्व - स्वाश्रय 
प्रतियोगिवृत्तित्व - स्वाश्रयावच्छिन्नप्रकारतानिरूपितविरोष्यताविरिष्टसंसग॑ताविरिष्टानुयोगितावद्‌ 
विदोष्यतानिरूपितत्वेतचितयसम्बन्धेन । अनुयोगितायां संसग॑तावेिष्यञ्च स्वाश्रयनिरूपितत्व- 
स्वावच्छेदकावच्छिन्ननिरूपितत्वोभयसम्बन्धेन । निरुक्तश्रमीयरूपनिष्प्रकारतायां निरुक्त तृतीय- 
सम्बन्धेन वेरिषयस्य विरहेण तद्विरि्टन्यत्वस्य सम्भवात्‌ तत्र भ्रमे समन्वयो भवति । तथा हि । स्वपदेन 
रूपप्रतियोगिकत्वविरिष्टसमवायनिष्ठसंसगगतायाः परिग्रहे तदाश्रयसमवायावच्छिन्न प्रकारतानिरूपिता या 
वायुनिष्ठविरोष्यता तन्निरूपिता या रूपप्रतियोगिकत्वविरि्टसमवायनिष्ठा संसगता, स्वाश्रयनिरूपितत्व- 
स्वावच्छेदकावच्छिन्ननिरूपितत्वोभयसम्बन्धेन तद्विरिष्टा अनुयोगिता न वायुनिष्ठा, अपि तु 


घटादिनिष्टैव। तदद्वटनिष्टविरोष्यतानिरूपितत्वं निरुक्तरूपप्रकारतायां नास्ति । 

एमपि, हदानुयोगिकसंयोगपवतानुयोगिकसंयोगाभ्यां “हदो वह्निमान्‌" इति भ्रमे अव्याप्तिः । 
तदीयवहिप्रकारतायां निरुक्तसंयोगद्यनिष्ठसंसग॑तावेरिषयस्य सम्बन्धत्रयेण स्वात्‌ । संयोगदयस्यापि 
संयोगत्वेनैव भानेन तृतीयसम्बन्धस्य सृपपादत्वात्‌ । अतस्तृतीयसम्बन्धघटकं विरोष्यतावेरि्यं 
स्वनिरूपितत्वस्वासमानाधिकरणावृत्तित्वोभयसम्बन्धेन विवक्षणीयम्‌ । एवं सति, हदनिष्ठविरोष्यता 
विदिष्टसंसर्गताप्रकृतभ्रमीयसंयोगदयनिष्ठसंसर्गता नैव भवति, द्ितीयसम्बन्धवाधात्‌ । अतः प्रकृतभ्रमीय 
प्रकारतायाः विरिष्टान्यत्वं सम्भवति, नाऽव्यापिः । 


न च तादृशविशेष्यतानिरूपितसंसर्गताविरिष्टानुयोगिताव्यापकविरोष्यतानिवेरेनैव निरुक्तदोषवारणं 
सम्भवति । संयोगद्वयसाधारणसंसग॑ताविरिष्टानुयोगितायाः पर्वतेऽपि सत्त्वात्‌ तत्र हृदनिष्ठविशेष्यताया 
विरहात्‌ । तथा च निरुक्तसम्बन्धनिवेशो गोरवाघ्देय इति वाच्यम्‌ । तथासति “घटो रूपवान्‌ “ इति 
प्रमायामतिव्यापिप्रसङ्गात्‌ , समवायैक्यमते समवायनिष्ठसंसग॑ताविरिष्टानुयोगितायाः यावत्समवायि 
वृत्तितया घरटमात्रनिष्ठविरोष्यतायास्तव्यापकत्वाऽसम्भवात्‌ । 


न॒ च तद्वारणाय संसर्ग॑ताव्यापकप्रतियोगिताकानुयोगिताश्रयविशेष्यता निवेश्या, व्यापकता 
निरूपकतासम्बन्धन । तथा च समवायनिष्ठसंसर्गताव्यापकत्वं रूपनिष्टप्रतियोगितायां, 
तन्निरूपितानुयोगितासमानाधिकरणत्वं घटनिष्ठविशोष्यतायां चाक्षतमिति निरुक्तप्रमायां नातिव्याप्तिरिति 
वाच्यम्‌ । तथा सति, भूतलानुयोगिकघटसंयोगपरसंयोगाभ्यां “घटवद्‌ भूतलम्‌” इति भ्रमेऽव्याप्ति- 
प्रसङ्गात्‌ । संसगताश्रये निरुक्तसंयोगहये भूतरनिष्ठानुयोगितायाः स्वनिरूपितप्रतियोगिताकत्वसम्बन्धेन 
सत्त्वात्‌ । 


न च प्रकारतायां विरोष्यतावेरिष्यनिवेरोऽपि अनुपदोक्तभ्रमेऽव्याप्तिः, तदीयसंसर्ग॑तायाः भूतलनिष्ठ- 
विरशेष्यताऽसमानाधिकरणघटपटसंयोगावृत्तित्वेन भूतल विोष्यताविरिष्टत्वात्‌ , तादशसंसग॑ता 
विरिष्टत्वस्य भूतलनिष्ठानुयोगितायां तत्सामानाधिकरण्यस्य च भूतलविरोष्यतायामक्षतत्वादिति 
वाच्यम्‌। स्वाश्रयप्रतियोग्यप्रतियोगिकावृत्तित्वेन संसर्ग॑ताया विरशोषणीयत्वात्‌ । निरुक्तसंयोगदयनिष्ठ- 
संसर्गतायाः स्वाश्रयघटभूतलसंयोगप्रतियोगिघटाप्रतियोगिकपटभूतलसंयोगवृत्तित्वेन अतथात्वात्‌ । एवं 
सति, विभिन्नानुयोगिकविभिन्नप्रतियोगिकसंयोगाभ्यां “हदो विमान" इति भ्रमे अव्याप्षिरपि अनेनैव 
वारिता भवति । अतस्तदव्याप्निवारकतया स्वासमानाधिकरणावृ्तित्वविशेषणस्य सा्थकतायाः 
पूरवोक्तायाः अनुपपत्तावपि विभिन्नानुयोगिकसमानप्रतियोगिकसंयोगाभ्यां भ्रमेऽव्याप्तिवारकतया 
तत्सार्थक्यमुपपदययते । तथा हि - दण्डघटसंयोगभूतलघटसंयोगाभ्यां “भूतलं घटवदु" इति 
भ्रमेऽव्याप्निः। तदीयसंस्ग॑तायां स्वाश्रयसंयोगप्रतियोगिघटाप्रतियोगिकसम्बन्धावृत्तिताया अक्षतत्वात्‌ । 


उक्त-विरोषणदाने तु भूतलनिष्ठविरेष्यताऽसमानाधिकरणे दण्डघटसंयोगे विद्यमानायाः संसग॑तायाः 
निरुक्तविरोष्यताविरिष्टत्वाभावेन ्रहणासम्भवान्नाव्यापनिरिति । 


रिरि 


न्यायशास्रम्‌ २१ 


सत्रतिपक्षविभाजकलक्षणविचारः 
विद्धान्‌ राजारामशुङ्खः, वाराणसी 


प्रकृतपक्षतावच्छेदकविरि्टपक्षविषयकग्रहत्वाव्यापिका, प्रकृतसाघ्यतावच्छेदकविदि्टसाध्य- 
विषयकग्रहत्वाव्यापिका या प्रकृतपक्षे प्रकृतसाध्यवेरिष्यावगादिग्रहत्वव्यापिका प्रतिबध्यता, 
तन्निरूपितप्रतिबन्धकतावच्छेदिका सतो तारशप्रतिबध्यतानिरूपितप्रतिबन्धकतावच्छेद्कविषयिता- 
शाल्यनुमितित्वावच्छिन्नजन्यतानिरूपितजनक तावच्छेदिका यद्ूपावच्छिन्ननिरूपकताकविषयिता, 
तद्रूपवत्वं सत््रतिपक्षत्वम्‌ । सत्मतिपक्षोन्नायकेऽतिव्याप्षिवारणाय सत्यन्तं, बाधेऽतिव्याप्षि वारणाय च 
वि्ष्यदलम्‌ । अत्र लक्षणे वह्नयभाववह्नयभावव्याप्यव्याप्योभयवद्भदेऽतिव्याप्तिं प्रदरं शतकोरिगन्थः 
अवतारितः शतकोरिकारेः, तथा हि, उभयवद्भदत्वावच्छिन्ननिरूपकताकविषयितायां प्रतिबन्धकता- 
वच्छेदकत्वं तारृश्जनकतावच्छेदत्वं च वर्तत एव । 


अत्रेयमारशंका, उक्तदोषवारणाय उन्नेयविषयितायां प्रकृतानुमितित्वव्यापकप्रतिबन्धकतानिरूपित- 
प्रतिवध्यतावच्छेदकत्वं निवेद्यते । तथा च प्रकृते उन्नेयविषयितापदेन गृहीतायां 
वह्नयभावव्याप्यवद्धद्‌त्वावच्छिन्ननिरूपकताकविषयितायां ताटृशप्रतिबध्यतावच्छेद्कत्वं नास्ति, हदो 
वह्निमानिति बुद्धेः वह्न्यभावव्याप्यवान्‌ हद्‌ इति बुद्ध प्रत्यप्रतिबन्धकत्वात्‌ । तथा च वह्यभाव- 
व्याप्यवद्भदत्वावच्छिन्नविषयिताया उन्नेयविषयितापदेन धतुमशक्यतया नोक्तोभयवद्धदेऽतिव्याप्िः । 


किञ्चोक्तरीत्या निवेदो सत्रतिपक्षोन्नायकेऽप्यतिव्याप्तेरभावात्‌ उक्तरीत्यैव सत्म्रतिपक्षविषयिताया 
उन्नेयविषयितापदेन धतुमरक्यत्वात्‌ सत्यन्तदरमपि नावश्यकम्‌ । एमुन्नेयविषयितायां प्रकृतानु- 
मितित्वव्यापकप्रतिबध्यतानिरूपितप्रतिबन्धकतावच्छेदकत्वमपि प्रयोजनाभावान्न निवेश्यम्‌ । तथा च 
प्रकृतानुमितित्वव्यापकप्रतिबन्धकतानिरूपितप्रतिबध्यतावच्छेदकविषयिताशाल्यनुमितित्वावच्छिन्नजन्ता- 
निरूपितजनकतावच्छेदिका यद्रूपावच्छिन्ननिरूपकताकविषयिता तद्रूपवत्वं॑ सत्मतिपक्षत्वमिति 
लक्षणकरणे महल्ाघवम्‌ । 


न च वहिव्याप्यवद्रदो घटवानित्यत्र वह्यभावव्याप्यवद्भदे ऽतिव्याप्तिः, उन्नेयविषयितापदेन गृहीतायां 
वह््यभाववद्धद्विषयितायां प्रकृतानुमितित्वव्यापकप्रतिबन्धकतानिरूपितप्रतिबध्यतावच्छेदकत्वस्य 
सत्वात्‌ वह््यभाववत्तावुद्धि प्रति वहिव्याप्यवत्ताबुद्धः प्रतिबन्धकत्वात्‌ । अतः सत्यन्तद्लमावश्यकम्‌ । 
तन्निवेरो च वह्नयभावनव्याप्यवत्ताबुद्धेः वह्विव्याप्यवत्ताबुद्धिं प्रत्यप्रतिबन्धकत्वेन दोषाभावादिति वाच्यं, 
प्रकृतपक्षतावच्छेदकविरि्टपक्षविषयकग्रहत्वाव्यापकप्रतिबन्धक तानिरूपितप्रतिबघ्यतावच्छेदकत्वस्यापि 
उन्नेयविषयितायां निवेशोणोक्तातिव्याप्तेरभावात्‌ , वह्नयभाववत्ताबुद्धित्वावच्छिन्नप्रतिवध्यतानिरूपित- 
प्रतिबन्धकताया पक्षतावच्छेद्कविरिष्टपक्षविषयक - हदो वहिव्याप्यवान्‌ इति ग्रहत्वाव्यापकत्वाभावात्‌ । 

न चैवं तादृशग्रहत्वाव्यापकप्रतिवध्यतानिरूपितप्रतिबन्धकतावच्छेदकत्वस्योन्नेयविषयितायां निवेशो 
व्यर्थः, तथा हि काञ्चनमयहदो वहिमान इत्यत्र काञ्चनमयत्वाभाववध्रद्विषयित्वावच्छिन्न- 
प्रतिबध्यतानिरूपितप्रतिबन्धकतायां काञ्चनमयत्ववान्‌ हद इति ग्रहत्वव्यापकत्वस्यैव सत्वात्‌ 
काञ्चनमयत्वाभावव्याप्यवघ्रदेऽतिव्याघ्यभावात्‌ इति वाच्यं । 


तत्रेव काञ्चनमयत्वाभावव्याप्याभावव्याप्यसाध्यके काञ्चनमयत्वाभावव्याप्यव्याप्यवद्धदेऽति- 
व्यापनिवारकतया तत्सार्थक्यसम्भवात्‌ काञ्चनमयहदो वह्निमानिति बुद्धेः काञ्चनमयत्वाभावव्याप्यवान्‌ हृदः 
इति बुद्धि प्रत्यप्रतिबन्धककत्वात्‌ । तन्निवेरो च तादराबुद्धेः ताद शबुद्धिं प्रति प्रतिबध्यत्वेन दोषानवकारात्‌ 
इति चेत्‌ ? अत्रोच्यते, हदो वहिव्याप्यवानित्यत्र वह्यभावव्याप्यवद्रदेऽति व्याप्निवारणाय 
सत्यन्तदलसार्थक्यसम्भवात्‌ वह्यभाववत्ताबुद्धः प्रकृतानुमिति हदो वहिव्याप्यवानित्याकादिकां प्रति 


(= न 


प्रतिबध्यत्वात्‌ । तन्निवेरो च वह््यभावव्याप्यवत्ताबुद्धः प्रकृतानुमितिं प्रति अविरोधित्वेन दोषाभावात्‌ । 


एवं हदो वह््यभावव्याप्याभाववहिव्याप्योभयवानित्यत्र वह्नयभावव्याप्यवद्दऽतिव्याप्निः 
वल्न्यभाववत्तावुद्धरुक्तरीत्या प्रकृतानुमितिं प्रति प्रतिबध्यत्वात्‌ वह्नयभावव्याप्यवत्तावुद्धेश्च तादशानुमितिं 
प्रति बाधमुद्रया प्रतिबन्धकत्वाच । अतः उन्नेयविषयतायां प्रकृतानुमितित्वव्यापकप्रतिबध्यतानिरूपित- 


| > निवेरानीय भ 


प्रतिबन्धकतावच्छेदकत्वमपि मेव । 


= 3 


न चैवं सत्यन्तदठं व्यर्थं वह्यभाववत्ताबुद्धेः वहिव्याप्यवत्तानुमितिं प्रति अप्रतिबन्धकत्वेनैव हदे 
वहिव्याप्यवानित्यत्र वह्यभावव्याप्यवद्धदे ऽतिव्याप्तिवारणसम्भवादिति वाच्यं, तथापि वहिव्याप्याभाववद्‌ 
वह्न्यभाववत्काटीनहदो वहिव्याप्यवानित्यत्र वह्नयभावव्याप्यवद्धदेऽतिव्याप्निवारकतया 
तस्याप्यावरयकत्वात्‌ तत्र॒ वह्नयभाववत्ताबुद्धः निश्चयविशिष्टनिश्चयत्वे वहिव्याप्यवत्ताबुद्धिं प्रति 
प्रतिबन्धकत्वात्‌ । 


एवञ्च सति हदो वह््यभावव्याप्ाव्याप्यवह्घयुभयवान्‌ इत्यत्र वह्न्यभावव्याप्यव्याप्यवह््यभावो- 


भयवद्देऽतिव्याप्तिः सङ्गच्छते । 


न्यायशास्रम्‌ २३ 


विदिष्टान्तराघरटितत्वविदिषट्याघटितत्वविचारः 
विद्वान्‌ श्रीकृष्णशाखरी जोशी, सातारा 


अज्ञानध्वान्तसंहारकारकं तं जगटरुरुम्‌ । 
ज्ञानचन्द्रोदयारथं हि श्रीकृष्णः प्रणमाम्यहम्‌ ॥ 

ननु यद्रूपावच्छिन्नविषयितात्वं प्रकृतानुमितिप्रतिबंधकतावच्छेद्कविषयित्वसमानाधिकरणाभाव- 
प्रतियोगितावच्छेदकं तद्ूपावच्छिन्नविषयिताशून्ययद्रूपावच्छिन्नविषयकनिश्चयत्वव्यापिका प्रकृतानु- 
मितित्वव्यापकप्रतिबध्यतानिरूपित प्रतिबेधकता तद्रूपवत्वं तत्वम्‌ इत्येवास्तु लक्षणं विरिष्टदरयाघटितत्व- 
विदिष्टान्तराघटितत्वनिवेशो व्यथः । तथा दहि वह्यभाववजनलवदृत्तिजक्वद्‌ हृदविषयितायाः 
तादशप्रतिबंघकतावच्छेदक  वह्नयभाववजलवत्काटीन  जटठवद्‌ हदविषयित्वाव्यापकत्वेन, 
मेयत्वविरिष्टव्यभिचारविषतितायाश्च तादृशप्रतिवंधकतावच्छेदकशुद्धव्यभिचार विषयित्वाव्यापकत्वेन च 
न तत्रातिप्रसङ्गः न चैवमसंभवः प्रकृतानुमितिप्रतिवंघकतावच्छेदकस्वरूपासिच्यादिविषयित्वा- 
व्यापकत्वस्य बाधादिविषयितायां सत्वादिति वाच्यम्‌ । यद्रूपावच्छिन्नविषयकत्वावच्छिन्ना च 
प्रकृतानुमितिप्रतिबंधकता तदवच्छेद्विषयित्वाव्यापकेति रीत्या निवेशेन तद्वारणात्‌ यतः 
स्वरूपासिद्धिप्रतिबंघकताया बाधविषयित्वानवच्छिन्नत्वात्‌ । नचैवमपि हदो वहिमान्‌ धूमादित्यत्र 
अभाववान्‌ वह्न्यभाववान्‌ अभाववांश्चहद इति ज्ञानवेरि्यावच्छिन्न प्रतिबंधकताया अपि अभाववद्‌ 
हदृत्वावच्छिन्नविषयितात्वेन वह््यभाववद्‌ हदत्वावच्छिन्न विषयित्वावच्छिन्नतया तद्वच्छेदकत्वस्य 
शद्धाभाववद्‌ हद्त्वावच्छिन्नविषयितायां सत्वादिति वाच्यम्‌ । स्वावच्छिन्नविषयकत्वावच्छिन्नत्वपदेन 
स्वावच्छिन्नविषयिताव्यापकत्वस्य प्रतिवंघकतायां विवक्षणात्‌ । तथा च ज्ञानवेरिष्यावच्छिन्ना या पूर्वोक्ता 
प्रतिब॑धता सा न स्वावच्छिन्नविषयिताव्यापिका अतो नोक्ताव्याप्िः । तथापि धूमव्यभिचारिवहिमान्‌ 
धूमवान्‌ - वहरित्यत्र व्यभिचारघटितवबाधेऽव्याप्तिः धूमाभाववद्‌ धूमव्यभिचारिवहविमत्वरूपबाध- 
विषयिताव्यापकव्यभिचारमरतिर्ब॑धक तावच्छेदविषयित्वाव्यापकत्वस्य तादृशबाधविषयितायां सत्वात्‌ 
तच्छुल्यत्वस्य व्यभिचारघटितबाधनिश्चयेऽसत्वात्‌ । स्वावच्छन्नविषयकत्वावच्छिननप्रतिवधकता- 
सामान्यावच्छेदकविषयित्वाव्यापकत्वस्य निवेशो च बाधविदिषष्टव्यभिचारे धूमाभाववद्‌ हदविदिष्ट- 
धूमाभाववद्‌ वृत्तिजिलरूपेऽतिव्याप्तिः यतः वाधविरि्टव्यभिचारविषयिता न कस्या अपि 
स्वावच्छिन्नविषयकत्वावच्छिन्नप्रतिबंधकतासामान्यावच्छेदविषयिताया अव्यापिका भवति । ननु 
व्यभिचारविरिष्टबाधविषयितायाः तादृशानुमितिप्रतिबंधकतासामान्यावच्छेदिकाया  अव्यापिका 
बाधविरि्टव्यभिचारविषयिता भवतीति नातिव्याप्तिरिति वक्तु न शक्यते । यतः हदे वह्न्यभावः 
वह्न्यभाववान्‌ हद इति ज्ञानयोरेकरूपेणाप्रतिवंधकतामते हदवृत्तिवह्नयभावत्वावच्छिन्नविषयितायाः 
प्रकृतानुमितिप्रतिवंधकतासामान्यावच्छेदकीभूताया अव्यापिका वह्नयभाववद्‌ हदत्वावच्छिन्नविषयिता 
भवति अतः तच्छल्यत्वं वह्न्यभाववान्‌ हद्‌ इति निश्वयेऽसत्वात्‌ वह्यभाववद्‌ हदादावव्यापिः । 


२४ महागणपतिवाक्याथसभा - २००८ 
अतस्तद्वारणा्थं स्वावच्छिन्नविषयकत्वावच्छिन्नप्रतिवंधकतासामान्यावच्छेदकविषयितायां स्वावच्छिन्न 
विषयित्वाव्यापकविषयिताशन्यज्ञानीयत्वस्य अवरयं निवेकनीयतया व्यभिचारविरि्टबाधविषयितायां 
तादरप्रतिबधकतासामान्यावच्छेदकत्वेऽपि धतुंमशक्यतया बाधविरिष्टव्यभिचारेऽतिव्याप्तिः । न च 
तादृरशप्रतिबन्धकता सामान्यावच्छेदकविषयित्वाप्रसिद्धा एव नातिव्याप्तिः, इति वाच्यम्‌ । धूमव्याभिचरि- 
वह्निमान्‌ धूमवान्‌ वहवरित्यत्रापि ताद राविषयित्वाप्रसिच्याऽव्याप्तिरिति चेन्न । 


यद्ूपावच्छिन्नविषयितात्वं स्वावच्छिन्नविषयकत्वावच्छिन्नयत्किचित्‌ प्रतिबन्धकतावच्छेदकविषयित्व- 
समानाधिकरणाभावप्रतियोगितावच्छेदकमितिरीत्या निवेशो बाधप्रति्वंधकतामादाय व्यभिचारघटितवाधे 
लक्षणसमन्वयात्‌ । बाधविशिष्टव्यभिचारे तु न किंचिदपि प्रतिब॑धकतामादाय लक्षणगमनसंभवः । न च 


^~ (~ (> + 


यत्किचित्वनिवेशादननुगम इति वाच्यम्‌ । प्रकृतानुमितिप्रतिब॑धक तावृत्तिरूपवत्वं हेत्वाभासत्वम्‌ । 


रूपे प्रतिबंधकतावृक्नित्वं च स्वावच्छिन्नविषयकत्वावच्छिन्नत्वस्वावच्छिन्नविषयकत्वनिष्ठावच्छेदकता- 
निरूपित प्रतिवंधकतावृत््युभयावृत्तिधमोवच्छिन्नावच्छेदकतानिरूपितावच्छेद्कत्वनिष्टावच्छेदकता- 
निरूपितविषयित्वनिष्टावच्छेद्क तानिरूपिताधिकरणनिष्ठावच्छेदक तानिरूपित वृत्तित्वनिष्टावच्छेदकता- 
निरूपितभेदनिष्ठावच्छेदकतानिरूपित प्रतियोगित्वनिष्टावच्छेद्कतानिरूपितावच्छेदकत्वनिष्ठावच्छेदकता- 
निरूपितविषयित्वनिष्ठावच्छेदकतानिरूपित रान्यत्वनिष्ठावच्छेदकतानिरूपितनिश्चयनिष्टावच्छेद्‌कता- 
निरूपितवृत्तित्वनिष्टावच्छेदकतानिरूपित  भेदनिष्ठावच्छेदकतानिरूपितप्रतियोगित्वनिष्टावच्छेदकता- 
निरूपितावच्छेदकत्वनिष्ठप्रतियोतिताकाभाववत्वोभयसंबन्धेन । तारशाभाववत्वं च स्वरूप स्वीया 
अवच्छेदकत्वनिष्टप्रतियोगितानिरूपकप्रतियोगित्वनिष्ठावच्छेदकतानिरूपकमेदनिष्ठावच्छेदकतानिरूपक- 
वृत्तित्वनिष्ठावच्छेद्‌क तानिरूपकनिश्चयनिष्टावच्छेदक तानिरूपकरून्यत्वनिष्टावच्छेदक तानिरूपकविषयित्व 
निष्ठावच्छेदकतानिरूपकावच्छेद्‌कत्वनिष्ठावच्छेदकतानिरूपक प्रतियोगित्वनिष्ठावच्छेदक तानिरूपकभेद- 
निष्टावच्छेदकतानिरूपक वृत्तित्वनिष्ठावच्छेदकतानिरूपकाधिकरणनिष्ठावच्छेदकतानिरूपकविषयित्व- 
निष्टावच्छेदकतानिरूपकावच्छेदकत्वनिष्टावच्छेदकतानिरूपकोभयावृत्तिधमावच्छिन्नावच्छेदकताकत्वोभय 
संबन्धेन । ननु तथापि - वह्यभाववजल्वद्‌ वृत्ति जठवद्‌ हदेऽतिव्यािर्टुवारा यतः 
तादृशप्रतिबन्धकतावच्छेद्विषयितायां अव्यापकविषयितारन्यज्ञानीयत्वनिवेशेन वह्नयभाववजलवत्‌ 
कालीनजलवद्‌ हदत्वावच्छिन्नविषयितायाः स्वावच्छिन्नविषयित्वाव्यापकविषयिताशन्यज्ञानीयत्वाभावात्‌ 
घतुंमरशक्यत्वात्‌ । तद्वारणाय विरिष्टद्याघटितत्वनिवेशास्य आवश्यकत्वेऽपि 
विरिष्टान्तराघटितत्वस्याऽनिवेशप्रयुक्तं लाघवमस्त्येव । 


नचैवमपि हदो वहविमान्‌ धूमादित्यत्र जठव्यापकवह्नयभावसमानाधिकरणजलवद्‌ 
हदरूपसत्मतिपक्षेऽव्याप्तिः स्वावच्छिन्नविषयकत्वावच्छिन्न ज्ञानवेरिटयावच्छिन्नप्रतिवन्धकतावच्छेदकं 
यजलव्यापकवह्नयभावाधिकरणनिरूपितवजलवद्‌ हदत्वावच्छिन्नविषयित्वं तदव्यापकत्वस्य 
सत्मरतिपक्षविषयितायां वतते, तच्छुल्यत्वस्य च सत्मरतिपक्षनिश्वयेऽसत्वात्‌ इति वाच्यम्‌ । 
स्वावच्छिन्नविषयकत्वावच्छिन्न प्रतिबन्धकतावच्छेदूकं  यद्रूपावच्छिन्नविषयित्वमित्यत्र॒ यद्रे 
विदिष्टदयाघटितत्वनिवेशेन तदोषवारणात्‌ । तथा हि स्वावच्छिन्नविषयकत्वावच्छिन्न यत्किंचित्‌ 

प्रतिबन्धकतावच्छेदकविषयितापदेन जरव्यापकवह्नयभावादिनिरूपितवजनलवद्‌ हदविषयिता न धतुं 
शक्या यतः सा विरिष्टद्याघटित यद्रूपावच्छिन्नविषयिता नास्ति इति सत्प्रतिपक्षे नाऽव्याप्तिः । तथा च 
स्वावच्छिन्नविषयित्वं, स्वावच्छिन्नविषयित्वावच्छिन्नाया यत्किंचित्‌ प्रतिबंधकता 
तदवच्छेदकवििष्टयाघटित स्वावच्छिन्न  विषयित्वाव्यापकाविषयिताशून्यज्ञानीययद्रूपावच््छिन्न 
विषयित्वधिकरणवृत्तिभेदप्रतियोगितावच्छेद्कं तद्रूपावच्छिन्नविषयिताशून्ययद्रूपावच्छिन्नविषयिताशालि- 
निश्चयत्वव्यापिका प्रकृतानुमितित्वव्यापकप्रतिवध्यतानिरूपित प्रतिबन्धकता तद्रूपवत्वं॑ तत्वम्‌ इति 


लक्षणम्‌ । 


न चैवं मेयत्वविरिष्टसत्परतिपक्षेऽतिव्याप्तिः इति वाच्यम्‌ । तस्याः स्व 
तन््रविरिष्टद्याघटितत्वनिवेरोनैव वारणात्‌ । न च जरव्यापकवह्न्यभावसमानाधिकरणजलवद्‌ 
हद्रूपसत्परतिपक्षे हदो वहविमान्‌ धूमादित्यादिस्थलीयेऽव्याप्तिः तस्य विरिष्टद्यघटितत्वात्‌ इति 
वाच्यम्‌। विरिष्टद्य विषयितायां सत्मतिपक्षविषयिताभिन्नत्वं देयम्‌ । तथापि 
गगनाभाववद्‌भाववत्कारीनघटो गगनवानित्यत्र॒ गगनाभाववत्तादशघटरूपवाधेऽव्याप्तिः तस्य 


तादृशविदि्टदयघरितत्वात्‌ । 

व्यधिकरणजागदीङ्यनुसारेण उभयवृत्तित्वकल्पविचारः 
विद्वान्‌ गोविन्द सोमेश्वरशास्री जोषी, सातारा 


पूवेपक्ष 
यत्समानाधिकरणाः साध्यातावच्छेदकावच्छिन्नव्यापकतावच्छेदकप्रतियोगिताका यावन्तोऽभावाः 
दैशिकविरेषणतया उभयवृत्तयस्तत्वम्‌ इति पूर्वेपक्षलक्षणम्‌ । 


उत्तरपक्षः 

तत्रायं प्रश्रः - एतह्छक्षणकरण पूर्वलक्षणपक्षया को विषो खाभः ? 

पूर्वपक्षी - पूर्वलक्षणे स्वस्वप्रतियोगिसामानाधिकरण्यनिवेशो विद्यते तदपेक्षया प्रत्येकाभावस्य 
उभयवृत्तित्वनिवेशो लाघवम्‌ अस्ति अतः एवमेव लक्षणं सम्यगस्ति, पुनः सर्वत्र केवलान्वयि 
अकेवलान्वयिसाध्यकेषु सद्धेतुकस्थलेषु लक्षणसमन्वयो भवति, धूमवान्वह्ः इत्यत्र असद्धेतुकस्थले 
तत्तदयोगोलकान्यत्वाभावस्यैव यावदन्तर्गतत्वात्‌ तस्य दैशिकविशेषणतया उभयवृत्तित्वाभावात्‌ 
नातिव्याप्तिः तर्हि इदमेव लक्षणं सम्यक्‌ । 

अत्र यावत्पदसाथक्येन विना अन्यपदानां सार्थक्यं न संभवति तस्मात्‌ प्रथमतः यावत्पदसार्थक्यं 
पश्यामः तर्हि धूमवान्वहेरित्यत्र व्यधिकरणधमावच्छिन्नप्रतियोगिताकाभावमादाय अतिव्याप्षिवारणाय 
यावत्पदं आवक्यकं, तत्पदे दत्ते सति यावदन्तर्ग॑तस्य तदयोगोककभेदाभावस्य दैशिकविदोषणतया 
उभयवृत्तित्वाभावान्नातिव्याप्िः । 


तदयोगोरकीयरूपध्वंसाभावाभावं गृहीत्वाऽपि तदोषनिवारणं भवति, तदभावस्य ध्वंसस्वरूपस्य 
उभयवृत्तित्वाभावात्‌ नातिव्याप्तिः । तर्हिं पुनः यत्सामानाधिकरण्यदलस्य का गतिः यतो हि अयमात्मा 
ज्ञानात्‌ इत्यत्र आत्मत्वाभावस्य दैशिकविशेषणतया उभयवृत्तित्वसत्वात्‌ तत्र न दोषः । इति चेत्‌ पवतो 
वहविमान्‌ धूमात्‌ इत्यत्र तद्धटीयरूपध्वंसाभावाभावमादाय अव्याप्तिवारणाय यत्सामानाधिकरण्यदलम्‌ , 


तद्भावस्य उभयवृत्तित्वाभावात्‌ । 


नवीनमतानुसारेण तज्ज्ञानान्यत्वप्रकारकप्रमाविशेष्यत्वाभावमादाय अव्याप्तिवारणाय तदटम्‌ । 
“प्रलयस्य गोध्वंसवत्वेन गवात्यंताभावानधिकरणत्वात्‌ इत्यादि य्ंथस्वरसेन' तद्धटे काटे च 
=, [० जण्त 


देशिकविरेषणतया उभयवृत्तित्वात्‌ तद्धटीयरूपध्वंसाभावाभावमादाय अव्याप्तेरसम्भवात्‌ तमभावं त्यक्त्वा 
नवीनैः अन्याभावं पुरस्कृत्य तदोषनिवारणा्थं तदकसा्थक्यं कृतम्‌ । 


पुनस्तथाऽपि तयोरभावयोः कालिकेन हेतुसामानाधिकरण्यात्‌ तथेव अव्याप्तिरिति चेन्न । स्वरूपेण 
हेत्वधिकरणवृत्तित्वस्योक्तत्वात्‌ न दोषः । ननु एवं कृते सति वहनिसंयोगाभावाभावमादाय 
अव्याप्तिवारणाय मूले कृतस्य भावभिन्नत्वनिवेरास्य असंगतिः स्यात्‌ , यतो हि तदभावस्य स्वरूपेण 
हेतुसामानाधिकरण्याभावादेव न दोषः इति चेन्न । 

(^ (^ (^. 


भावाभन्नत्वदलस्य स्वरूपण हत्वाधकरणचरत्तत्वलाभ प प्रयाजनकत्वात्‌ न तद्रन्थासगातारात । 


इति लक्षणे कृते सति तत्र॒ साध्यातावच्छेदकावच्छिन्नव्यापकतावच्छेद्कप्रतियोगिताकः इति 
द्टस्याऽपि साथक्यं भवति, कथमित्युक्तो तत्पव॑तीयरूपध्वंसस्वरूपस्य तत्पव॑तीयरूपध्वंसवदन्यत्वा- 
भावस्य उभयवृत्तित्वाभावात्‌ वहविमान्‌ धूमात्‌ इत्यत्र अव्याप्तिः । तद्वारणार्थं तदलम्‌ । तदटे दत्ते सत्यपि 
पुनः तथेव अव्याप्तिः कथमित्युक्तो तत्पव॑तीयरूपध्वंसाभावाभावस्य तादशध्वंस स्वरूपस्य अव्याप्य- 
वृत्तित्वात्‌ प्रतियोगिवेयधिकरण्यघटितव्यापकतावच्छेदप्रतियोगिताकस्य तस्य उभयवृत्तित्वविरहात्‌ पुन 
वह्निमान्‌ धूमात्‌ इत्यादौ अव्याप्तिः इति चेन्न । सामानाधिकरण्येनाऽनवच्छेदकत्वघटितव्यापकताया 


एवात्र निवेशोन तदभावस्य यावदनन्त्गतत्वान्नाऽव्याप्निरिति । 


देरिकविरोषणतयेतिपदस्य किं प्रयोजनं इति प्रश्चे सति तस्य समाधानम्‌ खम्‌ , तदयोगोककभेदा- 
भावस्य यावदन्तर्गतस्यकालिकसंबन्धेन उभयवृत्तित्वात्‌ धूमवान्‌ वहरित्यत्र अतिव्याप्तिवारणाय तदलम्‌ , 
=, ^ 


प्व सत ताहशाभावस्य तद्यागारकत्वस्वरूपस्य दशिकावङ्षणतया उभयवृत्तित्वविरहात्‌ 
नातव्याप्तः। 


तथापि पुनः वहविमान्‌ धूमात्‌ इत्यत्र अव्याः । कथमित्युक्तौ - गगनाभावतत्पव॑तभेदान्यतरत्वेन 
गगनाभावतत्पवेतमेद्डभयाभावस्य यावदन्त्गतस्य दैशिकविशेषणतया उभयवृत्तित्वाभावात्‌ 
अव्याप्िरितिचेत्‌ न । सामान्यरूपेण विरोषाभावानभ्युपगमात्‌ । 


अत्र केचित्तु यत्मतियोगिताकाभावे स्वाश्रयसामानाधिकरण्यजगदुत्तिभिन्नत्व उभयाभावः तादश- 
प्रतियोगिताकाभावस्य लक्षणघटकतया पूर्वोक्ताभावस्याऽतथात्वान्नाव्याप्तिः इत्याहुः । तदसत्‌ । 


= ^^ 


साध्यव्यापकतावच्छेदकप्रतियोगिताकनिवेरस्य व्य्थ॑त्वापत्तेरिति विभावनीयम्‌ । यतो हि तत्पर्वतीय- 
रूपध्वंसवदन्यत्वाभावस्य तत्पवतीयरूपध्वंसस्वरूपस्य अव्याप्यवृत्तित्वात्‌ स्वाश्रयसामानाधिकरण्य- 
जगदृत्तिमिन्नत्व उभयाऽभावस्याऽसत्वात्‌ टक्षणाघटकत्वात्‌ नाव्याप्निः । 


न॒ च तथापि तत्पव॑तान्यत्वविरिष्टवाच्यत्चवाभावतत्पव॑तान्यत्चवाच्यात्चो उभयाभावस्य च 
उभयवृत्तित्वाभावादव्याप्तिरिवाच्यम्‌ । वेरिषव्यासज्यवृत्तिधर्मानवच्छिन्नत्वेन तादरप्रतियोगिताया 
विशोषणीयतया तदभावस्य यावदनन्तग॑तत्वादिति । उभयवृत्तित्वं च स्वप्रतियोगिवृत्तित्व 
स्वसामानाधिकरण्य उभयसम्बन्धेन भेदविरिष्टत्वम्‌ , भेदे च प्रतियोगितावदन्यत्व विशेषणीयम्‌ , तेन 
उभयभेदमादाय न दोषः । प्रतियोगितावत्ता च स्वनिरूपकत्वस्वसामानाधिकरण्योभय सम्बन्धेन । 


आधेयता सम्बन्धेन उभयवत्वमेवोभयवृक्तित्वमित्यपिकेचित्‌ इति । 


अथात्र अयोगोरकभेदाभावस्य अयोगोटकत्वस्वरूपतया तस्य स्वरूपेण उभयवृत्तित्वविरहादेव 
नातिव्याप्तिः सम्भवति इति तत्तदयोगोककभेदाभावमादायाऽतिव्याप्षिवारणं कथं कृतमिति चेन्न । 
अभावाभावस्य अतिरिक्ततामते तस्य॒ स्वरूपेणोभयवृत्तित्वात्‌ , उभयमतसाधारण्यानुरोधेन 
तत्तद्योगोलकान्यत्वाभावस्य ग्रहणात्‌ । तर्हिं एवमेव लक्षणं अस्तु इति पूर्वपक्षग्र॑थः । तन्मन्दम्‌ । 


२८ महागणपतिवाक्यार्थसभा - २००८ 
उत्तरपक्षिणाम्‌ अयमारायः 


तादशयावदभावे स्वरूपेणोभयवृत्तित्वनिवेशे वहिसंयोगात्मकस्य वहिसंयोगाभावाभावस्य 
हेतुसमानाधिकरणत्वेन यावदन्त्गततया वहिसंयोगस्य समवायेनोभयवृत्तित्वेपि स्वरूपेणोभयवृत्तित्वा- 
भावात्‌ वहविमान्‌ धूमात्‌ इत्यादौ अव्याप्तिस्यादिति नोभयवृत्तित्वकल्पः समीचीन इति । 


अथ संयोगाभावाभावमादायाप्यव्याप्तिः सम्भवे वहिसंयोगात्मकाभावपर्यन्तानुधावनं व्यर्थमिति चेन्न, 
प्राचां मते द्रव्ये संयोगसामान्याभावे मानाभावेन महानसादौ वह्नेः सत्वेन संयोगसामान्याभावस्यचासत्वेन 
संयोगाभावाभावीय प्रतियोगितायाः वह्नयात्मकसाध्यव्यापकतानवच्छेदकत्वेन संयोगाभावाभावस्य 
यावदनन्त्ग॑तत्वात्‌ । वस्तुतः वहयात्मकं संयोगात्मकञ्चाभावमादायेत्य्थकल्पने न काप्यनुपपत्तिरिति । 
अथ एवमपि संयोगाभावाभावमादाय सर्वत्र असंभवसंभवेऽव्याप्निकथनं जगदीशस्य नोचितमिति चेन्न, 
प्रमेयवान्‌ घटभेदत्वात्‌ इत्यत्र संयोगात्मकाभावस्य हेतुसामानाधिकरण्यविरहेण अभावान्तरमादाय 
लक्षणसमन्वयात्‌ । ननु हेतुसमानाधिकरणाऽभावे भावभिन्नत्वनिवेशोनाऽव्याप्तिः, वहिसंयोगाभावा- 
भावस्यभावत्वात्‌ । 


अत्रेदं तत्वम्‌ , व्यभिचारिहेतोसाध्याभावं तत्तब्यभिचारनिरूपकाधिकरणभेदाभावं वा आदाय दोषो 
निरसनीयः । तद्धटभिन्नं घटत्वात्‌ इत्यादौ तु तद्धटभेदाभाव एव, तस्य च तद्धटत्वस्वरूपत्वात्‌ 
भावभिन्नत्वाभावेन न लक्षणघटकत्वम्‌ , अपितु घटत्वादिना तद्धटभेदाभावस्यैव, तस्य च 
उभयवृत्तित्वात्‌ भवत्यतिव्याप्तिरिति । ननु हेतुसमानाधिकरणाभावे भावभिन्नत्वनिवेरो तत्तद्योगोकक 
मेदाभावस्य तत्तदयोगोरकत्वस्वरूपस्य भावमिन्नत्वाभावत्वेन यावदनन्तग॑ततया यावद॒न्त्मतस्य 
धूमाभावस्य च उभयवृत्तित्वेन धूमवान्‌ वहः इत्यादि प्रसिद्धस्थलेऽतिव्याप्तिसंभवे स्थलान्तरानुधावनं 
व्यर्थमितिचेन्न, तत्तदयोगोकवृत्तिरूपध्वंसाभावाभावस्यापि यावदन्तग॑ततया तस्य च उभयवृत्तित्वा- 
भावेनातिव्याप्तिविरहात्‌ । न च तद्धटमिन्नघरत्वात्‌ इत्यत्रापि तद्धटवृत्तिरूपध्वंसात्मकाभावस्य 
यावदन्तर्गतस्योभयवृत्तित्वविरदेण नातिव्याप्तिरीति वाच्यम्‌ , तद्रूपभिन्नं गुणत्वादित्यत्र तद्रूपभेदाभावस्य 
तद्रूपत्व स्वरूपत्वेन भावत्वात्‌ , घटत्वेन तद्रूपभेदाभावस्यैव यावदन्त्गततया तस्य चोभयवृत्तित्वा- 
दतिव्याप्तेः । अत एव तद्धटमिन्नं घटत्वादित्यादावित्यत्र आदिपदम्‌ उपात्तमिति शम्‌ । 


रिरि 


न्यायशास्रम्‌ २९ 


अव्यापकविषयताशुन्यत्वविचारः 
विद्वान्‌ गणपतिशुङ्खः, वाराणसी 


यद्ूपावच्छिन्नविषयताशालिनिश्चयत्वव्यापिका परकृतानुमितित्वव्यापकप्रतिवध्यतानिरूपित- 
प्रतिबन्धकता तद्रूपवत्वमिति हेत्वाभाससामान्यलक्षणम्‌ । 


अस्मिन्‌ लक्षणे हदो वह्निमान्‌ जलादित्यत्र वह्नयभाववद्‌ हदरूपवाधे असम्भवः । अत्र यद्रूपपदेन 
वह्यभाववद्‌ हद्त्वं॑तद्रूपावच्छिन्नविषयतानिरूपितविषयिताशालिनिश्चयः जातित्वेन हद्त्वावगाहि- 
जातिमान्‌ वह्न्यभाववान्‌ इत्याकारकनिश्चयः तादृशनिश्चयत्वव्यापिका हृदो वहविमानित्याकारकबुद्धित्वा- 
वच्छिन्नप्रतिबध्यतानिरूपितप्रतिबन्धकता नास्ति । अतः असम्भवः । यतो हि हदृत्वनिष्ठनिरवच्छिन्ना- 
वच्छेद्क तानिरूपितहदनिष्ठविरोष्यतानिरूपितवहविनिषटप्रकारताशालिसमूहालम्बनात्मकानुमितिं प्रति 
हदृत्वनिष्ठनिरवच्छिन्नावच्छेदकतानिरूपित हदनिष्ठविरोष्यतानिरूपितवह्यभावनिष्टप्रकारताशालिनिश्च- 
यस्यैव समानाकारकत्वेन प्रतिबन्धकत्वम्‌ । न तु जातित्वादिना हदत्वावगाहिजातिमान्‌ 
वह््यभाववानित्याकारकासमानाकारनिश्चयस्य । अत्र हदत्वनिष्ठनिरवच्छिन्नावच्छेदकता नास्ति । किन्तु 
सावच्छिन्ना जातित्वावच्छिन्ना हदत्वनिष्ठावच्छेद्‌कता वर्तते । 


असम्भवदोषवारणार्थम्‌ अव्यापकविषयिताशुन्यत्वं तादृशानिश्चये निवेरानीयम्‌ । तदित्थम्‌ - यद्रूपा- 
वच्छिन्नविषयितात्वं यादृशविरिष्टविषयकत्वसमानाधिकरणाभावप्रतियोगितावच्छेदुकं तद्रूपावच्छिन्न- 
विषयताशून्यत्वम्‌ । तथा च लक्षणप्रकारः - यद्रूपावच्छिन्नविषयितात्वं यद्रूपावच्छिन्नविषयकत्व- 
समानाधिकरणाभावप्रतियोगितावच्छेदकं  तद्रूपावच्छिन्नविषयताशुन्ययद्रूपावच्छिन्नविषयकानाहायो - 
प्रामाण्यज्ञानानास्कन्दितिनिश्चयत्वव्यापिका प्रकृतानुमितित्वव्यापक प्रतिबध्यतानिरूपितप्रतिबन्धकता 
तद्रूपवत्तवम्‌ । 

एवञ्च हदो वह्निमान्‌ जलादित्यत्र॒वह्यभाववद्‌ हदत्वावच्छिन्नविषयतासमानाधिकरणाभावः 
वह्यभाववज्नातिमत्वावच्छिन्नविषयितात्वावच्छिन्नाभावः तस््रतियोगितावच्छेदकं वह्यभाववजनाति- 
मत्वावच्छिन्नविषयितात्वं॑तद्रूपावच्छिन्नविषयताशून्यत्वं जातिमान्‌ वह्न्यभाववान्‌ इत्याकारकनिश्वये 


नास्तीति नासम्भवः। 


तदुपरि उच्यते - पक्षतावच्छेदकांो अन्याप्रकारकत्वनिवेदानेनेव असम्भववारणं सम्भवति । किं 
तावत्‌ पक्षतावच्छेद्कांो अन्याप्रकारकत्वम्‌ इति चेत्‌ पक्षतावच्छेदकनिष्ठविरोष्यतानिरूपित 


किञ्चिन्निष्टप्रकारताशून्यत्वम्‌ । तथा च प्रकृते पक्षतावच्छेदकीभूतहदत्वनिष्ठविरोष्यतानिरूपितजातित्व- 
निष्टप्रकरता तच्छन्यत्वस्यजातिमान्‌ वह्नयभाववानित्याकारकनिश्चये असत्वात्‌ तादरनिश्चयस्य 


२० महागणपतिवाक्याथसभा - २००८ 
यद्रूपावच्छिन्नविषयकनिश्चयपदेन धतुंमरक्यत्वात्‌ । वह्यभाववान्‌ हृदः इत्याकारकनिश्चयस्येव धतुं 
शक्यत्वात्‌ नासम्भवः । 


किमर्थं गुरुभूताव्यापकविषयताशुन्यत्वं यदरूपावच्छिन्नविषयताशालिनिश्चये निवेशनीयम्‌ । 


तदुपरि उच्यते जलवान्‌ वदहविमान्‌ धूमादित्यत्र वह््यभाववत्‌ जलवद्‌ रूपवाधे अव्याप्तिः । अत्र 
पक्षतावच्छेदकजलनिष्ठविशेष्यतानिरूपिता जरत्वनिष्ठाप्रकारता तादशप्रकारताशुन्यत्वस्य वह्न्यभाववान्‌ 
जलवान्‌ इत्याकारकनिश्चये असत्वादव्याप्निः स्यात्‌ । 


एवं हदो वह्निमान्‌ हदत्वादित्यत्र वह््यभाववद्‌ वृत्तिहदत्वरूपव्यभिचारे अव्याप्तिः । यतो हि 
वह्यभाववद्त्तिहदत्वरूपव्यभिचारेविषयनिश्चये पक्षतावच्छेद्कीभूतहदत्वनिष्ठविरोष्यतानिरूपिता 
हदत्वनिष्ठा प्रकारता तच्छून्यत्वस्य अभावात्‌ तादृशनिश्चयपदेन तादृशनिश्चयस्य धतुंमराक्यत्वात्‌ 
निरूक्तनिश्चयवृत्तित्वविरिष्टयद्रूपावच्छिन्नविषयताव्यापकत्वस्य वह्यभाववदवृत्तिहदत्वरूपव्यभिचार- 
प्रतिबन्धकतायामभावेन, टलक्षणायोगात्‌ । 

यदि अवच्छेदकतासम्बन्धावच्छिन्नप्रतियोगिताकपक्षतावच्छेदकत्वाभाववद्‌ धर्मनिष्टप्रकारता- 
निरूपितपक्षतावच्छेदकनिष्ठविरोष्यतारान्यत्वं तादरानिश्चये निवेरयते । तदा जल्वान्‌ वहविमान्‌ 
धूमादित्यत्र वह्न्यभाववद्‌ जलवद्‌ रूपवाघे नाव्याप्तिः । यतो हि अवच्छेदकतासम्बन्धेन पक्षतावच्छेदकत्वं 
जरत्वे वतंते । तथा च अवच्छेदकतासम्बन्धावच्छन्नप्रतियोगिताकपक्षतावच्छेदकत्वाभाववद्‌ धर्मपदेन 
जलत्वं नैव धतुं शक्यते किन्तु द्रव्यत्वादिकं तन्निष्प्रकारतानिरूपित जठत्वनिष्ठविरोष्यताशन्यत्वस्य 
वह्न्यभाववान्‌ जलवानित्याकारकनिश्चये सत्वेन ताद शनिश्चयत्वव्यापिका प्रकृतानुमितित्वव्यापक- 


प्रतिवध्यतानिरूपितप्रतिबन्धकता वर्तते तदरूपवत्वं वह्नयभाववजलवद्‌ रूपवाधे सत्वाह्छक्षणसमन्वयः । 


परन्तु एवं निवेशकरणेऽपि पूर्वोक्तव्यभिचारे अव्याप्तिः सुस्थिरेव । यतो हि हदो वहविमान्‌ 
हदत्वादित्यत्र अविदोषितधमावच्छिन्नपक्षस्थले वह्यभाववदृत्तित्वविरिष्टहदत्वरूपव्यभिचारे अव्याप्तिः । 
तथा हि अवच्छेदकतासम्बन्धावच्छिननप्रतियोगिताकपक्षतावच्छेदकत्वाभाववद्‌ धर्मपदेन 
वह्यभाववद्त्तित्वरूपो ध्मः तन्निषटप्रकारतानिरूपितहदत्वनिष्ठविशेष्यतादान्यत्वस्य 


वह्यभाववद्त्तित्वविरिष्टदत्वमित्याकारक-निश्चये अभावात्‌ अव्याप्षिः । 


नचेतदोषवारणाथं यद्रूपावच्छिन्नविषयताशालिनिश्चये तादृरशविरिष्टाघटकपदाथाविषयकत्व 
निवेशनीयम्‌ । तथा च व्यभिचारे च नाव्याप्तिः । अत्र यद्रूपावच्छिन्ने लक्षणसमन्वयः 
तदरूपावच्छिन्नाविषयकप्रतीतिविषयः यः पदाथः तद्धिषयताशून्यत्वम्‌ । एवं वह्यभाववद्‌ हदत्वावच्छिन्ना- 
विषयकप्रतीतिः जातिमानित्याकारिका तद्‌ विषयः पदाथः जातित्वादिपदार्थः तद्धिषयताशुन्यत्वस्य 
जातिमान्‌ वह्न्यभाववान्‌ इत्याकारकनिश्चये असत्वात्‌ नाव्याप्षिः । 

एवं वह्नयभाववदत्तित्वविदिष्टहदत्वावच्छिन्नाविषयकप्रतीतिः जातिमान्‌ इत्याकारिका तद्विषयः पदार्थः 
जातित्वादिपदार्थः तद्िषयताशून्यत्वस्य  वह्यभाववदत्तित्वविदि्टहदत्वमिति निश्चये 
सत्वा्छक्षणसमन्वयः । 

तथा सति सर्वं गगनवद्‌ इत्यत्र गगनाभाववत्‌ स्वरूपबाधे अव्याप्तिः । यतो हि गगनाभाववत्‌ 
सवत्वावच्छिन्नाविषयकप्रतीतेरप्रसिद्धत्वात्‌ । अत्र सकरस्यैव वस्तुतः बाधघटकत्वात्‌ अप्रसिच्या 
अव्याप्निः । 

अतः जातिमान्‌ वह््यभाववानित्याकारकनिश्चयमादाय यः हदो वह्निमान्‌ जलादित्यत्र वह्न्यभाववद्‌ 
हदे असम्भवः पूर्वमागतः तदोषवारणार्थम्‌ अव्यापकविषयताशून्यत्वम्‌ अवद्यं निवेरानीयम्‌ । 


रिरि 

येनाङ्गविकारः इति सूत्राथविचारः 


विद्धान्‌ कं. वि. वासुदेवन्‌ नम्पूतिरिः, गुरुवायुपुरम्‌ 
विभक्तयथनिणयोक्तरीत्या येनाङ्ग विकारः इति सूत्रस्या्थः किञ्चिद विचार्यते । येन अङ्गविकार इति 
छेदः । अङ्गस्य विकारः अङ्गविकारः इति विग्रहः। अङ्गानि अस्य सन्तीति अङ्गं शरीरम्‌ । अरं आद्यच्‌ । 
येन इत्यनेन प्रकृत्यर्थभूतमङ्खं परामृश्यते । न हि अविकृतेन अङ्गेन अङ्गिनः विकारः सम्भवति । तथा च 
येनाङ्गेन विकृतेना्विनः विकारः लक्ष्यते ततः तृतीयाविभक्तिर्भवतीति सूत्राथः । अक्ष्णा काण 
इत्युदाहरणम्‌ । अत्राक्षिपदं गोककाथंकम्‌ । 


तृतीयाविभक्तेः विकारोऽथैः । कण निमीरने इति धातोः कर्तरि धनि निष्न्नं काणपदम्‌ । तस्य च 
चाक्षुषप्रयोजकगोरकदयाभावान्‌ तथाविधगोलकवानथैः । तदर्थेकदेशे चाक्षुषप्रयोजकगोलकद्वयाभावे 
तृतीया्थस्य विकारस्य प्रयोज्यत्व सम्बन्धेनान्वयः । तथा च गोककविकारप्रयोज्यचाक्षुषप्रयोजकगोरुक- 
हयाभाववान्‌ तथाविधगोलकवान्‌ इत्यक्ष्णा काण इत्यत्र बोधः । गोलकस्य चाक्षुषप्रयोजकत्वं च चक्षुषः 
स्वच्छिद्रदारा सन्निर्कषसम्पादनेन बोध्यम्‌ । “अक्षिकाणमस्य'" इति प्रयोगो वर्त॑ते । तादश- 
प्रयोगस्वारस्यात्‌ चाक्चुषाप्रयोजकं गोरुकं काणादस्य रशक्योऽथः । तद्वान्‌ अवयवी लक्ष्योऽथः । 
लक्ष्यतावच्छेदकं तु प्रागुक्तोभयधर्मवत्वम्‌ । चाक्ुषप्रयोजकत्वं नाम चक्षुरिन्दरियजन्य प्रत्यक्ष 
प्रयोजकत्वम्‌। अत्र प्रयोजकत्वं कीदशं ग्राह्यम्‌ , फटोपधायकत्वरूपं वा स्वरूपयोग्यत्वरूपं वा इति 
संदायः । निमीलितेकलोचने काणपदव्यवहारापत्तेः न फलोपधायत्वरूपं प्रयोजकत्वं गृहीतुं शक्येत । तत्र 
चक्षुरिन्द्रियजन्यप्रत्यक्षरूपफलाभावात्‌ । स्वरूपयोग्यत्वस्य स्वीकारे पुष्पकादिना गोलकच्छिद्रमुद्रणे 
काणपद्व्यवहारानापात्रं च स्यात्‌ । पुष्पकापनये चाक्षुषसन्निकषयोः सत्वात्‌ तत्र स्वरूपयोग्यत्वमस्त्येव। 
अतः चाक्षुषप्रयोजकत्वं नाम अविकृतगोलकवत्वं ग्राह्यम्‌ । सपुष्पकगोलके अविकृतगोलकवत्वं नास्तीति 
तत्र काणपद्व्यवहारे न हानिः । अथवा, प्रागुक्तोभयधर्मवत्वं लक्ष्यतावच्छेदकं मास्तु । किन्तु 
गोलकद्मयप्रयोज्य चाक्षुषाभावचाश्चुषोभयत्वमवच्छेदकतासम्बन्धेन काणपदस्य लशक्ष्यतावच्छेद्कम्‌ । 
काणरारीरे अवच्छेदकतासम्बन्धेन चाक्षुषाभावोऽपि वतते, तथाविध चाक्षुषमपि वतते । एवमपि 
निमीलितेकलोचने अवच्छेदकता सम्बन्धेन चाक्षुषाभावस्य चाक्षुषस्य च सत्त्वात्‌ पुनरपि तत्र 
काणपद्व्यवहारापत्तिः । अतः अदृष्टादारकप्रयलावरुद्धगोलकवदन्यत्वेन शरीरं विरोषणीयम्‌ । तथा 
सत्यपि पूर्वं निमीलितैकलोचने पश्चात्‌ गोलकविकारेण काणे संजाते काणपद्व्यवहारानापत्तिः स्यात्‌ । 
तत्र अदृष्टाहारकप्रयलावरुद्धगोलकवदन्यत्वस्याभावात्‌ । अत्रोच्यते । आहारपरिणामादिना अवयवाना- 
मुपचयात्‌ अपचयात्‌ वा शरीरभेदस्य सत्त्वात्‌ तत्रापि तादृशगोरकवदन्यत्वं सुघरमेव । एवमपि 
काणस्याविकृ ताक्षिनिमीटने तदन्यत्वं न सिच्यतीति तत्र काणपद्व्यवहारानापत्तिः स्यात्‌ । अतः 
अदृष्टादारकप्रयलावरुद्धगोरकवदन्यत्वं परित्यज्य अदृष्टादारकप्रयलाप्रयोज्यत्वं चा्चुषाभावे विशोषणं 
देयम्‌ । काणीयचाक्षुषाभावः अटृ्टाद्रारकप्रयलोप्रयोज्यो न, किन्तु अदृषटद्ारकप्रयलप्रयोज्य एव । अतः 
अविकृताक्षिनिमीलनकालेऽपि काणे काणपद्व्यवहारो न विरुध्यते । एमपि कुपथ्यभोजनादिना यत्र 

पुष्पकाुत्पत्तिस्तत्र अदृष्टाद्रारकप्रयलाप्रयोज्यत्वं नास्तीति पुनरपि काणपद्व्यवहारानापत्तिः । अतः 
गोलकविकाराप्रयोजकप्रयलाप्रयोज्य गोलकविकारप्रयोज्य गोल कद्रयप्रयोज्य चा्षुषाभावचाक्षुषो- 
भयवत्वमवच्छेदकता सम्बन्धेन काणपदस्य लक्ष्यतावच्छेदकं बोध्यम्‌ । उभयघटक चाक्षुषत्वं च चक्षु- 
रिन्द्रियजन्यप्रतयक्षयोग्यत्वम्‌ । योग्यत्वं च चक्षनिंगंमावरोधकशून्यकतिद्रवत्वे सति चक्षुःसंयोगिगोठत्व 
गोलके । तथाविध गोलकसमवेतत्वं शरीरे च बोध्यम्‌ । तथा च गोलकविकारप्रयोज्यगोरकविकारा- 
प्रयोजकप्रयलाप्रयोज्यगोलकद्वयप्रयोज्यचाक्षुषाभाववान्‌ चकषुनिर्गमावरोधकशुन्यछिद्रवचक्षुः संयोगि- 
गोरुकवान्‌ काण इति अक्ष्णा काण इत्यत्र बोधः । विकाराश्च कचित्‌ चक्षुनौशः, कचित्‌ गोककनाशः, 
क्रचित्‌ पुष्पकादिश्च । काकनिष्ठः गोलकद्यप्रयोज्यचाक्षुषाभावः रघूप्रयोज्यः एव, न तु विकारप्रयोज्य 
इति तस्य काणव्यपदेश्ो नास्ति । नन्वेवं “एेषीकमस्रमुदपास्यदुथेनमक्ष्णा काणीचकार चरमो 
रघुराजपुत्र" इति कथं मुरारिप्रयोग इति चेत्‌ - उच्यते । अत्र तृतीयायाः ेषीकाखप्रयुक्तोपघातोऽथः । 
अन्यत्‌ सर्व पूर्ववत्‌ । यदि शापस्यापि गोककविकारप्रयोजकत्वमङ्गीक्रियते तर्हि शापोऽपि विकारो भवतु 
नाम । तथा सति “सर्वे काकाः काणा इति व्यवहारःसम्भवति । अत एवाह कोशकारः - “काणः 
काकेकचक्षुषोः” इति । एवं “पादेन श्वज्ञः" ““पाणिनाकुणिः'” इत्यादिस्थटेष्वपि बोधो वर्णयितव्यः । 
यदि “पाणिभ्यां कुणिः” इति व्यवहारोऽन्गीक्रियते तर्हिं तत्र कुणिपदार्थः करदयप्रयोज्यकार्याभाववान्‌ 
इत्येव । तदर्थेकदेशे करद्यप्रयोज्यकायाभावे तृतीयाथैस्यविकारस्य प्रयोज्यत्वसम्बन्धेन अन्वयः । अत 
एव॒ ““तान्यक्ष्णा बधिराणि पन्नगकुरान्यष्टौ" इति प्रयोग उपपद्यते । अत्र बधिर पदार्थः 
श्रवणप्रक्ष्यक्षाभाववान्‌ पन्नगस्य भ्रवणेन्द्रियं गोरकनिष्ठं भवति । तदवच्छिन्ने श्रोत्रे शब्दानुत्पाद्‌ एव 
गोरुकस्य विकारः । बोधस्तु पू्वैवत्‌ बोध्यः । एवं नासिकया अघ्राता, त्वचा अस्पृशकः, जिह्यया 
अरसयिता इत्यादिस्थलेष्वपि बोधाकारः उद्धयः । एतावता अवयवानामपचयस्यैव विकारत्वमभिहितम्‌ । 
“हानिवदाधिक्यमप्यङ्गानां विकारः” इति वामनसूत्रवलात्‌ उपचयस्यापि विकारत्वं सम्भवति । अत एव 
“स बाल आसीत्‌ वपुषा चतुर्भुज इति माघप्रयोग उपपद्यते । यदि उपचयोऽथः विकारत्वेन नाद्वीक्रियते 
तर्हिं “वपुषा चतुर्भुज" इत्यत्र तृतीयायाः “प्रकृत्यादिभ्य उपसंख्यानम्‌" इति वार्तिकेन अभेदोऽथः 
स्वीकतुं शक्येत । वर्णेन रोहित इतिवत्‌ । अत्र वपुःपदं पूवैकायपरमिति बोध्यम्‌ । अन्यथा 
अङ्खत्वाभावात्‌ । एवमक्ष्णा काण इत्यादिस्थलेषु तृतीयाविभक्तेरथः किञ्चित्‌ विहित इति रम्‌ । 


रिरि 


३४ महागणपतिवाक्यार्थसभा - २००८ 


कुसुमाज्जल्यां अनुपलब्धेः प्रमाणान्तरत्वनिरासवाद्‌ः 
विद्वान्‌ का. इ. मधुसूदनः, त्रिचूर्‌ 


ईश्वरसद्धावे प्रत्यक्षादीनामवाधकत्वचिन्तनावसरे अनुपलब्धेः अवाधकत्वं निरूपितम्‌ । प्रसङ्गात्‌ 
तस्याः प्रमाणान्तरत्वमधुना निराक्रियते । अनुपटब्धिः प्रत्यक्षानुमानान्यतरान्तर्गता । 
अनुपलब्धिविरोषस्य प्रत्यक्षान्तभौवः इत्थं साधितः - 
प्रतिपत्तेरपारोक्ष्यात्‌ इन्द्रियस्यानुपक्षयात्‌ । 
अज्ञातकरणत्वाचच भावावेशाच चेतसः ॥ इति । 


अपरोक्षरूपत्वम्‌ , कायौन्तरानुपक्षीणेन्द्रियसापेक्षत्वम्‌ , अज्ञायमानकरणकत्वम्‌ , मनस्सहकारिभाव- 
भूतकरणसापेक्षत्वमिति चतुर्भिः ठेतुभिः अभावधीविरोषस्य इन्द्रियकरणकत्वं साध्यते रूपादि- 
प्रतीतिरृ्टन्तेन । ज्ञातानुपटब्धेः अनुमानेऽन्तभावः, ज्ञातकारणस्य परोक्षज्ञानजनकतायाः लिङ्गादौ 
प्तत्वात्‌ । तस्याः परोक्षज्ञानजनकत्वमेवम्‌ - मन्दिराचेत्रमानेतुमाज्ञपेन प्रेष्येण स्वामिने यत्‌ 
वाक्यमुक्तम्‌ - “निपुणतरमनुसृतो मया मन्द्रि चैत्रः, एमपि नोपटब्धः इति, तस्य श्रवणेन चैत्रस्य 
मन्दिरे योग्यानुपटच्िं ज्ञात्वा स्वामी “प्रष्यप्रवेशसमये मन्दिरे चैत्रो नासीदिति अनुमिनोति इति । 

तत्रानुपलब्धिविशोेषस्य प्रत्यक्षान्तभौवायोपन्यस्तेषु हेतुषु प्रथमः असिद्धः, विषये 
लोकिकविषयतापादकत्वरूपस्य साक्षात्कारित्वस्य अनुपलब्िजन्यप्रतीतो विरहात्‌ इति यद्यपि शङ्का 
जायते, तथापि सा अज्ञातकरणकत्वेन अपरोक्षत्वसाधनोपपत्तेः निराकरणीया । 


न च तथापि द्वितीयहेतौ अन्यत्रानुपक्षीणत्वासिद्धिः, अधिकरणग्रहमातरे इन्द्रियोपयोगादिति वाच्यम्‌ । 
अन्धस्य घटे नीठे रक्तरूपा भावप्रतीत्यापत्तेः । अभावस्य प्रतियोगिग्राहकेन्दरियग्राह्यत्वमेव, न 
त्वधिकरणमग्राहकेन्दरियग्राद्यत्वम्‌ । अतो नान्धस्य त्वचा रूपाभावग्रहणप्रसङ्गः । न च 
प्रतियोगिग्राहकेन्द्रियजन्याधिकरणग्रहणस्य अनुपटब्धिसहकारित्वस्वीकारान्नेष दोषः इति वाच्यम्‌ । 
वायो रूपाभावप्रत्यक्षानुपपत्तेः । प्रतियोगिग्राहकेन्द्रियसन्निकष॑स्यैव सहकारित्वे तु वायौ चक्षुः 


सन्निकषस्योपक्षीणत्वाभावेन रूपाभावे एव तदपेक्षायाः वक्तव्यतया अन्यत्रानुपक्षीणत्वसिद्धेः । 


न च सन्निकष॑स्य सम्भावितयत्किञचिद्स्तु्रहणे एए उपयोगः श्यः । वस्त्वन्तरय्रहस्य 
रूपाभावप्रतीत्यहेतुत्वात्‌ । अनियतयत्किञ्चिद्रस्तुविषयकनज्ञानस्य अभावप्रत्यक्षहेतुत्वे महान्धकार 
करपरामर्घोन स्पशेवद्रव्यस्य अभावप्रत्यक्षं न स्यात्‌ । एं पुरोविस्फारिताक्षः पश्वादेरो स्थितस्य घटादेः 
रूपविरोषाभावं गृह्णीयात्‌ । चक्षुषा पुरतः यत्किञ्चिदरस्तुदशंनात्‌ । न॒ चाधिकरणस्य 
आर्जवावस्थानमपेक्षितमिति वाच्यम्‌ । चक्षुः सन्निकष॑स्य अधिकरणग्रहेऽनुपयोगात्‌ , अचाक्षुषेऽपि वायौ 
रूपाभावप्रतीत्युदयात्‌ , प्रत्युत अभावग्रहे एवोपयोगात्‌ । अभावप्रत्यक्षे नयनसन्निकषस्याप्यवशूयमपक्षा । 
आरोकसन्निकर्षस्य चक्षुः सन्निकर्षैकसहकारित्वात्‌ तत्कारणकत्वे एतत्कारणकत्वमपि अवर्जनीयम्‌ । 


न्यायशास्रम्‌ ३५ 


यदि अनुपरब्िसहकारित्वस्य अनुभववठेन आलोकसन्निकषं स्वीकारात्‌ तदेकसहकारित्वानुपपत्तिः 
इत्युच्येत, तर्हि रूपाभावप्रत्यक्षे चक्षुषा यत्किञचिदस्तुग्रहणं, अधिकरणस्य कथमपि ग्रहणं, 
आजंवावस्थानं, आलोकसन्निकर्षश्च कारणानीत्यङ्वीकृतं भवेत्‌ । तथा सति वातायनविवरेण करं प्रसार्य 
यदा कुड्यान्तरितं वातायनपरभागस्थं किमपि वस्तु त्वचा गृहीतं, तदा तत्र 
तद्रतरूपविरोषाभाक्परत्ययापत्तिः । अतः तत्र चक्षः सन्निकर्षाभावादेव तद्भावस्य वाच्यतया तस्य 
कारणत्वं सिद्धम्‌ । 


एवं योग्यताविदिष्टानुपटब्पिरूपकारणघटकस्य प्रतियोगीतरप्रतियोगिग्राहकसामग्रीसाकल्यरूपस्य 
योग्यत्वस्य निर्वतंने उपक्षीणं चक्षुः, चक्षुरधिकरणसन्निकषांभावे एककारणलोपात्‌ योग्यतानुपपत्तेरित्यपि 
न, कारणसमुदायरूपस्य कारणसाकल्यस्य कारणानतिरिक्तत्वेन चक्षुषः स्वस्मिन्‌ कारणान्तरे वा 
अनुपक्षीणत्वात्‌ । 


ननु तदधिकरणकाभावप्रत्यक्षे तदधिकरणवृत्तिकिचिदस्तुग्रहस्य अनुपटब्धेः सहकारित्वे वायो 
रूपाभावप्रत्यक्षानुपपत्तिः तत्मतीतेरनुमितिरूपत्वस्वीकारेण वार्यते, वायुनींरूपः रूपवच्वेनानुपरभ्य- 
मानत्वादिति चेत्‌ , न । हेतोरसिद्धेः । न हि भवन्मते उपलम्भाभावः अनुपटस्पिप्रमाणाधीनोपरम्भकः, 
ज्ञानस्यातीन्द्रियत्वात्‌ । नापि प्राकस्याभावानुमेयः, तस्यापि ग्राहकप्रमाणाभावेनासिद्धत्वात्‌ । नापि 
व्यवहाराभावानुमेयः, उपेक्षास्थले कायिकवाचिकव्यवहाराभावेन व्यभिचारात्‌ । न च उपेक्षातिरिक्तज्ञाना- 
भावसाधनं साधीयः, मूकस्वप्रे व्यभिचारात्‌ । ज्ञानस्य प्रत्यक्षत्वाङ्गीकारेण अनुपलब्धेः योग्यानुपलब्धि- 
ग्राह्यत्वसम्भवात्‌ वायो नीरूपत्वानुमानमित्यपि न सम्यक्‌ । नेयायिकमतप्रवेदो अतीन्द्रियाकाशादिगतस्य 
राब्दध्वंसप्रागभावादेः प्रत्यक्षत्वस्थापनरीत्या वायो रूपाभावप्रत्यक्षत्वस्येव सिच्यापत्तेः । 

किञ्च अभावप्रतीतौ प्रतियोगिग्राहकेन्द्रियेण अधिकरणधर्मप्रतीतिरनुपलब्धेः सहकारिणीत्युक्त- 
मयुक्तम्‌। तत्र हि अधिकरणधर्मप्रतीतिः सहकारिकारणमिति किं तद्भावे तद्भावः इति व्यतिरेकमुखेन 
निश्चीयते, उत धर्मप्रतीतौ अभावप्रत्ययव्यापकत्वबलादिति वक्तव्यम्‌ । नाद्यः कल्पः, तथा व्यतिरेकस्य 
अदृष्टत्वात्‌ । नान्त्यः, तर्हिं वायौ रूपाभावप्रत्ययस्य धर्मप्रतीत्याक्षेपकत्वापत्तेः, अभावप्रत्ययस्य 
तव्याप्यत्वात्‌ । तस्मात्‌ , अन्तरा धर्मप्रतीतिकल्पने मोरवाच्च अनन्यत्रोपक्षीणेन्द्रियसन्निकषानन्तर- 
भावित्वरूपद्वितीयहेतुः निष्ट । 


अयमभावप्रत्ययः साक्षादिन्द्रियजन्यः ज्ञायमानावृत्तिकरणतानिरूपकत्वे सति ज्ञानत्वादिति 
तृतीयानुमानम्‌ । लिङ्गज्ञानस्य करणत्वे ज्ञानावृत्तित्वं करणतायां निवेश्यम्‌ । साक्षादिन्द्रियजन्यत्वं 
विषयेन्द्रियसन्निकषजन्यत्वरूपं विवक्षितम्‌ । स्मरणं च दृष्टान्तः । न च तर्हिं तस्यापि प्रत्यक्षत्वापत्तिरिति 
वाच्यम्‌ । संस्कारातिरिक्तसन्निकर्षे सत्येव प्रत्यक्षरूपता । तदभावा तस्याः न तथात्वम्‌ इति । हेतौ 


ज्ञानत्वस्थाने अनुभवत्वनिवेदो च न कापि अनुपपत्तिः । न चैवं भावविषयकत्वविरिटज्ञातकरणक- 
ज्ञानत्वमुपाधिरिति वाच्यम्‌ । अनुकूकतकभावेन साध्योपाध्योः व्याप्षिभङ्गेन तस्यानुपाधित्वात्‌ । 


३६ महागणपतिवाक्यार्थसभा - २००८ 
एवमयमभावप्रत्ययः अनुपलन्धिव्यतिरिक्तङ्कृपप्रमाणसपेक्षमनोजन्यः बाह्याथानुभवत्वात्‌ , अभाव- 
विषयकानुभवत्वात्‌ , घटाद्यनुभववत्‌ , अभावानुमित्यादिवचेति प्रयोगोऽपि प्रत्यक्षत्वे सुकरः । 
अन्येऽपि चत्वारो हेतवः इन्द्रियाणामभावयप्रत्यक्षजनकत्वे आचार्यैः दशिंताः । 
प्रतियोगिनि सामर्थ्यात्‌ व्यापाराव्यवधानतः । 
अक्षाश्रयत्वादोषाणामिन्द्रियाणि विकल्पनात्‌ ॥ इति । 
इन्द्रियाणि अभावप्रत्यक्षकरणम प्रतियोगिग्राहकत्वात्‌ , अधिकरणग्रहस्य मध्येऽपेक्षितत्वेऽपि तस्य 
व्यापारत्वेन व्यवधायकत्वाभावात्‌ , अभावभ्रमहेतुदोषस्य इन्द्रियाभितत्वेन दुष्टस्य यस्य भ्रमकरणत्वं 
तस्य निरुष्य प्रमाकरणत्वात्‌ , अभावविरिष्टबुद्धिजनकत्वाचेति विवक्षितमिति सङ्केपः। 


रिरि 


न्यायशास्रम्‌ २७ 


कालाध्वनोः अत्यन्तसंयोगे इति सूत्रा्थविचारः 
विद्वान्‌ के. विश्वनाथ रामां, तिरुपति 


सन्ति प्रयोगाः - मासं अधीते चैत्रः - कोशं गच्छति इत्यादयः । एषु प्रयोगेषु भवति विचारः कथं 
अत्र द्वितीयाविभक्तिः भवति ? इति । एवम्‌ उत्पन्नायाः तस्याः अर्थः कः इति च । 
तत्र केचित्‌ आचायाः पूर्वोक्तस्थरे “कालाध्वनोः अत्यन्तसंयोगे" इति पाणिनीयसूत्रेण 
उपपादयन्ति । अनेन च सूत्रेण काठविदोषवाचकस्य अध्वमानवाचकस्य च पद्स्य अत्यन्तसंयोगे अर्थ 
विवक्षिते द्वितीया भवति इति अभिधीयते । 
अन्ये तु अत्र प्राकृतं एव कर्म॑त्वम्‌ उपपादयन्ति । 
तद्यथा ~ धात्वर्थतावच्छेदकफलशाकित्वं घात्वथ॑क्रियया आप्तुम्‌ इष्यमाणत्वं वा कर्मत्वम्‌ । तच्च 
प्रकृते वक्तुं शक्यते । धात्वर्थे व्यापनादिरूपस्य करियाविरोषस्य अन्तभांवोपगमात्‌ । तादृशव्यापनक्रियया 
इष्यमाणत्वात्‌ आपं मासादेः । तदुक्तं वाक्यपदीये - 
कारुभावाघध्वदेशानाम्‌ अन्तभूतक्रियान्तरः । 
सर्वेः अक्मकेः योगे कर्मत्वम्‌ उपजायते ॥ इति । 
स्यादेतत्‌ धात्वर्थे व्यापनान्तभावे एवं वक्तुं शक्यम्‌- परन्तु तत्रैव प्रमाणं नास्ति इति चेत्‌; उक्तं 
तत्रेव- 
-एकदेशो समूहे वा व्यापाराणां पचादयः । 
स्वभावतः प्रवर्तन्ते तुल्यरूपसमन्विताः ॥ इति । 
घातवः कदाचित्‌ स्वार्थेकदेशाम्‌ अभिदधति कदाचिच समृहात्मकम्‌ एव स्वार्थम्‌ । यथा देवदत्तः 
पचति इति स्थरे अधिश्रयणाद्यधश्रयणान्तः व्यापारसमूहः, तण्डुलः पच्यते स्वयमेव इत्यत्र 
विङ्कित्तिरूपः स्वार्थेकदेशः च बोधविषयः भवन्‌ दृष्टः इति अस्याथः । 


1 पाणिनीयं सूत्रम्‌ - २/३/५ 
2 वाक्यपदीयम्‌ - ३/७/६७ 
3 वाक्यपदीयम्‌ - ३/७/५८ 

यद्यपि तत्र धातोः तादृशसमूहाथराक्तत्वात्‌ एकदेशाथबोधकत्वं सम्भवदुक्तिकं प्रकृते तु मासं आस्ते 
इत्यत्र व्यापनस्य तद्धििष्टस्य वा धात्वर्थत्वाभावात्‌ कथं तत्र उक्तयुक्तेः अतिदेशःइति शङ्का भवेत्‌ 
तथाऽपि बलाहकात्‌ विद्योतते विद्युत्‌ इत्यत्र यथा निस्स्सणस्य धात्वर्थे अन्तभावः तद्वत्‌ प्रकृते अपि 
भवितुम्‌ अहेति इति समञ्जसम्‌ । 

ननु एं मासादिकर्मणः प्राकृतत्वोपपादने तेन कर्मणा सकम॑कत्वम्‌ ए धातोः स्यात्‌ । ततः तत्र 
भावेप्रत्ययाः न स्युः । तेषां अक्मकधातुभिः योगे एव साधुत्वात्‌ “भावे च अकर्मकेभ्यः” इति सूत्रात्‌ 
इति दोषः इति चेत्‌ । 

उच्यते द्विविधं क्म अन्तरङ्गलक्षणं बहिरङ्लक्षणं च । तत्र जन्तरङ्गलक्षणं कम॑ चैत्रःमासं ओदनं 
पचति इत्यत्र ओदनः तस्य प्रथमं क्रियया सह अन्वयात्‌ । मासादि तु कम॑ अन्तन्तरक्रियान्वयित्वात्‌ 
बहिरद्गलक्षणम्‌ । 

अतः एव उक्तं वाक्यपदीये - 

"आधारत्वम्‌ इव प्राप्ताः ते पुनः द्रव्यकर्मसु । 
कालादयः भिन्नकक्ष्यं यान्ति कर्मत्वम्‌ उत्तरम्‌ ॥ इति । 
भिन्नकक्ष्यं बहिरङ्गं इत्यर्थः । 
अतः तैः कर्मभिः घातुः युक्तोऽद्रव्यैः अकर्मकः । 
ठस्य कर्मणि भावे च निमित्तत्वाय कल्पते ॥ 
इति । एवच्च ईटरीं व्यवस्थां आदाय यत्‌ बहिरद्गकमं न तत्‌ अकर्मकत्वव्याघातकं भवति इति कृत्वा 
सर्वे भावे प्रत्ययाः उपपद्यन्ते इति अस्य श्चोकस्य अर्थः । भाष्ये अपि एवम्‌ एव उक्तं - 

०“न च केचित्‌ कालमभावाध्वभिःअकर्मकाः । त एवं विज्ञास्यामः क्रचित्‌ ये अकर्मकाः इति । अथवा 
येन कर्मणा सक्मकाश्चाकर्मकाश्च भवन्ति, तेन अकर्मकाणां न चैतेन कर्मणा कश्चिदप्यकर्मकः । अथवा 
यत्कमम भवति न च भवति तेन अकर्मकाणाम्‌ । नचेतत्‌ कमं कचित्‌ अपि न भवति “ । इति । 

एवञ्च “मासं आस्ते" इत्यादि प्रयोगेषु प्राकृतं कर्मत्वम्‌ उपपादयितुं शक्यम्‌ इति स्थितम्‌ । । 


1 पाणिनीयं सूत्रम्‌ - ३/४/६९ 

2 वाक्यपदीयम्‌ - ३/७/६८ 

3 वाक्यपदीयम्‌ - ३/७/६९ 
“व्याकरणमहाभाष्यम्‌ - २/३/५ 

परन्तु यत्र क्रियापदं नास्ति तत्र क्रियाजन्यफलशालित्वादिरूपस्य कर्म॑त्वस्य वक्तुं अशक्यत्वात्‌ तत्र 
मासं रमणीया क्रोरां कुटिखा नदी इत्यादौ द्वितीया उक्तात्‌ सूत्रादेव इति वक्तव्यं भवति । 


सूत्रोक्तः अत्यन्तसंयोगश्च यावद्वयवसम्बन्धः । यत्समुदायः मासरब्दार्थः त एव मासावयवाः । 
दिनानां त्रिंरत्‌ मासः । अतः दिनान्येव त्रिंरत्‌ मासावयवाः । तत्सम्बन्धश्च त्रिंरात्वव्यापकत्वम्‌ । ततश्च 
अत्यन्तसंयोगः नाम दिनपर्याप्तत्िंरात्वव्यापकत्वरूपं मासं अधीते इत्यादिस्थले इति सिद्धम्‌ । 

तादरात्रिंशत्वादेः मासपदप्रवृत्तिनिमित्तस्य मासशब्दात्‌ ए लाभेन व्यापकत्वमात्रं द्वितीयायाः अर्थः । 
तच व्यापकत्वं व्याप्यविरोषाघटितं अखण्डं दुर्वचं इति खण्डदः अभावप्रतियोगितावच्छेदकत्वं 
अभावश्च द्वितीयायाः अथः । प्रथमाभावे च प्रतियोगिवेयधिकरण्यम्‌ विशोषणं दातव्यम्‌ । प्रथमे तादश 
अभावे प्रकृत्यर्थस्य मासस्य आधेयतासम्बन्धेन अन्वयः। मासपदाथान्विताभावप्रतियोगिता- 
वच्छेदकत्वस्य द्वितीयाभावे प्रतियोगितया अन्वयः । तस्य च धात्वर्थ अध्ययने स्वाश्रयचेत्र- 
करतृकाध्ययनाधारता सम्बन्धेन अन्वयः । तस्य च प्रत्ययाथकृतौ । तस्याः च कतरि । इति रीत्या 
मासनिष्ठाभावप्रतियोगितानवच्छेदकाघ्ययनत्वविरि्टानुकूलकृतिमान्‌ चैत्रः इति शाब्दबोधः भवति । 


प्रतियोगिवेयधिकरण्यदानेन च मासपदा्थदिनावान्तरदण्डादौ अध्ययनाभावस्य सत्वे अपि मासम्‌ 
अधीत इति प्रयोगस्य नानुपपत्तिः । तद्भावस्य प्रतियोगिसमानाधिकरणत्वात्‌ । मासपदार्थश्च त्रिंशतिः 
दिनान्येव न तु अखण्डं तावत्कालावस्थायि वस्तु । अन्यथा एकस्मिन्नेव दिने येन अधीतं तत्र 
विद्यमानस्य अध्ययनाभावस्य प्रतियोगिव्यधिकरणत्वाभावात्‌ अग्रहणप्रसक्तो व्यापकत्वस्य उक्तस्य 
प्रसत्तया मासं अधीते इति प्रयोगापत्तिः । दिनान्येव मासः इत्युक्तो च मासत्वाधिकरणे कस्मिंश्ित्‌ दिने 
अध्ययनाभावस्य सत्वेन तस्य च प्रतियोगिव्यधिकरणत्वेन व्यापकत्वं नास्ति इति नापत्तिः । 


दिनं च तावत्कालावस्थायि अखण्डं वस्तु न तु क्रियाप्रचयः । तथासति एकैक क्रियाव्यक्तेरपि 
मासत्वाधिकरणत्वात्‌ यत्र क्रियायाम्‌ अध्ययनं नास्ति तत्र क्रियायां प्रतियोगिव्यधिकरणाध्ययनाभावस्य 
सत्वेन मासं अधीत इति प्रतोगस्य समीचीने अपि अनुपपत्तिः । अखण्डवस्तुपरत्वे तु नेयमापत्तिः । 
कालश्च पूर्वोक्तः सूर्योद्यावधिः 

सूर्योदयान्तरपयन्तः भवति । 


तस्य॒ चायम्‌ अनुगमः - सूर्योदयविरि्टवस्तुत्वं दिनत्वम्‌ । वेरिष्यञ्च स्ववृत्तित्व - 
स्वपूरवक्षणावृत्तित्व - स्वोत्तरसूर्योदयक्षणाव्यवहितपूर्वक्षणवृत्तित्व स्वोत्तरसूर्योदयक्षणावृत्तित्वैतचतुष्टय- 
सम्बन्धेन । दिवसं स्वपिति इति स्थरे तु एकक्षणमात्रस्वप्रकरत्॑यपि तादशप्रयोगवारणाय अन्यां 
दिनत्वं वक्तव्यम्‌ । तच सूर्योदयविरिष्टक्षणकूटत्वम्‌ । वेरिष्यञ्च स्वपूवैत्वशन्यत्व॒ - 
स्वोत्तरसूर्योदयानुत्तरसूर्योदयपूरक्षणवृत्तित्वैतदुभयसम्बन्धेन । तथा च नानुपपत्तिः । 

अथवा अधिकरणता एव द्ितीयाथंः । तस्यां च चैत्रकतैकाध्ययनाधारतात्वव्याप्यघमांवच्छिन्ना- 
वच्छिन्नत्वसम्बन्धेन मासपदार्थतावच्छेदक त्रिंशत्वादेः धरमिंपारतन््येण अन्वयः । ततश्च 
मासत्वसामान्यव्यापकत्वम्‌ अध्ययने बाधितं इति शङ्धायाः अनुत्थितिः । 

इत्येवं परिष्कारेण मासं अधीते इत्यादीनां प्रयोगाणां द्वितीयायाश्च साधुत्वं सार्थकत्वं च उपपद्यते इति 
रम्‌ । 


८9९९ - 

युष्मद्स्मत्पदार्थविचारः (शक्तिवादरीत्या) 
विद्वान्‌ ए . इ्यामसुन्द्रभदटरः, शङ्गगिरिः 


अहं श्रुणोमि" “अहं गच्छामि" “चैत्र त्वमागच्छ” “त्वं पठ” इत्यादि प्रयोगानुरोधेन स्वोचारण- 
कर्तरि अस्मद्‌ः, स्वसम्बोध्ये च युष्मदः शक्तिस्वीकारे “देव्युवाच ~ मया त्वयि हतेऽत्रैव गर्जिष्यन्त्याशु 
देवताः” इति अनुवादक ऋष्यायुच्चरितवाक्याद्‌ अभीषटो देवीकतकमहिषासुर कर्मक घातादिबोधो न स्यात्‌ 
तत्र देव्युच्चरितत्वस्य महिषासुरसम्बोध्यत्वस्य चाभावात्‌ । योग्यताभ्रमघटित-सामग्रीवशाच ऋषिकतृंक 
सुरथराजकर्मक हननविषयक - बोधस्यापत्तिश्च भवति, तत्र ऋषेस्तादशवाक्यप्रयोक्तृत्वात्‌ , राज्ञश्च 
तत्सम्बोध्यत्वात्‌ इति चेत्‌ । 


तादृशस्थले तारशानुपूरवीप्रकारेण सामन्यलक्षणप्रत्यासत्या देव्युचरितवाक्यस्यापि ज्ञानसम्भवाद्‌ 
देवीमहिषासुरयोः ““मया त्वयि" इत्यादिवाक्यप्रयोक्तृत्व ~ सम्बोध्यत्वस्मरणद्वारा पादार्थोपस्थितिघटित- 
सामग्रीवशात्‌ देवीकतंकमहिषासुरक्मकहननप्रतीतिरुपपदयत एव । यदि तत्र वक्रनुवक्रृवाक्ययोरानुपूर्वी- 
विभिन्नेव भवति, तदा “ऋष्युचचरितवाक्यं देव्युचरितवाक्यगतानुपूर्वी विरिष्टं न" इति विरोषदशेने सत्यपि 
अनुवाद्कवाक्चे तादृशानुपूर्वीप्रकारेण देव्युचचरितत्व भ्रमादेव तच्छोतुः पुरुषस्य देव्यादि प्रतीतिजायत 

एव। यदि तत्र तादृशानुपू्ीविरोषावच्छेदेनापि विरोषदशनं भवति तदा तत्र तादृडबोधो नेष्यत एव । 


नन्वेवं रीत्या अस्मदृपदघटितवाक्यात्‌ देव्यादिप्रतीत्युपपादनेऽपि ऋष्यादिबोधस्यापि सम्भवेन 
ूर्वोक्तप्रतीत्यापत्तिवारेवेति चेत्‌ न अन्यदीयस्वार्थतात्पर्यकोचारणानधीनोचारणरूपं स्वतन्रोचचारण- 
मस्मत्पद्‌ प्रवृत्तिनिमित्तानुगमकं भवति । तादशस्वतन््रोचचारणकर्र्यैव अस्मत्पद्स्य क्तिः । तत्र 
ऋष्युचारणस्य च, देव्याः यत्‌ स्वार्थतात्पयंकोचारणं तदधीनत्वात्‌ नास्मत्पदात्‌ ऋष्यादिबोधापत्तिः । 
अहं गच्छामि" इति स्वतन््रोचारणस्यापि “को गच्छति" इति प्रश्चवाक्याधीनतया तादशस्वातन््यं न 
स्यात्‌ अतः स्वा्थतात्पर्यकत्वमुच्चारणविदोषणम्‌ । तत्र प्रश्चवाक्यस्य “अहं गच्छामि" इत्यादि 
प्रकृतवक्यार्थतात्पर्यकत्वाभावान्न स्वातन्रयक्षतिः । 


आनुपूर्व्या सजातीयं यद्‌ वाक्यान्तरं तदुच्चारणानधीनोचारणमेव स्वतन्रोचारणमित्युक्त तु, पूर्वोक्त- 
स्थले स्वातन््योपपत्तावपि, अथानुवादस्थलेऽनुवादकोचारणस्यापि स्वातन््यापत्तिटुवारेव । रशब्दानुवाद- 
स्थले एव समानानुपूर्वी कवाक्योचचारणापेक्षा नियमात्‌ । वाक्या्थानुवाद्स्थले तु समानार्थकवाक्य- 
मात्रोचारणापक्षणात्‌ । 

अन्यदीयस्वार्थतात्पयकेत्यादिकमपि अस्मत्पदप्रवृत्तिनिमित्तानुगमकं न भवितुमहंति । तथा सति यत्र 
चैत्रेणान्यदीयात्‌ “चैत्रः सुन्द्रः" इति वाक्यादेव अर्थं प्रतीत्य “अहं सुन्दरः” इति वाक्यं प्रयुज्यते तत्र 
तदटुच्चारणस्य अन्यदीयस्वार्थतात्पर्यकोचचारणाधीनत्वादस्वातच्यप्रसङ्गः । 

एं स्वपाण्डित्याभिमानिमोनिपुरुषज्ञानतात्पयंकस्य “अयम्‌ “अहं पण्डितः” इति जानाति" 
इत्यन्यदीयोचारणस्य स्वातच्यापत्तिश्च । 

अतः वाक्यान्तरस्थक्रियाकर्मतापन्नस्वघटितवाक्यार्थप्रत्यायनेच्छानधीनं स्वोच्चारणमेव 


स्वतन््रोचारणम्‌ । तदेव चास्मत्पदपरवृत्तिनिमित्तानुगमकम्‌ । ऋष्याद्यनुवादस्थले च “देव्युवाच इति 
वाक्यान्तरस्थोक्तिक्रियाकमंतया अस्मत्पदाथघटितवाक्याथं प्रतिपाद्यितुमस्मत्पद्घटितवाक्यं प्रयुक्ते इति 
न ऋषिवाक्योचारणस्य स्वातच्यापत्तिः । देवीवाक्योचचारणस्य तु तादशेच्छानधीनत्वात्‌ स्वातन््यं 
सिच्यति । 

ूर्वोक्तस्थठे “अहं सुन्दरः इति चैत्रोचारणस्यान्यदीय स्वार्थतात्पर्यकोचचारणाधीनत्वेऽपि 
तादृरोच्छानधीनत्वात्स्वातच्यं सेत्स्यत्येव । एवं पूर्वाक्त्तस्य “अयम्‌ “अहं पण्डित इति जानाति” 
इत्यनुवादकवाक्योचचारणस्य, “इति जानाति इति वाक्यान्तरस्थज्ञानक्रियाक्मतया “अहं पण्डितः” इति 
वाक्यार्थ प्रतिपादयितुमेव वक्ता अह॑पदघटित वाक्यमुच्चारयतीति तादृरोच्छाधीनत्वेन स्वातच्यविरहात्‌ न 
तत्रास्मत्पदात्तदुचारयितुपुरुषविषयकप्रतीतिः । 


“मां पर्य इत्यादौ प्रकृतवाक्यस्थज्ञानरूपक्रियाकर्मतया स्वार्थ प्रतिपादयितुमेवास्मत्पदस्य प्रयोगात्‌ 
तदुचचारणस्य स्वातन्यनिर्वाहाय क्रियायां वाक्यान्तरस्थत्वनिवेशः । 


ननु मोनिपुरुषज्ञानतात्पयकोक्तवाक्योचचारणस्थले अहं पदेन वक्तुप्रतीतिवारणेऽपि स्वपाण्डत्याभि- 
मोनिपुरुषप्रतीतिः कथमुपपादयितुं शक्यते । यतः तस्य मोनित्वेनोचारणाभावादस्मत्पदावाच्यत्वादिति 
चेत्‌ सत्यम्‌ सरवत्रास्मत्पदस्य स्वतन्रोचारयितरि शक्तिश्चेदियमापत्तिः सम्भवति । तदेव न 
स्वतन््रोचारितास्मत्पदस्यैव तदुच्चारणकत॑रि शक्तिः । न तु अस्वतन््रोचारितास्मत्पदस्यातो नानुपपत्तिः । 
स्वतन््रोच्ारणरहितास्मत्पदस्य तु `स्वघटितवाक्या्थक्मकवाक्यान्तरस्थक्रियाकर्तर्यैव शक्तिः । 
ूर्वोक्तस्थले अस्मत्पदघटित अहं पण्डितः इति वाक्याथ कर्मिका या वाक्यान्तरस्था क्रिया “इति 
जानाति” इत्यत्रविद्यमाना ज्ञानक्रिया तत्कतां मोनिपुरुषः इति तत्राभिमानिनः प्रत्यय उपपद्यते । एं 
“मया त्वयि हतेऽत्रैव इत्यादौ तादृशक्रिया “देव्युवाच इतिवाक्यान्तरस्थोक्ति क्रिया तत्कतैत्वं देव्या 


(~ 


इति पूवांक्तभ्रमं विनव तत्रत्यास्मत्पदात्‌ देवीविषयकबोधः रशक्यते उपपादायतुम्‌ । 


क्रियायां स्वघटितवाक्याथकमकवाक्यान्तरस्थत्वं च तादरावक्याथकमंकत्वेन वाक्यान्तरप्रतिपाद्यत्व- 
रूपम्‌ , अतः “अहं पण्डित इति विदंसं पर्य इत्यादौ दङनक्रियाया अस्मच्छब्दघरितवाक्याथं- 
विषयकत्वेऽपि तादृशवाक्याथंकर्मकत्वेन रुपेण वाक्यान्तरप्रतिपा्यत्वाभावात्‌ तादशज्ञानक्रियाकतुः 
नास्मत्पदशक्यत्वम्‌ । स्वघटितवाक्यार्थविषयकत्वान्वितक्रियाकततया वाक्यान्तरप्रतिपाद्यत्वेन या 


(^ ^ ^ 


वक्तृबुद्धः ताद्षयतावच्छदकत्वन्तु अस्मत्पदप्रवृत्तिनमत्तानुगमकम्‌ । 


युष्मत्पदस्य च स्वसम्बोध्यतावच्छेदकत्वोपलक्षितधमावच्छिन्ने शक्तिः । तत्र स्वसंबोध्यत्वं च 
वाक्यान्तरस्थक्रियाकर्मत्वेन स्वघटितवाक्यार्थानवगाहिनी या स्वजन्यप्रतीत्याश्रयत्वप्रकारकेच्छा 
तद्धिषयत्वरूपम्‌ । अतः अनुवादकसम्बोध्यस्य न युष्मत्पदार्थत्वापत्तिः । अनुवाद्स्थले च “देव्युवाच 

मया त्वयि... इत्यादौ ऋषिणा च ““वाक्यान्तरस्थोक्तिक्रियाकममीभूतयुष्मत्पदघटितवाक्याथविषयक- 
स्वजन्यप्रतीत्याश्रयोभवतु सुरथः” इतीच्छयेव तादृशवाक्यप्रयोगात्‌ , तत्र चेच्छायाः वाक्यान्तरस्थ- 
क्रियकर्मेत्वेन स्वघटितवाक्याथांवगाहित्वेन तदनवगाहित्वाभावान्न सुरथस्य तत्र युष्मत्पदार्थत्वापत्तिः । 


नन्वनुवादकोक्तवाक्यघटक युष्मत्पदात्‌ सुरथबोधवारणेऽपि महिषासुरबोधः कथमुपपद्यताम्‌ ? तत्र 
तत्सम्बोध्यत्वाभावात्‌ इति चेत्‌ , वाक्यान्तरस्थस्वघटितवाक्या्थकर्मकक्रियाकर्मण्यपि युष्मत्पद्स्य 
रात्तयन्तरं स्वीक्रियते । तथा च “देव्युवाच इति वाक्यान्तरस्था या देवीकतृकोक्तिक्रिया सा 
युष्मत्पदघटित “मया त्वयि इत्यादि वाक्यार्थकर्मिका भवति । तत्कर्म॑त्वं च महिषासुरस्येति 
युष्मद्स्तद्रोध उपपद्यत एव । स्वघटितवाक्या्थविषयकत्वान्वित करिया कर्मतया वाक्यान्तरप्रतिपाद्यत्वेन 
या वक्तृबुद्धिः तद्धिषयतावच्छेदकत्वं युष्मत्पदप्रवृत्तिनिमित्तानुगमकम्‌ । 

ननु “अहमत्रास्मीति मैत्रो जानाति इति चैत्रोचरित वाक्यस्यार्थं सम्भवति । एको “भेत्रः 
स्वस्थितिं जानाति” इति अपरश्च “त्रो मदीयां (चत्रीयां) स्थितिं जानाति" इति । तत्र मैत्रस्य 
अस्मत्पदघटितवाक्या्थकमकवाक्यान्तरस्थ ज्ञानक्रियाकतंत्वात्‌ , अस्मदः तत्मतीतिरुपपद्यते । तत्र 
तात्पर्यसत््वे चैत्रोऽपि प्रतीयते । परन्तु तन्न स्यात्‌ । चैत्रस्य तादृशक्रियाकतैत्वाभावात्‌ , तदुचारणस्य च 


वाक्यान्तरस्थक्रियाक्मतापन्नस्वघटितवाक्यार्थप्रत्यायनेनच्छानधीनत्वाभावाच । 


एवं “चेत्र त्वया भुक्तमिति मया श्रुतम" इत्यत्र चेत्रस्य युष्मच्छब्देन प्रतिपादनं वर्तते । परन्तु चैत्र 
वाक्यान्तरस्थ स्ववघटितवाक्यार्थकर्मक क्रियाकर्मत्वस्य, निरुक्तेच्छविषयत्वरूपस्वसम्बोध्यत्वस्य च 
विरहात्‌ कथम्‌ तत्मतीतिरुपपद्यते ? इति चेत्‌ तर्हि स्वातच्यमुच्चारणविदोषणं सम्बोध्यत्वघटकेच्छायां 
पूवोक्तेच्छानधीनत्वविदोषणं च त्याज्यमेव । तथा च स्वोचारयितरि अस्मदः, स्वघटितवाक्वजन्य- 
प्रतीत्याश्रयत्वप्रकारकेच्छाविषयत्वरूपस्वसम्बोध्यत्ववति युष्मत्पदस्य च राक्तिरिति पर्यवस्यति । 
अनुवादस्थले चानुवादकतत्सम्बोध्ययोः “मया त्वयि इत्यादितः प्रतीत्यापत्तिस्तु तत्पर्यविरहादेव 
वार्यते। 

“त्वं स्थूलः” “अहं स्थूलः" इत्यत्र युष्मदूस्मत्पदयोः मुख्यत्वमेव, न तु लाक्षणिकत्वम्‌ । आत्मनि च 
स्थूलत्वस्य च बाधादत्र स्वसम्बोध्य-स्वोचारयितृदारीरावच्छिन्नात्मनोरेव युष्मदस्मदर्थत्वं स्वीकार्यम्‌ । 


८9९९ - 


(1 महागणपतिवाक्यार्थसभा - २००८ 


सत्मतिपक्षसामान्यलक्षणम्‌ 
विद्वान्‌ मज्ञनाथभटरः, श्वगिरिः 


पक्षतावच्छेदकविरिष्टपक्षग्रहत्वाव्यापकसाध्यतावच्छेदकविरिष्टसाध्यग्रहत्वाव्यापकपक्षतावच्छेदकाव 
च्छिन्नविरोष्यतानिरूपित साध्यतावच्छेदकधर्मसम्बन्धावच्छिन्नप्रकारताकानुमितित्वव्यापकप्रतिवध्यता- 
निरूपितप्रतिबन्धतावच्छेदिका सति पक्षतावच्छेदकविरिष्टपक्षग्रहत्वाव्यापकसाध्यतावच्छेदकविरि्ट- 
साध्यग्रहत्वाव्यापकपक्षतावच्छेदकावच्छिन्न विद्ेष्यतानिरूपितसाध्यतावच्छेदकधर्मसम्बन्धावच्छिन्न- 
प्रकारताशाल्यनुमितित्वव्यापकप्रतिबध्यतानिरूपित प्रतिबन्धतावच्छेदकविषयित्वावच्छिन्नानुमितिनिष्ठ- 
जन्यतानिरूपितजनकतावच्छेदिका यद्रूपावच्छिन्ननिरूपकताकविषयिता तद्रूपावच्छिन्नत्वं सत्मतिपक्ष- 


सामान्यखन्नषणम्‌ । 


हृदो वह्निमान्‌ धूमात्‌ इत्यत्र वह्यभावव्याप्यवद्‌ हद्‌ लक्षणसमन्वयः । यद्रूपावच्छन्न- 
निरूपकताकविषयितापदेन वह््यभावव्याप्यवद्‌ हद्त्वावच्छिन्ननिरूपकताकविषयितायाः ग्रहणे तस्यां 
विोषणदटं वतते । यतः तत्र प्रतिवध्यतापदेन हदे वहिवेरिष्यावगाहिवुद्ित्वावच्छन्नप्रतिवध्यताया 
ग्रहणे तत्र हदत्वविदिष्टहदग्रहत्वाव्यापकत्वं वतते । हदो जलवान्‌ इति ज्ञाने तादराप्रतिबध्यतायाः 
अवृत्तित्वात्‌ । एं वहित्वविदि्टवहिग्रहत्वाव्यापकत्वं वतते । यतः पवतो वहिमान इति ज्ञाने 
तादरप्रतिबध्यतायाः अवतंमानत्वात्‌ । एं प्रकृतानुमितित्वव्यापकत्वं वत॑ते यतः प्रकृतानुमितो हदो 
वह्निमान्‌ इत्यत्र तादृरप्रतिवध्यतायाः वृत्तित्वात्‌ । हदे वहिवेरिष्यावगाहिबुद्धित्वावच्छिन्न 
प्रतिबध्यतानिरूपिता या प्रतिबन्धकता हदो वह्नयभावव्याप्यवान्‌ इति निश्चयनिष्ठा हदे वहनयभावव्याप्य 
वेरिष्यावगाहिनिश्चयत्वावच्छिन्नप्रतिबन्धकता तदवच्छेद्‌कत्वं वह्यभावव्याप्यवद्‌ हदत्वावच्छिन्न- 
निरूपकताकविषयितायां वर्तते । एवं विरोष्यदलघटकप्रतिवध्यतापदेन ददे 
वहिवेरिष्यावगाहिवुद्धित्वावच्छन्नप्रतिवध्यतायाः ग्रहणे तत्र पूववत्‌ दलत्रयं वतते । तादृरप्रतिवध्यता- 
निरूपितप्रतिबन्धकता हृद्‌ वह्न्यभाववान्‌ इति निश्चयनिष्ठा प्रतिबन्धकता हदे वह््यभाववेरिष्यावगाहि 
निश्चयत्वावच्छिन्नप्रतिबन्धकता तदवच्छेदकविषयिता वल्न्यभाववद्‌ हदविषयिता तद्वच्छिन्नानुमितिनिष्ठा 
या जन्यता तन्निरूपिता या जनकता हदो वह्यभावव्याप्यवान्‌ इति निश्चयनिष्ठा तादरा- 
जनकतावच्छेदकत्वमपि वर्तते वहृयभावव्याप्यवद्‌ हद्त्वावच्छिन्न विषयितायामिति यद्रूपावच्छिन्न- 
निरूपकताकविषयितापदेन वहयभावव्याप्यवद्‌ हद्त्वावच्छिन्न विषयितायाः, ग्रहणसंभवात्‌ 
तदरूपावच््छिन्नत्वं वह्यभावव्याप्यवद्‌ हदे सत्मरतिपक्षे वतंत इति समन्वयः । अत्र सत्यन्तदलानुपादाने 
सत्मतिपक्षोन्नायकेऽतिव्याप्तिः । यतः विदष्यद्लघटक दलत्रयाक्रान्तप्रतिबध्यता हदो वहिमान्‌ इति 
ज्ञाननिष्ठा तन्निरूपितप्रतिबन्धकतावच्छेदकविषयिता वह््यभावव्याप्यवद्‌ हद्विषयिता तदवच्छिन्न- 
जन्यतानिरूपित जनकता वह््यभावव्याप्यव्याप्यवान्‌ हदः इति निश्चयनिष्टा जनकता तद्‌वच्छेदकत्वस्य 
वह््यभावव्याप्यव्याप्यवद्‌ हदत्वावच्छिन्नविषयितायां सत्वात्‌ सत्प्रतिपक्षोन्नायके वह््यभावव्याप्यव्याप्यवद्‌ 


न्यायशास्रम्‌ ८५ 


हृदे अतिव्याप्तिः । अत्र सत्यन्तदलनिवेशः । तन्निवेशे तु दलत्रयाकरान्तप्रतिबध्यतानिरूपित- 
प्रतिबन्धकत्वस्य हदो वह््यभावव्याप्यव्याप्यवान्‌ इति निश्चये विरहात्‌ वह््यभावव्याप्यव्याप्यवद्‌ हदे 
नातिव्याप्तिः । अत्र विरोष्यदलानुपादाने वह्न्यभाववद्‌ हद्‌ बाधे अतिव्याप्तिः । यतः 
सत्यन्तदलघटकद्लत्रयाकान्तपरतिवध्यता हदो वहिमान्‌ इति ज्ञाननिष्ठा प्रतिबध्यता तन्निरूपित 
प्रतिबन्धकता हदो वह्न्यभाववान्‌ इति निश्चयनिष्ठा तदवच्छेदकत्वस्य वह्न्यभाववद्‌ हदविषयितायां सत्वात्‌ 
बाधे वह्नयभाववद्‌ हदे अतिव्याप्तिः । अतः विशेष्यद्टनिवेशनम्‌ । अत्र विरोष्यद्लघटकदलद्भयाकान्त 
प्रतिवध्यतानिरूपितप्रतिबन्धकतावच्छेद्कविषयित्वावच्छिन्नानुमितिनिष्ठजन्यतानिरूपित 
जनकतावच्छेदकल्वस्य वह्नयभाववद्‌ हृदविषयितायां असत्वात्‌ नातिव्याप्तिः । 


उभयत्र प्रतिबध्यतायां विदिष्टपक्षग्रहत्वाव्यापकत्वस्य अनुपादाने काञ्चनमयहदो वह्निमान्‌ इत्यत्र 
काञ्चनमयत्वाभावव्याप्यवद्‌ हदे पक्षाप्रसिद्धो अतिव्याप्तिः । यतः उभयत्र दलद्वयाकान्तप्रतिबध्यता हदे 
काञ्चनमयत्ववेरि्यावगाहिवुद्धित्वावच्छिन्नप्रतिबघ्यता तन्निरूपितप्रतिबन्धकतावच्छेदकत्वस्य एवं 
तादृशप्रतिबध्यतानिरूपितप्रतिबन्धकतावच्छेदकविषयित्वावच्छिन्नानुमितिनिष्ठजन्यतानिरूपितजनकता- 
वच्छेदकत्वस्य च काञ्चनमयत्वाभावव्याप्यवद्‌ हदविषयितायां सत्वात्‌ पक्षाप्रसिद्धो अतिव्याप्तिः । 
तन्रिवेरो तु गृहीतप्रतिबध्यतायां काञ्चनमयत्वविरि्टग्रहविषयकत्वाव्यापकत्वस्य असत्वात्‌ 
तादशप्रतिबध्यतामादाय नातिव्याप्तिः । अत्र अतिव्याप्निवारणाय सत्यन्तदलघटकप्रतिबध्यतायां अथवा 
विरोष्यद्लघटकप्रतिबध्यतायां वा तत्‌ निवेश्यताम्‌ इति चेत्‌ सत्यन्तदलघटकप्रतिबध्यतायां 
विरिष्टपक्षग्रहत्वाव्यापकत्वस्य अनिवेशो वह््यभावव्याप्यव्याप्याभाववान्‌ हदो वह्निमान्‌ इत्यत्र 
आश्रयासिद्धो वह्न्यभावव्याप्यव्याप्यवद्‌ हद्‌ अतिव्याप्तिः । यतः अत्र दृलद्याकरान्तप्रतिवध्यता हदे 
वह्न्यभावव्याप्यव्याप्याभाववेरिषयावगाहि वुद्धित्वावच्छिन्ना तन्निरूपिताप्रतिबन्धकतावच्छेदकत्वस्य एं 
विशेष्यदलस्यापि वह्यभावव्याप्य व्याप्यवद्‌ हदविषयितायां सत्वात्‌ अतिव्याप्तिः । तन्निवेशे तु 
उक्तप्रतिबध्यतायां विदिष्टपक्षग्रहत्वाव्यापकत्वस्य असत्वात्‌ नातिव्याप्षिः । 


एवं उभयत्र प्रतिवध्यतायां विदि्टसाध्यग्रहत्वाव्यापकत्वस्य अनुपादाने हदः काञ्चनमयवहनिमान्‌ 
इत्यत्र काञ्चनमयत्वाभावव्याप्यवद्‌ वहवो साध्याप्रसिद्धो अतिव्याप्तिः । यत्र दलद्वयाकान्तप्रतिबध्यता वह 
काञ्चनमयत्ववेरि्यावग्राहिबुद्धित्वावच्छिन्ना प्रतिबध्यता तन्निरूपित प्रतिबन्धकतावच्छेद्कत्वस्य 
विदोष्यदलस्यापि काञ्चनमयत्वाभावनव्याप्यवद्‌ वहविविषयितायां सत्वात्‌ अतिव्याप्तिः । 
गृहीतप्रतिवध्यतायां विरिष्टसाध्यय्रहत्वाव्यापकत्वस्य विरहान्नातिव्याप्निः । अत्र अतिव्याप्निवारणाय 
एकत्रैव प्रतिबध्यतायां तद्विरोषणं निवेश्यतामिति चेत्‌ सत्यन्तद्रघटकप्रतिवध्यतायां 
विरि्टसाध्य-ग्रहत्वाव्यापकत्वस्य अनिवेरो हदः वह्न्यभावनव्याप्यव्याप्याभाववद्‌ हदकाटीनवहिमान्‌ 
इत्यत्र साध्याप्रसिद्धो अतिव्याप्तिः । यतः तत्र प्रतिबध्यतापदेन हदे वह््यभावव्याप्यव्याप्यभाव- 
वेरिष्यावगाहिवुद्धित्वावच्छिन्नायाः प्रतिवध्यतायाः ग्रहणे तन्निरूपितप्रतिबन्धकतावच्छेदकत्वस्य 
विशोष्यदलस्यापि वह्न्यभावव्याप्यव्याप्यवद्‌ हदे साध्याप्रसिद्धो सत्वात्‌ अतिव्याप्तिः । तन्निवेशे तु 
उक्तप्रतिबध्यतायां विदिष्टसाध्यग्रहत्वाव्यापकत्वस्य विरहात्‌ नातिव्याप्तिः । 


४९ महागणपतिवाक्याथसभा - २००८ 

उभयत्र प्रतिवध्यतायां व्यापकत्वान्तानिवेशे उदासीने घटाभावव्याप्यवद्भूतले अतिव्याप्तिः । तत्र 
द्लद्वयाकान्तप्रतिवध्यता भूतले घटवेरिष्यावगादिवुद्ित्वावच्छिन्ना इति उदासीने तत्र अतिव्याप्तिः । 
प्रकृ तानुमितित्वव्यापकत्वस्य निवेशे तु तत्र प्रतिबध्यतायां तन्नास्ति इति नातिव्याप्निः । 


[ ¢> सो (~. न न 


सत्यन्तदलघटकप्रतिबध्यतायां तदनिवेशे सत्मतिपक्षोन्नायकेऽतिव्याप्तिः । यतः प्रतिबध्यतापदेन हदे 
वह्न्यभावव्याप्यव्याप्याभाववेरिषयावगाहिवुद्धित्वावच्छिन्नप्रतिवध्यताया ग्रहणसंभवात्‌ अतिव्याप्तिः । 
तन्निवेशो तु तत्र प्रतिबध्यतायां तादृशव्यापकत्वस्य विरहान्नातिव्याप्तिः विशेष्यद्लघटकप्रतिबध्यतायां 
विरिष्टपक्षग्रहत्वाव्यापकत्वस्य अनुपादाने वह्विमान्‌ हदो वह््यभावन्याप्यव्याप्याभाववान्‌ इत्यत्र बाघे 
अतिव्याप्तिः बाधत्वादेव सत्यन्तद्लमस्ति । तत्र दलद्वयाकान्तप्रतिवध्यता हदे वहिवेरिष्यावगाहि- 
बुद्धित्वावच्छिन्ना तन्निरूपितप्रतिबन्धक तावच्छेदक विषयता वह््यभावव्याप्यवद्‌ हद्विषयिता 
तदवच््छिन्नानुमितिनिष्ठजन्यतानिरूपितजनक तावच्छेदकत्वस्य वह्यभावव्याप्यव्याप्यवद्‌ हदविषयितायां 
वर्तते इति तत्र बाधे अतिव्याप्तिः । तादराविरोषणनिवेरो तु स्वीकृतप्रतिबध्यतायां विरिष्टपक्ष- 
ग्रहत्वाव्यापकत्वस्य असत्वात्‌ नातिव्याप्तिः । 


तत्रैव प्रतिबध्यतायां विरिष्टसाध्यग्रहत्वाव्यापकत्वस्य अनुपादाने हद वहविमद्‌ 
हदकालीनवह्नयभावव्याप्यव्याप्याभाववान्‌ इत्यत्र बाधे अतिव्याप्तिः । तत्र दलद्वयाकान्तप्रतिवध्यता हदे 
वहिवेरिष्यावगाहि बुद्धित्वावच्छिन्ना तन्निरूपितप्रतिबन्धकतावच्छेदकवह्नयभावव्याप्यवद्‌ हदविषयित्वा- 
वच्छिन्नानुमितिनिष्ठजन्यतानिरूपितजनकतावच्छेदकत्वस्य  बाधनिश्चयीयविषयितायां सत्वात्‌ 
अतिव्याप्तिः। विशिष्टसाध्यग्रहत्वाव्यापकत्वस्य निवे तु तत्र प्रतिबध्यतायां तन्नास्तीति नातिव्याप्षिः । 
एवं तत्रेव प्रकृतानुमितित्वव्यापकत्वस्य अनिवेरो हदःवह््यभावव्याप्यव्याप्याभाववान्‌ इत्यत्र वाघ 
अतिव्याप्तिः । तत्र दलद्वयाकान्त प्रतिवध्यता हदे वहिवेरिष्यावगाहिवुद्धित्वावच्छिन्ना तन्निरूपित- 
प्रतिबन्धकतावच्छेदकविषयितावह्यभावव्याप्यवद्‌ हद्विषयिता तदवच्छिन्नानुमितिनिष्ठजन्यतानिरूपित- 
जनकतावच्छेद्कत्वस्य बाधनिश्चयीयविषयितायां सत्वात्‌ अतिव्याप्तिः । उक्तप्रतिबध्यतायां प्रकृतानु- 
मितित्वव्यापकत्वस्य विरहात्‌ नातिव्याप्तिः । सत्यन्तद्लघटकप्रतिबन्धक तावच्छेदकत्वं प्रतिबन्धकता- 
नतिरिक्तवृत्तित्वरूपं बोध्यम्‌ । अन्यथा हदो वह्िमान्‌ इत्यत्र वह्न्यभाववान्‌ वह्यभावव्याप्यव्याप्यवान्‌ 
इति निश्चयविरिष्टस्य वह्यभावव्याप्यव्याप्यवान्‌ हद्‌ इति निश्चयस्य प्रकृतानुमितिं प्रति प्रतिबन्धकत्वात्‌ 
वह्नयभावव्याप्यव्याप्यवद्‌ हदे अतिव्याप्तिः प्रतिबन्धक तानिरूपितस्वरूपसम्बन्धरूपावच्छेदकत्वस्य 
सत्वात्‌ । तन्निवेरो तादराप्रतिबन्धकताशून्ये वह्न्यभाववान्‌ वह््यभावव्याप्यव्याप्यवान्‌ इति 
निश्चयासमानकाटीने वह्यभावव्याप्यव्याप्यवान्‌ हृद्‌ इति निश्चये वह्यभावव्याप्यव्याप्यवद्‌ हद्‌- 
विषयितायाः वृत्तित्वात्‌ प्रतिबन्धकताशन्यावृत्तित्वरूपम्‌ अनतिरिक्तवृत्तित्वं नास्ति इति नातिव्याप्तिः । 
एवं विशेष्यद्टघटकजनकतावच्छेदकत्वमपि जनकतानिरूपितानतिरिक्तवृत्तित्वरूपं बोध्यम्‌ । अन्यथा 
हद्‌ महानसीयवहविमान्‌ इत्यत्र महानसीयवह्न्यभाववद्‌ हदे अतिव्याप्तिः । हदे महानसीयवहि- 
वेरिष्यावगाहिवुद्ित्वावच्छन्नप्रतिवध्यतानिरूपित प्रतिबन्धकतावच्छेदकविषयिता महानसीयवल्नय- 
भाववद्‌ हद्विषयिता तदवच्छिन्नानुमितिनिष्ठजन्यतानिरूपितजनकता वह्न्यभाववान्‌ महानसीय 


न्यायशास्रम्‌ ८७ 


वह्न्यभाववान्‌ इति निश्चयविरि्टनिष्ठा महानसीय वह्न्यभाववान्‌ हद इति निश्चयनिष्ठा जनकता तादश- 
जनकतानिरूपित स्वरूपसम्बन्धरूपावच्छेदकत्वस्य महानसीयवह्नयभाववद्‌ हदविषयितायां सत्वात्‌ 
अतिव्याप्तिः । जनकतानतिरिक्तवृत्तित्वनिवेशो तु तादृशजनकताशन्ये वह्न्यभाववान्‌ महानसीयवह््य- 


भाववान्‌ इति निश्चयासमानकालीने महानसीयवह््यभाववान्‌ हद्‌ इति निश्चये महानसीयवह्नयभाववद्‌ हद्‌ 
विषयितायाः वृत्तित्वात्‌ जनकत्वाभाववदवृक्तित्वरूपं जनकतानतिरिक्तवृत्तित्वं नास्तीति नातिव्याप्तिः । 


एवं विोष्यदटघटकप्रतिबन्धकतावच्छेदकत्वमपि प्रतिबन्धकतानतिरिक्तवृत्तित्वरूपं बोध्यम्‌ । 
अन्यथा हद्‌: वह्नयभावव्याप्यव्याप्याभाववान्‌ इत्यत्र वह्न्यभावव्याप्यव्याप्यवद्‌ हृद्‌ बाधे अतिव्याप्तिः । 
यतः विदोष्यदरघटकप्रतिबध्यता हद्‌ वह्यभावव्याप्यव्याप्याभाववेिष्यावगाहिवुद्धित्वावच्छन्ना 
तन्निरूपितप्रतिबन्धकता हद्‌: वह्यभावव्याप्यव्यापकवह््यभावव्याप्यव्याप्यसमानाधिकरण वह्न्य 
भावव्याप्यवान्‌ इति निश्चयनिष्ठा॒ प्रतिबन्धकता तन्निरूपितस्वरूपसम्बन्धरूपावच्छेदकत्वस्य 
वह्न्यभावव्याप्यवद्‌ हद्‌ विषयितायां सत्वात्‌ तदवच्छिन्नानुमितिनिष्ठजन्यतानिरूपित- 
जनकतावच्छेदकत्वस्य वहयभावव्याप्यव्याप्यवद्‌ हद्विषयितायां सत्वात्‌ तत्र बाधे अतिव्याप्तिः । अतः 
प्रतिबन्धकतानतिरिक्तवृत्तित्वं निवेदितम्‌ । तादृशप्रतिबन्धकताशन्ये वह््यभावव्याप्यवान्‌ हदः इति 
निश्चये वह््यभावव्याप्यवद्‌ हद्विषयितायाः वृत्तित्वात्‌ प्रतिबन्धकत्वाभाववदृत्तिरूपं 
प्रतिबन्धकतानतिरिक्तवृत्तित्वं नास्ति इति नातिव्याप्तिः । 


-८०,९९- 

लिङ्गकमसमाख्यानाधिकरणम्‌ 
विद्वान्‌ गणेदाभहटः, श्ङ्गिरिः 


भाट्रदीपिकायां तृतीयद्वितीयसप्तमाधिकरणे “लिङ्गकमसमाख्यानाकाम्य युक्तं समाम्नानम्‌" इति 
सूत्राधिरूटत्वेन काम्येष्टिकाण्डपठितकाम्येष्टिकममनुसृत्य मन्रकाण्डे काम्ययाज्यानुवाक्याकाण्डमित्येवं 
समाख्याताः याज्यानुवाक्यामन््राः समाम्नाताः। तेषु मन्रेषु विचारः कृतः। तथा हि - काम्येष्टिकाण्डे 
““एनद्राग्रमेकादशकपालं निर्वपे"यस्य सजातावीयुः इत्याद्या काम्ये्टयः समाम्नाताः तेनैव क्रमेण 
मन्रकाण्डे तत्तद्िद्गा एव काम्ययाज्यानुवक्याकाण्डमित्येवं समाख्याता ““इन्द्राम्री रोचना दिवः इत्याद्या 
मन्रास्समाश्नाताः। तत्रायं संशयः । ते मन्राः लिङ्गमात्रात्‌ इन्द्रग्यादिदेवत्यक्ममात्राङ्गम्‌ ? अथवा 
लिद्गकमसमाख्यानुरोधेन कम्येष्टिमात्राङ्गम्‌ ? इति । अस्य च धर्मविचाररूपत्वात्‌ शास्रसङ्गतिः । 
श्रुत्यादिषट्प्रमाणकरोषत्वनिरूपणात्‌ अध्यायसङ्गतिः । लिद्गविनियोगोपयोगिविचारकरणात्‌ तदुपजीवि 
प्रमाणान्तरविचाराच्च पादसङ्गतिः । पूर्वाधिकरणे श्रुतेः जघन्यप्रमाणपेक्षत्वे निरूपिते लिङ्गस्यापीह 
तन्निरूपणात्‌ प्रासङ्गकी सङ्गतिः । तत्रायं पूरवः पक्षः - एते मन््राः लिङ्गादिन्दराम्यादिदेवत्यनित्यकाम्य 
कर्ममात्राज्गम्‌ । न तु दुवंलकमसमाख्यानुरोधेन काम्येष्टिमाव्राङ्गम. । सति चैवं सामान्य 
संबन्धबोधकप्रमाणाभावे टिङ्गमात्रेणान्यत्रविहित इन्दराभ्यादिकर्मसु मन्रविनियोगः नैव संभवति । 
स्वाध्यायविध्यध्यापितस्य मन्रजातस्य प्रयोजनाकांक्षत्वात्‌ आकांक्षासहकृतेन योग्यतारूपलिद्गेन मन्त्रस्य 
इन्दराभ्निप्रकारानाथत्वमुपपद्यत एव । अतः लिङ्गस्य न समान्यसंबन्धबोधकप्रमाणापेक्षा । अतश्च प्रकृते 
क्रमसमाख्याभ्यां नियतव्यवस्था न सिध्यति । लद्धं सामान्यतः करतुसंबन्धे अवगत एव विनियाजकम्‌ 
इत्यत्र किञ्चिन्नियामकं नास्ति । पूर्वं करतुसंबन्धानवगमेऽपि आकाक्षासहकृतलिङ्गेन इन्दराभ्यादि 
देवताप्रकारशने मन्रस्य विनियोगः उपपद्यत एव । ननु देवतास्वरूपप्रकारानस्य आन्थक्यपरिहारार्थं 
अपूरवीयदेवताप्रकारानस्य प्रयोजनत्वस्य वक्तव्यतया अपूरवीयप्रतीतेः क्मसमाख्याभ्यां वक्तव्यतया न 
सवार्थत्वं॑मन्रस्येति आक्षेपे समाधानम्‌ - यथा यूपाहवनीयसुहादिङब्दाः न लोकप्रसिद्धाः 
क्रतुमात्रप्रसिद्धाः तद्वदेव इन्द्राम्यादयोऽपि कतुमात्प्रसिद्धाः, अतः तत्परकारनेऽपि आनर्थक्याभावेन न 
अपूर्वीयत्वप्रतीत्यथं क्रमाद्यपेक्षा । किं च देवतात्वस्य यागैकनिरूपितत्वात्‌ विहितत्वघटितत्वेन 
अलोकिकत्वात्‌ अव्यभिचरितक्रतुसंबन्धस्य विद्यमानत्वात्‌ अपू्व॑साधनत्वलक्षणा संभवत्येव । अथाऽपि 
देवतात्वस्य अलोकिकत्वेपि तेन रूपेण मन्रे अप्रकाशनात्‌ अधिष्ठानमात्रस्य च इन्द्राभ्यादेः मन्राथवादादौ 
यागं विना स्वग॑मेवांदिस्थत्वेन प्रतिपादनात्‌ लोकिकल्वावगतेः न अव्यभिचरितकरतुसंबन्धित्वम्‌ । इति 
राङ्कायां उत्तरमाह टोकिकस्य इन्द्राम्यादेः प्रकारानस्य वे्यर्थ्यादेव वारणं संभवत्येव अतः परिशेषात्‌ 
इन्द्रादिपदात्‌ तद्धितेन क्रत्वाभिचारित्वे नैव देवतात्वप्रतीते स्मारकविधया क्रतुपस्थित्या 
अपूर्व॑साधनत्वोपस्थितिः संगच्छत एव । एवं अपूर्वसाधनत्वोपस्थित्यथं सामान्यसंबन्धबोधकप्रमाण 


मीमांसाशासख्रम ४९ 
सापेक्षत्वं टिद्धे प्राचीनोपपादितं व्यथं सूचयित्वा मन्राणां आकांक्षोत्थापकत्वेन लिद्गे सापेक्षत्वं दशंयन्‌ 
सिद्धान्तमाह । 

आकाक्षाभावे योग्यतामात्ररूपस्य लिङ्गस्य विनियोजकशब्दकल्पनं नैव युक्तम , वहनयोग्यस्यापि 
पुरुषस्य आकांक्षायाः अभावे सति वहने विनियोगादशनात्‌ । मन्रगतायाः प्रयोजन आकाक्षाया 
विद्यमानत्वेन मन्रसहकृतलिङ्गेन विनियोगसिद्धिः नैव संभवति । वाचस्तोमादौ 
अथंवृत्तिगुणप्रकाशनद्वारेव मन््राणां विनियोगसंभवे मन्राणां स्वतः निराकांक्षत्वात्‌ । अतः मन्राणां 
आकांक्षा अभावात्‌ लिङ्गमात्रात्‌ मन्त्राणां सर्वयागार्थत्वं नैव उपपन्नम्‌ । अतश्च वाक्यप्रकरणादिना 
सामान्यसंबन्धबोधकप्रमाणेन तत्तन्मन्रगत आकाक्षोत्थापनात्‌ तत्तत्कतुसंबन्धे अवगते द्ारविशेष एव 
लिङ्गादवगम्यते तत्र प्रमाणान्तरं क्रचित्‌ वाक्यं, यथा वषद्भारादिमन्राणां “एष वे सप्तदशः प्रजापतिर्यज्ञ 
अन्वायत्तः" इति, “बर्हिर्देवसदनं दामि इत्यादिनां प्रकरणम्‌ । प्रकृते कमसमाख्या च पूषानुमन्रण 
मन्रादावपि समाख्येत्युक्तम्‌ । इदमेव सामान्यसंबन्धबोधकप्रमाणसापक्षत्वं लिद्खस्य । प्रकृतमन्त्ेषु 
आकांक्षोत्थापनेन काम्यकर्माङ्गत्वं नैव युक्तम्‌ । प्रबठेन वाचस्तोमीयवाक्येन सामान्यसंबन्धबोधक 
प्रकरणादीनां बाधसंभवादिति न मन्रविरोषविषयाणां प्रकरणादीनां मन्रपाठकालोत्पन्नमन््रप्रयोजन 
आकाक्षावेलायां उपस्थितत्वात्‌ तदा अनुपस्थितेन वाचस्तोमीयवाक्येन तेषां बाघायोगात्‌ सति चेवं 
प्रबलेन प्रमाणेन विनियुक्तस्यापि आकाक्षोत्थापनेन विनियोगे दरशपृणमासप्रकरणपठितपृषानुमन्रण 
मन्रस्य समाख्यासहकृतलिङ्गेन उत्कृष्टत्वेऽपि प्रकरणेन गोणार्थे विनियोगकल्पनं सङ्गतं भवेत्‌ इति 
शङ्ायां समाधानं प्रमाणद्ययस्य एकविषयत्वात्‌ लिङ्गस्य प्रकरणस्य च पृषानुमन्रणमन््ररूप 
एकविषयत्वात्‌ मन््रप्रयोजनाकाक्षविलायां प्रबलप्रमाणस्य उपस्थितत्वात्‌ लिद्खस्य प्रकरणबाधकत्वं 
उपपद्यत एव । अतश्च प्रकृते करमसमख्ययोवाधायोगात्‌ क्रमसमाख्यानुरोधेन काम्येष्टिविषयत्वमेव 
मन््राणाम्‌ । सति चैव काम्येष्िव्यतिरिक्तकमणि आकांक्षोत्थापकं न किञ्चिदपि अस्ति । अव्यभिचरितक्रतु 
संबन्धस्य आकांक्षोत्थापकत्वे प्रमाणाभावात्‌ । प्रकरणपाठादौ हि एतत्‌ प्रकरणपठितेन मया 
कथमस्योपकतंव्यमिति जायते अपेक्षा । न तु अव्यभिचरितकरतुसंबन्धेऽपि व्यापर्बोधकत्वं नैयत्वेऽपि 
आकाक्षोत्थापकत्वा असंभावात्‌ । वस्तुतस्तु देवतारूपस्य अस्यादिशब्दस्य अव्यभिचारोऽपि नास्ति 
जुहादीनां तु जुदूत्वेन रूपेण अन्यत्र कारणता नास्तीत्यतः क्रतुना अव्यभिचरितः संबन्धः युक्त ए । जुहू 
राब्द्स्य क्रतुं प्रति कारणत्वेऽपि आकारविरोषविरिष्टस्यैव नियमेन कारणत्वम्‌ । देवतारूपस्य 
अ्यादिरब्दस्य तु अनुपूर्वीविरिष्टव्णरूपत्वेन कतुं प्रतीवस्वार्थप्रतिपादनं प्रत्यपि कारणत्वात्‌ न तत्र 
अव्यभिचरितक्रतुसंबन्धः । यदि तु देवतारूप अभ्यादिरब्दस्य स्वार्थप्रतिपादनं प्रति अकारणत्वे 
अर्थप्रतिपाद्कत्वाभावेन तस्य प्रातिपदिकसंज्ञा अनुपपत्तिः । जुहूशब्दस्य अर्थप्रतिपादनं प्रति करणत्वेऽपि 
क्रतुं प्रति आकारविेषविरिष्टस्यैव नियमेन कारणत्वमिति वैषम्यम्‌ । अतश्च देवतारूपस्य अभ्यादि 
शब्दस्य व्यभिचारात्‌ अव्यभिचारेऽपि वा आकांक्षोत्थापकत्वानुपपत्तेः प्रकृत ॒इन्द्राम्यादिबोधक- 
याज्यानुवाक्यामन्रस्य काम्येष्टिव्यतिरिक्तक्मणि विनियोगः नैव संभवति । 

अत एव यत्र अध्ययनविधिसिद्ध अथ॑ज्ञानस्य उपनिषजन्यजीवात्मज्ञानस्य वा स्वत एव साकांक्षस्य न 
आकांक्षोत्थापकप्रमाणापेक्षा तत्र आकांक्षोत्थापनप्रयोजनाभावात्‌ सामान्यसंबन्धबोधकप्रमाणं विनाऽपि 
भवत्येव तत्र लिङ्गमात्रात्‌ क्रतुषु विनियोगः । प्रकृते तु सामान्यसंबन्धबोधकप्रमाणं विना लिङ्गमात्रेण 
विनियोगायोगात्‌ क्रमसमाख्यानुरोधेन मन््राणां काम्येष्टिविषयत्वमेव । एवं समाख्यापेक्षया प्रबल 
क्रमप्रमाणे नैव मन्राणां काम्येष्यङ्गत्वोपपत्तेः याज्यानुवाक्याकाण्डमिति समाख्यावेयर्थ्यम्‌ । सूत्रे च 
तदुपादानं व्यर्थमिति नैव संभवति सामिधेन्यङ्गभूतसाप्तद्श्यं यस्मिन्‌ कर्मणि अचिदेवत्ये पाथिकृतीयेष्टिरूपे 
आतिदेहिकमन्रप्राप्या न प्रधाने याज्यापेक्षा ततश्च प्रकृते वाचनिकसाप्तदृश्यविधानात्‌ सामधेनीषु आग्नेय 
ऋण्हयापेक्षा तत्र क्रमास्नात आग्रेयमन्रद्मयस्य प्रथमातिक्रमणे कारणाभावेन सामिधेनीषु कमाविरोधेन च 
निवेशप्रसक्तो याज्याकार्ये तन्निवेशस्य समाख्ययैव वक्तव्यत्वात्‌ समाख्यावरयकत्वम्‌ । न हि समाख्यया 
क्रमस्य वाधः संकोचो वा तस्य क्रमस्य याज्यादिकार्यनिवेदोऽपि अविरोधात्‌ । एवं तर्हिं काम्य 
याज्यानुवाक्याकाण्डमित्येव समाख्ययेव इष्टसिष्युपपत्ते कुत्रचिदपि क्रमस्य असाधारण्येन न 
सामान्यसंबन्धबोधकत्वमिति नैव वक्तुं शक्यम्‌ आभिवारुणेष्टिक्रमे तदेवत्ययाज्यानुवाक्ये पठित्वा 
सोमारोद्रेष्टिकमाभ्नाततत्तदेवत्ययाज्यानुवाकया पाठात्‌ पूर्वं आघनेय्य ऋचः समाभ्नाताः तत्र तासां 
लिङ्गविनियुक्तमन्रेण वाधात्‌ उत्तरष्टियाज्याकार्ये समाख्यामात्रेण विनियोगानुपपत्ते लिङ्गसहकृत 
समाख्यया अन्यत्र विनियोगप्रसक्तो कमेण तां बाधित्वा उत्तरेष्टिसामिधेनीनिवेशलाभाय क्रमोपादानम्‌ । 
सूत्राथस्तु लिङ्गानुप्राहकात्‌ कमात्‌ समाख्यानाचच काम्येष्िष्वेवाङ्गतया संयुक्तम्‌ “उभावामिन्द्राप्री" 
इत्यादिमन्रकाण्डसमास्नानम्‌ । 

अपूवाधिकरणम्‌ 
विद्वान्‌ सुत्राय वि.भटरः, श्वगिरिः 


भगवता जैमिनिना प्रणीते पूवैतन््े द्वादशलक्षण्या द्वितीयाध्याये प्रथमपादे तृतियम्‌ अपूर्वाधिकरणम्‌ । 
सिद्धान्तबोधकम्‌ एकसूत्रघरितमिद्मधिकरणम्‌ । तच - “चोदना पुनरारम्भः" इति । 


= (~ ~ € ५ 


अत्र “सोमेन यजेत “सोयं चरं निवपेत्‌ बह्यवर्च॑सकामः” “ज्योतिष्टोमेन स्वर्गकामो यजेत" 
इत्यादिवाक्यानि विषयीकृत्य विचारः प्रवृत्तः । 

अत्र सङ्गतिस्तु - प्रथमाध्याये धर्मप्रमाणानि निरूपितानि । द्वितीये चाध्याये प्रमेयभूतं धर्मस्वरूपं 
निरूप्यते । यद्यपि धर्मप्रमाणेषु उक्तेषु एतत्ममाणप्रतिपायो ध्मः इति सामान्यतः धर्मस्वरूपमवगम्यते । 
तथापि धर्म॑स्वरूपस्य विशेषतः अवगमनार्थं तद्रतानेकत्वरूपो भेदो निरूप्यते । अतश्च उत्सगांपवादाभ्यां 
भेदः अध्याया्थः । तत्रापि प्राधान्येन भावनाभेदो निरूप्यते । अपूर्वभेदस्तु भावनाभेदानुनिष्पादितया । 
अतश्च घात्वर्थमेदापूर्वभेदयोः भावनाभेदसिष्यर्थत्वाद्धावनाभेदस्य प्राधान्यम्‌ । तथा च - 
राब्दान्तरादिभिः षद्विः प्रमाणैः प्राधान्येन भावनाभेदोऽत्र निरूप्यत इति रब्दान्तरादिषटप्रमाणकं 
भावनाभेदनिरूपणम्‌ अध्यायार्थः । 


घर्मप्रमाणनिरूपणानन्तरं कर्मभेदनिरूपणे तु अवसरसङ्गतिः । यथा - जिज्ञासासूत्रे “अथातो 
धर्मजिज्ञासा” इति धर्मस्वरूपजिज्ञासेव प्रथमतः प्रतिज्ञाता । तद्विवरणपरे भाष्येऽपि को धर्मः ? किं 
लक्षणकः इति प्रमाणजिज्ञासायाः पूर्व स्वरूपजिज्ञासेव प्रतिज्ञाता इति धर्मस्वरूपनिरूपणम्‌ आदौ करतुं 
उचितम्‌ । न प्रमाणनिरूपणम्‌ । तथापि “मानाधीना मेयसिद्धिरिति न्यायेन चोदनासूत्रे 
प्रमाणान्तभवणैव स्वरूपनिरूपणं कतुं योग्यमपि स्वरूपनिरूपणं विहाय समग्रे अध्याये प्रमाणचिन्ता 
कृता । 


“व्यदर्थं च यदारब्धं तत्समाप्तौ तदुबुद्धिस्थं जयत इति न्यायेन प्रमाणचिन्तासमाप्तौ बुद्धिस्थस्य 
स्वरूपस्य अवसरलाभ इति प्रमाणनिरूपणानन्तरं भेदनिरूपणे अवसरसङ्गतिः । 


एवं पादसङ्गतिस्तु - अपूवैमेदोपयोगिचिन्तनं पादाः । अध्यायाथभूतभावनाभेदफलकल्वात्‌ 
अपूर्वभेदस्य तदपूर्वमेदोपयोगि चिन्तनात्मकस्य अस्य पादस्य अस्मिन्नध्याये सङ्गतत्वम्‌ । 

अधिकरणसद्वतिस्तु - आक्षेपिकी । एकस्यैव फठसम्बन्धः न तु सर्वेषां उपपदा्थादीनामिति 
प्रतिपदाधिकरणे सिद्धान्ते ततः भावाथाधिकरणे - यदा एकस्यैव फलसम्बन्धः तदा उपपदार्थस्य उत 
धात्वर्थस्य इति सन्दह्य फलभावनायां समानपदश्रुत्या घात्वथैस्यैव करणत्वम्‌ । पाष्ठिकान्वयरभ्य 
फलसम्बन्धोऽपि तस्यैव । ततश्च फरसम्बन्धनिवाहा्थं कल्प्यमानमपूवमपि धात्वथादेवेति सिद्धान्तितम्‌। 
तथा च अपूर्वमस्तीति सिद्धकृत्वा तजनकं विचारितम्‌ । अत्र च पूवाधिकरणे अपूर्वकल्पनायां 
प्रमाणाभावात्‌ अपूरवमेव नास्तीति तत्सद्धावमेव आक्षिप्य पूर्वपक्षः कियत इति आक्षेपिकी सङ्गतिः । 

अत्र संशयः - किं नास्त्यपूव॑म्‌ उत अस्तीति ? कुतः संशयः इति चेत्‌ - अपूवंसद्धावे किमपि प्रमाणं 
नास्तीति प्रमाणाभावात्‌ अपूर्वं नास्तीति प्रतीयते । एवं ~ यागफल्योः साध्यसाधनभावः वेदवाक्येन 
शरुतः । स च साध्यसाधनभावः अपू्वमन्तरा न संभवतीति - अन्यथानुपपत्या अपूवैमस्तीति प्रतीयते । 
अतश्च पूर्वोत्तरपक्षयुक्तीनां बलाबलानिर्णयात्‌ संशयः । 


अत्रायं पूर्वपक्षः - तत्र प्रमाणाभावात्‌ न अपूर्वमस्ति । तथा हि - न तावदत्र प्रत्यक्षादिकं प्रव॑ते । 
यागस्व्गसाध्यसाधनभावे यथा प्रत्यक्षं न प्रवतंते तथा अपूरवेऽपि न तत्मवतते । अपूर्वसद्धावबोधकं न 
किञ्चिच्छुतिवचनं श्रूयते । अन्यथानुपपत्तिः तत्कल्पिका इत्यपि वक्तुं न शक्यते । अन्यथा क्षणिकयागस्य 
काठान्तरभावि स्व्गसाधनत्वं नोपपद्यत इति प्रमाणान्तराभावेऽपि श्रुताथापत्तिरेव अपूर्वसद्धावे 
प्रमाणमिति वक्तुं न शक्यते । यतः साध्यसाधनभावस्य अन्यथानुपपत्तावपि अपूर्वस्य 
तदुपपादकत्वाभावात्‌ कल्पना नोपपद्यते । 


अपूर्वस्य शक्तिरूपत्वम्‌ अवान्तरव्यापाररूपत्वं वा कल्प्यते चेत्‌ राक्तिव्यापारयोः 
राक्तिमब्यापारवन्निष्ठत्वनियमेन शक्तिमति व्यापारवति च यागे नष्टे शक्तिव्यापारयोः अवस्थानं नोपपद्यते। 


गुरुभूतापू्वकल्पनां विनापि यागस्वर्गयोः साध्यसाधनभावः उपपद्यत इति अपूर्वकल्पनायां प्रमाणं 
नास्ति । 


यथा -- क्षणिको यागः साक्षात्कालान्तरभावि स्वगगजननाय असमर्थः । तथापि स्वजन्यध्वंसदारा 
संभवति । ध्वंसस्य च यागजन्यत्वसद्धावयोः छ्पतत्वात्फलजनकत्वमात्र कल्प्यमिति अवान्तरव्यापारत्वं 
सुरुभम्‌ । अपूर्वस्य तु सद्धावः, तस्य स्थायित्वम्‌ , यागजन्यत्वम्‌ स्वगजनकत्वं च इत्यनेकपदा्थ- 
कल्पनाद्रोरवम्‌ । 

यागनाश्ानन्तरमेव हारकल्पनेन अभावस्य उपस्थितत्वाच । 

नन्वेवं ध्वंसस्यैव व्यापारत्वे तस्य नित्यत्वेन कीतनप्रायश्चित्तादिना नाशो न स्यात्‌ । “ध्मः क्षरति 
कीतंनात्‌" “प्रायश्चित्तेन नश्यन्ति पापानि सुमहान्त्यपि इत्यादिश्ाख्रविरोधः । अतः किर्तन- 
प्रायश्चित्तादिनाश्यं यागादिजन्यमपूर्वमावश्यकमिति चेत्‌ छृ्तध्वंसस्येव व्यापारत्वे अवधारिते कीतनादीनां 
फलोत्पत्निप्रतिबन्धकमात्रं कल्प्यते । 


कीर्तनादिष्वं सस्य प्रतिबन्धकत्वकल्पने प्रयोगान्तरजन्यस्यापि फलस प्रतिबन्धकत्वं स्यात्‌ । अतः 
तद्यागव्यक्तिकीतनजन्यध्वंसस्य तद्यागव्यक्तिजन्यफलप्रतिवन्धकत्वकल्पनात्‌ मोरवमापद्यते । 
फलमुखगोरवस्य अदोषत्वात्‌ । अथवा - कीतंनध्वंसस्य न प्रतिबन्धकत्वं कल्प्यते । किन्तु 
कीर्तनात्यन्ताभावविशिष्टज्योतिष्टोमादिव्यक्तित्वेन करणत्वं कल्प्यत इति कीर्तनस्थठे न 
यागध्वंसमात्रात्फलसिद्धिः । अन्यथा एकव्यक्तिकीर्तने व्यक्तयन्तरेभ्योऽपि फलटनिष्पत्तिप्रसङ्गात्‌ । अतः 
युक्तम्‌ ध्वंसस्यैव व्यापारत्वं न तु अङ्कृघ्तस्य अपूर्वस्य । 

एव॑ च “तृप्त एवेनमिन्द्रः प्रजया पशुभिश्च तपंयति इत्यथवाद्बोधितस्य देवताप्रसाद्स्य 

रात्रिसत्रन्यायेन द्ारत्वं परिकल्प्य देवताप्रसादस्यैव फलजनकत्वमित्यपि वक्तुं न शक्यते । उपस्थितेन 

ध्वं सेनैव दारत्वे सिद्धे रात्निसत्रन्यायस्यानवकाशः । देवताप्रसादस्यापि इच्छाविदोषरूपस्य क्षणिकत्वेन 

व्यापारान्तरापेक्षणाच । तत्र च ध्वं सदवारकत्वाङ्गीकारे तस्य च देवताप्रसादस्य अन्त्गडुक्तवापत्तेः 
यागध्वंसस्यैव व्यापारत्वमुचितम्‌ । 


एवं तर्हिं ध्वं सस्याभावरूपत्वात्‌ कथं फलजनकत्वमिति चेत्‌ ~ अभावस्यापि कारणत्वाङ्गीकारे बाधकं 
नास्ति । एवं घटादययभावरूपायाः अनुपटब्पेः एव॒ घटादयभावग्राहकत्वमद्गीकृतम्‌ । एं 
सन्ध्यावन्द्नायभावस्य प्रत्यवायजनकत्वम्‌ । तस्मात्‌ सर्वथा नास्त्यपूवैमिति पूवैपक्षिणामभिप्रायः । 
अत्र सिद्धान्तस्तु - प्रमाणसद्धावात्‌ सर्वथा अपूर्वमस्ति । तथा हि - फलं तावत्‌ 
(~ (^~ (^~ 


प्रधानकालात्काखान्तरभावीति निर्विवादम्‌ । आमुष्मिकफलानां स्वादीनां जन्मान्तरे एव उपयोगः । 
पेहिकानां वृष्टिपश्वादीनामपि न प्रधानानुष्ठानसमनन्तरमुत्पत्तिः । 


अतश्च कालान्तरभावि फटोत्पत्तिः क्षणिकात्कर्मणः व्यापारमन्तरेण न संभवति । व्यापारपेक्षायां 
यागध्वंसस्य व्यापारत्वं न संभवति । स एव हि व्यापारः कल्पनीयः यः श्ुताविरोधी स्यात्‌ । यथा - 
“ज्योतिष्टोमेन स्वमकामो यजेत" इत्यादिना स्व्गारव्ये फटे श्रुते तस्य इह जन्मन्यसम्भवेन 
जन्मान्तरीयत्वं कल्प्यते । तददिहापि “धर्मः क्षरति कीर्तनात्‌" “प्रायश्चित्तेन नरयन्ति पापानि 
सुमहान्त्यपि" इत्यादिना कीत॑नप्रायश्चित्तादिना नाशकत्वश्रवणात्‌ नाशा किञ्चिदवद्यं कल्पनीयम्‌ । स 
च यागो वा तध्वंसो वा न संभवति । 


नाशशब्दस्य फलोत्पत्तिप्रतिबन्धकत्वं स्वीक्रियते चेत्‌ लक्षणया वक्तव्यम्‌ । तत्र लक्षणायां प्रमाणं 
नोपलभ्यते । अतश्च कूकृप्तध्वंसद्वारकत्वकल्पनपेक्षया अपूर्वकल्पनस्य गुरुभूतत्वेऽपि तस्य फटलमुखत्वात्‌ 
अवयं प्रायश्चित्तादिना नाइयमपूर्वमेव कल्प्यम्‌ । यथा - निषादस्थपत्यधिकरणे 
लक्षणापादकतत्पुरुषसमासं विहाय श्रौत कर्मधारयसमासमङ्गीकृत्य विद्यादिकमाक्षिप्तं॑ तत्त॒ 
फटमुखत्वाद्गीकृतम्‌ । तथेवात्रापि नाशपदस्य श्रोताथलिप्सया अपूर्वमद्गीकतव्यम्‌ । 


कीर्तनात्यन्ताभावविरिष्टज्योतिष्टोमव्यक्तित्वेन कारणत्वाङ्गीकारे गौरवम्‌ । अनेकका्यकारणभाव- 
कल्पनापत्तिश्च । 


अपूरवैकल्पनापक्षे तत्कीरतनत्वेन तव्यक्तिजन्यापूर्वनाशत्वेन कार्यकारणभावानेकत्वेऽपि कारण- 
तावच्छेद्‌के गौरवं नास्ति । “धर्मः क्षरति कीत॑नात्‌” इति शाख्रत्नीतत्वेन प्रामाणिकत्वाचच न दोषः। 


किञ्च ध्वंसस्य प्रधानव्यापारत्वे तुल्यन्यायेन अद्गेष्वपि स ए व्यापारोऽन्गीकतव्यः । तस्य च नित्यत्वेन 
विकृतिप्रयोगवेलखायामपि सत्वात्‌ विकृतीनां पडुपुरोडाशवत्‌ प्रसङ्गसिष्युपपत्तेः प्रयोगभेदेऽपि तज न्यस्य 
उपकारस्य ठब्धत्वात्‌ न पृथगद्गानि कर्तव्यानि स्युः । तथा च विकृतो “प्रयाजे प्रयाजे कृष्णरं जुहोति 
इति दशंनानुपपत्तिः । 

अपृवान्नीकारपक्षे अङ्गापूवाणां प्रधानापूर्वोत्पत्यनन्तरं नाशात्‌ विकृत्यपूवसिघ्यथं पुनः 
अद्खानुष्ठानापत्तिः । अपि च अस्मिन्पक्षे अङ्गानां कुत्र उपयोग इति विचारे न तावत्‌ प्रधाने, तस्य 
प्रयाजाद्ङ्खैः अजन्यत्वात्‌ । नापि प्रधानध्वंसे अङ्खं विनापि प्रधानध्वं सस्य जायमानत्वात्‌ । नापि फटे - 
प्रधानत्वापत्तेः । अतः अङ्घप्रधानव्यवस्थासिष्य्थं अवद्यं अपूर्वं कल्पनीयम्‌ । अद्खापूवाणां तु 
प्रधानोपकारकत्वेन चारितार्थ्यम्‌ । तस्मात्‌ यागस्य ध्वंसातिरिक्तो व्यापारो वाच्यः । 

तर्हि यागस्यैव फरूपयन्तं स्थायित्वं कल्प्यताम्‌ । लखाघवमपि भवति । किं व्यापारकल्पनया इति 
चेत्‌ - तृतीयादि क्षणे प्रत्यक्षत्वं स्यात्‌ । अतः अवद्यं कश्चनव्यापारो वाच्यः । 


सोऽपि च न देवताप्रसादृरूपः । तस्य देवतानिष्ठत्वेन फलव्यधिकरणस्य फलजनकत्वं न स्यात्‌ । 
अपि च देवतायाः चैतन्यम्‌ , विग्रहः, प्रसादः, तस्य च स्थायित्वमित्यनेकाथंकल्पनापत्तिः । अतः 
परिदोषात्‌ अपू्वमेव कल्पनीयम्‌ । तत्र प्रमाणं तु अ्थापत्तिरेव । तच यागेन अपूर्वं कृत्वा स्वगं भावयेत्‌ 
इति श्रुताथापत्तिकल्पित वेदिकशब्दगम्यत्वादेव न अप्रामाणिकम्‌ । 


अपूर्वस्य फलठसाधनत्वे यागस्व्योः श्रुतः साध्यसाधनभावः बाध्येत इति चेत्‌ - अपूर्वस्य 
रशाक्तिरूपत्वेन व्यापाररूपत्वेन वा कल्प्यमानत्वात्‌ शक्तिमतः व्यापारवतो वा साधनत्वं न हीयते । यथा 
वा _ ज्वालारूपव्यापारेण पाकादिरूपकार्यजननेऽपि अग्नेः साधनत्वं न बाध्यते तद्वत्‌ । “व्यापारेण 
व्यापारिणो नान्यथा सिद्धिः" इति न्यायात्‌ । 


एवमपि शक्तिमति व्यापारवति वा यागे नष्टे तन्निष्ापूर्वस्यापि नादः स्यात्‌ इत्युक्तो अपूर्वस्य 
यागजन्यत्वेऽपि न यागनिषठत्वम्‌ परिकल्प्यते । यथा - अनुभवव्यापारस्य संस्कारस्य अनुभवजन्यत्वेऽपि 
न अनुभवनिष्ठत्वं कल्प्यते । किन्तु ~ फर्बठेन स्मृतिसमानाधिकरणत्वसिध्यथेम्‌ आत्मनिष्ठत्वमेव 
कल्प्यते । तथाऽत्रापि फरुसामानाधिकरण्यसिध्यर्थं फलबलेन फरभोक्रात्मनिष्ठत्वमेव कल्प्यत इति न 
विरोधः । 

अत एव गयाश्राद्धादौ यत्र पितुः पुत्रस्य च फलभोक्तृत्वं शाखरान्तरप्रमितं तत्र उभयनिठं 
अपूर्वदयकल्पनम्‌ । अपूरवहयमपि च तत्र कीतंननाइ्यमेव । एं दम्पत्योः उभयोरपि फलभोक्तृत्वादुभय- 
निष्ठमपूवद्यम्‌ । तत्रापि तत्तनिष्ठकी्तनस्यैव तत्तन्निष्ठापू्वनाशकत्वम्‌ । 


यत्र अन्यतरस्यैव रोगादिनिवृत्यर्थं दर्॑पू्णमासायनुषठानं, तत्र सत्यपि इतरस्य व्यासज्यवृत्तिक तत्व 
फलभोक्तृत्वाभावात्‌ न तन्निष्टापूवान्तरकल्पनम्‌ । अपि तु फलभोक्तृत्वनिष्ठमेव । एवं यत्र जातेष्यादौ 
पुत्रस्यैव फलभोक्तृत्वं न तु पितुः अतः तन्निष्ठमेवापूर्वम्‌ । अत एव षष्ठा्ये अधिकारलक्षणमेवमुक्तम्‌ - 
प्रकृतकर्मजन्यफठेच्छाफलभोक्तृत्वान्यतरसमानाधिकरणत्वे सति कतृत्वम्‌ - अधिकारः इति । अतः 
कदाचित्‌ फलभोक्तृत्वाभावेऽपि फठेच्छायाः सद्धावात्‌ न कतृत्वं भज्यते । 


आरादुपकारकाणामङ्गानां तु उत्पत्यपूर्वनिष्ठ तब्यवहितापूर्वजननानुकूलयोग्यतासंपादनं स्वावान्तरा- 
पूवदारा फलम्‌ । 

सन्निपत्योपकारकाणामङ्गानां तु वीद्यादिस्वरूपे आनथक्यप्रसक्त प्रधाननिष्ठ उत्पत्यपूवै-जननानुकूल 

योग्यतासम्पादनमेव फलम्‌ । अत॒ एव॒ तत्तदुत्पत्यपूर्वजननानुकूल तत्तत्मधानगत 
तत्तदयोग्यतासम्पादनपर्यन्त प्रोक्षणादिजन्यावान्तरापूरवैस्य अवस्थानं कल्प्यते । 


तदत्र एकमेवप्रधानं पूरवोत्तराङ्गविरिष्टं फलसाधनं तत्र प्रधानानन्तरक्षणे एकमपूर्वम्‌ । अपरं च 
सवा्गसमाप्युत्तरं परमापूरवम्‌ । 


एवं यत्र प्रधानान्यनेकानि तत्रापि तावत्युत्पत्यपूवौणि, एकं परमापूर्वम्‌ इत्युत्सर्गः यत्र दशोपू्णमासादौ 
“दरपृ्णमासाभ्यां स्वग॑कामो यजेत" इत्येवं समुदायद्यश्रवणं तत्र एकस्मिन्समुदाये उत्पत्यपूवत्रयेण 
सवाद्गकरणान्ते कं समुदायापूरवं जन्यते । ततश्च समुदायहयानुष्टानान्ते एं परमापूर्वमिति विदोषः । 
अत एव आरादुपकारकाङ्गानामपि तत्तत्समुदायापूर्वै एव उपयोगकल्पनात्‌ समुदायघ्ययेऽपि अङ्गानां पुनः 
पुनः अनुष्ठानं न विरुध्यते । 
पूर्वपक्षे - कूृप्तयागध्वंसादेव स्वगौदिफटं सिध्यति । तत्र पुनः अपू्वैकल्पनं गौरवम्‌ इत्य्तवा - 
यथा - सन्ध्यावन्दनाभावः प्रत्यवायजनकः इति दृष्टान्तः प्रदहितः । किन्तु ~ नित्यकर्मणामभावः 
अथवा अननुष्ठानं प्रत्यवायजनकमिति मीमांसकः नोच्यते । तदुक्तं भट्रपादेः - 
स्वकाठे यदयकुर्वस्तु करोत्यन्यद्चेतनः । 
प्रत्यवायोस्य तेनैव नाभावेन स जन्यते ॥ इति । 
एं च विहिते काठे विहितक्माननुष्ठानसहकृतं कममान्तरकरणं प्रत्यवायजनकमित्यद्चीकरियते । अतः 
तत्रापि न अभावस्य फलकारणत्वं किन्तु भावस्येव । 


तच अपू किं रूपमित्युक्तो अपूर्वं च यागजन्यः शक्तिविरोषः इत्युच्यते । तदुक्तं भट्रपादेः - 


तस्मात्फटे प्रवृत्तस्य यागादेः राक्तिमात्रकम्‌ । 
उत्पत्तौ वापि पश्वादेः अपूर्वं न ततः पृथक्‌ ॥ इति । 
केवलं अदृष्टरूपत्वे “व्रीदीन्प्रोक्षति"" इत्यादौ प्ोक्षणजन्यस्य अपूर्वस्य अचेतने व्रीह्यादौ बाधप्रसङ्गः । 
रक्तेश्च द्रव्यकर्मगुणाश्रयत्वेन न क्षतिः । तस्मात्‌ - यागानुष्ठानानन्तरं नष्टेऽपि व्यापारिणि यागे 
व्यापारस्य अपूर्वस्य फर्बरेन आश्रयान्तरकल्पनोपपत्तेः अपूैव्यापारेणैव यागादीनां फलजनकत्वसिद्धौ 
“यजेत स्वर्गकामः" इत्यादौ वेदवाक्य श्रुतयागस्वगयोः साध्यसाधनभावान्यथानुपपत्या श्रुताविरोधेनैव 
अपूर्वं कल्प्यते इति न काप्यनुपपत्तिः । 


सूत्राथस्तु - चोदना पुनरारम्भः । पुनः शब्दः ~ यतः इत्यर्थे । चोदयते आक्षिप्यते इति चोदना - 
अपूम्‌ । कर्मणि ल्युट्‌ । अस्तीति शेषः । कुतः ? यतः कर्मणा फटस्य आरम्भः - उत्पत्तिः श्रूयते । 
साध्यसाधनभावः श्रूयते इति यावत्‌ । 

दरविहोमाधिकरणम्‌ 
विद्वान्‌ हित्टछिक सूर्यनारायणनागेन्द्रभद्रः, कल्याणनगरी (बेद्गकुरु) 

यदेकया जुहुयाद्‌ दर्विहोमं कुर्यादिति श्रूयते । अस्मिन्‌ दर्विंहोमराब्दे भवति संायः - किं 

गुणविधिः उत कर्मनामधेयम्‌ इति । दर्विहोमः कर्मनामधेयम्‌ , दोमसंयोगात्‌ । होमशब्दोऽत्र श्रूयते । 
तत्मधानश्चायं समासः । दर्विंशब्द्‌ उपसर्जनम्‌ । होमश्च कर्मं । अथवा - जुहुयादिति कर्मोच्यते । तेन 
समुचितो यदेकया जुहुयादिति । तस्मात्‌ कर्मनामधेयम्‌ । 

स्थितं तावद्‌ अपर्यवसितम्‌ । ततोऽथान्तरं प्रक्रियते । 

यदा कर्मनामधेयम्‌ , तदा चिन्त्यते - किं, स्मार्तानां कर्मणां अष्टकादीनां नामधेयम्‌ उत लौकिकानां 
वेदिकानाञ्च । स टलोकिकानां स्यात्‌ । स खलु दर्विहोमद्ाब्दो लोकिकानां कर्मणां नामधेयं स्यात्‌ 
कतुस्तदाख्यत्वात्‌ । तेषां कतां तेन दर्विंहोमशब्देन समाख्यायते । शिनीनां दार्विहोमिको ब्राह्मण 
अम्बष्ठानां दार्विहोमिको बाह्मण इति । यश्च यत्करोति स तेनाख्यायते । यथा लावकः पावक इति । यदि 
चाष्टकादीनां नामधेयमेतत्‌ , ततस्तेषां कर्मणां कतां दारविंहोमिक समाख्यामहतीति । तस्मा्टोकिकानां 
नामधेयम्‌ इति पूवपक्षः । 

लोकिकानां वेदिकानां च नामधेयमेतत्‌ । न लोकिकानामेव, दशनाद्‌ वास्तुहोमे । वास्तुहोमे हि 
वेदिके दविहोमत्वं दशयति । “यदेकया जुहुयाद्‌ दविहोमं कुयात्‌” ““पुरोनुवाक्यामन्‌च्य याज्यया जुहोति 
सदेवत्वाय” इति सिद्धान्तः । 

इदानीं चिन्त्यते - किं यजतिचोद्नानां जुहोतिचोद्नानां च सर्वेषां नामधेयम्‌ उत 
जुहोतिचोदनानामेवेति । अविरोषात्‌ सर्वेषामिति प्राप्ते - उच्यते । जुहोतीनां नामधेयम्‌ । तत्संयोगात्‌ - 
होमशब्दसंयोगात्‌ । अयं होमब्दो जुहोतेवाचको न यजतेः । यजतौ लक्षणया स्यात्‌ । 
तस्माजुहोतिनामधेयम्‌ । 

स्थितादुत्तरमुच्यते ~ यदुक्तं कर्मनामधेयं दर्विहोम इति, तन्न, गुणाभिधानं स्यात्‌ । गुणविधि- 
रित्यथ॑ः। द्रव्योपदेश्चात्‌ । द्रव्योपदेश्ोऽवगम्यते द्यां होमो दर्विहोम इति । एवमेतौ दर्विहोमशब्दौ 
यथाप्रसिद्धिकल्पितो भविष्यतः । तस्माद्‌ गुणविधिः इति पूर्वपक्षः । 


नायं गुणविधिर्यज्यते । लौकिकानां तावद्‌ आचारगृहीता दर्विः । त्वग्वि्या मूलदण्डया द्यां 
जुहोतीति । सा न विधातव्या । श्रौतानामप्यन्यानि होमार्थानि पात्राणि आम्नातानि । सरुवेण जुहोति 
चमसेन जुहोतीति । तेः सह द्वेः विकल्पः स्यात्‌ । स चान्याय्यः । स्वादीनां विधायकः शब्दोऽस्ति, न 
दवेः । तत्र हि आनुमानिको विधिशब्दः इति सिद्धान्तः । 

दर्विहोमशब्द्‌ः क्मनामधेयमित्युक्तम्‌ । तत्र चिन्त्यते किमपूवां दर्विहोमा उत कुतश्चिद्‌ घमम॑ग्राहिणः 

इति । नापूवाः, इतिकर्तव्यताऽविधेः । अविहितेतिकर्तव्यताकं क्म॑विहितेतिकर्तव्यताकाद्‌ धर्मान्‌ 

गृह्णातीत्युक्तम्‌ । अविहितेतिकरतंव्यताकाश्च अमी । तस्मात्‌ पूर्ववन्त इति । यदेतदेवम्‌ , तदेतदापतति 
किम्पू्वां इति । अत्रोच्यते - 

तस्मिन्‌ खलु दविहोमे सोमिको विध्यन्तः स्यात्‌ , अव्यक्तत्वात्‌ । अव्यक्तचोदनः सोमः । अमी अपि 

चाव्यक्तवाद्नाः भिन्न जुहात इात । जतश्चाद्नासामान्यात्‌ सामका वध्यन्त इात पूवपक्षः । 


नात्र सोमिको विध्यन्तो न्याय्यः, स्वाहाकारेण संयोगात्‌ । स्वाहाकरेण संयुक्ता दर्विहोमाः । पृथिव्यै 
स्वाहा अन्तरिक्षाय स्वाहेति । तन्त्रे च सौमिके वषद्कारो निर्दिष्टः । तेनास्य विप्रतिषेधः, उभयो 
प्रदाना्थत्वात्‌ । यदि सोमिको विध्यन्तः, ततो वषक्कारेण भवितव्यम्‌ । तत्रैतत्‌ स्वाहाकारान्ताम्नान- 
मनर्थकं स्यात्‌ । अथ विकल्पः क्रियते, तथाप्युभयोः पक्षे बाधः । अथ त्वपूर्वा दर्विहोमाः, नैष विरोधो 
भविष्यति । तस्मादपूवां इति सिद्धान्तः । 

जुहोतिचोदना ये दश्पूणमासयोरङ्क्मविरषास्ते नारिष्टहोमा दर्विहोमेषु प्रवर्तेरन्‌ । ते हि 
प्रवृत्तधमणः सर्वेष्टिषु सवैपशयुबन्धेषु प्रवतंमाना दृः । यस्य च यो ध्मः प्रायेण दष्टः स तस्यारश्य- 
मानोऽप्यनुमीयते । यथा यः पराथौन्‌ प्रायेण करोति, अन्यस्मिन्नपि पराथकरणे स ए सम्भाव्यते । 
तस्मात्‌ तेषां प्रवृत्तिः इति पूर्वपक्षः । 


यदेतद्‌ नारिषटोमानां प्रवृत्तौ दशेनमुपदिष्टम्‌ , तद्‌ असाधकम्‌ । तत्राभावस्य हेतुत्वात्‌ । 
अप्रतिष्टितत्वं ज्यम्बकाणां प्रतिज्ञाय तदुपपादनार्थमिध्मादीनामभावो हेतुत्वेनोपदिरयते । यदि च 
नारिष्टहोमाः प्रवर्तेरन्‌, ततोऽङ्गप्रधानाथ॑त्वाद्‌ इध्मावर्हिषोः सामिधेनीनां च त्यम्बकेषु भाव एव स्यात्‌। 

तत्राय तद्भावाऽसत्वाद्‌ हतुत्वन न युज्यत । तस्मान्नारषहामानामयव्वृत्तारत सद्धान्तः । 


येषां वा यागानामपरयोः अस्योः होमः, तेषां पलीसंयाजानां प्रवृत्तिः स्यात्‌ , अविरोधात्‌ । तत्र 
विरोधो नास्ति, यो नारिषटदोमानां प्रवृत्तावुक्तः । तेषां हि इध्मा बर्हिः सामिधेन्यश्च नैवाङ्गम्‌ । 
तदभावदरशनं तत्र न विरुध्यते । प्रवृत्तिधममाणस्तेऽपि जुहोतिचोदनाश्च । तस्मात्‌ तेषां प्रवृत्तिः इति 
पूर्वपक्षः । 

नैतद्‌ युक्तम्‌ । यतस्तत्रौषधानि चोद्यन्ते दर्विहोमे । यथा त्यम्बकेषु पुरोडाशः करम्भपात्राणि तण्डुला 
इत्येवमादीनि । तानि स्थानेन गम्येरन्‌ , आज्यस्थानापत्त्या आज्यधममाः प्राप्येरन्‌ । ते न 
राक्यास्तत्रानुष्ठातुम्‌ । अनुष्टीयमाना वा अकृतकायाः स्युः । तत्र चोदको बाध्येत । तस्मान्न तेषां प्रवृत्तौ 
किचित्‌ प्रयोजनमस्ति । याज्यानुवाक्ये अपि मन्रान्तरेण निवर्त्येत । वषद्भारः स्वाहाकारेण इति उत्तरम्‌। 

पिष्टटेप फलीकरणदहोमयोवा प्रवृत्तिः स्यात्‌, ओषधसामान्यात्‌ । यश्च पल्ीसंयाजानां प्रवृत्तौ दोष 
उक्तः धर्माणामानर्थक्यम्‌ , तदत्र नास्ति । तत्र ओषधधमां निवापणादयः शक्याः कतुम्‌ । तस्मात्‌ तयोः 
प्रवृत्तिः इति पूर्वपक्षः । 

न त्वेतदेवम्‌ । यतः प्रतिपत्तिकमणी एतौ होमो । दर्विंहोमाश्च प्रधानकर्मणि । तेषां दूरतो भेद्‌ः । 
सामान्यतश्च धरमप्राप्तिरिष्यते । यच्चोक्तम्‌ ओषधधमास्तत्र शक्याः कर्तुमिति । प्रतिपत्तित्वाद्‌ 
अप्रयोजकावेव निवापणादीनां धर्माणाम्‌ । अतस्तत्मरकृतित्वं तेनैव न्यायेन नोपपन्नम्‌ । नापि 
प्रयोजनवत्‌। तस्माद्‌ एतदप्ययुक्तम्‌ । एवं न कुतश्चिदपि दर्विहोमानां धममप्रा्िर्यज्यते । तस्माद्‌ अपूर्वाः 
इति सिद्धान्तः । 

मीमांसारास्म्‌ ५९ 


सामान्यविरोषशासख्रादिविचारः 
विद्धान्‌ देवदत्तशमोौ, पुण्यपत्तनम्‌ (पुणे) 


मीमांसाशास्रे बाधविचारे सामान्यविशोषन्यायः, सावकारनिरवकारशन्यायः, उत्सर्गापवादन्यायः 
इत्येवंविधाः न्यायाः व्युत्पादितः । तत्प्रदशनाय तत्र तत्र विषयवाक्यान्यपि उदाहियन्ते । तत्र 
न्यायप्रदर्शनं सोदाहरणं यथामति वित्रीय तेषां परस्परभेदकम्‌ इह चिन्त्यते । 

सामान्यविरोषशाख्रस्थरे हि अनारभ्याधीतम्‌ “आहवनीये जुहोति" इति सोमक्रयप्रकरणपठितं 

““पदे जुहोति" इति वाक्यञ्च उदाहरणं भवति । 


उभयत्र जुहोति आकृत्यधिकरणन्यायेन धर्ममेव शक्तया बोधयति । प्रथमे होमत्वसामान्यम्‌ , द्वितीये 
प्रकरणविरोषपठितत्वात्‌ विजातीयदोमत्वम्‌ , इतः व्यक्तिलक्षणया सवान्‌ व्यक्तिविरोषान्‌ बोधयत्‌ 
आहवनीयशासखं यावता प्रकृतव्यक्तं गमयति तावता विरोषशाख्ीयजुहोतिः विजातीयहोमं लक्षयतीति 
सामान्यशासखं मन्थरगतिकं भवति इति पदशास्रेण तत्‌ बाध्यते । 


सावकाशनिरवकाडशन्यायस्थठे च सावकाशत्वेन अभिमतं शास्रं ज्योतिष्टोमप्रकरणगतं “त्सरावा 
एतद्यज्ञस्य तस्माद्यत्किञ्ित्माचीनमस्ीषोमीयात्‌ तेनोपांशु चरन्ति” इति, निरवकाराशाखरं तु “मन्द्र 
प्रायणीयायां मन्द्रतरमातिथ्यायाम इत्यादि शासम्‌ । तत्र त्सरा वा इत्यादिवाक्ये विद्यमानयत्किित 
इति भागे विद्यमानं यत्‌ , यत्‌ इति पदं, तस्य सवनामत्वात्‌ , तस्य च बुद्धिस्थपरामरकत्वात्‌ , 
ज्योतिष्टोमस्य अभ्नीषोमीययागपूवैवतिनः ते पदार्थाः तान्‌ तत्तत्पदार्थत्वेन परामृद्ाति । तथा च अनेन 
वचनेन प्रायणीयादीनां प्रायणीयत्वेनेवोदेश्यत्वमिति आयाति । 


मन्द्र प्रायणीयायामित्यादिव्चनमपि मन्द्रत्वविधायकं, तान्‌ प्रायणीयत्वदिरूपविरोषधर्म॑पुरस्कारेणेव 
उपस्थापयति । तथा च मन्द्रत्यादिश्ाख्रं निरवकाशम्‌ , उभयोरपि उदेश्यतावच्छेदकयोरभेदात्‌ । 


सामान्यविशेषोदाहरणे तु सामान्यस्य शक्योदश्यं होमत्वं विरोषस्य तु विजातीयहोमत्वमिति स्पष्टः 
विलम्बः । प्रकृते तथाविधसामान्यविरोषभावस्यासत्वात्‌ उभयोरपि युगपतप्रवृत्तिसम्भवात्‌ , 
त्सराशाख्रपवृत्तौ मन्द्रेत्यादिश्ाखरं निरवकाशं स्यात्‌ इति तत्‌ पूर्वं बाधते । 


यद्यपि भाट्रदीपिकादि्न्थेषु उत्सगापवादन्यायव्युत्पादकम्‌ अधिकरणान्तरं न ट्टम्‌ , 
सामान्यविरोषस्थले एव “एवं सामान्यनिषेधोऽपि विरोषविधिना वाध्यते" इति तत्रोक्तम्‌ । तथापि 
अद्तसिदधिकारेः अस्य न्यायस्य आगमबाधोद्धारप्रकरणे पृथक्‌ उत्थापितत्वात्‌ सम्भवद्धेदाभिप्रायेणात्र 
चिन्त्यते । “मा हिंस्यात्‌ सवां भूतानि" इति उत्सर्गशाखम. । अत्र च मा इति 
नञ्समानार्थकपद्समभिव्याहारात्‌ भाट्ररहस्योक्तवस्तुतस्तुकल्परीत्या मा इत्यस्य अभावः अर्थः, तस्य च 
आख्यातोपात्तभावनायां प्रतियोगितासम्बन्धेन अन्वयः । भूतनिष्ठकमतारूपद्वितीयार्थस्य च 

स्वनिरूपकहिंसाकरणकत्वसम्बन्धेन, एं समानपदोपात्तधात्वथ॑स्य करणताकत्वसम्बन्धेन तत्रैव 
भावनायां अन्वयः । विध्यर्थोऽपि प्रयोज्यत्वसम्बन्धेन तस्यामेव अन्वेति । तथा च सर्वभूतकर्मिका, 

हननकरणिका, अभावघ्रातयागभूतभावना वाघप्रयाज्या इात बाधः । 


अग्नीषोमीयं पशुमालभेत इति अपवादशाख्रे तु तुल्यन्यायेन वाक्यार्थबोधे नञ्समभिव्याहारात्‌ 
अभ्नीषोमीयपद्युसाध्यिका हिंसाकरणिका भावना विधिप्रयोज्या इति बोधः भवति । तत्र पूर्वत्र उत्सर्गशाखरे 
अभावः प्रतियोगितासम्बन्धेन विशेषणमित्यस्य अथात्‌ भावनाभावः वाक्यार्थः पर्यवस्यति । 
अपवादवाक्ये तु भावना वाक्यार्थः । तथा च पूर्वोक्तस्थलद्वयापक्षया अस्य स्थलस्य भेदः । प्रकृते 
भावाभावयोः परस्परविरुद्धयोः साक्षात्‌ विधिप्रतिषेधविषयत्वात्‌ । पूर्वाक्तस्थल्योः पद्शाखर 
आहनीयाभावस्य मन्दरेत्यादिशाख्रे उपांशुत्वाभावस्य अथ॑सिद्धत्वेऽपि न साक्षात्‌ विधिविषयत्वम्‌ । प्रकृते 
तु तथा । तथा च एतादृशमभेद्कान्‌ आदाय सिद्धिकारः न्यायभयमाहत्य दहितमिति वक्तं शक्रुमः । 

मीमांसारास्रम्‌ ६१ 


अभ्युद्येष्टिविचारः 
विदान्‌ एस्‌ . गुरुनाथघनपाटी, मद्रपुरी (चेन्न) 


करुणावरुणालयानां जगहुरु श्रीश्रीचरणानां चरणनलिनयोः साष्टाङ्गं वन्दनानि समप्यं यथामति 
वाक्यार्थविषयः वि्रियते । 


पूव॑मीमांसायां द्वादशलक्षण्या षष्ठाध्याये पञ्चमपादस्य आदिमम्‌ अधिकरणमच्र स्वीकृतं विचार्यत्वेन । 
अस्य च अधिकरणस्य नाम “अभ्युदयेष्टिः" इति । “अभ्युदितेष्टिः इति तु खण्डदेवाचा्याः सर्वत्र 
व्यवहरन्ति । अस्य अधिकरणस्येद्‌ं विचाराहं वाक्यं ~ “यस्य हविः निरुप्तं पुरस्ताचन्द्रमा अभ्युदेति त्रेधा 
तण्डुलान्‌ विभजेत्‌ ये मध्यमाः स्युस्तानम्रये दात्रे पुरोडाशमष्टाकपालं कुयात्‌ ये स्थविष्ठास्तानिन्द्राय 
प्रदात्रे दधड्श्चरं येऽणिष्ठास्तान्‌ विष्णवे शिपिविष्टाय श्रते चरुम्‌” इति । अस्य वाक्यस्यायमर्थः - 
(दशेपृणमासप्रकरणे श्रुतम्‌ इदं वाक्यम्‌) यः कश्चित्‌ उपक्रान्तदशयागः उपकमानन्तरं “मया भ्रमेण 
चतुदंश्यामेव सङ्कल्पः कृतः । श्वः खलु अन्वाधाय परश्वः यष्टव्यमासीत्‌ इति चिन्तयति तस्यायं 
प्रयोगः - निरुप्तान्‌ तण्डुलान्‌ पूर्वदेवताभ्यः विभज्य अन्याभ्यः देवताभ्यः प्रदद्यात्‌ । मध्यमाः - 
अ्धखण्डाः । स्थविष्ठाः - अखण्डाः । अणिष्टाः - सृक्ष्माः इति । 

अत्रायं संशयः - नैमित्तिकं इदं कर्मं प्रकृतादन्यत्‌ किं, उत गुणान्तरयुक्तं तदेवेति । तद्रीजञ्चेदमेव - 
पञ्चशराववाक्ये वाक्यभेद्भिया भिन्नं कर्मेति पूवैस्मिन्‌ पादे निर्णीतम्‌ । किन्तददेवात्रापि कर्मान्तरं उत ये 
स्थविष्ठा इत्यादिवाक्यस्थयच्छब्दबलात्‌ गुणान्तरयुक्तं तदेवेति । 

अत्र “यस्य हविरिति यच्छब्देनास्य कर्मणः नेमित्तिकत्वं ज्ञायते । निमित्तं किमित्याकाङ्घायां यावता 
विवक्षितेन विरोषणेन चन्द्राभ्युदयस्य निमित्ततानिवौहः सम्भवेत्‌ तावताऽलमित्याशयेन ग्रन्थकारः 
चन्द्राभ्युद्यावच्छिन्नदिने यागसङ्कल्प एव निमित्तं इति निणींतम्‌ । स च सङ्कल्पः दञ्च॑यागस्यैव, न तु 
पू्णमासस्य । तदानीं चन्द्रोदयस्य नित्यत्वात्‌ । भ्रमात्मकस्य अमावास्याज्ञानस्य निमित्तस्य कृष्णपक्ष 
एव सम्भवात्‌ । 

अत्रायं पूर्वपक्षः - प्राप्ते कर्मणि अनेकाथविघधानं न सम्भवति । अप्राप्ते तु विधीयन्ते बहवोऽप्येक 
यलतः । अत्र दुर्शयागः पूर्वमेव प्राप्तः । तस्मिन्‌ प्राप्ते दृशैयागे अनेके पदाथः - अभ्यादि देवताः, 
दातृत्वादयः देवतागुणाः, दधिपयसोरधिकरणत्वं, (प्रकृतो तयोः प्रधानहविष्रुमेव न तु तत्रान्यस्य 
हविषः पाकः विहितः । अत्र “द्घ्कश्चरुम्‌" “श्रते चरुमः' इति तयोः अधिकरणत्वं विधेयमेव), 
पुरोडाशीयहविषश्वरुत्वम्‌ इति श्रूयन्ते । तेषाञ्च सर्वेषां पदाथानां विधाने वाक्यभेदः प्रसज्येत । एवं 
अष्टाकपारुत्वादयः पुरोडाशधमौ अपि विधेया ए । आग्नेये अष्टाकपात्वप्रप्नावपि असोमयाजिनः 
एन्द्राग्मयागे तदप्राप्या विधानस्यावकयकत्वात्‌ । 

अन्यच, समस्तपदानां परस्परान्वयस्य व्यत्पुन्नत्वेऽपि असमस्तपदस्थले तादशान्वयस्य 
क्रियाव्यतिरेकेण अव्युत्न्नत्वेन '्दात्रादिपदानां योगिकत्वात्‌ सामानाधिकरण्येनेव अस्यादिपदार्थेषु 
अन्वयः । ततश्च वाक्यभेद विनैव दातृत्वादिगुणविरिष्टास्यादिविधानं" इति रीतिरपि न सङ्गच्छते । किञ्च 
ये स्थविष्ठाः इति येऽणिष्ठा इति ह्वयोवाक्ययोः करमेण “स्थविष्ठतण्डुलाः दधि"चेति “अण्ष्ठतण्डुलाः 
श्रतं" चेति प्रत्येकं द्रव्यदयोदेशाद्वाक्यभेद्‌ः । 

ननु कुतो गोरवावहः कर्मभेदः स्वीक्रियते ? प्रयोगभेद्‌ एवास्तु लाघवात्‌ इति चेन्न । निमित्तस्य 
विनियोगान्वयित्वस्यैव यावस्जीवाधिकरणे स्थापितत्वेन अभ्युदयेष्टिवाक्ये प्रयोगान्वयिगुणस्याश्रुतत्वेन 
प्रयोगभेद्‌ः न युज्यते । अत एव उत्पत्त्यन्वयिनो गुणस्य कर्मभेदकल्वादेव यथा वाजिनयागे न 
भावनामात्रभेद्कता अपि तु कर्मभेदः तथैवात्रापि । तादृशयागप्रदेयप्रकृतिभूतानां तण्ड्लानां 
मध्यमादिभावेन त्रेधा विभागः “त्रेधा तण्डुलान्‌ विभजेत्‌" इति वाक्येन प्रयोगान्तःपातितया विधीयते । 
द्धिश्तयोलेक्षणया करणत्वेनान्वयः । एतेषाञ्च नैमित्तिकानां कर्मणां स्वकाठे करियमाणदशप्रयोगाङ्घत्वं 
प्रकरणात्‌ । तानि च द्वादशाधिकरणन्यायेन विकल्प्यन्ते इति पूर्वपक्षः । 


अत्रायं सिद्धान्तः - द्रव्याण्युदिरय केवलानां देवतानां विधानेन न वाक्वभेद्‌ः । देवताकारकस्यैकत्वात्‌ 
न विधेयानेकता । अथवा परस्परान्वयः स्वीक्रियताम्‌ (दात्रादिपदानाम्‌ स्यादि पदेः सह) । उतापिवा 
अग्नीन्द्रविष्णुपदानां तात्परयग्राहकलत्वमङ्ीकृत्य एकपदोपादानेन (अभ्रिदातेव दातृछब्दाथं इति) विशिष्टस्य 
व्युत्पन्नत्वात्‌ विधेयभेदो नास्त्येव । लाघवात्‌ प्रकृता ए यागाः देवतोपपाद्कत्वेन अन्वीयन्ते । 
स्थविष्टाणिष्ठवाक्ययोः परं उदेर्यानेकत्वनिबन्धो वाक्यभेदः स्वीक्रियतेऽगत्या इति भाष्यकारानुयायी 
पन्थाः । 

नवीनास्तु - तादृशवाक्यभेदस्वीकारे प्रमाणाभावात्‌ द्रव्यदेवताविरिष्टभावनाविधिपक्ष एव श्रेयान्‌ । 
अगत्या स्वीक्रियत इत्युक्ते पञ्चराराववाक्येऽपि तदापत्तिः केन वार्येत । तत्र खलु विधेयानेकलत्वनिवन्ध- 
वाक्यभेदात्‌ कर्मभेदः अङ्गीकृतः । तत्राप्यगत्या वाक्यभेदः, तथापि कर्मकत्वमेवेत्याग्रहं कुव॑तः पक्षं केन 
वारयामः । अन्यच्च - यच्छब्देन (ये स्थविष्ठाः इत्यादि) पूर्वपरामशेकेन पूर्वयागीयत्वोपस्थित्या 
यागान्तरप्रमितिः अनुपपन्ना । किञ्च मध्यमादिवाक्येः अथात्‌ त्रेधाविभागस्य प्राप्तत्वात्‌ “त्रेधा तण्ड्लान्‌ 
विभजेत्‌” इति वाक्येन न त्रेधाकरणं विधीयते । अपि तु “त्रेधा, तण्डुलान' इति पदद्वयं आनथक्यभिया 
प्रकृतहविःपरं अद्खीकृत्य तस्य प्रकृतहविषः अपरित्यक्तयागान्वयस्यैव प्राकृतीभ्यः देवताभ्यः अपनयो 
विधीयते । अत्र च “विभजेतः' इति श्रुतिगतपदस्य अपनय इति तात्पर्यं सञ्जातम्‌ । तत्कथमित्युक्ते 
प्रभावल्यां शम्भुभ्द्रैठिंखितं “मनुः पुत्रेभ्यो दायं व्यभजत्‌ इत्यादिषु तथा प्रयोगदर्शनादिति । 
आपस्तम्बीयश्रोतप्रायश्चित्तयरन्थेषु परमप्रमाणभूतः अद्यतनकाले श्री श्रीनिवासदीक्षितीय एव । तत्रापनय- 
राब्दार्थविवरणे श्रीमद्धिः दीक्षितैः खं लिखितं ~ यदा चन्द्रभ्युदयज्ञानं तदनन्तरक्रियमाणेषु पदार्थेषु 
पूरवदेवतास्थाने अभ्युदयेष्टिवाक्यविहितानां देवतानां निर्देशाः “अपनयः इति । उदाहरणार्थं _ “अये 
जुष्टमधिवपामि धान्यमसि धिनुहि देवान इति वक्तव्ये सति अधिवापात्पूर्वं यदि चन्द्रभ्युदयज्ञानं तदा 
“अग्नये दात्रे जुष्टमधिवपामीत्यादि'" विकारः । 


मीमांसाशासख्रम ६३ 
प्राकृतहविषः प्राकृतदेवताभ्यः अपनये सञ्जाते सति तासां (प्राकृत) देवतानां यागसम्बन्धोऽप्यपनीतो 
भवति । तेषां च हविषां यागपक्षायां यच्छन्द्बलात्‌ प्रकृता एव यागा अन्वीयन्त इत्युक्तमेव । 
पञ्चशाराववाक्ये तु तादृशापनयविध्यभावादेव कर्मभेद इष्टः । अतश्च अभ्युद्येष्टिः न कमान्तरं अपि तु 
निमित्ते नैमित्तिकं तद्यागानामेव भावनान्तरं स्वकारक्रियमाणदशयागाङ्गम्‌ । अकमौन्तरत्वे 
लिङ्गमप्यनुकूं समस्ति । तथा हि - यदि बिभीयाद्भिमोदेष्यतीति महारात्र एव हवीषि निर्वपेत्‌ इति । 
तद्यदि कर्मान्तरं अभ्युदयेषटिः स्यात्‌ तर्हिं सेयं श्रुतिः अन्ययागीयद्रव्यस्य अन्ययागे विनियोगं विधत्त 
इत्यनुपपन्नेवापदेत । अतो अकमान्तरत्वे लिद्वानुकूल्यमपि वतते । 
अत्र विधिरसायने श्रीमदप्पय्यदीक्षितेन्दरेः सुसृक्ष्मः धर्मशाखीयो विषयः प्रतिपादितः - "न हि 
चोर्यलब्धद्रव्यस्य कृतेऽपि चोर्यप्रायश्चित्ते क्मविनियोगयोग्यता रम्यते” इति । एवं युक्तिभिः 
लिद्वानुकूल्येन च न कमान्तरमभ्युदयेष्टिः अपि तु दशस्येवेको नैमित्तिकः प्रयोगः इति । 


-@@@@ 

भूवादयो धातवः 
विद्वान्‌ हेच्‌ . एम्‌ .चिङ्गप्पः, महीशरपुरी (मैसूरु) 


भूवादय इति निर्दृशः न संघटते । भूरादिः येषां ते इति विग्रहे भ्वादयः इति भवति । यदि 
असंहिततया निर्देशः भू आदयः इति । मध्ये वकारस्तु न युज्यते । किंञ्च असंहिततया निर्देशोऽपि न 
(~ ~ ४9 


युक्तः । समासे संहितायाः नित्यत्वात्‌ । एवञ्च वकारघटितः निदंशः सवधा न युज्यते । 


स ^ (~ 


अत्र वारिककरेरेवमभिहितम्‌ - भूवादीनां वकारोऽयं मङ्गलार्थः प्रयुज्यते इति । अभिधानधर्मस्य 
अभिधेये उपचारः, भ्रमरे द्विरेफः इति यथा । सूत्रोचचारिते भूवादिशब्दे इत्यर्थो विवक्षितः । माङ्गलिकः 
आचार्यः महतः शाखरौघस्य मङ्गलार्थ, वकाररूपम्‌ आगमम्‌ मघ्ये प्रयुक्तवान्‌ । निपातनेन आगमरूपः 
वकारः कृतः । न चायम्‌ असाधुः, वैयाकरणनिकाये आगमानां प्रसिद्धत्वात्‌ । यथा अपूर्वस्य हि 
द्ध्यादेखीभः रोके मङ्गलं सूचयति, तथेहापि वकारः मङ्गलार्थः प्रयुक्तः । वेदेपि त्रियम्बकम्‌ यजामहे 
इत्यत्र यकारः अतिरिक्तः श्रूयमाणः अपूवाथः । अनेन सूत्राणां छान्दसत्वमपि सिद्धम्‌ भवति । तदेवोक्तं 
“छन्दोवत्‌ सूत्राणि भवन्तीति अथवा वकारे सति अविकृतः भृराब्द्‌ः उच्चार्यमाणः महाव्याहतिस्मारकः 
भवतीति वकारः मङ्गलार्थकः सम्पद्यते । वकारस्य अमृतवीजत्वात्‌ मङ्गटसूचकत्वमपि । 


अथ आदिग्रहणं किमथंम्‌ इति प्रश्नः । यथा जनपदशब्दात्‌ क्षत्रियादञ्‌ इत्यादिसुत्रैः अजादिप्रत्ययान्‌ 
विधाय ततः ते तद्राजा इति संज्ञा तदत्‌ भ्वादीन्‌ सूत्रे पठित्वा ते धातवः इति वक्तव्यम्‌ इति चेत्‌ , सत्यम्‌ 
एवं सिद्धे आदिग्रहणं यत्‌ क्रियते तेन ज्ञाप्यते सूत्रपाठादन्यः कश्चन गणपाटो विद्यत इति । तथा च 
भृड्ब्दः आदौ पठितः, तेषाच्च धातुसंज्ञा इति इष्टं सिच्यति । 


गणपठेन धातुसंज्ञायां समानब्देषु अतिप्रसक्तिः भवति । तस्य प्रतिषेधो वक्तव्यः । प्रापणार्थकः या 
इति धातुः, या इति टाबन्तं स्वनाम । अत्र घातोरित्यधिकृत्य विहितं कार्यं सर्वना्नोपि स्यात्‌ । तथा वा 
इति गतिगन्धनाद्यथंः वा इति विकल्पाथंकश्च । विकल्पाथकस्यापि धातुत्वं स्यात्‌ , तथा दिव्‌ इति 
क्रीडाथंकोपि वर्तते, स्वर्गवाचकोपि, अनिष्टस्य स्वग॑वाचकस्यापि धातुत्वं स्यादिति समानशब्दानां 
प्रतिषेधो वक्तव्यः इति चेत्‌ , एषां धातुत्वेपि धातुत्वप्रयुक्त प्रत्यया अत्र न भवन्ति । यतो हि 
तव्यत्तव्यानीयरः इत्यादयः प्रत्ययाः साधनसम्बन्ध विहिताः साधनसम्बन्धश्च क्रियायामेव भवति । 
यावादिव्‌ शब्दानां सवनामविकल्पस्वर्गवाचिनां करियावाचकत्वाभावात्‌ घातुत्वेऽपि दोषो नास्ति, 
क्रियावाचकत्वाभावेन तव्यदादीनामनुत्पत्तेः । 


तव्यदादीनामनुत्पत्तावपि या इत्यस्य घातुसंज्ञायाम्‌ “आतो धातोः" इति लोपः प्रसज्येत । न च 
ख्यथनिमित्तकत्वेन आत्वस्य बहिरङ्गसिद्धत्वम्‌ । विभक्तिनिमित्तकत्वेन भसंज्ञानिमित्तकत्वेन टोपस्य 
ततोऽपि वहिरङ्घत्वात्‌। अर्थकृतबहिरङ्गत्वस्य अनाश्रयणाच्च। प्रतिपदोक्तपरिभाषयापि न निस्तारः। 
नकारजावनुस्वारपञ्चमो द्यलि घातुषु । सकारज इत्यभियुक्तोक्तया तस्याः परिभाषाया धातुसंज्ञाया- 
मनाश्रयणात्‌ । अत्र “आतोऽनापः' इति आबन्तस्य टोपप्रतिषेधान्न दोषः । 


व्याकरणशासखम्‌ ६५ 

एवं तर्हिं वा शब्दस्य अधातुरिति प्रातिपदिकसंज्ञाप्रतिषेधः प्राप्रोति । एवञ्च अप्रातिपदिकत्वात्‌ 
सुवुत्पत्तिनं स्यात्‌ । नैष दोषः, निपातस्य अनर्थकस्य प्रातिपदिकसंज्ञा चोदिता । तत्र अनर्थकग्रहणं न 
करिष्यते । निपातः प्रातिपदिकम्‌ इत्येव । 


अस्य तर्हिं दिव्‌ शब्दस्य प्रातिपदिकसंज्ञाप्रतिषेधः प्राप्रोतीत्युच्येत तस्यापि समाधानम्‌ एं 
भवितुमहंति । यदसौ भगवान्‌ सूत्रकारः “दिव ओत्‌ इत्यनेन दिवः ओत्वं विधत्ते तेन ज्ञायते दिव्‌ 
शाब्दस्य प्रातिपदिकत्वं वत॑ते इति । इदं ज्ञापकं न संगच्छते - तथा हि - अक्षेण दीव्यतीति विग्रहे क्िपि 
ऊढि अक्षृहाब्दः । तस्य च कृद्रहणे गतिकारकपूर्वस्यापि ग्रहणमित्यनेन कृद्न्तत्वात्‌ कृत्तद्धितसमासाश्च 
इत्यनेन प्रातिपदिकसंज्ञा भवति । तत्र च दिव ओत्‌ इत्यस्य चरिताथ्यं वर्तते इति ज्ञापकत्वं न संघटते । 
एवं च इष्टं च न सिद्धति अनिष्टं च प्राप्रोति इति दिव्‌ इत्यस्य धातुसंज्ञा दुर्वारा इति । ननु 
“'अननुबन्धकय्रहणे न सानुबन्धकस्य इत्यनेन सानुबन्धकस्य भ्वादिगणपठितस्य दिवु इत्यस्य “दिव 
ओत्‌" इति ओत्वं न भवति इति चेत्‌ , एवमपि अननुबन्धको दिव्‌ शब्दो नास्तीति कृत्वा सानुबन्धकस्य 
ग्रहणं विज्ञायते । उभयसंभवे हि अस्याः परिभाषायाः प्रवृत्तिः, नान्यथा । एवं सति “दिव ओत्‌" सूत्र 

ज्ञापकं न भवतीति, दिव्‌ इत्यस्य धातुसंज्ञा प्रवतत इति दोष एव । समान शब्दानां प्रतिषेधो वक्तव्य इति। 


परिमाणग्रहणं च कर्तव्यम्‌ , विरिष्टावधिपरिच्छिन्नस्य धातुसंज्ञा विधेया, गणे च “भ्वेधस्पधेगाधु- 
बाधृनाथृनाधु इत्यादिरूपेण पर्यन्ते । भू इत्यस्यैव धातुसंज्ञा न पुनर्भ्वेघ इत्यस्य इत्यत्र मानाभावात्‌ । 
अथनिर्देशोऽपि न मानम्‌ तस्य आधुनिकत्वात्‌ , सेधतेगगतावित्यनेन तस्य आधुनिकत्वस्य ज्ञापनात्‌ इति 
अयमपि दोषः । 

क्रियावचनो धातुरिति लक्षणं करियते । यदि तदानीं समानशब्दस्य प्रतिषेधोऽपि न वक्तव्यः 
परिमाणग्रहणं च न कर्तव्यम्‌ । भ्वेधराब्दस्य क्रियावाचकत्वं नास्ति । क्रिया नाम का ? इति चेत्‌ “क्रिया 
नामेयम्‌ अत्यन्ताऽपरिदृष्टाऽरशक्या पिण्डीभूता निदशयितुं । यथा गर्भो निटठितः सा अनुमानगम्या इति 
भाष्यम्‌ । आख्यातपदवाच्या क्रिया साध्यमानावस्था पूर्वापरीभूतावयवा भूतभविष्यद्रतमानसदसदवयव- 

समूहरूपा सद्वस्तुविषयेन्द्रियगरा्या न भवति । 
तदुक्तं हरिणा - 

गुणभूतेरवयवेः समूहः क्रमजन्मनाम्‌ । 

वुच्या प्रकल्पिताऽभेद्‌ः क्रियेति व्यपदिङयते ॥ 

यावत्‌ सिद्धमसिद्धं वा साध्यत्वेनाभिधीयते । 

आभ्रितक्रमरूपत्वात्‌ सा क्रियेत्यभिधीयते ॥ इति । 
सर्वेषु साधनेषु संनिहितेषु यदा पचतीत्येतत्‌ भवति सा क्रिया । अथवा यया देवदत्तः इह भूत्वा कालान्तरे 
पाटलिपुत्रे भवति सा क्रिया । अनेन च क्रियायाः विद्यमानत्वं प्रत्यक्षागम्यत्वम्‌ अनुमानगम्यत्वं च 
प्रतिपादितम्‌ । देशान्तर प्राप्िलक्षणेन कार्येण क्रियाख्यं कारणमनुमीयते । अनुमानं च विङ्कत्यादिफलं 
कारणजन्यं कार्यत्वादिति । 


६६ महागणपतिवाक्याथसभा - २००८ 

संबन्धग्रहणाभावात्‌ कथं करियाविषयकमनुमानं सेत्स्यति इति चेत्‌ - धातुवाच्यस्य क्रियावयव- 
समूहस्य युगपद्सन्निधानादप्रत्यक्षत्वेपि पच्‌ धात्व्थ॑क्रियावयवस्य क्षणस्य प्रत्यक्षत्वेन तान्‌ क्षणान्‌ बुद्या 
संकलय्य पचतीति प्रयुज्यते । क्रियाक्षणस्य अधिश्रयणादेः प्रत्यक्षत्वात्‌ अनुमानं सिद्धम्‌ । 


कथं ज्ञायते क्रियावचनो धातुरिति इत्याशङ्कायामुच्यते, स्वेषां धातूनां क्रिया सामानाधिकरण्यात्‌ । 
किं करोति पचति, किं करिष्यति पक्ष्यति, किमकार्षीत्‌ अपाक्षीत्‌ इत्यादिना सामान्य विरोष भावेन स्वैः 
धातुभिः करोतेरन्वयात्‌ । 


एवं तर्हिं अस्ति भवति विद्यतीनां धातुत्वं न स्यात्‌ , करोतिना सामानाधिकरण्याभावात्‌ । किंकरोति 
इत्यस्य अस्ति इति प्रतिवचनं नास्ति । एवमेव विद्यते भवति इत्यपि न । एवच्च कृत्वा इदं न संघटते इति 
चेत्‌ , तर्हिं भाववचनो धातुरिति लक्षणं क्रियते । भावशब्दः क्रियासामान्यवचनः । यस्य च भावेन 
भावलक्षणम्‌ , भावे, इत्यादिषु भावशब्दस्य क्रियासामान्यवाचित्वात्‌ । अस्मिन्‌ मते पचादीनाम्‌ , अस्ति 
भवति विद्यतीनां च धातुसंज्ञा सिच्यति । 


पचादीनां अस्तिभवतिविद्यतिभिः सामानाधिकरण्यात्‌ पचादयः भाववचना इति ज्ञायते । भवति 
पचति, भवति पक्ष्यति, भवति अपाक्षीत्‌ इति भवतिसामानाधिकरण्यम्‌ । 


आत्मभरणवचनो भवतिः । तचात्मभरणम्‌ आषष्ठाद्‌ भावविकारादनुस्यूतं सदिति प्रत्यवेदयं रूपम्‌ । 
तच केवलान्वयित्वात्‌ पदार्थमात्रसमानाधिकरणम्‌ । एं चाश्रये पचिक्रियाबोधे तत्समानाधिकरणात्म- 
भरणस्यापि तत्र सत्वेन तद्वाचकत्वं पचादीनाम्‌ । यथा शुष गुणे रूपत्वसत्तामात्रेण रूपवचनत्वं 
शुङ्कादीनां, तद्वत्‌ भाववचनत्वम्‌ पचादीनाम्‌ । 

यदि भवनं भावः तर्हिं भेदः छेदः इत्येवं विप्रतिषिद्धवचनानां धातुसंज्ञा न सिच्यति । भेदेन छेदन 
अभावः प्रतीयते न तु भावः । किंच यथा करोतिः पचादीनां सवान्‌ कालान्‌ , स्वान्‌ पुरुषान्‌ , सर्वाणि 
वचनान्यनुवर्तते तथा न भवतिः । भवतिः पुनः व्तमानकाठं च एकत्वञ्च । किञ्च यथा पचतिकरोत्योः 
सामान्यविरोषभावः प्रतीयते । तद्वत्‌ पचति - भवत्योः सामान्यविशेषभावः न प्रतीयते । एवं तर्हिं कः 
सम्बन्धः पचति भवत्योः इति चेत्‌ तत्राह भगवान्‌ भाष्यकारः - “कात यं वाचोयुक्तिः” - भवति 
पचति, भवति पक्ष्यति, भवति अपाक्षीत्‌ इति । एषेषा वाचोयुक्तिः - पचादयः क्रियाः भवति क्रियायाः 
करव्यो भवन्ति इति। भवतिपचत्योः कतुकारकभावः सम्बन्धः। भवति पचतीत्यत्र एकाश्रयकपाकानुकूल- 
वत॑कालिकक्रियाकतकसत्ता इति बोधः । तथा पक्ष्यति भवतीत्यत्र एकाश्रयकभविष्यत्कालिक- 
विद्कुत्तयनुकूकव्यापारकतका सत्ता इति बोधः । 

ननु पक्ष्यति भवति इति कथं प्रयोगः, भविष्यत्कालिकपाके वर्तमानकालिकसत्तायाः असंभवात्‌ इति 
चेत्‌ भूतभविष्यतोरपि सृक्ष्मावस्थामारम्न्य व्तमानकालिकसत्तायाः सत्वात्‌ । 

ननु अन्यत्रामिहितम्‌ - “तिङमिहितो भावः क्रियया समवायं न गच्छति, न हि भवति, पचति 
पठतीति । एवं च कथं पचतिभवत्योः, साध्यसाधनभावेन अन्वयः - इति चेत्‌ , आरव्यातवाच्य- 
क्रियया कतृकर्मभावेन क्रिया सम्बध्यते एव । कर्तरि “पचति भवती"ति उदाहरणं दत्तम्‌ । कर्मणि तु 


व्याकरणशासख्रम्‌ ६७ 
“परय मृगो धावतीति उदाहरणम्‌ - अस्य च मृगाभिन्नैककतुंकवतंमानकालिकडीघ्रगत्यनुकूल 
व्यापारनिष्ठक्म॑तानिरूपकं यत्‌ ज्ञानं तदनुकूलः यत्किचित्कतैकप्रेरणाविषयीभूतः व्यापारः इति बोधः । 
अत्र गत्यनुकूरव्यापारस्य दरिक्रियायां क्मतासम्बन्धेन अन्वयः न विरुद्धः । 


अस्तु नाम अस्तिभवतिविद्यतिषु साध्यसाधनभावेन परस्परं अन्वयः । अथापि पचत्यादीनां 
करोतिवत्‌ अस्त्यादिसामानाधिकरण्यं नास्ति खलु इति चेत्‌ , भावशब्दः कत॑साधनः, भवतीति भावः 
इति। एवं सति विप्रतिषिद्धवाचकानां भिद्‌ छिद्‌ नश प्रभृतीनाम्‌ अपि क्रियात्वं सिच्यति, नारोपि भवतीति 
कृत्वा । 

एवं तर्हि वृक्षोपि भवति श्रक्षोपि भवतीति वृक्षषठक्षरशब्दयोरपि भाववचनत्वेन धातुत्वं स्यादिति दोषः इति 
चेत्‌ , एवं तर्हिं भाव्यते इति भावः इति भवतेण्यन्तात्‌ कर्मणि घन्‌ भवति । तेन साध्यमानार्थवाचिनाम्‌ 
धातुसंज्ञा सिच्यति । स्वभावसिद्धं तु द्रव्यं, तस्य धातुसंज्ञा न भवतीति इष्टं सिच्यति इति चेत्‌ , 
पत्रोत्पादनेन मातृत्वं पितृत्वं च भाव्यत इति एतयोः शब्दयोरपि धातुत्वं स्यादिति अस्मिन्‌ पक्षे दोषः । 


एवञ्च पाठाश्रये समानशब्दानां धातुत्वप्रसङ्गः, क्रियावाचको धातुरित्यक्ते अस्तिभवतिविद्यतीनां 
घातुत्वाप्रसङ्खः, भाववचनो धातुरित्युक्ते कतृसाधन वृक्षादीनां धातुत्वप्रसङ्गः, कर्मसाधने मात्रादीनां 
धातुत्वपरसङ्गः, एतेषु मतेषु आणवयति वट्रयति इत्यादीनां च धातुत्वप्रसङद्गं इति महान्‌ दोष इति चेत्‌ , 
भूवादिसूत्रेणेव सर्वे्टसिद्धिर्भवतीति क्रियावचनो धातुः भाववचनो धातुरिति वा न कर्तव्यम्‌ । 


तथा हि - अयमादिङशब्दो अस्त्येव व्यवस्थायाम्‌ । तद्यथा देवदत्तादयः आनीयन्तामिति उक्ते 
देवदन्तप्रभृतयः आनीयन्ते । एवम्‌ आदिशब्दः प्रकारेपि, यथा - देवदत्तादयः आल्या अभिरूपाः 
पक्षवन्तः इति । देवदत्तप्रकारा इति गम्यते । भूवादयः इत्यत्र भूवाशब्दयोः प्रत्येकं आदिङब्द्‌ः 
परिसमाप्यते । भू आदयः वा आदयः इति । आद्यः आदिङशब्द्‌ः व्यवस्थायाम्‌ । द्वितीयः प्रकारे । एवं च 
भूपभृतयो वासदरा धातवः इति लभ्यते । एवञ्च इदानीं भूवादीनां पाठात्‌ आणवयत्यादीनां 
क्रियावाचकत्वेपि धातुसंज्ञा न भवति । स्वरानुबन्धज्ञापनाय च भ्वादीनां पाठः आवकयकः । 


शिष्प्रयोगात्‌ आणवयत्यादीनां निवृत्तिरिति तु वक्तुं न शक्यते । इदानीं तनकाठे शिष्टानामलत्पत्वात्‌ । 
किञ्च लक्ष्येकचक्षुषां पाणिन्यादीनां कृते रिष्टानां प्रामाण्येपि लक्षणेकचक्षुष्कानां सामान्यजनानां गणपाठः 
एव गतिः इति सवं समञ्जसम्‌ । 


८ > 


६८ महागणपतिवाक्यार्थसभा - २००८ 


महाभाष्यानुसारेण वण॑समाम्नाये जातिपक्षावश्यकताविचारः 
“'अडउण्‌"' (१. मा. सू) 
विद्वान्‌ चिन्तकपाटि पूणांनन्दशासरी, नेहूरु 


ॐ नमः पाणिनिकात्यायनपतञ्जलिभ्यः रशब्दविद्यासम्प्रदायकतुभ्यः परामर्षिभ्यो मह्यो गुरुभ्यः । 

१. “अ इ उ ण्‌" १. मा. सू. - अस्मिन्सूत्रे अकारः लण्‌ सूत्रे णकारेण सहितः, आदिरन्त्येन सहेतेति 
सूत्रेण अण्‌ इति प्रत्याहारसंज्ञां लभते । एवम्‌ “ए ओच्‌ सूत्रे चकारेण सहितः “अच्‌ इति, “ऋलक्‌ 
सूत्रे ककारेण सहितः “अक्‌” इति च व्यवहियते । 


एतेषु प्रत्याहारेषु अकारमारभ्य णकारचकारादिपर्यन्तं मध्ये उपदिष्टः इकारादिभिः स्वेन अकारेण च 
स्वसवणाः दीघोः, श्रुताश्च गृह्यन्ते इति “अणुदित्सवणंस्य चाप्रत्ययः” इति सूत्रेण बोधितम्‌ तेन 
"““अकस्सवर्णे दीधः” इत्यादावक्पदेन आकारादीनामपि ग्रहणात्‌ दुगा + आख्यः = दुगांख्यः, लक्ष्मीराः 
इत्यादावपि दण्डाग्रम्‌ , हरीन्द्रावित्यादाविव सवणंदीघादिः सिच्यतीतीष्टसिद्धिः । 

२. शङ्का - परन्तु प्रत्याहारमद्वारीकृत्य साक्षात्‌ लक्ष्ये शास््परवृत्तिबोधकानुवृत्तिनिदंशस्थले अस्यचौ 
यस्येतिचेत्यादिसूत्रे ककारचकारादेः प्रत्याहारलिद्वस्याऽभावात्‌ तत्राकारादिः अक्‌प्रत्याहारादिषु स्थित 
इति ज्ञातुमराक्यत्वेन अप्त्वानिश्चयात्‌ अणुदित्सूत्राऽप्रवृत्त्या हस्वाकारस्थले शु्खीभवति 


कृष्णीभवतीत्यादावेव ईत्वं स्यात्‌ मालीभवति शालीभवतीत्यादौ न स्यादिति वणानामेकल्वमिति धिया 
व्यक्तिपक्षे शङ्का जाता । 


३. उत्तरम्‌ - अस्यारशङ्काया इदमुत्तरमादौ व्णेकत्ववादिना सिद्धान्तिनोक्तम्‌ । “एकत्वाद्कारस्य- 
सिद्धम" - इति वार्तिकेन ~ “अयमस्यारायः अक्षरसमाम्नाय, अनुवृत्त, धात्वादिषु च दृश्यमानः 
अकारः एक एव न तु वस्तुतः भिन्नः । उदात्तोऽकारः अनुदात्तोकारः अनुनासिकः निरनुनासिक 
इत्यादिः भिन्नतया दृश्यमानो व्यवहारस्तु व्यञ्चकध्वनिभेदेन कल्पितः, यथा एकस्येव मुखस्य मणो 


~ 


कृपाण तट च, तदाकारासुगुण्यन भिन्नतया दीघहस्वत्वादिभिः प्रातभासः तथाः - इात । 


४. पूवेपक्षः - ननु वणानामेकत्वे, “कमण्यण्‌' , “आतोऽनुपसर्गे कः” ““चरेष्टः” इत्यादिभिरुक्तेषु 
प्रत्ययेषु -णकार-ककार-टकार-रूपानुबन्धमेदेऽपि अकारस्येकत्वात्‌ कप्रत्ययेऽपिणित्वस्य प्रसक्तया 
णित्कृत्परत्वात्‌ “आतोयुकिण्कृतोः - इति युगागमेन “गोद” इवीष्टं रूपं न सिच्येत्‌ , 
स्रिया्चाण्णन्तत्वात्‌ “टिड्टाणजि"त्यादिना ङीपि, “गोदा” इति न स्यात्‌ । यदि तु “इह मुण्डी भव 
“इह जटिटो भव “इह रिखी भवेति प्रभुणा आज्ञप्तो चारः यथा “्य्िन्नो यत्रादिष्टः - 
तद्िङ्गस्तत्रोपतिष्ठते" - तथा कित्वेनादिष्टो णित्वकायांणि न करोति णित्वादिनोपदिष्टो न 
कित्वादिकायाणि च करोतीति अनुबन्धसङ्करो वार्यते, तथापि वर्णानामेकत्वे किरिणा, गिरिणा 


व्याकरणशास्रम्‌ ६९ 

इत्यादावेकस्यैव इकारस्योभयत्र सत्वेन वस्तुतः एकाच्त्वात्‌ “सावेकाचः""- इत्यादिना उदात्तस्वरापत्तिः 
स्यात्‌ । घटिक इत्यादौ च एकस्यैवाकारस्योभयत्र सत्वेन व्यच्कत्वाभावात्‌ नोग्यच इति ठैश्च न स्यात्‌ । 

यद्यपि अत्रापि “सप्तदशसामिधेन्यो भवन्तीति न्यायेन आवृत्तेरपि संख्यानेन धिक इत्यादावनेकाच्तवं 
सिच्यति, “ऋषिसहस्मेकां कपिलामेकेकदा इत्यादिन्यायेन गोण्या अप्युत्तरसंख्याया एव 
प्राबल्याश्रयणेन “किरिणा” इत्यादावनेकाच्त्वस्यैव स्वीकारेण उदात्तस्वरापत्तिश्च वार्यते, तथापि यथा 
एकेन घटेन नानेको युगपत्‌ जलाहरणादिकार्यं कुयादेवमेकमकारमनेको युगपत्‌ नोचारयेत्‌ । न च यथा 
एकस्य घटस्य युगपदनेकेदंशनं स्पशनञ्च क्रियते तथा एकस्य वणंस्यानेकेः युगपदुच्ारणमपि 
संभवत्येवेति वाच्यम्‌ । तथापि वणानामेकत्वमिति पक्षस्य उपपत्तेरेवाभावात्‌ ~ तथा हि - एकस्य 
व्यक्तिविहोषस्य युगपत्‌ भिन्नदेशे अवस्थितिः न युज्यते यथा एको देवदत्तः युगपत्‌ सुघ्रदेशे मथुरायाञ्च न 
दश्यते, अकारस्य तु अकः अश्वः इत्यादिषु पृथक्स्थटेषु युगपदनेकैरुचारणं भवतीति दृ्ान्तवेषम्यात्‌ 
अकारादीनां नानात्वमेवाद्गीकरणीयम्‌। 


किञ्च दृण्डाग्रमित्यादावेकस्यैवाकारस्य दकारात्‌ उत्तरकाठे उकारादुत्तरकाठे च स्थितिः पुनः तस्यैव 
अग्ररब्दे उपटब्धिरिति काठेन व्यवधानमुच्चारणे द्यते, एवम्‌ कृतिरित्यादौ ऋकारस्य इकारस्य च 
भिन्नयोरचोमध्ये तकारेण व्यवधानमिव भिन्नयोरेव वणयोःमध्ये शब्दान्तरेण व्यवधानमङ्गीकरणीयम्‌ न तु 
एकस्य । अकः अश्वः इत्यादौ तु एकस्यैवाकारस्य रेफककारादिनाव्यवधानं दश्यमानं नानात्वपक्षे एव 
संभवति । अतः देव्यवायात्‌ कारुव्यवायाचच अकारादीनामान्यभाव्यमेव - इति पूर्वपक्षः । 

५. सिद्धान्तस्तु ~ आकृतिग्रहणात्सिद्धमित्यादिवार्तिकत्रयेण जातिपक्षमाध्रित्य निरूपितः। तथा हि 
अकारादिराक्षरसमाभ्नायिकः, प्रत्याहारस्थः, अनुवृत्तिनिर्देशस्थः, घात्वादिस्थश्च सर्वोपि जातिबोधक एव 
स्वीक्रियते अवणाकृतिरुपदिष्टा सवमवणकुलं ग्रहीष्यति । एवञ्च अणुदित्सूत्रे अणय्रहणमपि न 
कतंव्यमिति लाघवमप्यस्मिन्‌ पक्षे । एं जातिपक्षस्य अव्यमाश्रयणीयता च अवात्तामित्यादौ “ह्रो 
दमलीति सिचस्सलोपार्थां । अन्यथा वसधातोः कर्तरि टुडि तसि तामादेरो अडागमे च्छो सिचि 
वदबजेतिवृद्धो “सःस्यार्धधातुके" इति तत्वे अवात्‌ स्‌ तामित्यत्र वर्णानामनेकत्वे एकस्यैव तकारस्य 
स्ल्प्रत्याहारे पठितत्वेन अन्यस्य इ्ल्त्वेनाग्रहणमिति इल्परत्वाभावात्‌ लोपो न स्यात्‌ । 


जातिपक्षस्वीकारे तु “खफछटथे"त्यादि सूत्रे “चटतव्‌ इति तकारेण सवतकाराणामपि ग्रहणेन 
इाल्त्वसिच्या “इरोद्वली'"तिखेोपेनेष्टसिद्धिः । एवं जातिपक्षेण सवर्णानां सर्वेषां ग्रहणमापद्ेतेति 
तद्वारणायेव “अच घेः”, “इददधौ ", “ऋत उत्‌” इत्यादौ “तपरस्तत्कालस्ये "ति नियमप्रवृत्तये 
तपरकरणं कृतमुपपद्यते । 

अतः जातिपक्षे युगपदनेकेरुचारणस्य सम्भवात्‌ भिन्नवर्णव्यवायेन भिन्नकाठेन चोपलब्धेरुपपन्नत्वाचच 

न दोषः । अनुवृत्तिनिर्देशस्थाकारेण दीघाणामपि ग्रहणात्‌ शारीभवतीत्यादेरपि सिद्धिरित्यदोषः - इति । 

दि्वचनेऽचि 
विद्वान्‌ श्रीपाद्‌ सुह्यण्यशास्री, भाग्यनगरी (हेद्राबाद्‌) 

दिरवचने, अचि इति पदच्छेदः । अचः परस्मिन्निति सूत्रात्‌ अचः इति, स्थानिवत्सूत्रात्‌ स्थानिवत्‌ इति 
आदेशा इति च पदानि अनुवर्तन्ते । अचि योऽजादेशः स द्विवचने कर्तव्ये स्थानिवदिति सूत्राथः फलितः। 
चकतुः, चकरुः इत्यादिरूपसिच्यर्थमिदं सूत्रं प्रवृत्तम्‌ । कृ + अतुस्‌ इति स्थिते नित्यत्वा्रथमतः यणादेशो 
क्र + अतुस्‌ इति जाते इदानीं धातोरनच्कत्वात्‌ द्ित्वं न प्राप्रोति । अतोऽत्र दोषवारणाय प्रकृतसूत्रेण 
स्थानिवत्वं विधीयते । 

सूत्रस्यास्य अर्थवर्णने पञ्च पक्षाः उपस्थापिताः महाभाष्यकारः । 

(१) अचि योऽजादेशः स द्वित्वे कर्तव्ये स्थानिवत्‌ । 

(२) अजादौ प्रत्यये योऽजादेशः स द्वित्वे कर्तव्ये स्थानिवत्‌ । 

(३) द्वित्वनिमित्ते अचि योऽजादेशः स स्थानिवत्‌ । 

(४) द्वित्वनिमित्त अचि अच आदेशो न स्यात्‌ । 

(५) द्वित्वनिमित्ते अचि योऽजादेशः स स्थानिवत्‌ द्वित्वे कर्तव्ये इति वा द्ित्वनिमित्ते अचि अच 

आदेशो न भवति दित्वे कर्तव्ये इति वा सूत्राथः । 


अचि योऽजादेशः स द्वित्वे कर्तव्ये स्थानिवदिति प्रथमपक्षः । इदानीं कायोतिदेशमाश्रित्य दोष 
उद्भाव्यते । “आदे स्थानिवदनुदेशात्तदरतो द्विर्वचनम्‌" इति वार्तिकम्‌ । स्थानिनि सति यत्कार्यं भवति 
तदादेशेऽपि भवतीति कायोतिदेशस्यार्थः । वातिके तदत इत्यस्य आदेशावत इत्यर्थः । चक्रतुः इत्यादौ 
नित्यत्वात्‌ दित्वात्‌ पूर्वं यणादेशो एकाचो विधीयमानं द्विवंचनमनच्कत्वादप्राप्तमिति स्थानिवत्वात्‌ 
यणूयुक्तस्यैव प्राप्रोति । “तत्राभ्यासरूपम्‌” इत्यनन्तरं वातिकम्‌. । तथा च यण्वतो द्वित्वे अभ्यासे 
अकारश्रवणं न स्यात्‌ । अत्र दोषपरिहाराय इदं वार्तिकम्‌ - “अज्ग्रहणं तु ज्ञापकं रूपस्थानिवद्धावस्य' 
इति । द्विर्वचनेऽचीति सूत्रे अचीति पद रूपस्थानिवद्धावस्य ज्ञापकम्‌ । जेघ्रीयते, देध्मीयते इत्यादौ घ्रा + 
य इत्याद्यवस्थायां “ई घ्राध्मोः" इति सूत्रेण ईत्वे स्थानिवत्ववारणार्थं अचीति पदमुपात्तम्‌ । यदत्र 
का्यांतिदेश एव स्वीक्रियते चेत्‌ स्थानिकाययातिदेशेऽपि प्री इत्यस्यैव द्वित्वे जेघ्रीयते इत्यादि रूपसिद्ध 
अचीति पदं व्यर्थमेव स्यात्‌ । रूपातिदेशपक्षे तु ईकारे आकारत्वातिदेशे घ्रा इत्यस्यैव द्वित्वे जाघ्रीयते 
इत्यनिष्टं रूपं स्यात्‌ । अतस्तद्यारणार्थं कृतमचीति पदं साथकम्‌ । एवच्च प्रकृते चक्रतुः इत्यादौ कृ + 
अतुस्‌ इति स्थिते प्रथमतः यणादेशोऽपि प्रकृतसूत्रेण स्थानिरूपस्यातिदेशात्‌ रेफे ऋत्वातिदेश कृ इत्यस्यैव 
दित्वे च्रतुरित्यादिरूपं सिच्यति । 


व्याकरणराख्म्‌ ७१ 

““तत्र गाङः प्रतिषेधः” (वा) । रूपस्थानिवद्धावे अधिजगे इत्यादौ अधिपूर्वक इड धातोः किटि 
तप्रत्यये एडशादेरो अधि इ + ए इति जाते “गाङ्‌ लिटि" इति सूत्रेण गाङादेशो अधि + गा + ए इति जाते 
इदानीं प्रकृतसूत्रेण स्थानिवत्त्वेन गाडिः इत्वातिदेशे इकारस्य द्वित्वे अभ्यासे इकारश्रवणं स्यात्‌ , अधिजगे 
इति रूपं न स्यादिति पूर्वपक्षः । तत्रेदं समाधानम्‌ । गाङ्‌ लिटीति सूत्रे ट्‌ लिटीति द्विलकारको निर्देशः 
क्रियते । ट्‌ इति टुप्तसप्तमीकम्‌ । लादौ छिरीत्यथः । एवच्च गाङादेश्स्य अज्निमित्तकत्वाभावेन नाऽत्र 
स्थानिवत्त्वप्रवृत्तिः, न दोषः । 

अचि योऽजादेशः स द्वित्वे कर्तव्ये स्थानिवदिति पक्षे दोषप्रदशंकं वातिकम्‌ - “कृत्येजन्त दिवादि 
नामधातुष्वभ्यासरूपम्‌” इति । कृतधातोः णिचि लुडि, तिप्रत्यये, च्छो, चडादेशे कृत्‌ +इ + अ + त्‌ 
इति स्थिते “उपधायाश्च " इति सूत्रेण इत्वे, रपरत्वे किर्‌ + त्‌ + इ + अ + त्‌ इति जाते इदानीं दरादेदो 
स्थानिरूपातिदेो ऋत्वातिदेशो कृत्‌ इत्यस्येव दित्वे अभ्यासे अकारश्रवणं स्यात्‌ , इकारश्रवणं न स्यात्‌ । 
एवं एजन्ते जग्टे, मे इत्यादो आदेच इत्याकार रेत्वातिदेरो अभ्यासे इकारश्रवणं स्यात्‌ । एं दिवादो 
दुद्यूषति, सुस्यृषतीत्यादो यणादेशानिष्पन्नयकारे इत्वातिदेदो दि इत्यस्यैव द्वित्वे अभ्यासे 
इकारश्रवणापत्तिः। एवं नामधातुषु बिभवनीयिषतीत्यादौ भवनीयेति क्यजन्तात्‌ सनि बभवनीय + इस 
इति स्थिते इदानीं रूपस्थानिवद्धावेन भो इत्यस्यैव सन्यडोरिति द्वित्वे अभ्यासे उकारश्चवणापत्तिः । 

उपयक्तदोषवारणाय द्विवचनेऽचीति सूत्रे प्रत्यये इति योजयित्वा अजाद प्रत्यये योऽजादेशः स दित्वे 
कतंव्ये स्थानिवदित्युच्यते । अयं द्वितीयः पक्षः । एवमुक्तो दोषप्रदशछकं वातिकम्‌ - “प्रत्यय इति चेत्‌ 
कृत्येजन्तनामधातुष्वभ्यासरूपम्‌'* इति । अस्मिन्‌ द्वितीयपक्षे दिवादिषु दोषवारणेऽपि कृत्येजन्तनाम- 
धातुषु तु दोषः तदवस्थ एव । 

एं तर्हि द्िवचननिमित्ते अचि योऽजादेशः स स्थानिवदिति तृतीयः पक्षः आश्रीयते । प्रोक्तचतुषु 
स्थलेषु तत्तदादेशस्य द्ित्वनिमित्ताजादिप्रत्ययनिमित्तत्वाभावान्न दोषः । निमित्तशब्दाभावेऽपि 
दविवचननिमित्ताथः लभ्यत ए । यथा द्धित्रपुसं प्रत्यक्षो ज्वरः - ज्वरनिमित्तमिति गम्यते । अथवा 
द्विरुच्यते तस्मिन्निति द्विवचनमिति अधिकरणल्युडन्तत्वाश्रयणे, दिर्वचनमस्मन्नस्तीति दिर्वचनमिति 
अर॑आद्यजन्तत्वाश्रयणे वा निमित्तार्थो लभ्यते । 

परन्तु तृतीयपक्षे दविव॑चनराब्दस्य द्वित्वनिमित्ताच्परत्वात्‌ , द्वित्वे कर्तव्ये इत्यथस्यालाभात्‌ कियन्तं 
कालमसो स्थानिवद्भवतीति न ज्ञायते । एवच्च दवित्वप्रवृत्त्यनन्तरमपि स्थानिवत््प्रवृत्तो चक्रतुरित्यादो 
पुनर्यणादेशानापत्तिर्दोषः । 

एवं तर्हिं प्रतिषेधः प्रकृतोऽनुवर्तिष्यते । द्वित्वनिमित्त अचि अच आदेशो न स्यादिति सूत्रार्थः । अयं 
चतुर्थः पक्षः । अस्मिन्‌ पक्षे स्थानिवदिति पदं नानुवत॑ते । “न पदान्त" सूत्रात्‌ नेति पदज्वानुवतंते । 
परन्तु अस्मिन्‌ पक्षेऽपि तृतीयपक्षोक्त एव दोषः प्रसज्यते । न ज्ञायते करियन्तं काटमसो आदेशो न 
भवतीति । 

अतस्तदोषवारणाय सिद्धान्तकल्पः पञ्चमः पक्षः आश्रीयते । अत्र भाष्यम्‌ - “प्रत्ययश्च विरोष्यते 
दि्वचनञ्च'" इति । प्रत्ययश्च विोष्यते द्िवचनच्च चिकीर्षितत्वेन निर्दिरुयते इति तस्य भाष्यस्यार्थः । 
दिर्वचनेन प्रत्ययस्याक्षिप्तत्वात्‌ तद्िशेषणं दिर्वचनं द्वित्वनिमित्तवाचकम्‌ । दिर्वचनञ्च दिवेचनञ्च 
दिर्वचनमिति एकरशेषनिर्देशोऽयम्‌ । द्वित्वे कर्तव्ये, द्वत्वनिमित्ते अजादौ प्रत्यये परे इत्य्थदयमपि 
ठभ्यते। एवञ्च द्वित्वनिमित्ताजादिप्रत्ययनिमित्तो योऽजादेशः स स्थानिवत्‌ द्वित्वे कर्तव्ये इति सूत्राथः 
फलितः । इह निमित्तशब्देन साक्षात्परम्परासाधारणं प्रयोजकम्‌ , न तु साक्षादेवेत्याग्रहः । 
तद्धावभावितामात्रेण निमित्तत्वस्य इहाद्वीकारात्‌ । अत एव चक्रतुः इत्युदाहरणसङ्गतिः । तत्र च 
चक्रतुरित्यादो अजादिप्रत्ययस्य अतुसः यणनिमित्तत्वाभावः स्पष्ट एव । तत्राकारमात्रस्येवाचः 
यणनिमित्तत्वात्‌ । उक्तप्रकारेण निर्वचने च अतुसोऽपि परम्परया यणादेशनिमित्तत्वात्‌ न कोऽपि दोषः । 


व्पाकरणशासख्रम्‌ ७३ 


अव्ययसंज्ञा 
विद्वान्‌ जि. महाबलेश्वरभटरः, कल्याणनगरी (बेङ्गदुर) 


““स्वरादिनिपातमव्ययम्‌'", “तद्धितश्चासवविभक्तिः', “कृन्मेजन्तः”, “त्तवातोसुन्कसुनः"”, 
“अव्ययीभावश्च” (१.१ - ३७, ३८, ३९, ४०, ४१) इत्यव्ययसंज्ञाविधायिकेयं पञ्चसूत्री । स्वर्‌, ततः, 
स्मारं स्मारं, गत्वा, उपकृष्णम्‌ इत्यादीन्युदाहरणानि । 


(१) स्वरादिनिपातमव्ययमित्यत्र स्वरादिग्रहणं कुतः ? (२) कस्मादुभे संज्ञे क्रियेते निपातोऽव्ययञ्चेति ? 
(३) अव्ययेभ्यः सप्तानामपि स्वादिविभक्तीनां त्रीणि वचनानि सम्भवन्ति, किमुतेकवचनमात्रं सम्भवति - 

इत्येते विचाराः संक्षेपेण निरूप्यन्ते । 

१. स्वरादिग्रहणं कुतः ? 

अत्रेयमाशङ्का जागतं यत्‌ “स्वरादिनिपातमव्ययम्‌ (१.१.२७) इति सूत्रे स्वरादिग्रहणं कुतः 
कृतमिति। अयमारायः प्रष्टुः - “चादयोऽसत्त्वे (१.४.५७) इति सूत्रेण निपातसंज्ञा विधीयते । चादिगणे 
एव पल्यन्तां स्वरादयः । ततः स्वरादीनामपि भवति विहिता निपातसंज्ञा । निपातग्रहणेनेव 
स्वरादीनामपि सिद्धाव्ययसंज्ञेति कुतो वा “निपातोऽव्ययम्‌” इत्येवंपरकारेण सूत्रं न प्रणीतं भगवता 
पाणिनिनेति । [“स्वरादि-निपातमव्ययमः" इत्यानुपूवीं स्मरता मया “निपातमव्ययमिति कुतो न 
प्रणीतमित्यविचार्योक्तम्‌। परमपूज्येः श्रीमजगदररुभिः प्रबोधितोऽहं यत्‌ निपातोऽव्ययमिति खलु पठनीयं, 
निपातरब्दस्य पुंस्त्वादिति । ] इदमत्र भवति समाधानम्‌ । सम्भरति चादिगणोऽन्यः स्वरादिगणश्चान्यः । 
उभयत्रापि सन्ति शब्दाः सत्ववाचिनोऽसत्ववाचिनश्चेति । किन्तु चादिगणे पठितानामसतत्ववाचिना- 
मेवाव्ययसंज्ञ्टा न सत्ववाचिनाम्‌ । अत ए “लोधं नयन्ति पद्यु मन्यमानाः” इत्यत्र श्रूयमाणः 
सम्यगथावबोधकः परशुराब्द एव प्राप्नोत्यव्ययसंज्ञा, न तु, “पर्चस्तोँश्चके वायव्यान्‌” इत्यत्राकर्यमानः 
गवादयर्थवाचकः पशुशब्द: । स्वरादिगणे पठितानान्तु सत्तववाचिनामसत्चवाचिनाञ्च इष्यतेऽव्ययसंज्ञा । 
चादिगणे स्वरादिमन्तभौव्य निपातसंज्ञा स्वरादेर्विधाय निपातोऽव्ययमिति विधीयेताव्ययसंज्ञा तर्हि 
असत्ववाचिनामेव स्वरादिगणपठितानामव्ययसंज्ञा स्यात्‌ न तु सत्ववाचिनां “स्वस्ति वाचयति", “स्वः 
पर्य इत्यादौ स्वस्तिस्वःरशब्दादीनाम्‌ । ““अनेकशाक्तिदशनात्‌ सत्चवाचित्वनिश्चयः स्वस्तिस्वः शब्दे” 
इति स्वरादिसूत्रे केयटः । एवञ्च निपातोऽव्ययमिति न्यासेन नेष्टसिद्धिरिति स्वरादिग्रहणं कर्तव्यमेव सूत्र 
इति स्थितम्‌ । 

२. कस्मादुभे संज्ञे क्रियेते निपातोऽव्ययञ्चेति ? 

अष्टाध्याय्यां प्रथमाध्याये प्रथमपादे पंसत्या विधीयते अव्ययसंज्ञा । प्रथमाध्याये चतुथपादे 
बहुसच्या करियते निपातसंज्ञा । लाघवेन शास््रारथपरवृत्त्य्थं संज्ञाकरणम्‌ । अतो बहुकृत्वः कथयति 
भगवान्‌ भाष्यकारः - “लघ्वर्थं हि संज्ञाकरणमि"'ति । एवं स्थिते अव्ययसंज्ञया निपातसंज्ञया वा शास्र 

प्रवतयितुं ॑चेत्‌ शाक्रयाम किमथं महता यलेन द्वाभ्यां संज्ञाभ्यां व्यवहरेम । तथा हि - 
अव्ययसंज्ञाविधायिनी पच्चसूत्रीं प्रथमपादादुत्कृष्य चतुर्थं पादं नयामः । तत्रत्थं पठामः - 


१) प्राग्रीश्वरान्निपाताः, प्राग्रीश्वराद्व्ययानि इति वा । ततः 
२) स्वरादीनि 

२) तद्धितश्चासवविभक्तिः 

४) कृन्मेजन्तः 

५) ्तवातोसुन्कसुनः 

६) अव्ययीभावश्च 

७) चादयोऽसत्वे 

८) प्रादयः 

९) उपसगौः क्रियायोगे ... इति । 


ननु - एवं पाठमाधित्य निपातसंज्ञामात्रमुररीकरियेत तदा स्वरादीनां दिरस्यपि निपातसंज्ञा निपतिता 
भवति । स्वरादिषु “किमोऽत्‌” (५.२.३२), दक्षिणादाच्‌" (५.३.३६) इति सूत्राभ्यां विहितावेकाचो 
तद्धितो पठितो विद्येते । अनयोरपि निपातसंज्ञाया इदानीं सत्त्वात्‌ “निपात एकाजनाङ्‌ (१.१.१४) इति 
सूत्रेण विधीयमाना प्रगृह्यसंज्ञा प्रवर्तेत । ततश्च “क्र + अत्र = कात्र इत्यादौ सवर्णदीर्घो न प्रवर्तेत किन्तु 
प्रकृतिभावः पदं निदधीतेति चेत्‌ ~ अत एतादृशदोषपरिहाराय “निपात एकाजनाङ्‌" (१.१.१४) इति 
सूत्रे निपातपदं परित्यज्य चादिरिति पदं संयोज्य “"चादिरेकाजनाङ्‌ इति पठामः । विभजामश्च 
“चादयोऽसत्वे " (१.४.५७) इति योगं “चादयः” “अस्वे " इति । चादयो निपातसंज्ञाः स्युरिति चादय 
इति सूत्रस्या्थः । “असत्त्वे” इति तु पाटठविदोषणार्थम्‌ । अत इह शास्रे चादयोऽसत्वे ज्ञेया इति 
“अस्वे इति सूत्रस्यार्थः । एवं योगं विभज्य व्याख्यानेन इहा्टाध्याय्यां यत्र यत्र चादिग्रहणं तत्र 
सर्वत्रासत्तवाचिनामेवोपस्थित्या भूयते । 

ननु चादिरेकाजनाङ्‌ इति प्रणयनेनेव “कात्र " इत्यादौ न प्रसक्तिरदोषस्येति कुतो वा योगं विभज्य 
पूर्वोक्तो ऽथः समुपवण्य॑ते इति चेत्‌. ? सत्यं “क्रात्र" इत्यादौ नास्त्यवसरो दोषस्य । किन्तु 
“ए + अव = एऽव” इत्यत्र प्रगृह्यसंज्ञा प्रवर्तेत या स्वधा नेष्यते । तथा हि - अस्य अपत्यम्‌ 
इः = मदनः। तस्य सम्बुच्यन्तः शब्दः “ए” इति । अयं सत्त्ववाचीत्यत्र नास्ति सन्देहः । “ए” इति 
सम्बोधनार्थकं विद्यते किञचिदव्ययम्‌ । यस्यास्य चादिगणे पठितेन “उपसर्गविभक्तिस्वरप्रतिरूपकाश्च" 
इति गणसूत्रेणाव्ययसंज्ञा विहिता । नास्त्यस्य स्वरप्रतिरूपकस्य एकारस्य सतत्ववाचित्वम्‌ । अत “ए 
अक्षरचण इत्यादौ प्रगृह्यसंज्ञायाः प्रवृत्तिरिष्टा । इयं व्यवस्था यथान्यासपक्षे भवति निपातसंज्ञायाः 
असत्तववाचिष्वेव प्रवतंनात्‌ । चादिरिकाजनाङ्‌ः इति न्यासे तु स्वासत्ववाचिन्या ए इत्यानुपू्याश्चादिगणे 
सद्धावात्‌ प्रगृह्यसंज्ञा प्रवर्तेतेव । “असत्त्व इति निपातसंज्ञायाः विधायकसूत्रे एव श्रुतत्वान्न तु 

प्रगृह्यसंज्ञायाः । अतोऽसत्च इति योगं विभज्य चादिग्रहणं यत्र, तत्र असत्त्ववाची चादियाद्य इत्येषोऽथः 
समुपवर्णितः । 


एवञ्चाव्ययसंज्ञाविधायकानि सूत्राणि निपातसंज्ञास्थलं नयामः । आश्रयामस्तत्र निपाताव्यययो- 
रन्यतरं शब्दम्‌ । “निपात एकाजनाङ्‌" (१.१.१५) इत्यस्य स्थाने “"चादिरिकाजनाड्‌"" इति पठामः । 
विभजामः “चादयोऽसत्व'" इति योगम्‌ । असत्त्व इति चादिपाठविरोषणं कुमः । व्यवहरामश्च 
विपिप्रदेशे निपाताव्यययोः अन्यतरेण शब्देनेति कुतः संज्ञयोद्धेयोः करणं निपातोऽव्ययञ्चेति ? 

इदमत्र समाधानम्‌ । न व्येति = विविधं विकारं न गच्छति = सत्तवधमान्‌ लिङ्गसंख्याकारकादीन्‌ न 
गृण्हाति इत्यन्वर्थसंज्ञाविज्ञानाय अव्ययसंज्ञावर्यमङ्गीकरणीया । तेन ““अत्युचचेसो, अत्युच्चैसः इत्यादौ 
उपस्जनस्थले प्रतिषेधो न वक्तव्यो भवति सत्तवधमाणां सद्धावात्‌ । न च गणे पठित उचचैःशब्द्‌ एवेति 
तदन्तस्याव्ययसंज्ञायाः प्राप्तिरेव नास्तीति कुतो निषेधस्यावसर इति वाच्यम्‌ । अन्वथ॑संज्ञाबलादेव 
तदन्तस्यापि संज्ञाया ज्ञापनात्‌ । तेन “परमोच्चैः इत्यादौ तदन्तस्यापि सिद्धाव्ययसंज्ञा । 
एवमन्वथंसंज्ञास्वीकारात तदन्तविधौ सव॑नामाव्यययोरुपसंख्यानं कर्तव्यमित्यर्थस्य प्रतिपादकं “प्रयोजनं 
स्व॑नामाव्ययसंनज्ञायामः इति वार्तिकं, “उपसर्जनस्य नेति प्रतिषेधो भविष्यति" इति च नारम्भणीयं 
भवति। अतस्तदन्तस्य संज्ञासिद्धये, प्रतिषेधाय चोपस्जनस्येयमन्वथिकाव्ययसंज्ञारम्भणीया । 
आश्रयणीया च निपातसंज्ञा “निपाता आद्युदात्ताः” (फि. सू. ४-८०)इति फिट्‌ सूत्रस्य विषयविभागाय । 
अन्यथा स्वरादीनामप्यायुदात्तताप्रसङ्गः । अतो भगवान्‌ पाणिनिद्धौभ्यां संज्ञाभ्यां व्यवजहार । 


यदि पाणिनीयेषु सूत्रेषु संज्ञयेकयैव पूर्वोक्तरीत्या सर्वे्टसिद्धिः भवतीति आगृह्णीध्वे, 
अध्यवसायश्चा्थस्य निपातरब्दस्यान्यत एव॒ भवति फिट्‌ शिट्‌ नणादिशब्दानामिवेति मन्यध्वे 
तर्यन्वर्थकाव्ययसंज्ञयैव निर्वाह इति हातुं शक्या निपातसंज्ञेति जानीध्वमिति शब्दकोस्तुमे दीक्षिता 
आहुः । 

३. अव्ययेभ्यः सप्तानामपि विभक्तीनां त्रीणि वचनानि, किमुत एकवचनमात्रम्‌ ? 

ओत्स्भिकेण सूत्रेण विहितानां सुबन्तानां “कर्मणि द्वितीया" (२.२.२) इत्यादिसूत्रेण नियमः क्रियते। 


(~ (> ~. 


द्विविधो नियमः । अर्थनियमः प्रत्ययनियमो वेति । प्रकृता्थापेक्षः सामान्यापेक्ष वेति प्रत्ययनियमोऽपि 
दिविघः। एच्च अर्थनियमः, प्रकृताथापेक्षः प्रत्ययनियमः, सामान्यापेक्षः प्रत्ययनियमश्चेति त्रयः पक्षाः । 


(१) अथनियमपक्षे वक्ष्यमाणप्रकारेणार्थो वर्ण्यते । कमाद्यथयोग्यप्रातिपदिकाचेत्‌ कर्मणि विभक्तिः 
तदाद्धितीयेव । कमादिरहिते त्योग्यपातिपदिकात्‌ प्रथमैवेति । पक्षेऽस्मिन नियमनादर्थस्य अनियमनाच 
विभक्तीनाम्‌ अव्ययेभ्यः सप्तानामपि विभक्तीनां त्रीणि वचनानि सम्भवन्ति । 


(२) प्रकृताथंपेक्षप्रत्ययनियमपक्षेऽथव्णनं भवत्येवम्‌ । कमाद्यथप्रातिपदिकाचेत्‌ द्वितीया तदा 
कर्मण्येव न करणादौ । कमादियोग्ये तद्विहितप्रातिपदिका्थं ए प्रथमा, न कमादाविति । एतस्मिन्‌ 
पक्षेऽपि सप्तानामपि विभक्तीनां त्रीणि वचनानि प्रा्ुवन्त्येव । न करणादावित्यनेन कमौतिरिक्तकरणादि- 
कारकेष्वेव द्वितीयायाः निषेधात्‌ । न द्यव्ययेष्वस्ति कारकता । 

(३) सामान्यापेक्षप्रत्ययनियमपक्षे तित्थं समुपवण्यतेऽथंः । प्रातिपदिकाचेत्‌ द्वितीया तदा कर्मण्येव 
नान्यत्र । प्रातिपदिकाचेत्‌ प्रथमा तदा कममादियोग्यतद्रिहितप्रातिपदिकार्थे एवेति । पक्षेऽस्मिन्‌ विभक्तीनां 
प्राप्तिरेव नास्त्यव्ययेभ्यः । कर्मार्थे ए तत्तद्विभक्तीनां नियतत्वात्‌ । अव्ययार्थे कस्या अप्यविधानात्‌ । 
अतोऽव्ययादाप्सुपः (२.४.८२) इति ज्ञापकात्‌ सर्वासां सुन्विभक्तीनां प्रापिव॑क्तव्येति अत्रापि पक्षे सप्तानां 
त्रीणि वचनानि स्युरिति । ननु पक्षत्रयेऽपि समानस्थितिरिति सप्तानां विभक्तीनामेकवचनमात्रमिति 
पक्षस्योत्थितिः कथमिति चेत्‌ ? इदमत्र समाधानमुच्यते । सम्मति तु सूत्रविन्यास इत्थमस्ति । “बहुषु 
बहुवचनम्‌" (१.४.२१) “द्कयोर्दिवचनैकवचने" (१.४.२२) इति । किन्तु योगो विभज्य एवं सूत्रन्यासः 
क्रियते “द्विवहयोर्दिवचनबहुवचनेः “एकवचनमः' इति । एं विन्यासे एकग्रहणं न कतंव्यमिति 
लाघवमप्यस्ति । दित्वे द्विवचनं बहुत्वे बहुवचनं च प्रवर्तेते । दित्वबहुत्वयोरभावे एकवचनं कमादौ स्वयं 
सिद्धमिति “एकवचनम्‌ इति सूत्र॑कमादययभावेऽप्यव्ययेष्वेकवचनस्य विधानार्थं प्रवतंते । 
विनिगमनाविरहात्‌ स्वासां विभक्तीनामेकवचनमनेन “एकवचनम्‌” इति सूत्रेण विधीयत इति सप्तानामपि 
विभक्तीनामेकवचनमात्रमिति पक्षस्योत्थितिः । एतत्सर्वम्‌ - “एकवचनम्‌ उत्सर्गः करिष्यते । तस्य 
दविबहयोरर्थयोर्दिवचनबहुव्चने बाधके भविष्यतः” इति तद्धितश्चासवेविभक्तिः (१.१.३८) इति सूत्रे 
स्थिताद्धाष्यादवगम्यत इति नागेशमभट्रा आहुः । 

ूर्वोक्ताभ्यां पक्षाभ्यां सार्धं प्रथमायासरीणि वचनानि, प्रथमाया एकवचनमात्रं वेति पुनद पक्षो 
सम्भवतः । एतेषु चतुषु पक्षेषु प्रथमैकवचनमात्रमेवेति पक्षः क्षोदक्षम: इति शब्दकोस्तुमे दीक्षिताः 
प्रत्यपादयन्‌ । 

सुप जात्मनः क्यच्‌ 
विदान्‌ सो.ति. नागराजः, कल्याणनगरी (बेङ्गर्रु) 


भगवतः पाणिनेरष्टाध्याय्यां तृतीयाध्यायस्य प्रथमपादेऽष्टममिदं सूत्रम्‌ । सूब्रेऽस्मिन्पूर्वसूत्रात्‌ 
“कर्मणः “इच्छायाम" “वा” इति त्रीणि पदान्यनुवर्तन्ते । इच्छायामित्यस्य कर्मणीत्यत्रान्वयः । 
इषिकर्मण इति यावत्‌ । आत्मन इत्यस्य सुप इत्यत्रान्वयः । ततश्च इषिकर्म - आत्मसम्बन्धी च यः 
सुबन्ताथस्तद्ाचकात्सुबन्तात्‌ क्यच्प्रत्ययो भवति इच्छायामर्थे इति सूत्राथैः 


आत्मनः पुत्रमिच्छतीति विग्रहे “पुत्रम्‌” इति सुबन्तात्क्यचि “सनाद्यन्ता धातव” इति धातुसंज्ञायां 
“सुपो धातुप्रातिपदिकयो"रिति सुपो लकि “क्यचि चे" तीत्वे पुत्रीयधातोठटि “शोषात्कतैरि परस्मैपदम्‌ 
इति तिप््रत्यये शब्विकरणे पररूपे च कृते “पुत्रीयति इति रूपं सिच्यति । 

अत्र भाष्ये विचारिता विषया इमे - 


१. क्यचि चग्रहणप्रयोजनम्‌ । 

२. आत्मन इति पदस्य प्रयोजनम्‌ । 

३. सुप इति पदस्य प्रयोजनम्‌ । 

४. क्यजन्तपदाथ॑स्य साधनपरीक्षा । 

५. इष्टःपुत्रः - इष्यते पुत्रः इत्यर्थ क्यजुत्पत्तिविचारः । इति । तेषु विषयत्रयं विव्रियते । 


१. इह सूत्रे क्यचि चकारय्रहणं क्द्यचोः सामान्यग्रहणलाभाय । क्यच्प्रत्यये चकारय्रहणं 
प्रत्ययान्तस्यान्तोदात्तत्वलाभायेति न वक्त युक्तम्‌ । क्यच एकाच्त्वेन प्रत्ययानाञ्चायुदात्त ओत्सर्गिक इति 
तत एव इष्टसिद्धेः । क्यचि चेत्यत्र क्यच्क्यडोः क्यच एव ग्रहणलाभाय चकार इत्यपि न । “सुप आत्मनः 
क्यः" इत्युच्यमानेऽपि क्यडोो ब्यनुबन्धकत्वेन क्वे च इति सूत्रे “तदनुबन्धकय्रहणे 
नातदनुबन्धकस्ये"'ति परिभाषया क्यस्यैव ग्रहणं भवति न क्यः इत्यदोषात्‌ । तर्हि “क्यः” प्रत्ययो यदि 
विधीयेत, “नः क्ये" इत्यतरास्यैव ग्रहणं स्यान्न तु क्यङः । “नः क्ये इत्यत्र सामान्यग्रहणाविघातार्थ 
“क्यच्‌” इत्युक्तम्‌ । क्यच्क्यडोरुभयोरपि व्यनुबन्धकत्वेन तदनुबन्धकपरिभाषाया अप्रवृत्तिः । 


२. इह सूत्रे आत्मग्रहणं परसम्बन्ध्यर्थे भाषायां प्राप्तं क्यचं वारयितुं कृतम्‌ । आत्मपद्स्य चेतनमातरं - 
परव्यावृत्तं॑स्वमित्यर्थदयम्‌ । आत्मपदाथस्येच्छायां कतुत्वेन-कम॑त्वेन वान्वयो वक्तव्यः, 
सुबन्तार्थऽपीति वक्तुं शक्यम्‌ । चेतनमात्रवाचिन आत्मपदस्या्थं कुत्वेनेच्छायामन्वये 
आत्मकरतैकेच्छायामित्यर्थे ब्धे इच्छायामात्मपदा्थान्वयो व्यर्थः । अचेतनस्येच्छाकतंत्वासम्भवात्‌ । 

कर्मत्वेनेच्छायामन्वये आत्मकमकेच्छायामित्यर्थे लब्धे क्षीरादिकमकेच्छायां विहिते क्यचि परतो 
विहितस्यासुको निर्विषयत्वापत्तिः । सम्बन्धित्वेन सुबन्तार्थान्वये “पुरोहितो राज्ञः पुत्रमिच्छति" 
इत्यत्रापि चेतनमात्रसम्बन्धित्वं॑पुत्रेऽस्तीति क्यजुत्पत्तिप्रसङ्गः । परव्यावृत्तिपरस्वपयांयात्म- 
रब्दार्थस्येच्छायां कतुत्वेनान्वये “राज्ञः पुत्रमिच्छती'त्यत्र॒ पुत्रस्य राजसम्बन्ित्वेऽपि 
स्वकतृकेच्छाविषयत्वानपायेन तत्रार्थे क्यजुत्पत्तिप्रसङ्गः । कर्मत्वेनान्वये क्षीरमिच्छतीत्यर्थे विहिते क्यचि 
परतोऽसुको निर्विषयता स्यात्‌ । सम्बन्धित्वेन सुबन्ताथान्वये यद्यपि “पुत्रीयति” इति सिच्यति, तथापि 
“आत्मनः पुत्र परस्य स्वामिनमिच्छति' इत्यत्र स्वसम्बन्धिन इच्छाकम॑त्वेन क्यच्परसङ्गः । 
तद्वारणायेच्छाकर्मणि इष्यमाणे रूपे आत्मीयत्वं विवक्षणीयम्‌ । तदा पुत्रस्य परस्वामित्वेनेच्छाकर्मत्वं 
नत्वात्मीयत्वेनेति क्यच्‌ नोत्पद्यते । तदेवं निगंलितः सूत्रार्थः - स्वसम्बन्धिनि इच्छाक्मीभूते सुबन्तार्थे 
इष्यमाणे रूपे यदाऽऽत्मीयत्वं तदा सुबन्तात्‌ क्यच्प्रत्ययो भवति इच्छायामर्थे इति । 


आत्मसम्बन्धिनि सुबन्तार्थे तद्वाचकात्मत्ययोत्पत्तो छन्दसि परसम्बन्धिनि सुबन्तार्थे तद्वाचकात्मत्ययो 
न स्यादित्यव्याप्तिः । तर्हि सूत्रे आत्मग्रहणमपनीय स्वपरसम्बन्धिनि सुबन्तार्थ इच्छाकमींभूते प्रत्ययो 
विधेयः । यदेवं राज्ञः पुत्रमिच्छतीत्यत्रातिव्याप्तिः । तत्र पुत्राथस्येच्छाकर्मीभूतस्याश्रयणं क्यज्चृत्तावस्ति, 
सोऽर्थो राजपदाथंसपेक्ष इत्यसमथं इत्याश्रित्य व्यज्वृत्तिवारणे छन्दसि “अघायवः 
इत्यत्राघमिच्छतीत्यर्थस्याश्रयणीयतया परशब्दप्रयोगाभावेऽपि दुःखमात्मना केनापि नेष्यत इति 
पदाप्रयोगसिद्धपरसम्बन्ध्यघार्थवाचकाद्समथौत्‌ क्यसुत्पत्तिनं स्यादित्यव्याप्तिः । छन्दसि परसम्बन्धिन 
इच्छाकर्मीभूतादयथा प्रत्ययो भवत्येवं लोकेऽपि परसम्बन्धिनीच्छाकर्मीभूते सत्यपि प्रत्ययेन 
भवितव्यमित्यतिव्याप्तिः । एवं टोकिके प्रयोगेऽतिव्याप्ति, छन्दसि चाव्याप्निं वारयितुमात्मग्रहणं कृतम्‌ । 
कृते तस्मिन्‌ लोके आत्मसम्बन्धिन एव क्यच्‌ । छन्द्सि तु क्यचि परे प्राप्तमीत्वं बाधितुं कृतेन 
"अश्वाघस्यात्‌ “° इत्यात्वविधानेन ज्ञापकेन परसम्बन्धिन्यपि क्यच्‌ सिच्यति । 

३२. अत्र सूत्रे सुप इति पदं सम्थपरिभाषोपस्थानलाभद्वारा महान्तं॑पुत्रमिच्छतीत्यर्े 
क्यज्वृत्तिवारणाय। सुप इत्यस्यासत््वे प्रकृतिमात्रात्क्यजुत्पत्तिः प्राप्ता । क्यचः प्रत्ययत्वेन शाख 
प्रत्ययनिरूपितप्रकृतित्वं घातोः, प्रातिपदिकस्य, सुबन्तस्य तिडन्तस्यास्ति प्रसिद्धम्‌ । पाकः, रामः, 
दाशरथिः पचतितरामिति यथा । एवञ्चात्र सूत्रे सुप इत्यस्याभावेऽविरोषेण 
प्रकृतिमातरात्क्यजुत्पत्निप्रसद्ः। तत्र सुबन्ताद्धीष्यते, प्रातिपदिकात्प्राप्तावपि न विदोषः । यद्यपि 
सुबन्तादुत्पत्त सुबन्तस्य पदत्वं सिद्धमिति, क्यच्क्यडेः परयोः पदसंज्ञाविधायकं “नः क्ये इति शाख 
नियमार्थं भवतीति तेन वाचमिच्छति वाच्यतीत्यत्र कुत्वव्यावृत्तिः फलम्‌ । तथापि प्रातिपदिकादुत्पत्तावपि 
“राजीयति इत्यत्र नटोपसिद्धये “नःक्ये” इत्यस्य विधित्वमेषितव्यम्‌ । तेनैव “वाच्यति इत्यत्र 
कुत्वव्यावृक्तिः सिच्यति । तस्मात्मातिपदिकात्सुबन्ताद्ोत्पत्तावविरोष एव । यद्यप्यविरोषेणोत्पत्तिरिति पक्षे 
“नः क्ये" इत्यस्य युगपद्विधिनियमोभयमुखेन प्रवृत्तेव॑कतुमशक्यतया ~ “राजीयति” इत्यत्र प्रातिपदिका- 
दुत्पत्तिपक्षे “नः क्ये” इत्यस्य नियमाथंताया अपि सत्वेन विधित्वाभावान्नलोपो न स्यात्‌ । एं 
“वाच्यति इत्यत्र सुबन्तादुत्पत्तिपक्षे “नः क्ये” इत्यस्य विध्यथ॑ताया अपि सत्त्वेन 


व्याकरणशासखम्‌ ७९ 
नियमाभावाजरत्वादिकं स्यात्‌ । तस्माद्विशोषोऽस्त्येव । तथापि पूरव॑सूत्रात्क्मण इत्यनुवृत्तेस्तत्र धातुरूपं 
कम॑ परिनिष्टितत्वप्रयोजक-प्रत्ययान्तत्वानाकान्तराब्दवाच्यं गृहीतम्‌ । अत्रापि सूत्रे तस्यैव 
कर्मपदस्यानुवतंनात्‌ , सुप इत्यस्याभावे प्रकृतिमात्रादुत्पत्तिरिति पक्षे सुबन्तादुत्पत्तिरेव न 
भवतीत्यविदोष एव । प्रातिपदिकादुत्पत्तिपक्षमाभ्रित्य “नः क्ये” इत्यस्य विधित्वेन “राजीयति” इत्यस्य 
सिद्धि्वाच्यतीत्यस्य व्यावृत्तिश्च सिच्यतीत्यदोषः । एवं सति सुपो ग्रहणस्य किं फलम्‌ ? धातोः 
प्रत्ययोत्पत्तिवारणम्‌ । घातोः प्रकृतिमात्राद्विधानपक्षमाधरित्य प्रवृत्तं क्यचं प्रकृतिविरोषाद्धातोविहितः सन 
वाधत इत्यदोषः । न हि परसम्बन्धीच्छायां सनोऽवकाशः, तस्यापि इषिणैककतुकादेव विधानात्‌ । 
सन्क्यचोरियान्‌ विदोषः । धात्वथांसत््वभूतक्रियायाः कर्मत्व॑ पूर्वसूत्रे, इह 
विभक्तयन्तवाच्यकर्मत्वशक्तिमद्रव्यवाचकात्सुबन्तात्व्यजिति द्रव्यस्य कर्म॑त्वमिति । तस्माद्धातोनं क्यच्‌ । 
तिडन्तात्स्यादिति चेत्‌ - तस्य कर्ममात्राभिधायकत्वाभावादप्राप्तिः । ततश्च सुपः किं फलम्‌ ? 
वाक्याव्यावृत्तिरित्युच्यते । 


आत्मनो महान्तं पुत्रमिच्छतीति विग्रहे “महान्तं पुत्रमि"'त्यस्मात्क्यच्स्यात्‌ । तथा सति 
परत्ययार्थेच्छाया अभिधानं पदद्येनापि कार्यमिति परस्परमसामथ्यात्समासाभावेनाऽऽत्वमोत्तरपदिकं न 
स्यात्‌ । महापुत्रीयतीति । नेष्यत एष प्रयोग इति न । महांश्चासो पुत्रश्चेति विवक्षोत्तरं 
महापुत्रमिच्छतीत्यर्थ तस्येष्त्वात्‌ । महान्तं पुत्रमिच्छतीत्यर्थे परं नेष्यते । तद्वारणाय सुपो ग्रहणम्‌ । 
सूत्रे सुप्पद्ग्रहणे क्यज्विधिः पदविधिर्भवति । समर्थः पदविधिरिति समर्थपरिभाषोपस्थानेन महान्तं 
पुत्रमिच्छति इत्यत्र पुत्रपदार्थस्य महत्पदार्थेन व्यपेक्षासामथ्य॑मस्तीति, क्यजुत्पत्तौ तु 
एकार्थीभावसाम्यमाश्रयणीयमिति युगपत्सामथ्यंदययमाश्रयितुमयुक्तमिति क्यजुत्पत्तिवार्यते । एवं सुप 
इत्यस्य समर्थपरिभाषोपस्थापनं फठमिति शिवम्‌ । 

वार्तिककारानुसारेण “णेरणौ ..."° सूत्राथादिपरिशीलनम्‌ 
विद्वान्‌ एस्‌. पि.आज्जनेयरामां, पाण्डिचेरी 
उपोद्धातः 
णेरणौ. सूत्रार्थविषये व्याख्यातृजनस्यमतभेदाः सन्ति । तस्य अथः अयमेव इति निर्णेतुं 
सामान्यजनस्य शक्तिनौस्ति, अत एव महाभाष्यादिषु कृतभूरिपरिश्रमः केचित्‌ व्याख्यातृभिः 
““णोरणावितिसूत्रा्थं भगवान्‌ वेद्‌ पाणिनिः । भाष्यकारस्ततश्चाहं नान्योऽस्ति जगतीतठे ॥ ” इत्येवं 
प्रकटितमिति श्रूयते । अत्र प्रथमतः वार्तिककारेण कयाचिद्रीत्या सूत्राथः निर्णीतः । ततः भाष्यकारः 
वातिककारोक्तान्‌ विषयान्‌ कांचित्‌ अन्यथा संसाध्य, कांश्चिच निराकृत्य च सूत्रार्थमन्यथा निर्णीतवान्‌ । 
ततः केयट-जयादित्य-हरदत्त-भद्रेजीदीक्षित-नागेशप्रभृतयः वार्तिक-भाष्ययोराशयमन्यथान्यथा 
निर्णी तवन्तः । स्वस्वव्याख्यानानुकूलभूताः युक्तीः प्रदश्यं परेषां व्याख्यानं दूषितवन्तश्च । एं स्थिते, 
तेषां मध्ये युक्तायुक्तत्वविचारः मादृशस्य अराक्यः । अतः तेषु एफेकस्यापि अभिप्रायः असंकीणतया 
गृहीतश्चेत्‌ मादृशाः कृतकृत्याः भवन्ति इति मत्वा प्रथमतः वार्तिककारानुसारेण “णेरणौ... सूत्राथादिकं 
व्याख्यातुं कश्चित्मयलः अत्र करियते । 


सूत्रा्थप्रद्शनम्‌। 
““णोरणौ यत्कर्म णो चेत्‌ स कर्ताऽनाध्याने इति सूत्रं णेः, अणौ, यत्‌, क्म, णो, चेत्‌, सः, 
कतौ, अनाध्याने, इति नवपद्सहितम्‌ । 
अत्र सूत्रे वातिककाररीत्या त्रीणि वाक्यानि । णेः इत्येकं वाक्यम्‌ । “अणो यत्कर्म णौ चेत्‌ स क्ता 
इति द्वितीयं वाक्यम्‌ । अनाध्याने इति तृतीयं वाक्यम्‌ । 
« णेः” इति प्रथमवाक्यस्यार्थः 





1 उत्र वातिककारानुसारेण दीयमानः अर्थः लक्ष्याणि तत्तत्पदानामथाश्च साक्षात्‌ वार्तिके न लभ्यन्ते । तथापि 
भाष्य-केयटादिपयारोचनया संगृहीताः । एं यद्यत्‌ वातिंककारस्य अविरुद्धं तदभिप्रायज्ञानाय अपेक्षितं च, 
तत्तत्‌ सर्व॑म्‌ अन्यव्याख्यानेभ्यः संगृहीतम्‌ इति निवेद्यते । 


2 पा.सू. 1-3-67/2738 ; सूचना -- अत्र निबन्धोद्धूतसूत्राणां विषये, पूर्व॑ आष्टाध्यायीस्था 
अध्याय-पाद-सूत्रसंख्या दत्ता । ^... /“...“* एतच्चिहानन्तरं दत्ता संख्या तु सिद्धान्तकोमुदीस्था सूत्रकमसंख्या 


इति ज्ञेया । 


व्याकरणशासख्रम्‌ ८१ 

““अनुदात्तडित आत्मनेपदम्‌ (पा.स्‌.)'” इति सूत्रात्‌ आत्मनेपदम्‌ इत्यनुवतते । “लस्य (पा.सू) 
इत्यधिक्रियते । धातुविहितानां “त-आताम्‌-्च..." इत्यादीनां प्रत्ययानामेव आत्मनेपदसंज्ञायाः 
विहितत्वात्‌ , धातुं विना आत्मनेपदप्रत्ययानाम्‌ असम्भवात्‌ (तदनुपपत्त्या) “धातोः इति पद्म- 
ध्याहियते। णेः इत्यत्र “णि"पदेन णिच्प्रत्ययस्य ग्रहणम्‌ । यद्यपि “उत्सृष्टानुबन्धग्रहणे 
सामान्यग्रहणम्‌” इति न्यायेन णिङ्‌ - णिचोः उभयोरपि ग्रहणम्‌ प्राप्तम्‌ , तथापि णिच एव ग्रहणम्‌ न 
णिङः, णिडःः डिन्त्वेन “अनुदात्तङित आत्मनेपदम्‌" (पा.सू) इत्येनेव आत्मनेपदस्य सिद्धतया तत्र 
प्रयोजनाभावात्‌ । अत एव अत्र हरदत्तेन उक्तम्‌-"°...णेः इति यद्यपि सामान्यनिर्दैशः, तथापि 
पुच्छभाण्डादिणिङ् (द्र.3-1-20) तु न गृह्यते, अणो कर्मणः णावसम्भवात्‌ । कमेणिडस्तु 
(्र.3-1-30) “आयादय आधधातुके वा इति वचनादण्यन्तावस्था सम्भवति, कर्मणश्च कतृतवं 
“'कमिष्यते योषितं देवदत्तः > कामयिष्यते योषित्स्वयमेव'”“ इति । तथापि डिन्त्वादेव सिद्धेः सोऽपि न 
गृह्यत इति णिच एव ग्रहणम्‌ ...५ इति तत्रापि हेतुमण्णिच एव ग्रहणं न तु स्वार्थणिचः इति 


भाष्य-केयटादिष्वस्ति । अत एव केयटेन उक्तम्‌- ... ““ नित्यत्वात्‌ (चुरादि)णिचः, केवलानां चुरादीनां 
प्रयोगाभावात्‌ णो कर्मणोऽसम्भवात्‌ , णेरिति हेतुमण्णिचो ग्रहणम्‌ । ...' तथा च णिच एव, तत्रापि 


हेतुमण्णिच एव ग्रहणं न तु णिङः इति सिद्धम्‌ । ततः, णेः प्रत्ययतया “प्रत्ययग्रहणे यस्मात्‌ स 


1 . 3-4-077/2153 

° . 3-4-077/2153 

° 3-1-31 /2305 

+ “कमिष्यते योषितं देवदत्तः > कामयिष्यते योषित्स्वयमेव' इत्येवंप्रकारेण “ > ” एतचिहसहिततया च 
निर्दड “कमिष्यते योषितं देवदत्तः" इत्येवमादिपूर्वभागः “‹ कामयिष्यते योषित्‌ स्वयमेव” इत्येवमादिपरभागस्य 
मूलम्‌ , इति बोध्यम्‌ । एवमुत्तरत्र “ > "” एतच्चिहसहिततया निर्देशे सर्वत्र एववेव बोध्यम्‌ । 

5 अविरोषेण चुरादि(स्वाथीणिचः हेतुमण्णिचश्च ग्रहणम्‌ इति कारिका-पदमञ्जरीकृतौ । अत एव हरदत्तेन 
उक्तम्‌- ^^. युक्तं तत्र-अणावकर्मकात्‌ ..." (1-3-88/2754 )इति सूत्र, हेतुमण्णिचो विधिरिति, तत्र 
बुधादि(1-3-86/2752 )सूत्रे “णेः ” इति वतंते । बुधादिभ्यश्च हेतुमण्णिजेव संभवति । इह तु सामान्येन 
ग्रहणम्‌ , विरोषहेत्वभावात्‌...'" इति । द्र. का. वृ. प्र भा.पृ. 468 (पदमञ्जरी) अत्र वार्तिककारेणापि अविशेषेण 
चुरादि(स्वा्थ)णिच्‌ हेतुमण्णिच्‌ च गृहीतमित्यपि आभाति । अत एव उत्तरत्र “गणयति गोगणं गोपालकः > 
गणयति गोगणः'” इत्यत्र द्वितीयकक्ष्यायाम्‌ आत्मनेपदव्यावृत्तिरपि णेरणौ ...सूत्रस्य प्रयोजनमिति भावितं स्यात्‌ 
इति चिन्त्यते । 

विहितः तदादेः तदन्तस्य ग्रहणम्‌ इति परिभाषया तदन्तांशलाभे ण्यन्तात्‌ इति भ्यते । णेः इत्यस्य 
पञ्चम्यन्ततया “तस्मादित्युत्तरस्यः (पा.सू.) इति परिभाषया अव्यवहितत्व - परत्वांशोपस्थितिः 
भवति। तस्य॒ लस्य (पा.सू) इत्यनेन सह सम्बन्धो भवति । तथा च ण्यन्तात्‌ अव्यवहितपरस्य 
लस्य इति लभ्यते । लस्य इत्यस्य षष्ठ्यन्ततया “ष्ठी स्थानेयोगा (पा.सू.) इति परिभाषया “स्थाने” 
इत्यर्थः रभ्यते । ततश्च ण्यन्तात्‌ धातोः अव्यवहितपरस्य रस्य स्थाने आत्मनेपदप्रत्ययाः आदेशाः 
भवन्ति इति “णेः"” इति प्रथमवाक्यस्य अथैः । 

« अणौ यत्‌ कमं णौ चेत्‌ स कर्ता” इति द्ितीयवाक्यस्याथः 

“अणौ यत्‌ कर्म णो चेत्‌ स कर्ता” इति द्वितीयं वाक्यम्‌ । अत्र “अणोः” इत्यस्य निष्पत्तिः एवम्‌ - न 
णिः (= णिच्प्रत्ययः ) = अणिः, तस्मिन्‌ अणो इति । अत्रापि “अणो- णो” पदयोः विद्यमानेन “णि” 
पदेन “्रत्ययग्रहण...“' परिभाषया तदन्तांशः भ्यते । कर्मशब्दः लोके, “कर्तरि कर्मव्यतीहारे" 
(पा.सू) इत्यादौ कचित्‌ शाखे च क्रिया इत्यर्थ प्रयुक्तः, “कर्मणि द्वितीया” इत्यादिसूत्रेषु कर्मकारकम्‌ 
इत्यर्थ च प्रयुक्तः, तथापि “कृत्रिमाकृत्रिमयोः कृत्रिमे कार्यसम्प्रत्ययः^ इति परिभाषाबलात्‌ प्रकृतसूत्रे 
कर्मकारकम्‌ इत्येव अरथः स्वीक्रियते । तथा च ण्यन्तमिन्ने धातौ यत्‌ कर्मकारकं सः ण्यन्ते धातौ कतां 
भवति चेत्‌ इति द्वितीयवाक्या्थः फठति । 

“अनाध्याने” इति तुतीयवाक्यस्या्थः 

“अनाध्याने इति पृथक्‌ वाक्यम्‌" इति पक्षे “भवति इति क्रियापदम्‌ अध्याहार्यम्‌ । “अनाध्याने 
“इत्यत्र नञ्‌ (= अ) पृथकृत्य भवतिक्रियया संबन्धनीयः । “णेः” इति प्रथमवाक्यं सवम्‌ अत्र अनुवतते । 
ततश्च आध्याने अर्थे विद्यमानात्‌ ण्यन्तात्‌ (-आध्यानार्थकात्‌ ण्यन्तात्‌ ) परस्य रस्य स्थाने आत्मनेपद- 
प्रत्ययादेश्यो न भवति इति “अनाध्याने इति तृतीयवाक्यस्य अर्थः? । 





1 परि. शे., प. भा.संख्या. 24 

2 1-1-067/0041 

3 1-1-049/ 0038 

4 परि. शे., प. भा. संख्या. 24 

5 1-3-014 /2680 

6 परि. शे. प.भा.संख्या. 9 

7? अनाध्याने इति प्रसज्यप्रतिषेधपरतया परयदासपरतया च व्याख्यातुं शक्यते । प्रसज्यप्रतिषेधपक्षे - अनाध्याने 

इति तृतीयं पृथक्‌ वाक्यम्‌ । तस्य च अथः उपरि दत्तः । प्दासपक्षे तु “अनाध्याने” इति “णेः"" इति 


व्याकरणरास्रम्‌ ८३ 
एवं वाक्यत्रयं मिलित्वा लक्ष्यसंस्कारोपयोगिमहावाक्याथबोधं जनयति । तेन टक्ष्यसंस्कारो भवति । 


अस्य सूत्रस्य लक्ष्याणि- तत्र समन्वयश्च 


“आरोहयते हस्ती (स्वयमेव) इत्यायकर्मकप्रयोगाः अस्य सूत्रस्य उदाहरणम्‌ । तस्य निष्पत्तिः 
राखकारेः एवमूहिता'-- 


1. “आरोहन्ति हस्तिनं हस्तिपकाः” इति हस्तिपकव्यापारवाची सवंसाधारणः प्रयोगः । अत्र 
““आ+सरुह्‌'"घातुः कतंगतं न्यग्भवनानुकूलं न्यग्भावनरूपं व्यापारं, कर्मगतं न्यग्भवनरूपं फलमपि 
बोधयति । ततश्च “आरोहन्ति हस्तिनं हस्तिपकाः" इति वाक्यात्‌ “हस्ती न्यग्भवनाश्रयो भवति, 
हस्तिपकास्तु विरिष्टेन स्वप्रयल्ेन हस्तिनं न्यग्भवनाश्रयं कुर्वन्ति” इति प्रतीयते । ततः, वक्ता यदा 
““हस्तिपकानां आयासं विना हस्ती एव स्वयमारोदणविषयो भवति इति विवक्षते तदा, (सामान्यतः 





प्रथमवाक्ये एव अन्वेति । ततश्च आध्यानभिन्ने अर्थ विद्यमानात्‌ ण्यन्तात्‌ घातोः परस्य लस्य स्थाने आत्मनेपदं 
भवति इत्यथः । तथा सति, अस्मिन्‌ पक्षे सूत्रे वातिकमते वाक्यद्यमेव । 

1 अत्रेदमवधेयम्‌ लोके “आरोहयते हस्ती (स्वयमेव) - दशयते भवः (स्वयमेव) इत्यादयः रिष्टप्रयोगाः 
श्यन्ते । तदन्व्याख्यानाय पाणिनिना “णेरणो..." सूत्रं कृतम्‌ । तत्सूत्रं लक्ष्येषु “आरोहयते हस्ती (स्वयमेव) 
इत्यादिषु कथं समन्वितं भवति ? इति सूत्र-वा्तिक- भाष्यकारः नोक्तम्‌ । सूत्रान्तरेष्विव बहुभिः ऊहितुमपि न 
शाक्यते । अतः सूत्रादिव्याख्यातुभिः भवंहरि-केयटादिभिः “निवृत्तप्रषणपक्ष-कक्ष्याचतुष्टयादिना ट्षयेषु 
सूत्रादिसमन्वयः सूत्रकाराद्यभिमतः इति ऊहितः' इति । 

2 सकम॑कधातवः सर्वेऽपि कच्चित्‌ व्यापारम्‌ तजन्यं तब्यधिकरणं फलं च बोधयन्ति । तत्र घात्वर्थव्यापाराश्रयः 
कता घात्वर्थव्यापारव्यधिकरणफलाश्रयः कमं इति वैयाकरणानां सिद्धान्तः । 

वातिककारमते “आ+रुह्‌"धातुः कर्मस्थक्रियकः । तद्रीत्या आ-+रुहूधातोः न्यग्भावनम्‌ = अधोदेशसंयोगानु- 
कूलव्यापारः अर्थः । “रुहिगत्यर्थः” इति भाष्यमनुसरतां मते तु ““आ+रुह्‌''धातुः उध्वेदेशसंयोगानुकूल- 
व्यापारार्थकः । वातिकमते कर्मकतरि हस्ती आरुद्यते इति भवति, भाष्यमते तु हस्ती आरोहति इत्येव प्रयोगः 
भवति इति मनसि स्थापनीयम्‌ । 

3 भाषायां न केवरं वस्तुर्थत्यनुसारेण, अपि तु विवक्षानुसारेणापि कारकाणि भवन्ति । “देवदत्तः काष्ठः 
स्थाल्यां तण्डुलं पचति" इत्यत्र वि्छित्यनुकूलव्यापारे स्वतन्रत्वात्‌ वस्तुत एव देवदत्तस्य क्त्वम्‌ । अत्र 
तण्डुले विङ्धित्तियोग्यतां रष्वा देवदत्तः तद्नुकूलव्यापारं करोति इत्यथः प्रतीयते । देवदत्तस्य व्यापारं बहु 
अनपेक्ष्य, अनायासेन विष्धित्याश्रयो भवति तण्डुलः इति विवक्षायां वस्तुतः विद्यमानोऽपि देवदत्त(कत्‌) व्यापारः 
अल्पत्वात्‌ न विवक्ष्यते, यथा “ अनुदरा कन्या" इत्यादौ कचित्‌ कन्यायां विद्यमानमपि उद्रवत्त्वम्‌ अल्पत्वात्‌ न 

कर्मव्यापारोपसज॑नं कतृव्यापारं बोधयन्‌) धातुः कतृंगतं व्यापारं परित्यज्य कर्मव्यापारमात्रमभिधत्ते । 
तदा पूरवावस्थास्थः कतां वाक्ये न प्रयुज्यते, पूर्वावस्थास्थं कमं तु प्रधानीभूतधात्वथाश्रयत्वात्‌ “स्वतन्रः 
कता" (पा.सू) इति सूत्रेण कतसंज्ञां लभते। तथा च करतुः सौकर्यविवक्षायाम्‌ ““आरोहन्ति हस्तिनं 
हस्तिपकाः” इति प्रयोगात्‌ ““आरुद्यते हस्ती" इति प्रयोगः संपद्यते । अयमेवारायः सिद्धान्तकोमुदयां 
कर्मकतुप्रकरणारम्भे - यदा सोक्यांतिशयविवक्षया कतंव्यापारो न विवक्ष्यते तदा कारकान्तराण्यपि 
कतुंसंज्ञां लभन्ते इति वाक्येन प्रकटितः । एवमेव विवक्षानुसारेण प्रयोगव्यवस्था बहुत्र दर्ये । तथा च 
हस्तिपकव्यापारस्य धातुतः त्यागे, हस्तिव्यापारस्य प्राधान्यविवक्षायाम्‌- 

2. “हस्ती आरुद्यते'" इति प्रयोगः भवर्तिःइति सिद्धम्‌ । ततः पूर्वं परित्यक्तस्य हस्तिपकव्यापारस्य 
हस्तिप्रयोजकव्यापारत्वेन विवक्षायाम्‌ अर्थात्‌ स्वयम्‌ आरोहनविषयभावमापद्यमानं हस्तिनम्‌ हस्तिपकाः 
साहाय्याचरणेन प्रयोजयन्ति इति विवक्षायाम्‌ आरु धातोः णिचि 

3. “आरोहयन्ति हस्तिनं हस्तिपकाः” इति प्रयोगः भवति । पुनः कतुः सोक्यातिरायविवक्षया, 
हस्तिपकव्यापारस्य परित्यागे, हस्तिव्यापारस्य प्राधान्यविवक्षायाम्‌ तस्येव धातुवाच्यत्वे 


(^ 


4. “आरोहयते हस्ती” इति प्रयोगः भवति- इति । (अस्य निवृत्त-प्रेषणपक्षरीत्या व्युत्पादनमिति 
व्यवहारः । ) 

अत्र “आरोहन्ति हस्तिनं हस्तिपकाः” इत्यण्यन्तकक्ष्ायां क्म हस्ती, “आरोहयते हस्ती" इति 
ण्यन्त(=चतु्थ)कक्ष्यायां कत जातः । अत्र ण्यन्तधातुश्च न आध्यानार्थकः । अतः आरेहयते हस्ती 
इत्यत्र ण्यन्ताद्धातोः प्रकृतसूत्रेण आत्मनेपदं भवति । 

“णेरणौ... सूत्रदलसाथक्यम्‌ 

अत्र “णेः” इति प्रथमवाक्यस्य अभावे अणौ कर्मं णौ कतां भवति चेत्‌ अण्यन्तादात्मनेपद्‌म्‌ इत्यपि 
अथः स्यात्‌ । तथा सति, “आरोहन्ति हस्तिनं हस्तिपकाः" इत्यत्र अणौ कर्मणः हस्तिनः “आरोहयते 


विवक्ष्यते । क्रचिदविद्यमानोऽपि घर्मः प्रयोजनविदषप्रतिपादनाय विवक्ष्यते । यथा “समुद्रः कुण्डिका” इत्यादौ 
समुद्रे असन्नपि कुण्डिकात्वधर्मः विवक्ष्यते अगस्त्यस्य विषये, यः समुद्रं अनायासेन पीतवान्‌ तस्य, यश्च समुद्र 
सलील -मुदद्वितवान्‌ तस्य हनूमतश्च अतिश्यप्रतिपादनाय । 

1. 1-4-054 /0559 

2 वारतिकमते “आरुह'"घातुः न्यग्भावनार्थकः । अत एव कर्म॑स्थक्रियकः । तेन कर्मवद्धावे यकि आत्मनेपदे च 
““आरुह्यते हस्ती" इति भवति । भाष्यमते तु “आरुह"घातुः,गत्यथंकः-ऊर्वदेशसंयोगानुकूटलव्यापारार्थकः। 
अत एव कतुस्थक्रियकः, अतः कर्मवद्धावो न भवति । अतः ““ आरोहति हस्ती” इत्येव प्रयोगः । 


व्याकरणशास्रम्‌ ८५ 
हस्ती” इत्यत्र णौ कतृत्वात्‌ प्रथमकक्ष्यास्थात्‌ अण्यन्तादपि घातोः आत्मनेपदं स्यात्‌ । तद्वारणाय “णेः” 
इति । ततश्च अण्यन्ते आत्मनेपदस्य वारणं भवति ।। 

“अणो यत्कर्म णो चेत्‌ स कता" इति द्वितीयवाक्याभावे “आरोहन्ति हस्तिनं हस्तिपकाः > तान 
हस्तिनम्‌ आरोहयति महामात्रः” इत्यादौ अणौ कर्मणः णौ कवंत्वाभावेऽपि शुद्धहेतुमण्ण्यन्तात्‌ 
प्रकृतसूत्रेण आत्मनेपदं स्यात्‌ । अतः “अणो यत्कमम णौ चेत्‌ स कर्ता" इति द्वितीयवाक्यम्‌ । प्रकृते 
अणौ कर्मणः णौ कतृत्वाभावात्‌ न आत्मनेपदम्‌ । 


"अनाध्याने इत्यस्य अभावे स्मरयति वनगुल्मः (स्वयमेव) इत्यादावपि आत्मनेपदं स्यात्‌ । 
आध्यानं नाम उत्कण्ठापूरवकं स्मरणम्‌ । “कोकिलः वनगुल्मं स्मरति इति साधारणप्रयोगः 
प्रथमकक्ष्या। यथा मातुस्सकाशात्‌ बहिरानीतः शि्युः अन्नपानादिकं विहाय मातरमेव उत्कण्ठापूरवकं 
स्मरति, तथा वनगुल्मात्‌ बहिरानीतः कोकिलः वनगुल्मम्‌ उत्कण्ठया स्मरति इति तस्य अर्थः । ततः 
सोकयविवक्षया कत॑व्यापारपरित्यागे कर्मण एव क्त्वे विवक्षिते “वनगुल्मः स्मरति” इति द्वितीयकक््या। 
ततः, पूर्वं परित्यक्तस्य करुव्यापारस्य प्रयोजकव्यापारत्वेन विवक्षायां स्मृधातोः णिचि “कोकिलः 
वनगुल्मं स्मरयति इति तृतीयकक्ष्या भवति । ततः, सोक्यांतिशयविवक्षया प्रयोजकव्यापारस्य 
परित्यागे “स्मरयति वनगुल्मः" इति चतुथंकक्ष्या भवति । 


प्रकृतसूत्रे “अनाध्याने” इति पदं नास्ति चेत्‌ “स्मरयति वनगुल्मः” इत्यादावपि प्रकृतसूत्रेण 
आत्मनेपदं स्यात्‌ , अणो कर्मणः वनगुल्मस्य ण्यन्ते कतंत्वात्‌ । अतः “अनाध्याने” इति पदं 
निवेशितम्‌। अत्र अणौ कर्मणः णौ कतुत्वेऽपि, ण्यन्तस्य धातोः सत्वेऽपि आत्मनेपदं न भवति, 
स्मृधातोः आध्यानार्थकत्वेन “अनाध्याने” इति वाक्येन तस्य निषिद्धत्वात्‌ । एवं सूत्रस्थानि त्रीणि 
वाक्यानि सप्रयोजनानि इति सिद्धम्‌ । 





1 किञ्च हेतुमण्णिज्ग्रहणार्थं ““ णेः” इति पदमावरयकम्‌ इत्यपि तत्र तत्र व्याख्यानेषु अस्ति । 

2 “आरोहन्ति हस्तिनं हस्तिपकाः > तान्‌ हस्तिनम्‌ आरोहयति महामात्रः" इत्येवंप्रकारेण “~>” 
एतचिह-सहिततया च निर्देशो “आरोहन्ति हस्तिनं हस्तिपकाः” इत्येवमादिपूरवभागः “तान्‌ हस्तिनम्‌ 
आरोहयति महामात्रः" इत्येवमादिपरभागस्य मूलम्‌ , इति बोध्यम्‌ । 

३ स्मृ आध्याने इति धातोः णिचि, वृद्धो स्मार्‌ इति जाते, स्मृ घातोः “ घटादयो मितः "इति गणसूत्रेण मि्वात्‌ , 


=, ~ ८८ - + 


णो परे “मितां हस्वः 6-4-092/2568 )” इति हस्वे स्मरयति इति भवति, न तु स्मारयति इति । 


८६ महागणपतिवाक्याथसभा - २००८ 

“णेरणौ... सूत्रसंबन्धिविषयेषु सामान्यतया वं स्थितेषु, वातिंककारेण विषयत्रयमच्र योजितम्‌ । 
एते त्रयो विषयाः त्रिषु प्रघट्रकेषु' विभज्य प्रद्शय॑न्ते । 

प्रथमप्रघट्रके वार्तिककारपरदरिंतो विषयः 

तत्र प्रथमप्रघट्रके, ““णेरणो...' सूत्रस्य कचित्‌ प्रसक्ता अतिव्याप्तिः वारिता । तथा हि- 


ूर्वोक्तार्थकस्य णेरणौ सूत्रस्य “आरोहयति हस्ती मनुष्यान्‌" इत्यादिप्रयोगे अतिव्याप्षिः प्राप्रोति । 
“आरोहयति हस्ती मनुष्यान" इति प्रयोगसिद्धिरेवम्‌- "आरोहन्ति हस्तिनं मनुष्याः" इति साधारणः 
प्रयोगः। अत्र मनुष्यव्यापारस्य सोकयविवक्षया,हस्तिनः कर्मणः प्रयोजककतृत्वविवक्षायाम्‌ , [अर्थात्‌ , 
हस्ती न केवलम्‌ आरोहणविषयो भवति, अपि तु आरोहतः मनुष्यान्‌ - ममारोहत ममारोहत इति 
प्रेरयति च, इत्येवंसोकर्यविवक्षायाम्‌] हस्तिनिष्प्रयोजकव्यापारे धातोः णिचि “हस्ती मनुष्यान्‌ 
आरोहयति" इति भवति । अत्र ण्यन्तादात्मनेपदं नेष्टम्‌ , तथापि अत्र अण्यन्त (प्रथम) कक्ष्यायां 
कर्मणः हस्तिनः “आरोहयति हस्ती मनुष्यान” इति ण्यन्ते कतत्वात्‌ प्रकृतसूत्रेण आत्मनेपदं प्राप्रोति । 
अतः वार्तिककृता “णेरात्मनेपदविघधानेऽण्यन्तस्य कर्मणः तत्रोपलब्धिः" “इतरथा हि सर्वप्रसङ्गः” इति 
वातिकदयंः कृत्वा सा अतिव्याप्तिः वारिता । तयोः वातिकयोः अयमर्थः- णेः= ण्यन्तात्‌ , आत्मने- 
पदविधाने आत्मनेपदविधानकाठे, अण्यन्तस्य क्मणः= अण्यन्ते सतः कर्मणः एव नान्यस्य कर्मणः, 
तत्र~ण्यन्ते, उपलब्धिः [कतुत्वेन] उपस्थितिः अपेक्षिता । इतरथा हि = यस्मात्‌ एतद्ातिकाकरणे, 
सर्वप्रसङ्गः सर्वत्र ~ अनिष्टस्थटेष्वपि, “णेरणौ...” (पा.स्‌) सूत्रस्य अतिप्रसङ्गः स्यात्‌ , अतः 
अयमप्यंशः सूत्रे योजयितव्यः इति । 

अत्र इयं शङ्का भवति ~ अण्यन्ते सतः कर्मणः ण्यन्ते कतुत्वेन कर्मत्वेन वा उपस्थितिः अपेक्षिता ? 
यदि कर्त्वेन, तदा तस्याःस कर्त” इति वाक्येनैव सिद्धत्वात्‌, इदं वाक्यम्‌ व्यर्थम्‌ । यदि करत्वेन, 
तदा एतद्याक्यं “स कर्ता” इत्युत्तरवाक्येन विरुद्धा्थकम्‌ भवति, अतः एतद्वातिकतात्प्ं किम्‌ ? इति । 
एवं यथाश्रुताथस्वीकारे पूर्वोक्त-दोषसद्धावात्‌ वक्तृतात्पयानुरोधेन लक्षणया “अण्यन्तकमोतिरिक्तकमं 
ण्यन्ते नास्ति चेत्‌ तदा आत्मनेपदं भवति, अण्यन्तकमातिरिक्तकमं ण्यन्ते अस्ति चेत्‌ आत्मनेपदं न 


1.णेरणोसूत्रभाष्यव्याख्याने भद्रोजीदीक्षितेन-प्रथम प्रघट्रके एवमस्ति द्वितीय प्रघट्रके एवमस्ति...इत्येव 
(^ ~ [> 


निर्दिष्टमस्ति । अतः मयापि अत्र प्रघटरकपदेन व्यवहारः कृतः । 
2 व्या.म.भा.. दि.ख..1-3-67.वा.1&2. पू.177 

भवति इत्येवमथं बोधयति इदं वातिकम्‌ इति व्याख्यातं व्याख्यातृभिः! । प्रकृतोदाहरणे अण्यन्ते 
अविद्यमानं “मनुष्यान्‌” इति कम ण्यन्ते वतंते । अतः तत्र अतिव्यािः वारिता भवति । 

भाष्यकृदत्तप्रत्युदाहरणपरिीलनम्‌ 

भाष्ये तु ~ एतद्वा्िकव्यावत्यतया “आरोहन्ति हस्तिनं हस्तिपकाः>आरोहयमाणो हस्ती [हस्ती ] 
स्थलम्‌ आरोहयति मनुष्यान्‌ , इति वाक्यं दत्तम्‌ । अत्र .. [हस्ती ] स्थलम्‌ आरोहयति मनुष्यान्‌ , 
इयेतावानेव अतिव्याप्षिप्रदशेनाय उदिष्टो भागः । आरोहयमाणो हस्ती इति तु सूत्रस्योदाहरणमेव । 
तथा हि - 

तादरप्रत्युदाहरणसहितभाष्यप्रघटरकस्यायमर्थः- 


अत्र वाक्ये “आरोहन्ति हस्तिनं हस्तिपकाः” इति “आरोहयमाणो हस्ती इत्यस्य मूलभूतं वाक्यम्‌ । 
तथा च आरोहन्ति हस्तिनं हस्तिपकाः > हस्ती आरुद्यते > आरोहयन्ति हस्तिनं हस्तिपकाः > 
आरोहयमाणो हस्ती इति कक्ष्याक्रमः । तत्र॒ चतुर्थकक्ष्यायां “णेरणौ..."(पा.स्‌) सूत्रेण 
आत्मनेपदसंज्ञकः “शानचः” प्रत्ययो जातः । इदं तु “णेरणो..."(पा.स) सूत्रस्य उदाहरणमेव । 

परत्युदाहरणवाक्ये द्वितीयार्धं “स्थलमारोहयति मनुष्यान" इत्यत्रापि देहलीदत्तदीपन्यायेन हस्ती 
कततया अन्वेति । तथा च “हस्ती स्थलमारोहयति मनुष्यान्‌” इति द्वितीयाम्‌ । तस्य मूलभूता कक्ष्या 
तु “मनुष्याः हस्तिनम्‌ आरोहन्ति” इति । अत्र हस्तिनः कर्मणः प्रयोजकत्वविवक्षायां धातोः णिच्‌ 
कृतः। ततः, “स्थम इति अपूर्वं कमाँन्तरम्‌ अधिकतया योजितम्‌ तथा च “मनुष्याः हस्तिनम्‌ 
आरोहन्ति" इत्यस्मात्‌ पूर्वोक्तकरमेण “हस्ती मनुष्यान्‌ स्थलमारोहयति" इति प्रयोगः जायते । अत्र 
हस्तिरूपस्य अण्यन्तकर्मणः अपेक्षया अधिकस्य स्थलरूपस्य मनुष्यरूपस्य च कर्मणः सत्वात्‌ 
““णोरणो...” (पा.सू) सूत्रं न प्रव॑ते इति भावः । तत्र “आरोहयमाणः” इति प्रत्युदाहरणानन्त्गतः 


1 णेरणौ सूत्रे “अणौ यत्कमम णौ चेत्‌ स कतौ" इति भागे एकस्मिन्वाक्ये सति, कमांन्तरनिवृत्तिररभ्येति 
“णोरि'"ति वार्तिकारम्भः । °“ इत्युक्तं कैयटेन । एमेव “अणौ यत्कमं णौचेत्‌” इति वाक्यं विभज्य 
वातिकोक्ता्थं संगृह्य वार्तिकं प्रत्याख्यातवतः भाष्यकारस्य आशयवर्णनकाठे “अणो यत्कमं णौचेत्तत्कर्मे "ति 
प्रतिनिर्दशोेन च कर्मान्तरव्यावृत्तिः क्रियते, न त्वणो कर्मणो णौ कर्मत्वसद्धावः प्रतिपाद्यते “स कर्तेति 
वाक्यान्तरेण तस्य करत्वप्रतिपाद्नात्‌ युगपदेककरियापेक्षया कर्म॑त्व-कर्ूत्वविरोधादेकस्य ... इत्युक्तं कैयटेन । 
एतेन ज्ञायते-- वार्तिकं क्मान्तरनिवृत्तिपरतया स्वीकृतम्‌ इति । द्र.1.3.67.वा.2. व्या.म.भा., दि.ख., 
प्रदीप.पृ.178 

किमथं दत्तः ? इति चेत्‌ व्याख्यातारः वदन्ति- टष्टान्ताथम्‌' इति । अथात्‌ , यथा - आरोहन्ति हस्तिनं 
हस्तिपकाः > आरोहयमाणो हस्ती इत्यत्र “णेरणौ... (पा.सू) सूत्रं प्रवतंते, तथेव आरोहन्ति हस्तिनं 
मनुष्याः > हस्ती स्थलमारोहयति मनुष्यान्‌ इत्यत्रापि प्राप्रोति । तादृशातिव्यापतिवारणाथंम्‌ इदं वार्तिकं 
कर्तव्यम्‌ इति । [ एतत्प्घटरकाथः] 


दवितीयप्रघट्के वार्तिककारप्रदर्शितो विषयः 


दवितीयप्रघटरके “णेरणौ...'"(पा.स्‌.) सूत्रस्य “कर्मवत्कर्मणा... ”(पा.स्‌) इत्यनेन अगता्थ॑ता 
प्रतिपादिता । तथा हि - 


कर्मवत्सूत्रेण गता्थतारङ्खोपपादनम्‌ , शङ्खोपपादनोपयोगितया “कर्मवत्‌... सूत्राथादिविवरणम्‌ 
यदि, अण्यन्तकमातिरिक्तकर्मणः ण्यन्ते असत्त्वे एव, अण्यन्तकर्मणः ण्यन्ते कत्वे सत्येव च 
“णेरणौ... सूत्रं प्रवर्तंते इत्य्गीक्रियते तदा “णेरणौ...” सूत्रं कर्म॑वत्सूत्रेण गतार्थं भवति, तर्हि 
णेरणोसत्रं किमर्थम्‌ ? इति खाङ्का जायते । तथा हि - 
अष्टाध्याय्यां तृतीयाध्याये प्रथमपादे “कर्मवत्‌ कर्मणा तुल्यक्रियः? (पा.सू.)इति एं 
सूत्रमस्ति। “कर्मवत्‌ कर्मणा तुल्यक्रियः” (पा.सू) इत्यस्य “कर्मस्थक्रियया तुल्यक्रियः कतां कर्मवत्‌ 
कार्याणि(-यक्‌-आत्मनेपद्‌-चिण्‌-चिण्वदिटः) ठमते - इत्यथः । 





०१ 


1 “अणौ कर्मणो णौ" कतुत्वप्रतिपादनाय पूरव॑वाक्यम्‌ ““अरोहन्ति [हस्तिनं हस्तिपकाः] इत्यादि । 
“आरोहयमाणः "इति तु दृष्टान्तार्थः । यथा तत्र आत्मनेपदं जातं तथा “आरोहयति” इत्यत्रापि स्यादिति । 
सति तु वार्तिके तत्र अतिप्रसद्वो न भवति । ण्यन्ते कतुभूतहस्तिभिन्नस्य स्थलस्य मनुष्याणां च ण्यन्ते 
कर्म॑त्वसत्त्वात्‌ । वार्तिकं हि ण्यन्तकरतृभिन्नकम॑व्यावृत्तिपरम्‌ , सूत्रस्य नियमार्थताकथनपरोत्तरवार्तिकस्वरसात्‌ । 
अत ए “अनाध्याने इति वर्तिककृतो नाभिमतम्‌ , तत्र कर्मवद्धावाप्रसक्तेः । म.भा प्र.व्या.1-3-67 
(रलप्रकाश) 


2 . अ.3-1-087/2766 


व्याकरणशास्रम्‌ ८९ 

इदं सूत्रं कम॑स्थक्रियकेष्वेव' धातुषु प्रवतंते न तु कतस्थकरियकेषुः इत्यपि वातिंक-भाष्यकाराभ्यां 

कर्मवत्सूत्रे उक्तम्‌ - “तथा कर्मस्थभावकानां कर्मस्थक्रियाणां च, तथा कर्मस्थभावकानाम्‌ ; 

कर्मस्थक्रियाणां च कतां कर्मवद्‌ भवति इति वक्तव्यम्‌ । कतंस्थभावकानाम्‌ ; कतृस्थक्रियाणां 

च कतां कर्मवत्‌ मा भूत्‌ इति । कर्मस्थभावकानाम्‌-- आसयति देवदत्तम्‌. , शाययति देवदत्तम्‌ , 
स्थापयति देवदत्तम्‌ । 


कर्मस्थक्रियाणाम्‌ = गाम्‌ अवरुणद्धि, करोति कटम्‌ । 
कतुस्थभावकानाम्‌ य चिन्तयति मन्रयते । 
कतुस्थक्रियाणाम्‌ - गच्छति, धावति, हसति इति ग्रन्थेन । 


तेन “पचति तण्डुलं देवदत्तः > तण्डुलः पच्यते" इत्यादिकमंस्थकरियकप्रयोगे एव कर्मवद्धावः, न तु 
“परयन्ति भवं भक्ताः > पश्यति भवः” इत्यादौ कतंस्थक्रियकधातुप्रयोगे इति सिद्धम्‌ । 

इदं सूतं शुद्धधातुप्रयोगे इव ण्यन्तधातुस्थलेऽपि प्रव्तते। अयमंशः णेरणिसूत्रभाष्य - प्रदीपे 
प्रतिपादितः" तथा हि- 'टुनाति केदारं देवदत्तः” इति कक्ष्यायां विद्यमानस्य देवदत्तव्यापारस्य, 
सौकर्यविवक्षया अविवक्षायाम्‌ , केदारव्यापारस्यैव प्राधान्यविवक्षायां “केदारः लूयते ( स्वयमेव)*5 इति 





1 यद्धातुवाच्यक्रियाकृतः कश्चन विदोषः तत्कियाकर्मणि उपलभ्यते सः धातुः कर्मस्थक्रियकः, यथा-- 
पचि-मिद्यादिः, अत्र॒ पचनादिक्रियाकृतस्य विङ्कित्त्यादिरूपः विदोषः तत्कियाकर्मणि तण्डुलादौ 
कतुंरसन्निघानेऽपि कालान्तरेऽपि दृश्यते । 

2 यद्धातुवाच्यक्रियाकृतः विरोषः कश्चिदपि तत्कियाकममणि नोपरभ्यते सः धातुः कतुंस्थक्रियकः, यथा-- 
दशि-रुद्यादिः, अत्र दृशैनादिक्रियाकृतः विशेषः कश्चिदपि तत्कियाक्मणि कतुरसन्निधाने कालान्तरे वा 
नोपलभ्यते । 

३ द्र. व्या.मा.भा..3-1-87.वा.3 तु.ख., पृ.118 

4 द्र.1.3.67.वा.2. व्या.म.भा., दि.ख.. प्रदीप.पृ.178 

3 द्र.व्या.म.भा., वा.2. दवि.ख.., पृ.178 (प्रदीपः); ““टूयते केदारः स्वयमेव, “आरुद्यते हस्ती स्वयमेव” इत्यादि 
“कर्मवत्‌...” सूत्रोदाहरणेषु ““स्वयमित्यस्य “आत्मना” इत्यर्थकतया, तस्य कतुवाचकत्वेन ““ देवदत्तेन 
हस्ती आरुद्यते ( = न्यग्भाव्यते)" इतिवत्‌ ““आरुद्यते हस्ती स्वयमेव” इत्यपि कर्मणि प्रयोगः स्यात्‌ , न तु 
कर्मकतप्रयोगः। अतः कर्मकर्ृप्रयोगेषु “स्वयं रखब्दः न॒ प्रयोक्तव्यः। कारिकावृत्त्यादिग्रन्थेषु 
एतत्सूत्रोदाहरणेषु “स्वयं” शब्दप्रयोगः प्रामादिक एव॒ इत्याशयः केयटादिभिः प्रथमं प्रकारितः। ततः 
“स्वयं “शब्दः “आत्मना” इति करणवाचक “आत्मन्‌ “शब्द समानाथंकः इति, कचरन्तरव्यावृत्तिसूचनायैव 

द्वितीयकक्ष्या भवति, अत्र ““टू'"घातुः कर्मस्थक्रियकः, लूने अटने च केदारे खवनक्रियाकृतविरदोषस्य 
स्फुटं प्रतीयमानत्वात्‌। टूनाति केदारं देवदत्तः इति प्रथमकक्ष्यायां कर्मणि केदारे या क्रिया = 
द्विधाभवनरूपा, सैव “लूयते केदारः” इत्यत्र दवितीयकक्ष्यायां केदारे अस्ति। अतः द्वितीयकक्ष्यायां कतुः 
केदारस्य "कर्मवत्‌ ...(पा.सू.) सूत्रेण कर्मवद्धावे, “यक्‌” प्रत्यये आत्मनेपदे च “लूयते केदारः” इति 
प्रयोगो भवति। इदं शुद्धधातौ कर्मवद्धावस्य उदाहरणम्‌। इदानीं “लूयते केदारः” इत्यत्र पूर्वकक्ष्यातः 
परित्यक्तस्य कत॑व्यापारस्य पुनः प्रयोजक -व्यापारत्वेन विवक्षायां ““टू'घातोः णिचि “लावयति केदारं 
देवदत्तः" इति तृतीयकक्ष्या भवति। ततः पुनः सोकयातिरशायविवक्षायां प्रयोजककतूव्यापारस्यापि 
परित्यागे, प्रयोगात्‌ प्रयोजकस्य निवृत्तिः भवति। केदार(कम)व्यापारस्यैव प्राधान्यविवक्षायां “लावयते 
केदारः” इति चतुर्थकक्ष्या भवति। अत्र -"लावयति केदारं देवदत्तः” इति तृतीयकक्ष्यायां कर्मणि केदारे 
या द्विधाभवनरूपा करिया सैव “लावयते केदारः" इति चतुथकक्ष्यायां कर्मणि केदारे वत॑ते। “लावयति 
धातुरपि कर्मस्थक्रियक एव। अतः चतुर्थकक्ष्यायां केदारस्य कर्म॑वद्धावे आत्मनेपदे च॒ “लावयते 
केदारः” इति प्रयोगः भवति। एं देवदत्तः तण्डुलं पचति > तण्डुलः पच्यते > देवदत्तः तण्डुलं 
पाचयति> तण्ड़लः पाचयते, इत्यादवपि “कर्मवत्‌... सूत्रं भवति इति सिद्धम्‌। 


“णेरणौ ...1*” सूत्रस्य “कर्मवत्‌ ...” सूत्रेण गतार्थत्वराङ्ाप्रदशेनम्‌ 


यदा “कर्मवत्‌... (पास्‌) सूत्रं अण्यन्ते ण्यन्ते च प्रवर्तते तदा “णेरणो...“ (पा.सू) 
सूत्रोदाहरणेषु (आरोहन्ति हस्तिनं हस्तिपकाः> आरुद्यते हस्ती> आरोहयन्ति हस्तिनं हस्तिपकाः>) 
आरोहयते हस्ती इत्यादिप्रयोगेष्वपि पूावस्थायां कर्मणि हस्तिनि या न्यग्भवनरूपा क्रिया तस्या एव 
उदाहरणकक्ष्यायां कतरि हस्तिनि सत्वात्‌ “कर्मवत्‌...” (पा.सू) सूत्रेणेव आत्मनेपदे, “आरोहयते 
हस्ती इति सिध्यत्येव। यद्यपि, “णेरणौ ...""(पा.सू.) सूत्रेण अणौ कर्मणः णौ कृत्वे एव आत्मनेपदं 
विहितम्‌ । एतं धर्मं (-अण्यन्तकर्मकतूकत्वम) पुरस्कृत्य “कर्मवत्‌...” (पा.सू) सूत्रेण आत्मनेपदं न 
विहितम्‌ , (“पचत्योदनं देवदत्तः-राध्यत्योदनः स्वयमेव'इत्यत्र शुद्धधातुभेदस्येव) प्रकृते अण्यन्त- 
ण्यन्तभेदेन धातुभेदस्य सत्वात्‌ , धातुभेदे कर्मवद्धावस्य असम्भवात्‌ , तथापि तत्र सर्वत्र पूर्वोक्तरीत्या 
तृतीयकक्ष्यायां ण्यन्तधातौ कर्मणि स्थितया क्रियया तुल्यक्रियः कतां चतुर्थकक्ष्यायां ण्यन्तधातौ अस्तीति 
““ कर्मवत्‌..." (पा.सू) सूत्रेण आत्मनेपदं सिध्यत्येव । एं “णेरणौ...” (पा.सू) सृत्रसाध्यप्रयोगाणां 





स्वयं" शब्दः प्रयुक्तः, न तु स्वयं शब्दाथस्य कतत्वप्रतिपादनाय इति ज्ञेयम्‌ इत्याशयश्च प्रदर्िंतः। ततश्च 
कर्मवद्धावोदाहरणेषु “स्वयं''शब्दः वस्तुतः न प्रयोक्तव्यः, कचित्‌ प्रयुक्तश्वेत्‌ कतन्तरव्यावृत्त्य्थं प्रयुक्तः इति 
ग्राह्यम्‌ इति सिद्धम्‌ । 

। 3-1-087/2766 

° 1-3-067/2738 


व्याकरणशासखम्‌ ९१ 
““कमवत्‌ ..."' (पा.सू) सूत्रेणैव सिद्धतया “णेरणौ ...” (पा.सू) सूत्र व्यथम्‌ , तत्‌ किमथमिदं कृतम्‌ ? 
इति शङ्का वर्त॑ते । 

“णेरणौ...” सूत्रस्य “कर्मवत्‌...” सूत्रेण अगतार्थत्वनिरूपणम्‌ 

एवं शङ्कायां वात्तिककारेण प्रथमतः एवं समाहितम' - “सिद्धे सत्यारभ्यमाणो विधिः नियमाय 
कल्पते इति न्यायेन “णेरणौ ...'' (पा.सू)सूत्रं नियमयति - यदि अणौ कर्मणः णो कर्मत्वे ण्यन्तात्‌ 
धातोः कर्मवत्कार्याणि (-यक्‌-आत्मनेपद-चिण्‌-चिण्वदिरः) स्युः, तर्हिं आत्मनेपदमेव न तु यक्‌-चिणौः 
~ इति । अयमेवारायः “कर्मवद्धावात्‌ सिद्धम्‌ इति चेत्‌-यक्‌-चिणोनिवृत्त्य्थं वचनम्‌” इति वार्तिकेन 
प्रकाशितः । परन्तु तदुपरि शङ्का आगता - “न दुहसतुनमां यक्‌-चिणो“" (पा.सू.) इति सूत्रे “यकिणोः 
प्रतिषेधे हेतुमण्णि-श्रि-नरूजामुपसंख्यानमः इति वात्तिकस्य सत्वात्‌ “आरोहयते हस्ती” इत्यादिप्रयोगेषु 
हेतुमण्यन्तात्‌ यक्‌-चिणोः प्रतिषेधः सिध्यत्येव । तदुर्थं “णेरणौ...” सूत्रं नावह्यकं खलू? इति । 
तस्य समाधानं वात्तिककृता उक्तम्‌ - “आत्मनेपदप्रतिषेधा्थं तु" इति । 

तस्य अयमारयः-- एवं यक्‌-चिणोः व्यावृत्तिसिद्धावपि अन्यादृशनियमा्थमिदं सूत्रमावशयकमेव । 
तन्नियमाकारः एम्‌ - ण्यन्तात्‌ धातोः कर्मवद्धावेन यदि आत्मनेपदं स्यात्‌ तर्हिं अणो यत्‌ कर्म, सः णौ 
कतां भवति चेदेव, णो कर्मणः णौ कत्वे तु न कर्म॑वद्धावेन आत्मनेपदम्‌ - इति । तेन “गणयति 
गोगणः इत्यादौ न आत्मनेपदम्‌ । तथा हि- गण्धातुः चुरादिण्यन्तः, ““संख्यानपूरवकं पृथक्‌ करोति" 
इति तस्य अर्थः । अत्र “गणयति गोगणं गोपालकः” इति प्रथमकक्ष्या । संख्यानपू्वैकं विभज्य पृथक्‌ 
स्थापयति इत्यथः । अयं कर्मस्थक्रिकः धातुः, संख्यानपूर्वकं विभज्य पृथक्‌ स्थापनात्‌ प्राक्‌ तदनन्तरं च 
गोगणरूपे कर्मणि पृथक्स्थितिरूपस्य गणनक्रियाकृतस्य विशेषस्य टर्यमानत्वात्‌ । प्रथमकक्ष्यास्थस्य 
कतुः अविवक्षायां, कर्मणः गोगणस्य कतृंत्वविवक्षायां च द्वितीयकक्ष्यायां “गणयति गोगणः'” इति 
प्रयोगो भवति । अत्रापि “कर्मवत्‌...” सूते कर्मवद्धावे आत्मनेपदे च प्राप्ते “णेरणो...” सूत्रेण अणो 





1 इदं तु वात्तिककारसमाधानाशयवणंनमात्रम्‌ , न तु वात्तिककारस्य साक्षाहचनानि इमानि । 

° अनेन नियमेन आत्मनेपद्रूपप्रत्ययस्येव सङ्हात्‌ व्यावृत्तिरपि तत्सजातीययोः यक्‌-चिपरपप्रत्यययोरेव । नतु 
अतादृशस्य चिण्वदिटः, इति नागेशादिभिः अन्यत्र विवृतम्‌ । तेनात्र आत्मनेपस्दनियमेऽपि चिण्वदिट्‌ भवत्येव । 
अत एव ““यक्‌-चिणोनिंवृत्तय्थमः" इत्येव वा्तिककृता उक्तम्‌ । 

द्र. व्या.मा.भा. दि.ख.1-3-67 वा. 3, पृ.179 

+ 089-1-3/2767 

° द्र. व्या.मा.भा. तु.ख.,3-1-89. वा.1. पृ.125 

९द्र. व्या.मा.भा. दि.ख. 1-3-67. वा.7.. पृ.180 


९२्‌ महागणपतिवाक्यार्थसभा - २००८ 

कर्मणः णौ कतुत्वे एवात्मनेपदम्‌ , इति नियमात्‌ प्रकृते णौ कर्मण एव णौ कतुत्वात्‌ आत्मनेपदं न भवति 
इत्याशयः । एवम्‌ , द्वितीयकक्ष्यायां परित्यक्तस्य कतंव्यापारस्य पुनः प्रयोजक-व्यापारत्वेन विवक्षायां 
हेतुमण्णिचि “गणयति गोगणं गोपालकः” इति तृतीयकक्ष्या भवति । पुनः सौकर्यविवक्षया 
प्रयोजकव्यापारस्याप्यविवक्षायां चुरादिण्यन्तप्रकृतिकहेतुमण्णिचूसहिता “गणयति गोगणः” इति 
चतुर्थकक्ष्या भवति । 


अत्रापि तृतीय-चतुर्थकक्षये आदाय “कर्मवत्‌...” सूत्रेण कर्मवद्धावे आत्मनेपदे च प्रापने णेरणौ..." 
सूत्रेण अणौ कर्मणः णौ कुत्वे एवात्मनेपदम्‌ , इति नियमनात्‌ , प्रकृते च प्रथमकक्ष्यामादाय वा 
तृतीयकक्ष्यामादाय वा णौ कर्मणः चतुर्थकक्ष्यायां णौ कतत्वेऽपि अणौ कर्मणः णौ कतुंत्वाभावात्‌ 
आत्मनेपदं न भवति -- इति । ततश्च “गणयति गोगणं गोपालकः > गणयति गोगणः” इत्यत्र 
आत्मनेपदव्यावृत्तिः णेरणौ .. सूत्रस्य प्रयोजनमिति, इदं च णेरणो.. सूत्रं विना कर्मवत्‌... सूत्रमात्रेण न 
सिध्यतीति च वात्तिककाराशयः इति सिद्धम्‌ । अत्र वात्तिककारस्य मते गणधातुः कर्मस्थकरिकः, अत्र 
आत्मनेपद्वारणार्थं णेरणौ. . सूत्रम्‌ इति वात्तिककाराशयः इत्यंशः वाक्यपदीये हेखाराजेनाप्युक्तः-- 
“गणयति गणः स्वयमेवेत्यत्र तु आत्मनेपदनिवृत्त्य्थं नियमार्थतया “णेरणौ इति सूत्रं वात्तिककारेण 
स्थापितम्‌ । न्यग्भवनं च विङ्कितिवत्‌ कर्मस्थमिति रुहिः कर्मस्थक्रियो वाक्यकारस्य कर्मवद्धावविषयः'' 
इति । 

प्रकारान्तरेण वात्तिककाराशयपरिशीलनम्‌ 


इदमत्रावधेयम्‌ --“"णेरणो...” सूत्रे णेः इत्यत्र णिपदेन हेतुमण्णिच्‌ वा स्वार्थणिच्‌ वा इति विरोषं 
विना सर्वोऽपि णिच्‌ गृद्यते । अतः हेतुमण्णिजन्तादिव स्वार्थणिजन्तेऽपि “"णेरणो... इति 
आत्मनेपदनियमः प्रवर्तते इति वार्तिककाराशयः इति, कर्मस्थक्रियकधातुष्वेव कर्मवद्भावः इति 
सिद्धान्तितत्वात्‌ आध्याना्थकानां स्मरत्यादीनां च कर्मस्थक्रियकत्वाभावात्‌ कर्मवद्धावाभावेनैव 
आत्मनेपदवारणे सिद्धे तदर्थं “णेरणौ...” इति सूत्रे “अनाध्याने” इति पदं च पाणिनिना न निवेदानीयम्‌ 
इति वार्तिककारस्य गूढाशयः इति । 


तृतीयप्रघट्रके वात्तिककारपरदर्शिंतो विषयः 


तृतीयप्रघट्रके “आत्मा घातयति इत्यादिनिवृत्तप्रषणपक्षचतुथंकक्षयारूपे प्रयोगे “णेरणौ... (पा.सू) 
सूत्रस्य प्रसक्ता अतिव्याप्तिः वारिता । तथा हि- 


आत्मा(=देवदत्तादिः) आत्मानं हन्ति > आत्मा हन्यते > आत्मा आत्मानं घातयति > आत्मा 
घातयति इत्येवं करमेण निष्पन्ने “आत्मा घातयति" इति प्रयोगे “णेरणौ यत्कमं णौ चेत्स कतानाध्याने" 


1 वाक्यपदीये साधनसमुद्देशे 60 कारिकायाः व्याख्यानस्य अन्ते द्रष्टव्यः । 


व्याकरणशासख्रम्‌ ९३ 
सूरं प्राति, यतोऽत्र “हन्‌"घातुः कम॑स्थक्रियकः अनाध्यानाथंकश्च, अण्यन्तकमं णो कतां जातः । 
अण्यन्तकमातिरिक्तकमं णो नास्ति, यतः प्रथमकक्ष्यायाम्‌-तृतीयकक्ष्यायां च - आत्मशब्ददयस्य 
सत्वेऽपि तत्मतिपाद्योः आत्मनोः वस्तुतः एकत्वेन तत्र भेदस्य दरश॑यितुमहाक्यत्वात्‌ । परन्तु तत्र 
सूत्रप्रवृत्तिः नेष्यते । अतः एतदृनिष्टवारणाय “आत्मनः कर्मत्वे प्रतिषेधः" इति वात्तिककृता 
अपूर्ववाक्यं कृतम्‌। यदा “आत्मन्‌'शब्दवाच्यः अण्यन्ते कमं भवति (ण्यन्ते स एव कत च भवति)तदा 
““णोरणौ...'' सूत्रस्य प्रतिषेधः वक्तव्यः इति तस्य वात्तिकस्य अर्थः । यदि-- यद्यपि आत्मन्शब्दवाच्यः 
अण्यन्ते आत्मन्शब्द्वाच्यस्य कर्मणः, ण्यन्ते आत्मन्शब्दवाच्यस्य कर्तुश्च वस्तुतः भेदो नास्ति । अपि 
च “आत्मा(-देवदत्तादिः) आत्मानं हन्ति इत्यत्र आत्मन्शब्दस्य वाच्यः कम, देवदत्तशब्दस्य वाच्यः 
कतां च अभिन्नतया प्रतीयेते, तथापि कचित्‌ देवदत्तादिवाचकरब्दकृतः भेदोऽपि तत्र प्रतीयेते ए । एवं 
वाचकशब्दोपाधिकृतं शरीर-अन्तःकरणादयुपाधिकृतं वा भेदमाभ्ित्य “आत्मा(=देवदत्तादिः) आत्मानं 
हन्ति" इत्यत्र अणौ कर्मतया स्थितः आत्मा अन्यः, “आत्मा घातयति इत्यत्र णौ कततया स्थितः 
आत्मा च अन्यः इति - व्याख्यायते तदा “आत्मा घातयति इत्यत्र अणो कर्मणः ण्यन्ते कतं 
त्वाभावात्‌ नातिव्याप्तिः, तत्र अतिव्याप्तिवारणाय “आत्मनः कम॑त्वे प्रतिषेधः” इति वार्तिकं न क्त॑व्यम्‌। 
अयमारायोऽपि “न वा ण्यन्तेऽन्यस्य कतुत्वातः इति वाक्येन वार्तिककृता प्रकटितः । न वा= 
“आत्मनः कर्मत्वे प्रतिषेधः“ इति वार्तिकं नैव कर्तव्यम्‌ , “आत्मा घातयति इत्यत्र ण्यन्ते 
अण्यन्तकर्मान्यस्यैव कत्वात्‌ , अण्यन्तकर्मणः कतृत्वाभावात्‌ इति “न वा ण्यन्तेऽन्यस्य कतुत्वात्‌” 
इति वाक्यस्य अर्थः । 


अत्र वात्तिककारस्य गूढाश यः 


“आत्मा आत्मानं हन्ति" इति प्रथमकक्ष्यायां कर्मभूतःआत्मा शरीरावच्छिन्नः, “आत्मा घातयति" 
इति चतुथंकक्ष्यायां तु आत्मा अन्तः करणावच्छिन्नः आत्मा इति मत्वा अणौ कर्मणः कतत्वाभावात्‌ 





1 द्र. व्या.मा.भा., दि.ख.1-3-67.वा.8, पृ.182 

2 आत्मा(-देवदत्तादिः) आत्मानं हन्ति इत्यत्र देवदत्तादिशब्दोपाधिकः अन्तःकरणोपाधिको वा आत्मा कर्त्वेन 
विवक्षितः, आत्मन्शब्दोपाधिकः शरीरोपाधिको वा आत्मा कर्मत्वेन विवक्षितः, “आत्मा घातयति-स्वयमेव 
हिसाविषयो भवति" इत्यत्र तु देवदत्तादिरशब्दोपाधिकः अन्तःकरणोपाधिको वा आत्मा कत्वेन विवक्षितः, न तु 
अणौ कर्मभूतः आत्मा अत्र कृत्वेन विवक्षितः । अतः अणो कर्मणः णौ कतत्वाभावात्‌ णेरणौ ... सूत्रस्य 
प्ाधिरेव नास्ति । अतः तद्वारणाय वार्तिकं न कर्तव्यम्‌ इति भावः । 

द्र. व्या.मा.भा., दि.ख.1-3-67.वा.9, पृ.183 

4 द्र. व्या.मा.भा.., दि.ख.1-3-67.वा.8, पृ.182 


९ महागणपतिवाक्याथसभा - २००८ 
वातिकं विनैव आत्मनेपदाभावः सिध्यति । एमुभयत्र आत्मनोर्भेदे आत्मनेपदाभावः स्वतः सिध्यतु 
नाम। 

परन्तु यदि “आत्मा आत्मानं हन्ति" इत्यत्र विद्यमानं कर्मैव “आत्मा घातयति" इत्यत्र कतंत्वेन 
विवक्ष्यते, तदा अणौ कम॑ णौ कतां जात इति कृत्वा आत्मनेपदमनिवार्यमेव खलू? इति शङ्का जायते । 
तस्याः समाधाननं तु व्याख्यातृभिः एवमूहितम्‌-- तथा विवक्षया तादरप्रयोगः रिष्टव्यवहारे नास्ति । 
रिष्टप्युक्तष्वेव शाखं प्रवर्तते, न अतादृरोषु, ““यथालक्षणमप्रयक्ते” = अप्रयुक्तरब्देषु लक्षणस्य 
अप्रवृत्तिरेव, अतः तादृशप्रयोगेषु अतिव्याप्तिः न आपादनीया इति वारतिकारस्याशयः इति । 
वात्तिककारस्य लक्ष्यैकचक्षष्कत्वात्‌ तादरप्रयोगः रिष्टव्यवहारे नास्ति इति वक्तुं सः प्रभवत्येव इति । 


उपसंहारः 

तथा च वात्तिककाररीत्या अत्र सूत्रे विषयत्रय प्रतिपादितमस्ति - 

1. “आरोहन्ति हस्तिनं मनुष्याः > हस्ती मनुष्यान्‌ आरोहयते इत्यत्र “आरोहयमाणो हस्ती 
स्थलमारोहयति मनुष्यान्‌” इत्यादो च सूत्रस्य अतिव्याप्तिवारणमेको विषयः । 

2. “कर्मवत्‌. . “'सूत्रेणेव सिद्धे “णेरणौ...” सूत्रं नियमार्थम्‌ । तेन “गणयति गणं गोपालकः > 
गणयति गणः स्वयमेव” इत्यादौ “णेरणौ... सूत्रं न प्रवतंते इति द्वितीयः विषयः । ततश्च अकर्मक- 
कर्मस्थक्रियक-ण्यन्तघातुघटितप्रयोगा एव अस्य सूत्रस्य उदाहरणानि इति, 

3. “आत्मा (देवदत्तः) आत्मानं हन्ति > आत्मा घातयति” इत्यादो “णेरणौ...” सूत्रवारणं तृतीयो 
विषयः इति । 

भाष्यकारास्तु-- 

1. “णेरणौ ...इति सूत्रे" अणो यत्‌ कर्म णौ चेत्‌ सः कर्ता" इत्यंशो “अणौ यत्‌ कम॑ णौ चेत्‌” इति 
भागं पृथग्वाक्यं कृत्वा तेन प्रथमप्रघटरकवार्तिकोक्ता्थं संसाध्य वार्तिकं प्रत्याख्यातवन्तः' । 





1 अत एव “अणो यत्कम णोचेत्‌ इति वाक्यं विभज्य वार्तिकं प्रत्याख्यातवतः भाष्यकारस्य आङयवर्णनकाठे 

एतद्धाष्यव्याख्याने प्रदीपे - भाष्यकारस्तु वाक्यभेदाश्रयेणेतम्थं साधयति-“णेरात्मनेपदं भवति” इत्येकं वाक्यम्‌। 

ततः “अणोयत्कमं णौ चे'"दिति द्वितीयम्‌ । अत्र वाक्ये यत्तादोनित्यसम्बन्धाद्यच्छब्देन तच्छाब्द्‌ आक्षिप्यते । 

धर्मान्तरस्य चानिर्देशात्‌ कर्मत्वमेव सन्निधानात्तिनिर्दिश्यते । “अणौ यत्कमम णौचेत्तत्कर्मे "ति प्रतिनिर्देशेन च 
५ 


कर्मान्तरव्यावृत्तिः क्रियते, न त्वणौ कर्मणो णौ क्मत्वसद्धावः प्रतिपाद्यते “स कर्ते"ति वाक्यान्तरेण तस्य 
कतृत्वप्रतिपादनात्‌ , युगपदेकक्रियापक्षया कर्म॑त्व-कतुत्वविरोधादेकस्य । यथेष्टं वाक्यरोषपरिकल्पनात्‌ अणो यत्‌ 


व्याकरणशासखम्‌ ९५ 
2. द्वितीयप्रघटूकवातिंकोक्तमथं सवथा नाद्वीकृतवन्तः । क्म॑वद्धावप्राप्नियोग्यतारहिते सकम॑क- 
कर्मस्थक्रियक-ण्यन्तधातुघटितप्रयोगे, अक्मक-कतस्थक्रियक-ण्यन्तधातुघटितप्रयोगे च अपूर्वतया 
आत्मनेपदविधानार्थमिद्‌ं सूत्रम्‌ इत्युक्तवन्तः' । किंच “गणयति गणं गोपारकः > गणयति गणः 
स्वयमेव इति वार्तिकाद्वीकृतः परस्मैपदघटितः प्रयोगः न साधुः इत्युक्तवन्तः । अत्र व्याख्यातृभिः 
“यथोत्तरं मुनीनां प्रामाण्यम्‌ इत्युक्तवा भाष्यकाराद्वीकृत एव प्रयोगः अस्माभिरादततव्यः इत्युक्तम्‌ । 

3. तृतीयप्रघट्के वाक्तिककारकृतम्‌ “आत्मा आत्मानं हन्ति" > “आत्मा घातयति” इत्यत्र 
आत्मनेपद्वारणं तथेवाद्वीकृतवन्तः । एवम्‌ , “आत्मा आत्मानं हन्ति > आत्मा आत्मानं घातयति" 
इति अध्यारोपित-प्रषणद्धितीयकक्ष्यायामपि."णेरणो ...इति सूत्रेण आत्मनेपदं न॒ भवतीति 
तृतीयप्रघट्रकस्थभाष्यकारारायः इति भाष्यव्याख्यातृभिरुक्तम्‌ । अत्र भास्यकाराशयः अतिसंक्षिप्ततयेव 
प्रद्िंतः । परन्तु सः बहु विवरणमपेक्षते । अत्र वात्तिककाराशयव्ण॑नस्यैव प्रस्तुतत्वात्‌ यथाशक्ति तत्रैव 
कश्चित्‌ प्रयलः विहितः इत्युक्तवा एतावता विरमामि । 

कम॑ णौ चेत्तदेव कर्मेति एकाराध्याहारात्‌ क्मान्तरनिवृत्तिलाभः । ततः “स कर्तेति तृतीयं वाक्यम्‌ अणो 
कर्मणो णो कतुत्वप्रतिपादनपरम्‌ । एवमेषां वाक्यानामेकवाक्यत्वे महावाक्यं टक्ष्यसंस्कारकं सम्पद्यते इत्युक्तम्‌। 
1 अत एव एतद्धाष्यव्याख्याने प्रदीपे “भवत्येवञ्ञातीयकानामिति इति प्रतीकमादाय -- “येषामण्यन्तानां 
यत्कमं तेषां ण्यन्तानां यदा स कतां तदा कतस्थभाव-क्रियत्वेऽप्यात्मनेपदं भवतीत्यर्थः । एवं च ब्रुवता 
भाष्यकारेण सूत्रमेतद्िष्यर्थमिति अथोदुक्तं भवति । तेन “आरोहयते हस्ती“त्यादावनेनैवात्मनेपदं सिद्धं भवति ... 
एवं च कतँस्थक्रियत्वान्नास्त्यत्र कमम॑वद्धावः'” इत्युक्तम्‌ । ततः “दर्शयते भृत्यान्‌ राजेति” इति प्रतीकमादाय -- 
^ ननु कर्मान्तरसद्धावात्‌ अत्रात्मनेपदेन न भाव्यम्‌ । उच्यते, अस्मादेवोदाहरणात्‌ भाष्यकारस्यायमभिप्राय 
ऊद्यते-अण्यन्तावस्थायां ये कतकर्मणी तव्यतिरिक्तकममान्तरसद्धावे आत्मनेपदं न भवति - यथा स्थलमारोहयति 
मनुष्यानिति । इह तु="दशयते भृत्यान्‌ राजे"त्यत्र ण्यन्तावस्थायां कतृणां भृत्यानां णौ कम॑त्वमिति भवत्ये 
वात्मनेपदम्‌ । वं च स्मरयत्येनं वनगुल्मः स्वयमेवेति कोकिरस्य कर्मतवेपि प्रत्युदाहरणं युज्यते" इत्युक्तम्‌ 

जराया जरसन्यतरस्याम्‌ (७.२.१०१) 
विद्वान्‌ तेजःपाठशमा, पुरी 

त्रिपदमिदं सूत्रम्‌ । अस्मिन्‌ सूत्रे “अष्टन आ विभक्तो" (७.२.८४) इति सूत्रात्‌ “विभक्तो” इति पदम्‌ 
“अचि र ऋतः” (७.२.१००) इति सूत्रात्‌ “अचि इति पदश्च अनुवर्तते । प्रकृते “अचि” इत्यल्‌-बोधकं 
सप्तम्यन्तं पदं विशेषणम्‌ “विभक्तो इति च विदष्यम्‌ , तथा च “यस्मिन्‌ विधिस्तदादावल्ग्रहणे इति 
परिभाषया अजादौ विभक्तौ परतः इत्यर्थः उपरुभ्यते । अत्र सूत्रे “अङ्गस्य इति अधिकृतम्‌ । अङ्गस्य 
इति विरोष्यम्‌ , जराया इति विदोषणम्‌ अतो “येन विधिस्तदन्तस्य" इति तदन्तविघो, तेन 
जरारशब्दान्तस्य अङ्गस्य इत्यर्थो भ्यते “अङ्गस्य इति स्थानषष्ठया निर्दिश्यमानपरिभाषोपस्थित्या अस्य 
सत्तस्य - 

““जरारब्दान्तस्य अङ्घस्य यो निर्दिश्यमानः अजादिविभक्तयव्यवहितपूरवैः तस्य जरसादेशो भवति 
विकल्पेन" इत्यर्थो जायते । 

तथा जरारब्दाद्‌ ओ विभक्तो परतः जरसादेशविधानेन जरसो इति रूपस्य सिद्धिर्भवति । 

नचात्र अधमात्रालाघवाय असुङ्‌ एव विधीयताम्‌ इति वाच्यम्‌ । 

असुडः विधाने स्वीक्रियमाणे डकार-उकारयोः इत्सञ्ज्ञा-लोपयोः विधानम्‌ अनेकाट्ित्सर्वस्येति 
प्रबाध्य अलोऽन्त्यस्य तं प्रबाध्य “डच इत्यनुसन्धाने ज्ञानगोरवम्‌ आपतति । तस्मात्‌ 
प्रतिपत्तिलाघवाय “जराया असुङ्‌ इति नोक्तम्‌ । 

ननु जरारशब्दात्‌ “तत्करोति तदाचष्टे" इति णिचि टिलोपे “जरि” इति धातोः जरयति इति विग्रहे 
कर्तरि क्रिपि णिटोपे जर्‌ इत्यस्मात्‌ ओं विभक्तो आनुमानिकस्थान्यादेशभावमादाय जरसादेशो कृते 
जरसो इति रूपम्‌, अथ च असुडिः विधाने जसो इति रूपभेदस्यापि सत्वात्‌ असुङ्‌ विधानं न कृतम्‌ । 

इदं सूत्रं निर्जरशब्दरूपसिद्धिप्रकरियावसरे सिद्धान्तकोमुद्याम्‌ उपात्तम्‌ - 


तथा चात्र “निर्जर टा” इत्यत्र जरशब्दान्तम्‌ अङ्खम्‌ न तु जराशब्दान्तम्‌ इत्याशङ्य उक्तम्‌ 
““एकदेशविकृतमनन्यवत्‌" इति परिभाषया जरशब्दस्यापि जरारूपत्वं स्वीक्रियते अतोऽत्र जरसादेशो 
भवति । नन्वत्र “निर्जर + आ” इत्यत्र “टाडसिङसामिनात्स्याः” इति सूत्रेण इनादेशः स्यादिति 
वाच्यम्‌ ? 

“जराया जरसन्यतरस्याम्‌" इति सूत्रस्य “जरसो इत्यत्र अवकाशः “टाडसिङ्सामिनात्स्याः” 
इत्यस्य च रामेण इत्यत्र अवकाशः । तथा च अन्यत्रान्यत्रब्धावकारायोः “निर्जर +टा'” इत्यत्र कतरेण 
भाव्यम्‌ इत्याकाङ्वायाम्‌ “विप्रतिषेधे परं कायम्‌" इत्यनेन “जराया जरसन्यतरस्याम्‌" इत्यस्य 
प्रवृत्तिर्भवति । अत एव कौमुद्याम्‌ - “इनादीन्‌ बाधित्वा परत्वाजरस्‌ - निर्जरसा, निजरसे, निर्जरसः” 

इत्युक्तम्‌ । न चात्र जरसादेशस्य स्थानिवद्धावेन अदन्तत्वमादाय विभक्तयादेशः स्यादिति वाच्यम्‌ 
“अनल्विधो" इति तन्निषेधात्‌ । एतत्सव भाष्यसम्मतम्‌ । 

वृत्तिकृता तु “पूरवविप्रतिषेधेन इनातोः कृतयोः सन्निपातपरिभाषाया अनित्यत्वमाभ्रित्य जरसि कृते 
निजरसिन निजरसात्‌ इति रूपे भवतः ; न तु निजंरसा, निज॑रसः इति केचित्‌ इत्युक्तम्‌ “ तथा भिसि 


[नजरसारत रूपान्तरमुक्तम्‌ , तद्नुसारमश्च षट्यकवचन नजरस्य इत्यव रूपामत स्वीकृतम्‌ । एतच 
भष्यावरुद्धम्‌ इत कोमुदीकारेण उक्तम्‌ । 


अत्र वृत्तिकारशब्दन कस्य ग्रहणम्‌ - इति विषये कारिकावृत्तो तथा उक्तम । 
लक्ष्मीटीकायाम्‌ - माधवेन धातुवृत्तौ “अतिजरसिन, अतिजरसात्‌' इति केचित्‌ इत्युक्तम्‌ एतेन नेदं 
माधवमतम्‌ इति प्रतीयते । 


= ^~ (~ 


प्राक्रयाकामसुद्यामाप काचादत्यस्य भाष्पकारभिन्नाः इत्यव अथा वाहतः । 


परे तु “विभक्तयादेशेभ्यः परत्वाजरस” इत्यसङ्गतम्‌ विभक्तयादेशानामेव पू्वविप्रतिषेधेन इष्टत्वात्‌ । 
अत एव “जरायाः०” इति सूत्रे “अतिजरांसि'" इत्यत्र नुम-जरसोः प्राप्तयोः विप्रतिषेधेन जरस्‌ इति 
भाष्योक्तं संगच्छते । अथात्‌ “अतिजर + जस" इत्यत्र स्यादेशो कृते स्वनामस्थानसंज्ञायां सत्यां 
नुमागमः प्राप्नोति एतेन विभक्तयादेशः पूर्वं भवति इत्येव सिध्यति इति नव्याः । 

प्राचस्तु ~ “अतिजर + जस" इत्यवस्थायां जरसादेशशीभावयोः प्राप्तो परत्वात्‌ जरस्‌ भवति । 
नित्यत्वात्‌ शीभावः कथन्न इत्याराङ्किते जरसादेशस्यापि नित्यत्वात्‌ उभयोःसाम्येन परत्वात्‌ जरस इति 
समाहिते । कथं जरसो नित्यत्वम्‌, यतो हि शीभावे कृते नुमः प्रवृत्त्या निर्दिश्यमानस्य नुमा व्यवधानात्‌ 
जरसादेश्स्य अप्राप्या जरसो नित्यत्वं वक्तुमशक्यत्वात्‌ इत्याशङ्धा “नुम्‌-जरसोः"' प्राप्तयोः विप्रतिषेधेन 
जरस्‌ एवेति विचारपरम्‌ एतद्धाष्यम्‌ , तथा च अनेन भाष्येण विभक्तयादेशानां पू्वविप्रतिषेधेन 
इष्टत्वप्रतिपादनम्‌ असङ्गतम्‌ । 

एवन्तर्हि “टाडसिङ्सामिनात्स्याः” इति सूत्रस्थं भाष्यं विभक्तयादेशानां जरसादेशापेक्षया 


(~ (~ 


पूवावव्रातप्घन वधान्‌ व्रमाणम्‌ - 


तत्र भाष्यकारः सन्निपातपरिभाषया जरसादेशम्‌ अनभ्युपयन्‌ “अतिजरेण, अतिजरात्‌” इति 
भाव्यम्‌ न तु “अतिजरसिन, अतिजरसात्‌” इति “गोरवमुद्धावितवान्‌" इति । भवद्रीत्या पूर्वं जरसादेश 
इनाद्यप्राप्या तदभावपक्षे च तस्याप्राप्या “सन्निपातपरिभाषया जरसादेशम्‌ अनभ्युपयन” इत्यस्यासङ्गतिः 
स्पष्टैव इति । अर्थात्‌ परत्वात्‌ जरसादेश्स्यैव इष्टत्वे जरसादेशे कृते अदन्ताङ्गाऽभावात्‌ इनादयप्राघ्या 
वेकल्पिकात्‌ तदभावपक्षे जरसादेशाग्राप्या सन्निपातपरिभाषया जरसादेशम्‌. अनभ्युपयन्‌ इति 
उक्तेरसङ्गत्यापत्तिभरवतीति भावः । “टाङडसिडसामिनात्स्याः'” इति सूत्रस्थ भाष्यमपि परत्वाजरस्विधाने 
असङ्गतं न भवतीति प्राञ्चः - 

यतो हि “अतिजर + आ इत्यत्र जरसोऽभावे इनादेशे कृते “अतिजर + इन “अतिजर + आ” 
इति लक्ष्याद्‌ रूपान्तरं प्रापिते अत्रापि जरसादेशप्रापतेरव्याहतत्वेन सन्निपातपरिभाषया जरसादेशस्य 
अभावप्रतिपादनं, नाऽसङ्गतम्‌ । 

“विभाषा श्वेः" (६.१.३०) इति सूत्रस्य भाष्यम्‌ प्रमाणम्‌ तत्र सम्भसारणाऽभावे द्वित्वे कृते लक्ष्याद्‌ 
रूपान्तरं प्रापिते श्वयतेरभ्यासस्य पुनरपि संप्रसारणं प्रप्नोति तन्निषेधाय “श्वेलिख्यभ्यासलक्षणप्रतिषेधः 
इति वातिकम्‌ उक्तम इति । 

तथा चोक्तभाष्याभ्यां जरसादेशात्‌ पूर्वं विभक्तयादेशकल्पनम्‌ असङ्गतम्‌ । 

व्पाकरणशाख्रम्‌ ९९ 


उरण्‌ रपरः 
विद्वान्‌ चिन्तटपाटि सत्यनारायणशाखरी, काटी 


भगवता पाणिनिना प्रणीतायाम्‌ अष्टाध्याय्यां प्रथमाध्याये प्रथमपादे पञ्चारात्तमं इदं सूत्रम्‌ । उः अण्‌ 
रपरः इति पदच्छेद्‌ः, तरिपदूम्‌ इदं सूत्रम्‌ अत्र उः इति षष्ठयन्तमिति कृत्वा, “षष्ठी स्थाने योगा" इति 
सूत्रात्‌ स्थाने इति पदम्‌ उपतिष्ठते । “स्थानेन्तरतमः इति सूत्रात्‌ स्थाने इति पदं अनुवर्तते, तस्य च 
प्रसङ्गे इत्यथः । तथा च उः स्थाने प्रसङ्गे सति अण्‌ रपरः सन्‌ प्रवत॑ते इत्यर्थः । रपरः इत्यस्य रः परः 
यस्य सः इति षष्ठ्यथ बहुव्रीहिः, अत्र च परः इति अवयव वाचकः शब्दः, एवञ्च ऋकारस्य स्थाने 
रेफरिरस्कः अण्‌ प्रवर्तते इति सूत्रार्थः । रेफस्य अणवयवत्वेन ““यदागमास्तहुणीभूताः तद्रहणेन 
गृह्यन्ते" इति परिभाषया रेफस्य अकाररूपेण ग्रहणं कर्तव्यम्‌ । अत ए ऋकारस्य गुणः भवति 
वृद्धिर्भवति इत्युक्ते रेफरिरस्कः अकारः अभिनिरवतंते इति रदाभ्यां इति सूत्रे भाष्योक्तिः संगच्छते । 

अथ दल कृत्यं विचार्यते । अत्र उः इति पदाभावे अण्‌ रपरो भवति इत्येवाथः सिद्धयेत्‌ तथासति 
खेयम्‌ इति रूपं न सिद्धयेत्‌ । खन घातोः “ईचखनः'” इति सूत्रेण न कारस्य ईकारे क्यप्‌ प्रत्यये च 
आरुणे खेयम्‌ इति रूपम्‌ - अण्‌ रपर इत्येतावदुक्ते, अत्रापि रपरत्वं प्रसज्येत । एं अण्‌ पदाभावे, 
उरपरः इति सूत्रं स्यात्‌ , तथा च ऋकारस्य स्थाने यो यः आदेशः सः सर्वोऽपि रपरः इत्यर्थः स्यात्‌ । 
तथा सति बहुत्र रपर प्रतिषेधो वक्तव्यः स्यात्‌ । तदेवोक्तम्‌ भाष्ये “आदेशो रपर इति चेत्‌ 


[ > 


रीरिविधिषुरपरत्वस्य प्रतिषेधो वक्तव्यः इति । 
के पुनः रीरिविधयः इति प्रश्रे “अकडनटोपानङानङ्रीङ्रिडादेशाः"” । 

१. सुधातु शब्दात्‌ सुधातुरकङ्‌ च इति सूत्रेण ऋकारस्य स्थाने अकड्‌ विहितः इञ्‌ प्रत्ययश्च 
सोधातकिः इति न सिध्येत्‌ । 

२. लोपः- पितृस्वसु शब्दात्‌ ठक्‌ प्रत्ययः टोपश्च विहितः (ऋकारस्य) पतृष्वसेयः इति रूपं 
सिध्यति । अत्रापि रपरत्वं प्रसज्येत । 

३. होतापोतारौ इत्यत्र होतृरब्दस्य आनङ्‌ विहितः सोऽपि रपरः स्यात्‌ । 

४. हतां कता इत्यादौ ऋटुशनस्पुरुदंसोनेहसाञ्च इति अनङ्‌ विहितः सोऽपि रपरः स्यात्‌ । 

५. मात्रीयति पित्रीयति इत्यत्र ऋकारस्य रीङ्‌ विहितः सोऽपि रपरः स्यात्‌ । 


अतः एषु स्थलेषु सर्वत्र रपरत्ववारणाय सूते अण्पदम्‌ आवश्यकम्‌ । अत्र सर्वत्र अण्‌ नास्तीति 
नातिप्रसङ्गः । अत्र अण्‌ इति पूर्वेण णकारेणैव प्रत्याहारः । अयजच्च विषयः “प्रशास्तृणाम इति पाणिनि 
निर्देशात्‌ ज्ञायते । यदि परेण णकारेण प्रत्याहारः प्रशास्तु इत्यत्र ऋकारस्थाने विहितः नामि इति दीर्घः 
रपरः प्रसज्येत, तथा नोक्तमिति कृत्वा पूर्वेण णकारेणेव अण प्रत्याहारः । अथ रपरः इत्यत्र र इत्यस्य 

कोथः ? र इत्यनेन रेफः ककारश्च गृह्यते, कथम्‌ ? रण्‌ सूत्रे अकारस्य इत्संज्ञा विहिता, तेन 
हयवरदूत्रस्थरेफादारभ्य अकारपरयन्तं प्रत्याहारः गृह्यते, कथमिदं सिध्यतीति चेत्‌ तुल्यास्य प्रयलं सवण 
इति सूत्रे “ऋषट्वर्णयोः सवर्णविधिः” इति वातिकम्‌ । कि प्रयोजनं इति प्रश्च होतु ठकारः इत्यत्र अकः 
सवर्णे इति दीर्घे होतृकारः इति रूपसिद्धिः इत्युक्तं तर्हिं अनयोः सवण संज्ञायां उरण्‌ - रपर सूत्रे ऋ 
इत्यनेन त्रिंशद्र्णानां ग्रहणप्रसक्तिः । टकारस्य स्थानेऽपि रपरत्वप्रसक्तिः इत्याक्षेपः । तत्समाघानतया 
रपरत्वं वक्ष्यामीति भाष्यकारवचनम्‌ , तस्यायमर्थः उरण्‌ रपर इत्यनेन ऋकारस्य ठृकारस्य च रपरत्वं 
उच्यते इति र इति प्रत्याहारेण रट गृह्येते । ऋकारस्य स्थाने रेफपरकत्वं लृकारस्य कारपरकवञ्चानेन 
उच्यते इत्यथः । तथा च उरण्‌ रपरः इति सूत्रेण ऋकारलृकारयोः स्थाने प्रसङ्गावस्थायामेव अण्‌ रपरः 
ठपरश्च भवति इति सूत्राथः । अत एव सिद्धान्तकोमुयां कृष्णद्धिः तवल्कारः इत्यादिरूपप्रदशन, द्वित्वं 
लस्यैव कस्यैव नोभयोरुभयोरपि । तवल्कारादिषु बुधः बोध्यंरूपचतुष्टयम्‌ । इति च संगच्छते । 


<-> 


व्पाकरणशास्रम्‌ १०१ 


अष्टाभ्य ओश्‌ 
(अष्टन्‌-स्वरविचारः) 


विद्धान्‌ सि.यस्‌ यस्‌. नरसिंहमतिः, शब्रगिरिः 
येनाक्षरसमास्नायमधिगम्य महेश्वरात्‌ । 
कृत्छं व्याकरणं प्रोक्तं तस्मे पाणिनये नमः ॥ 

“अष्टन आ विभक्तो" (७-२-८४) इति सूत्रमष्टाध्याय्यां सप्तमाध्याये विद्यते । एतदनन्तरसूत्रमस्ति - 
““रायो हलि" इति । उभेऽपि सूतरेऽऽत्वविधायके । “्णान्ता षट्‌” इति सूत्रे भगवता भाष्यकारेण 
“हलीत्युभयोः रोषः” इति कथनात्‌ हरीति अत्रापकृष्यते । तच हटीतिपदं विभक्तो इत्यस्य विदोषणम्‌ । 
तेन यस्मिन्‌ विधिस्तदादावल्यरहणे" इति परिभाषया तदादिविधिः । एवञ्च अष्टनः आत्वं भवति हटादो 
विभक्तो इति सूत्रार्थो लभ्यते । अष्टाभिः इत्युदाहरणम्‌ । अष्टन्‌ शब्दः नित्यबहुवचनान्तः । ततः 
तृतीयाबहुवचने भिस्‌ प्रत्यये, अनेन सूत्रेण हरादिविभक्तिपरकत्वेन नकारस्य आत्वे, सवणंदीर्घै, रुत्वे, 
विसर्ग, अष्टाभिः इति रूपं सिच्यति । एवमेव अष्टाभ्यः इति रूपमपि भवति । षष्ठीबहुवचने अष्टन + आम्‌ 
इति स्थिते, हटीत्यपकरष॑स्याङ्गीकारात्‌ आदौ “षदरतुभ्य॑श्च'" इति षदं ज्ञां निमित्तीकृत्य आमः नुडागमः 
प्रवर्तते । अष्टन्‌ + नाम्‌ इति स्थिते सम्प्रति हलादिविभक्तिपरकत्वेन आत्वे, सवर्णदीर्घे अष्टानाम्‌ इति रूपं 
सिच्यति । 

अत्रेयं शङ्का - अष्टन्‌ + नाम्‌ इत्यवस्थायाम्‌ “अष्टन आ विभक्तो" इत्यनेन आत्वं न भवति । 
नुमागमः नान्तसंख्यावाचकषट॒संज्ञां निमित्तीकृत्य प्रावत॑त । आत्वे नान्तत्वं नह्यति । अतः 
सन्निपातपरिभाषया नान्तसंख्यावाचकत्वं निमित्तीकृत्य प्रवृत्तः नुडागमः तद्विघातक आत्वं प्रति निमित्तं 
न भवति इति आत्वाप्रवृत्तौ अष्टानाम्‌ इति रूपं न सिच्यति । 


अत्रेदमुत्तरम्‌ - “शमामष्टानां दीघेः शयनि'" इति निर्देशात्‌ एतद्विषये सन्निपातपरिभाषा न प्रव॑ते 
इत्यभ्युपगमात्‌ आत्वं प्रवर्तते । एवम्‌ अष्टानाम्‌ इति रूपसिद्धिः हटीत्यपकर्षस्य प्रयोजनम्‌ । 


सन्निपातपरिभाषायाः अनित्यत्वेन अष्टानाम्‌ इति रूपसाधनं किमर्थम्‌ ? प्रकारन्तरेण तच्च रूपं 
साधयामः - अष्टन्‌ + आम्‌ इति स्थिते षदुपतुभ्य॑श्च इति नुडागमो भवति । तदा “नोपधायाः"(नान्तस्य 
उपधायाः दीधः स्यान्नामि परे) इत्यनेन उपधादीर्घे, हलादिप्रत्ययपरकत्वेन पदसंज्ञायां “न लोपः 
प्रातिपदिकान्तस्य" इति नलोपे अष्टानाम्‌ इति भवति । अत्रापि नान्तसंख्यावाचकत्वं निमित्तीकृत्य 
जायमानो नुडागमः तद्धिघातकनलोपं प्रति निमित्तं न भवति इति सन्निपातपरिभाषाविरोधात्‌ नलोपः न 
प्राप्नोति खलु - 


उच्यते ~ सन्निपातपरिभाषा कृन्मेजन्तः इति सूत्रे भाष्ये पठिता । अतः सपादसप्ताध्यायीस्थत्वं 
परिभाषायाः, “न लोपः प्रातिपदिकान्तस्य'" (८-२-७) इति सूत्रं त्रिपाद्यां वतते । “पूर्वत्रासिद्धम्‌” इति 


१०२ महागणपतिवाक्याथ॑सभा - २००८ 

सूत्रेण सपादसप्ताध्यायीं प्रति त्रिपाद्याः असिद्धत्वबोधनात्‌ परिभाषादृष्या (नरोपस्य असिद्धत्वेन) 
नकारस्य विद्यमानत्वेन सन्निपातविघातः तत्र नास्ति इति वक्तुं शक्यते । अथवा “षट्चतुभ्य॑श्च 
(७-१-५५) इति नुडागमटृ्टया नरोपस्यासिद्धत्वेन न सन्निपातविघात इति वक्तुं शक्यते च । 


पूर्वोक्तरीत्या नरोपस्यासिद्धत्वेन सन्निपातविघातो नेति वक्तु न शक्यते । तथा सति 
“कृन्मेजन्तः” इति सूत्रभाष्यविरोधः । तत्र हि - हे गोरि इत्यत्र हे गोरी + सु इति स्थिते गोरीत्यस्य 
नदीसंज्ञायाम्‌ अम्बाथनयोहेस्वः (अम्बाथानां नयन्तानां च हस्वः स्यात्‌ सम्बुद्धौ ) इत्यनेन सम्बुद्धि 
निमित्तीकृत्य हस्वे, एङ्‌ हस्वात्‌ सम्बुद्धेः इत्यनेन सुटोपे हे गोरि इति रूपं भवति । तत्र भाष्यकारः 


सम्बुद्धि निमित्तीकृत्य जायमानः हस्वः तद्धिघातकसुलोपं प्रति निमित्तं न भवेत्‌ इत्याशङ्य ““नदीहस्वत्वं 
सम्बुद्धिटोपस्य'” इति नात्र सन्निपातपरिभाषा प्रवर्तत इत्युक्तम्‌ । 


भवदुक्तरीत्या तत्रापि प्रत्ययलक्षणेन सम्बुद्धिः भवतीति चिन्तयति चेद्धाष्यकारः तत्रातिव्याप्तिं 
किमर्थ प्रत्यपीपदत्‌ ? 

किञ्च पूर्वत्र कतव्य परस्यासिद्धत्वं पूर्वत्रासिद्धम्‌ इत्यनेन बोध्यते, परे कृते तस्य पूर्व्या 
असिद्धत्वं न कदापि बोध्यते । अतः प्रकारान्तरेण रूपं न सिच्यति । 

अन्यथा (हलीत्यपकषाभावे) अष्टन्‌ + आम्‌ इति स्थिते नुट्‌, आत्वयोः प्राप्तौ षट्‌चतुभ्य॑श्च 
(७-१-५५) अष्टन आ विभक्तो(७-२-८४) इति, उभयोः मध्ये परत्वात्‌ आत्वं प्राप्नोति, एवं 
नित्यत्वादपि प्राघ्रुयात्‌ । यतो हि नुडागमे कृतेऽकृतेऽपि आत्वस्य प्राप्तिः विद्यते । अतः आत्वे 
नान्तत्वाभावात्‌ षट॒संज्ञायाः अभावान्चुडागमो न स्यात्‌ । तथा च अष्टानाम्‌ इति रूपं न सिच्यति । अतः 
हटीत्यपकर्षः आवरयकः । 


अष्टन्‌ रब्द्स्य नान्तसंख्यावाचकत्वेन षट्संज्ञा ष्णान्ता षट्‌ इति सूत्रेण विधीयते । तच 
संज्ञाविधायकं सूत्रम्‌ । संज्ञापरिभाषाणां विष्युपकारविषये पक्ष्यं॑विद्यते - यथोदेरापक्षः, 
कार्यकापक्षच । तत्र यथोदेशपक्षे भविष्यति किञ्चिदनेन प्रयोजनम्‌ इति निर्णीय आदावेव अष्टन्‌ शब्दस्य 
नान्तसंख्यावाचकत्वं निमित्तीकृत्य ( विभक्तिनिरपेक्षत्वेन अन्तरद्त्वात) षट्संज्ञां कुर्मः, अनन्तरम्‌ 
आमि आत्वे, पूर्वा कृतां संज्ञां कृतात्वेऽपि “एकदेशविकृतमनन्यवत्‌ इति परिभाषया आनीयते । तेन 
षट्चतुभ्य॑श्च इति नुडागमो भवति, अष्टानाम्‌ इति रूपं सिच्यति हरीत्यस्यापकषाभावेऽपि । अतः 
हलीत्यपकर्षस्य यथोदेशपक्षे प्रयोजनं नास्त्येव - 


कार्यकारपक्षे षट्संज्ञायाः विधिसूत्रैकवाक्यतया नुडेकवाक्यतापन्नत्वेन, परनिमित्तकत्वेन बहिरङ्गत्वम्‌ 
आत्वस्य विभक्तिनिमित्तकत्वेन समानम्‌ । हटीत्यस्यापकषाभावे नुटि कृते, अकृतेऽपि आत्वस्य प्राप्या 
आत्वं नित्यं भवति । नित्यत्वात्‌ आत्वे नान्तसंख्यावाचकत्वाभावान्नुडागमो न स्यात्‌ । तथा च अष्टानाम्‌ 
इति रूपं न सिच्यति । तत्सिच्य्थं हटीत्यपकषः भाष्यकारेण स्वीकृतः । 


राब्द्रलकारः एवमवोचत - ““षट्संज्ञायाः अल्विधित्वेन तन्मूलककार्याणामप्यल्विधित्व- 
मित्यभिमानः। यदि नान्तसंख्यावाचकत्वसमानाधिकरणधर्मविदोषरूपस्य षट्त्वस्य स्थान्यल्धर्म॑त्वाभावेन 


व्याकरणराख्म्‌ १०३ 
तत्मयुक्तकायस्य नुडादेरपि नाल्विधित्वमिति स्थानिवत्वेन एकदेशविकृतन्यायेन च नुट्‌ सुलभः तर्हि 
मुख्ये कार्यकालपक्षे तत्सिद्धिः हरीत्यनुवृत्तेः फलमिति बोध्यम्‌ । 

एं रीत्या “अष्टन आ विभक्तौ" इति सूत्रे हलीत्यपकर्षस्य “अष्टानाम्‌” इति रूपसिद्धिः प्रयोजनमिति 
प्रतिपादितम्‌ । तथा च आत्वम्‌ अष्टाभिः अष्टाभ्यः, अष्टानाम्‌ , अष्टासु इत्यत्र हलादिविभक्तिषु भवति । 
जसि, शसि अजादित्वात्‌ न भवति इति निश्चीयते । 


एवं स्थिते “अष्टाभ्य ओर इति सूत्रेण अष्टाभ्य परयोः जदशसोः ओं विधीयते । सूत्रार्थः एवं 
वण्यते- कृताकारादष्टनः परयोः जङ्डशसोः ओ भवतीति । तत्कथं सङ्गच्छते । हटलादिविभक्ति- 
परकत्वाभावात्‌ । इति चेद्‌ - 

उच्यते - अष्टाभ्यः इति कृतात्वस्य अनुकरणम्‌ - इति रोखरकारः उवाच । लक्षणवरासम्पन्नत्वे हि 
तस्य वैकल्पिकतया मात्राखाघवादष्टभ्य इति वदेदिति तस्याशयः । वेकल्पिकेषु भावानुषानं 
धमाधिक्यफलायेति तु लोकिकप्रयोगविषयो नतु सोत्रमरयोगविषय इति तदाशयः इति गुरुप्रसादोषे 
व्याख्यातारः लिलिखुः । 


“अष्टन आ विभक्तो" इति सूत्रे हटीत्यपकृष्य वाक्चद्ययं क्रियते - अष्टनः इत्येकम्‌ , आ विभक्तो 
इत्यपरम्‌ । द्वितीयवाक्ये हीत्यस्य सम्बन्धः, तेन प्रथमवाक्यं कचिदक्ष्वपि प्रवतत इति रेखरकारायः । 


रोखरकारः “अष्टाभ्य ओं इति सूत्रे शब्देन्दुरोखरे एवं प्रास्तावीत्‌ ~ अष्टाभ्य उङ्‌ इति कृतः 
नोक्तम्‌ इति । तेषामयमारायः भवितुमर्हति यत्‌ - तदा सूत्राथः एवं भवति “कृताकारादष्टनः परयोः 
जररशसोः उङ्‌ भवति" इति। उड: डिन्त्वात्‌ डि इत्यनेन अन्तादेशो भवति। जसः सकारस्य उडुः 
भवेत्‌ । अष्टा अ उ इति स्थिते प्रत्ययावयवयोः हयोः आकार-उकारयोः गुणे, वृद्धो अष्टो इति रूपं भवति 
खलु इति चेद्‌ - 

अष्टौ इति रूपं न सिद्धति - अष्टा अ उ इति स्थिते गुणो न भवति । “इण्डिदीनामादरुणः सवणेदीरघं- 
त्वात्‌ “ शचडन्तस्यान्तरङ्गलक्षणत्वात्‌” इति वचनाभ्याम्‌ अन्तरङ्गत्वात्‌ सवण॑दीघः एव भवति । एवच्च 
आदौ सवर्णदीर्घः प्रवतंते । तदनन्तरं गुणे अष्टौ इति रूपं न सिद्यति । अतः अष्टाभ्य ओखा इति सूत्र 
भगवान्‌ पाणिनिः अकार्षीत्‌ । 


वाराणसेयाः एवं व्याचख्युः - प्रथमाबहुवचने अष्टो इति रूपं सिच्यति । अष्टा अ उ इति स्थिते 
सवर्णदीघेः - गुणः इति दे कार्ये प्राभरुतः । प्रकृतिप्रत्ययसम्बन्धिवणपिक्षदीघपिक्षया प्रत्ययमात्रसम्बन्धि- 
व्णापिक्षत्वेन गुणस्यापि अन्तरङ्गत्वात्‌ उभयोः अन्तरङ्गयोः, कृताऽकृतप्रसङ्गित्वेन नित्यत्वात्‌ पूर्वं गुणे 
अष्टो इति रूपं प्रथमाबहुवचने भवति । द्वितीयाबहुवचने रासि गुणे कृते अष्टा ओ इति स्थिते 
अस्वनामस्थानाजादिविभक्तिपरकत्वेन भसंज्ञायाम्‌ आतो घातोः इति आकारलोपापत्तिः । 
अत्राकारान्तधातुनस्ति खलु इति चेत्‌ - तत्र आतः, धातोः इति योगविभागं कृत्वा धातुग्रहणम्‌ 


(^ (^, (~. 


आवन्तानवृत्यथामात सद्धान्ततत्वात्‌ । जता द्भ तीयाबहुवचने पव दाषः इत । 


१०४ महागणपतिवाक्यार्थसभा - २००८ 

नगेशारशयं समथयन्‌ गुरुप्रसादङेषे वेङकटेश्वरशास्िणः एवं खण्डयामासुः । प्रकृतिप्रत्ययसम्बन्धि- 
कार्य बहिरङ्गम्‌ , प्रत्ययसम्बन्धिकार्यमन्तरङ्गम्‌ इत्येतादृश अन्तरङ्गविचारः कापि अदनेन 
मूलोक्तरीति-रेव साध्वी । इति । 


वैकल्पिकं चेदमष्टन आत्वम्‌ अष्टनो दीघात्‌ इति सूत्रे दीरधग्रहणात्‌ ज्ञापकात्‌ इति सिद्धान्तकोमुदां 
भद्रोजीदीक्षितः अगादीत्‌ । तथा हि - “अष्टनो दीर्घात्‌” (६-१-१७२) इति सूत्रस्यैवमर्थो विद्यते - 
दीघान्तादष्टनः परा असर्वनामविभक्तिः उदात्ता भवति । (अष्टाभिः दाभिः इत्युदाहरणे । ) यदि आत्वं 
नित्यं तदा सव॑दा अष्टन्‌ शब्दः दीघौन्त एव भवति । अतः हस्वेऽन्तोदात्तव्यावृत्त्य्थं क्रियमाणं दीधंग्रहणं 
व्यर्थं सत्‌ एवं ज्ञापयति - इदम्‌ = श्रुतम्‌ - हलादौ, अनुमितम्‌ - जङ्शसोः विषये अष्टनः आत्वं 
वैकल्पिकमिति । तेन हस्वे अष्टभिः इत्यत्र “'इल्युपोत्तमम' (६-१-१८०) इति (षट्त्रिचतुर्भ्यो या 
इयलादिविभक्तिः तदन्ते पदे उपोत्तमम्‌ उदात्तं भवति इत्यर्थः । अध्वयभिः पञ्चभिः इत्युदाहरणम्‌) 
उपोत्तमोदात्तत्वं भवति । 


अत्र शब्द्रलकारः एवमभिप्रेति - ज्ञापनोत्तरं दी्ग्रहणस्य स्वांशो चारितार्थ्य न सम्भवति इति । 
तथा हि - अष्टन + भिस्‌ इत्यवस्थायामात्वे अष्टाभिः इत्यत्र अष्टनो दीघात्‌ इति अष्टन्स्वरः चरितार्थः । 
कार्यकालपक्षे सम्प्रति षटरसंज्ञा न प्रवत॑ते, नान्तत्वाभावात्‌ । अष्टन्‌ स्वरार्थं षटसंज्ञायाः अपेक्षा नास्ति । 
अतः निस्संशयम्‌ अष्टन्स्वरः प्रावतंत । स च स्वरः अष्टभिः इत्यत्रापि प्राप्रोति । (दल्युपोत्तमम्‌ इति 
स्वरः पञ्चभिः इत्यत्र चरितार्थः) तत्रैव “्ल्युपोत्तमम्‌" (६-१-१८०) इति सूत्रेण उपोत्तमोदात्तत्वच्च 
प्राप्रोति । तदाष्टन्‌ स्वरपेक्षया परत्वात्‌ इल्युपोत्तमम्‌ इति स्वर एव प्रवर्तते । तदनन्तरं पुनः अष्टन्‌ स्वरः 
न प्रवर्तत एव - सवृद्रतौ विप्रतिषेधे यद्वाधितं तद्वाधितमेव इति न्यायात्‌ । (अन्यत्र चरिता्थयोः दयोः 
शास्रयोः एकस्मिन्‌ लक्षये युगपत्प्वृत्तौ सकृदेकवारं यद्वाधितं तद्वाधितमेव इति परिभाषार्थः । ) एवच्च तत्र 
अष्टन्‌ स्वरस्य प्राप्तेरेवाभावेन तद्वारणार्थं कृतेन दीधंग्रहणेन किम्‌ ? 


सिद्धान्ती एवं कथयति - अष्टभिः इत्यत्र अष्टन्स्वरापेक्षया परत्वात्‌ इ्ल्युपोत्तमम्‌ इति स्वर एव 
प्रवत॑ते सकृद्रतिन्यायात्‌ इति । यावता विनाऽनुपपत्तिः तस्य सर्वस्य ज्ञाप्यत्वम्‌ इति न्यायेन दीर्घग्रहणस्य 
आत्ववेकल्पिकत्वप्रतिपादकपरभाष्यप्रामाण्येन सकृद्रतिन्यायस्यानित्यत्वज्ञापनद्वारा पुनः प्रसङ्खन्यायस्य 
परवृत्तिः ज्ञाप्यते । तेन पुनः अष्टन्‌ स्वरः हस्वे प्राप्तौ तव्यावृत्त्य्थं दीर्घग्रहणं स्वांशो चरितार्थम्‌ । एवच्च 
कार्यकालपक्षे दीघंग्रहणम्‌ आत्वस्य वैकल्पिकत्वं, सकृद्रतिन्यायस्य वैकल्पिकत्वच्च ज्ञापयति । 


यदि त्विह यथोदेशपक्ष एव स्वीक्रियेत, तदा हरीत्यस्याऽऽत्वविधायकसत्रेऽपकर्षो न कार्यः । 
अतो लाघवात्‌ यथोदेशपक्ष एवात्र स्वीक्रियते । तदा अष्टन्‌ इत्यवस्थायां नान्तसंख्यावाचकत्वात्‌ षट्‌ 
संज्ञा प्रावत॑त । ततः भिसि, आत्वं प्रवत॑ते । एवञ्च अष्टाभिः इत्यत्रापि “टत्रिचतुर्भ्यो हलादिः” 
(६-१-१७९) (एभ्यो हलादिः विभक्तिः उदात्ता भवति) इति सूत्रस्य प्राप्या अष्टनो दीर्घात्‌ इति सूत्रस्य 
अचारितार्थ्यनाऽपवादत्वेन 


व्याकरणरास्रम्‌ १०५ 

अष्टाभिः इत्यत्रेव अष्टभिः इत्यत्रापि स्यादिति दीघग्रहणमिति । नान्ते कृतषटसंज्ञायाः स्थानिवद्धावेन 
आत्वानन्तरमपि आनीयते । नात्र अनल्विधाविति निषेधः = 
नान्तसंख्यावाचकत्वसमानाधिकरणधर्मरूपस्य षट्संज्ञानिमित्तकस्वरस्याल्धर्मत्वाभावेन । स्वरादीनाम्‌ 
इत्यत्र आदिपदेन षट्चतुभ्य॑श्च इति नुडागमश्च गृह्यते । अतः सोऽपि नाल्विधिः । एवञ्च अत्रापि 
षट्‌त्रिचतु्भ्यां हलादिः इत्यस्य प्राप्या अष्टन्‌ स्वरस्य तदपवादत्वात्‌ । 

दीघंग्रहणं षटसंज्ञाज्ञापकमाकारन्तस्येति भाष्यस्यायमेवाशयः इति न विरोधः । एवच्च अष्टाभिः 
इत्यत्रेव अष्टभिः इत्यत्रापि तत्मवृत्तिः स्यादिति तव्यावृत्त्यथं क्रियमाणं दीघंग्रहणं विकल्पज्ञापकमिति 
भावः। 


एं यथोदेशपक्षे अष्टन्‌ शब्दस्य षट्संज्ञा अन्तरङ्गत्वात्‌ प्रावत॑त इति निश्चिते पक्षे सम्प्रति दोषः । 
अष्टन्‌ शब्दस्य द्वितीयाबहुवचने रसि, तस्य अष्टाभ्य ओंश इत्यनेन ओं आदेशे, आत्वानन्तरम्‌ 
आकारान्तस्यापि षट्संज्ञायां तस्य “षड्भ्यो टुक्‌" इत्यनेन टुकि अष्टौ इति रूपं न सिच्यति । इति चेत्‌ - 
सत्यम्‌ । आकारान्तस्य षट्त्वेऽपि अष्टाभ्य ओं इत्यनेन ओश्विधानसामथ्यात्‌ टुक्‌ न भवति । 

पूर्वपक्षी एं पृच्छति - षट्‌त्रिचतुरभ्यो हलादिः, इल्युपोत्तमम्‌ इति हयोः सूत्रयोः अप्रवृत्तिस्थले अष्टौ 
इति द्वितीयाबहुवचने अष्टनो दीघात्‌ इति सूत्र प्रवतंते । एवञ्च अष्टौ इत्यत्र अष्टन्‌ स्वरः चरितार्थः । तत्र 
चरितार्थः अष्टन्‌ स्वरः अष्टभिः इत्यत्र प्राप्रोति, परेण इल्युपोत्तमम्‌ इत्यनेन वाध्यते । अतः हस्वे 
्राप्तरेवाभावेन तत्र स्वरव्यावृत्त्य्थं क्रियमाणं दीर्घग्रहणं किमर्थम्‌ ? 


अष्टौ इत्यत्र अष्टा अ ओं इत्यवस्थायाम्‌ वृद्धिः प्राप्रोति, अष्टन्‌ स्वरश्च प्राप्रोति । अन्तरङ्गत्वात्‌ 
एकादेशः प्रवतंते । इदानीं षट्‌ संज्ञकात्परत्वेन शसः अभावात्‌ स्वरः न प्रवतते । अतः स्वरस्य 
चारितार््यं नास्ति खलु - 


उच्यते - स्वरात्‌ पूर्वं सन्धिकार्यं न प्रव॑ते इति “यद्धितुपरं छन्द्सि (८-१-५६) इति सूत्रे भाष्ये 
ध्वनितम्‌ - तत्रहि - ठोट्‌ च (८-१-५२) इति सूत्रे “गत्यथ॑रोटा टुण्न चेत्कारकं सर्वान्यत्‌" 
(८-१-५१) इत्यनुवत॑माने रोडन्तं गत्यर्थलोटा युक्तं नानुदात्तम्‌ , आगच्छ देव ग्रामं प्य 
इत्युदाहरणम्‌ । पश्य इति टोडन्तं गत्यर्थलोटा आगच्छ इत्यनेन युक्तत्वात्‌ नानुदात्त प्राप्रोति । अनन्तरं 
यद्धितुपरं छन्दसि इति सूत्रेण तिडन्तं नानुदात्तम्‌ इति स्वरनिषेधः विहितः । 
““निपाते्ययदिहन्तकुविन्नचेचण्कचिदयत्रयुक्तम'' (८-१-३०) एतैः युक्तं न निहन्यते । “हि च" 
(८-१-३४) हियुक्तं तिडन्तं नानुदात्तम्‌ । तुपद्यपरयताहेः पूजायाम्‌ (८-१-३९) एभिः युक्तं तिडन्तं न 
निहन्यते पूजायाम्‌ । एतेः सूत्रैः सिद्धे यद्धितुपरं छन्दसि इति सूत्रं नियमाथम्‌ । एतैरेव परभूतेः योगे 
नान्येः इति । तेन “जाये स्वो रोहावेहि"” इत्यत्र (जाये स्वः रोहाव आ अ इहि) आङः परत्वम्‌ इदीत्यस्य 
अस्तीति कृत्वा ““तिङडतिङः'' इति निघातो भवति । “लोट्‌ च (८-१-५२) इति सूत्रे “गत्यर्थलोटा 
लृण्न चेत्कारकं सवान्यत्‌ इति निषेधमाशङ्य छान्दसत्वेन समाहितम्‌ । रोहाव आ इहि इत्यत्र आङः 
इत्युपसर्गः रुहधातोः छन्दसि परेऽपि इत्यनेन परे भवति इति कथयामः चेत्‌ - तदा 


१०६ महागणपतिवाक्याथ॑सभा - २००८ 

समानवाक्यत्वाभावात्‌ समानवाक्ये निघातयुष्मदस्मदादेश्ाः इति नियमात्‌ न स्यात्‌ । रुह धातोः 
गत्यर्थकत्वाभावात्‌ । उपसम॑स्तु नानेन सम्बध्यते । अत ए न रुहिः गत्यर्थः । (अवष्टम्भार्थकः) अत्र 
प्रमाणम्‌ - ““गत्य्थाक्मकश्िषदीङ्स्थासवसजनरुहजीर्यतिभ्यश्च'' इति सूत्रे गत्यर्थेभ्यः पृथक्‌ रुहिग्रहणं 
चरितार्थम। येषामुपसर्गयोगाद्धिना गतिप्रतीतिः ते गत्यथौः रुहिस्तु उस्गयोगे गतिवाची । यदि रुहिः न 
गत्यर्थः - आरोहन्ति हस्तिनं मनुष्याः, आरोहयति हस्ती स्थलं (हस्त्युपरिधियमाणं 
काष्ठादिमयमुपवेरशानम्‌) मनुष्यान्‌ । गतिबुद्धि - इत्यादिना कर्मसंज्ञा न प्राप्रोति । तस्मात्नेतच्छक्यं वक्तुं 
“न रुहिः गत्यर्थः इति। कस्मात्तर्हिं रोहावेत्यनेन युक्ते एहित्यस्य न भवति ? छान्दसत्वात्‌ । तत्र 
कैयटेन एवं व्याख्यातम्‌ - नित्यत्वात्‌ एकादेशे निघाताप्राप्तिमाङ्भा॒एएंविधमभाष्यविचारात्पूव 
सन्धिकार्याप्वृत्तिरनुमीयते इति । अत्र च नेन्द्रस्य परस्य इति समान्यपेक्षं ज्ञापकमिति नागेशः । एवच्च 
अष्टौ इत्यत्र सन्धिकायौत्‌ पूवं स्वर एव प्रवर्तते, अतः अष्टौ इत्यत्र अष्टन्‌ स्वरः चरिताथः । तत्र चरिताथैः 
अष्टन्‌ स्वरः अष्टभिः इत्यत्र प्राप्नोति, परेण इल्युपोत्तमम्‌ इत्यनेन बाध्यते । अतः हस्वे प्रापतेरेवाभावेन 
तत्र स्वरव्यावृत््यथं क्रियमाणं दीघंग्रहणं किमथ॑म्‌ ? 


दीर्घग्रहणस्य आत्ववेकल्पिकत्वज्ञापकतापरभाष्यप्रामाण्यात्‌ अष्टन्‌ शब्दस्य ““घृतादीनाञ्च” 
इत्यन्तोदात्तत्वेन तेन साकम्‌ एकादेशे “एकादेश उदात्तेन उदात्तः" इत्यनेन उदात्तो भवति । अतः 
एवमन्तोदात्तत्वं सिच्यति। घृतादिषु पाठाभावे “च्रः संख्यायाः" इत्यनेनादयुदात्तत्वं स्यात्‌ । किञ्च एकादेदो 
कृतेऽपि एकदेशविकृतमनन्यवत्‌ इति न्यायेन टान्तेऽष्टन्‌ शब्दत्वं परादिवदद्धावेन ओं इत्यस्य विभक्तित्वं 
सिच्यति । एवम्‌ अष्टनो दीघत्‌ इति सूत्रं विनापि अन्तोदात्तस्वरः सिच्यति । अतः अष्टन्‌ स्वरः न 
चरितार्थः । 


तरिं प्रियाष्टभ्याम्‌ इति समासे अष्टन्‌ स्वरः चरितार्थः । षट्‌ संज्ञकात्परत्वमाश्चित्यप्राप्त स्वरविधायक- 
सूत्रहये विहितविशेषणत्वाश्रयणेन गौणे समासे षट्वराप्राप्तेः । षट्‌ स्वराप्रा्तिस्थले अष्टन्‌ स्वरः चरितार्थः। 
अष्टभ्याम्‌ इत्यत्र उभौ स्वरो प्रापुतः । परत्वात्‌ षट्‌ स्वर एव प्रव॑ते । अतः तत्र स्वरव्यावृत्त्यर्थं क्रियमाणं 
दी्ग्रहणं व्यर्थमेव । 


एतादशर्थस्वीकारादेव “चतुरशसि'(६-१-१६७) (चतुरोऽन्त उदात्तः शसि परे इत्यर्थः।) इति 
सूत्रभाष्यं सङ्गच्छते । तत्र रस्यहि - चतुरः शसि इत्यनेन विहितः स्वासि “स्यां प्रतिषेधः चतसः 
पद्य इति वात्तिककारः उवाच । 


अन्यथा - चतुर्‌ राब्दः एवं निष्पन्नो भवति - चतेरुरन्‌ इति उणादिसूत्रेण चते - याचने इति धातोः 
उणादि उरन्‌ प्रत्ययः । प्रत्ययस्य नित्वेन “त्रः संख्यायाः” इति आद्युदात्तत्वं भवति । तस्य स्यां 
“त्रिचतुरोः स्यां तिसृचतसृ" इत्यनेन चतख्रादेशे स्थानिवद्धावेन अन्तोदात्तत्वे सिद्धे, तिसृ + अस्‌ इति 
स्थिते “अचि र ऋतः इत्यनेन रेफादेशे उदात्तयणो हस्पूर्वात्‌ (६-१-१७४) इत्यनेन (उदात्तस्थाने यो 
यण्‌ हल्ूर्वः तस्मात्‌ परा नदी शसादिविभक्तिश्च उदात्ता स्यात्‌ ) उदात्तत्वं तकाराकारस्य सिच्यति । अतः 
पुनर्विधानं किमर्थमित्यारायेन “चतुरः शसि खियामप्रतिषेधः आदुदात्तनिपातनात्‌” (चतसर्यायुदात्त- 

निपातनात्सिद्धम्‌) इति वार्तिककारः अवोचत्‌ । स्थानिवद्धावादायुदात्तत्वे सिद्धे पुनरादयुदात्तनिपातनमस्य 

स्वरस्य बाधकमित्यथंः । विभक्तिस्वरः चतुरः शसि इति सूत्रविहितः । निपातस्वरः - चतुरः रसि 
सखियामप्रतिषेधः आयुदात्तनिपातनात्‌ इति वारतिकविहितः । 


षट्त्रिचतुर्भ्यो हलादिः, इल्युपोत्तमम्‌ इत्यत्र विहितविरोषणत्वस्वीकारे न ह्यन्यद्धलादि्रहणे 
प्रयोजनम्‌ इति भाष्यमेव प्रमाणम्‌ । अयम्भावः - षट्त्रिचतुराः नित्यबहुवचनान्ताः । अतः 
द्विवचनैकवचने न भवतः। तत्र षड्भ्यः परयोः जशसोः लुगेव । अन्या सवां हादयः । 
““अच्ेरुछन्दस्यसवेनामस्थानम""(६-१-१७०) (अरेः परा विभक्तिरुदात्ता भवति) इति सूत्रात्‌ 
असर्वनामस्थाने इत्यनुवृत्त्या त्रिचतुरोः जसि नेदम्‌ । तीन्‌ इति शसि एकादेश उदात्तेनोदात्तः इत्येव 
सिद्धम्‌। तिसः पश्य इत्यत्र तु उदात्तयणो हल्पूर्वात्‌ (६-१-१७७) इत्यनेन (उदात्तस्थाने यो यण्‌ 
हत्पूरवः तस्मात्‌ परा नदी शसादिविभक्तिश्च उदात्ता स्यात्‌) सिद्धम्‌ । अन्या सवां हादयः । चतुरः पद्य 
इत्यत्रापि नानेन स्वरः - चतुरः शसि इत्यारम्भात्‌ । तस्मात्‌ चतसः पर्येत्येव तव्यावर््यम्‌ । यदि 
निपातनस्वरो विभक्तिस्वरबाधकः स्यात्‌ तदा तदवैय््यं स्पष्टमेव । तस्मात्‌ निपातनस्वरः विभक्तिस्वरस्य 
बाधको न भवति इति ज्ञाप्यते । तेन चतसृणामित्यादौ विभक्तिस्वरः सिच्यति । अतः चतसृणामित्यत्र 
विभक्तिस्वरः सिद्धः । षट्‌ त्रिचतुर्भ्यो हलादिः इति सूत्रे हलादिग्रहणेन निपातनस्वरस्य 
विभक्तिस्वरावाधकत्वज्ञापनात्‌ । आद्युदात्तनिपातन हि हलादि-ग्रहणानर्थक्यम्‌ , “न ह्यन्यद्धलादिग्रहणं 
प्रयोजयति, अन्यद्तश्चतसृशब्दात'" इति भाष्योक्तं सङ्गच्छते । 


“न्चतुरः रासि” (६-१-१६७) इति सूत्रभाष्यम्‌ - रासि सख्ियां प्रतिषेधः । शसि स्ियां प्रतिषेधो 
वक्तव्यः । चतस्रः पर्य । चतुरः रासि ख्ियामप्रतिषेध आद्युदात्तनिपातनात्‌ । चतुरः रासि 
सखियामप्रतिषेधः । अनथकः प्रतिषेधोऽप्रतिषेधः । शसि स्वरः कस्मान्न भवति ? आदयुदात्तनिपातनात्‌ । 
आद्युदात्तनिपातन करिष्यते, स च निपातनस्वरः रासि स्वरस्य बाधको भविष्यति । एवमप्युपदेरिवद्धावो 
वक्तव्यः । यथैव हि निपातनस्वरः रासिस्वरं बाधते एवं विभक्तिस्वरमपि बाधेत । चतसृणामिति । 
विभक्तिस्वरभावश्च हलादिग्रहणात्‌ विभक्तिस्वरस्य च भावः सिद्धः । कुतः ? हलादिग्रहणात्‌ । यद्यं 
षट्त्रिचतुर्भ्यो हलादिः इति हलादिग्रहणं करोति तज्ज्ञापयत्याचार्यो “न निपातनस्वरो विभक्तिस्वरं 
वाधते" इति । कथं कृत्वा ज्ञापकम्‌ ? आदयुदात्तनिपातने हि हलादिग्रहाणानर्थक्यम्‌ । आद्युदात्तनिपातन 
हि सति हलादिग्रहणमनथकं स्यात्‌ । नद्यन्यद्धलादिग्रहणं प्रयोजयत्यन्यदतचतसृशब्दात्‌ । षट्‌ 
संज्ञास्तावन्न प्रयोजयन्ति । किं कारणम्‌ ? बहुवचनविषयत्वात्‌ । तेन द्विवचनैकवचने न स्तः । जङ्शसी 
चात्र टुप्येते। अन्याः सवाः हादयो विभक्तयः । त्रिशाब्दश्चापि न प्रयोजयति । किं कारणम्‌ ? 
बहुवचनविषयत्वात्‌ । तेन दिवचनैकवचने न स्तः । असव॑नामस्थानमिति वचनात्‌ जसि न भविष्यति । 
शसि भवितव्यमेकादेश उदात्तेनोदात्त इति । अन्याः स्वाः हादयो विभक्तयः । तिसुराब्दश्चापि न 
प्रयोजयति । किं कारणम्‌ ? बहुवचनविषयत्वात्‌ । तेन द्विवचनैकवचने न स्तः । असवेनामस्थानमिति 
वचनात्‌ जसि न भवितव्यम्‌ । शसि भवितव्यम्‌ उदात्तयणो हल्पूवौदिति । अन्याः सवौः हादयो 
विभक्तयः । चतुः शाब्दश्चापि न प्रयोजयति । किं कारणम्‌ ? बहुवचनविषयत्वात्‌ । तेन द्विवचनैकवचने 
न स्तः । असवनामस्थानमिति वचनाज्‌ जसि न भवितव्यम्‌ । शसि भवितव्यम्‌ “चतुरः शसीति । 

अन्याः सवाः हादयो विभक्तयः । तत्र चतसृशब्दादेकस्माच्छस्‌ असवनामस्थानमजादिर्विभक्तिरस्ति । 
यदि चाऽत्र निपातनस्वरः स्याद्धलादिग्रहणमन्थकं स्यात्‌ । नैव वा पुनरत्र शसिस्वरः प्राप्रोति । किं 
कारणम्‌ ? यणादेश कृते शसः पूर्वम्‌ उदात्तभावी नास्तीति कृत्वा । अवदिष्टस्य तर्हि प्राप्रोति । ऋकारेण 
व्यवहितत्वान्न भविष्यति । यणादेशे कृते नास्ति व्यवधानम्‌ । स्थानिवद्धावाद्यवधानमेव । प्रतिषिष्यतेऽत्र 
स्थानिवद्भावः" स्वरविधिं प्रति न स्थानिवद्भवतीति । नैषोऽस्ति प्रतिषेधः । उक्तमेतत्‌ - प्रतिषेधो 
स्वरदीर्घयलोपेषु रोपाजादेश न स्थानिवदिति । 

यदि षट्‌ स्वरविधायके सूत्रे न विहितविरोषणं तदा अन्यदतश्चतसृराब्दात्‌ इति कथनमसङ्गतं स्यात्‌ । 
प्रियाष्टानः इति बहुव्रीहौ सम्भवात्‌ । 


प्रियाः अष्टौ यस्य सः इति बहुवीहिसमासे प्रियाष्टाः - प्रियाष्टा इति वा भवति । तस्य षष्ठी बहुवचने 
प्रयोजनसत्वात्‌ नान्यदतः चतसृशब्दात्‌ इति कथनमसङ्गतं स्यात्‌ । अष्टौ परमा्टो इत्याद्यपि न 
व्याव्य॑म। तत्र एकादेश उदात्तेनोदात्तः इति स्वरेणैव सिच्यति । 


वस्तुतस्तु “श्णान्ता षट्‌" इति सूत्रे भाष्ये “अष्टन आ विभक्तौ" इत्यत्र हरीत्यपकरषमुक्तवा 
प्रियाष्टो-प्रिया्टाः इति न सिच्यति, प्रिया्टानो- प्रियाष्टानः इत्येव प्राप्रोति इति शङ्किते यथा लक्षणमप्रयुक्ते 
इति समाहितम्‌। नैव वा लक्षणमप्रयुक्त प्रवर्तते, प्रयुक्तानामेवान्वाख्यानात्‌ इति कैयटः । 


कदष्टौ इति व्यावर्त्यं स्यात्‌ । तथा हि - कुत्सिताः अष्टौ इति विग्रहे कुशब्दस्य अष्टन्‌ शब्देन 
कुगतिप्रादयः इति समासे “कोः कन्तत्पुरुषेऽचि इति कोः कदादेशे सिद्धम्‌ । तत्र समासान्तोदात्तत्वे 
ततो व्या एकादेशे ओकारे तस्य एकादेश उदात्तेनोदात्तः इत्यन्तोदात्तत्वस्वरः सिच्यति । तत्र 
स्वरसाधना्थ-मपि अष्टन्‌ स्वरः आवश्यकः । 


अत्रोच्यते - कुरशब्दस्य निपातत्वेन “निपाता आदयुदात्ता" इति आ्युदात्ततया तत्पुरुषे 
तुल्याथतृतीया-सप्तम्युपमानाव्ययद्ितीयाकृत्याः इति पूर्वपदप्रकृतिस्वरेण अष्टवित्यस्यादयुदात्तत्वात्‌ । 
अत्र अव्यये नञ्‌ कुनिपातानाम्‌ इति परिगणनेन पूवैपदप्रकृतिस्वरव्यावृत्तिस्तु न क्तं शक्यते स्थानिवत्वेन 
कत्‌ इत्यस्य कुशब्दत्वाक्षतेः । आदयुदात्ततवे प्राप्ते अन्तोदात्तत्वाथम्‌ अष्टन्‌ स्वरः चरितार्थः । 


चतुरः शसि इति सूत्रभाष्य (न ह्यन्यद्धलादि्रहणम्‌) प्रामाण्यात्‌ कदष्टो इत्यादीनामनभिधानमेव । 


वस्तुतः दीधंग्रहाणस्य आत्ववेकल्पिकत्वप्रतिपादकपरभाष्यप्रामाण्यात्‌ प्रिया्टादीनामनमभिधानामेव । 
तिसुभ्यो जसः इति सूत्रे भाष्येऽपि जस्‌ ग्रहणं किमर्थम्‌ ? इति आशङ्खय तिसृकेति कन्परत्ययान्तं 
्रतयुदाहरणमुक्तवा जस्य्रहणानर्थक्यमन्यत्राभावात्‌ इत्यक्तम्‌ । अस्यापि नित्यबहुवचनान्ततया 
तदन्ययोरभाव एव, रासि तु उदात्तयणः इत्येव सिद्धम्‌ । अन्याः सवाः हलादयः तत्र षटूत्रिचतुर्भ्यो 
हटादिः इत्येव भविष्यति । तिसूकेत्यपि न प्रयोजनम्‌ । मध्येऽपवादन्यायेन तिसृभ्यः इत्यस्य अनुदात्तो 
सुप्पितौ इति स्वरं बाधिष्यते नित्स्वरं न बाधिष्यते । “उपसमस्ताथमेके" इति कथनात्‌ तदन्तेऽपि 
तिसृभ्यो जसः इति स्वरः प्रवर्तत इति रभ्यते । अतः षट्वरः अष्टन्‌ स्वरश्च तदन्तेऽपि प्रवर्तन्ते । 


व्याकरणशासख्रम्‌ १०९ 

“चतुरः शसि" इति सूत्रस्थं खियां प्रतिषेधो वाच्यः इति वा्तिकमपि न कायम्‌ । चतखः पद्य इत्यत्र 

स्वररेफादेशयोः प्राप्तो परत्वात्‌ रेफादेशे तस्य स्थानिवत्वेन व्यवधानात्‌ तकाराकारस्य स्वराप्राप्तेः । न च 

रेफस्यैव स्वरो भवत्विति वाच्यम्‌ ? हल्स्वरपराप्त व्यञ्जनस्याऽविद्यमानवद्धावात्‌ । न च स्थानिवद्धावस्य 

स्वरे कर्तव्ये निषेधो भविष्यतीति वाच्यम्‌ । स्वरदीर्घयलोपेषु टोपाजादेशस्यैव स्थानिवद्धावनिषेधात्‌ । 

एवमादुदात्तयोः त्रिचतुरोः आन्तरतम्यादायुदात्तत्वे सिद्धे आयुदात्तनिपातनमपि न कार्यम्‌ । 
हटीत्यस्यापकषस्तु प्रतिपत्तिलाघवाय इति । 


तर्हिं चतुरः शसीति सूत्रभाष्यविरोधः । तत्र हि विभक्तिस्वरभावश्च हटादि्रहणात्‌ इति । त 
वार्तिकं तिसुभ्यो जसः इति सूत्रस्थ जस्प्रहणानर्थक्यमन्यत्राभावात्‌ इति वार्तिकवदृष्यम्‌ । 


“तिसृभ्यो जसः” इति सूत्रस्थ उपसमस्ताथमेके इति भाष्ये एके इति मुख्यार्थकम्‌ । अतो 
विहितविशेषणं नास्त्येव क्रापि । तस्मात्‌ गोणे षट्त्रिचतुर्भ्यो हलादेः, चतुरः शसि इत्यादयश्च प्रवतन्त 
एव। एवञ्च सत्यभिधाने प्रियत्रीन्‌ इत्यादिव्यावृत््यथं हलादिग्रहणं सार्थकम्‌ । 


प्रियाष्टादीनामनभिधानादेव “अष्टाभ्य ओर” इति सूत्रे भाष्ये विभाषा आत्वं यद्यमात्वभूतस्य 
ग्रहणं करोति अष्टाभ्य इति, अन्यथाऽष्टन इत्येव बूयात्‌ इत्युक्तम्‌ । केयटरीत्या गोणे प्रवृत््यभावाय 
बहुवचन-निर्देशस्यावश्यकतया तदसङ्गतिः स्पष्टैव । एवञ्च हरदत्तादिरलकारान्तानामेतत्मयोगविचारः 
सर्वोऽपि निष्फल एवेति बोध्यम्‌ । 
अत एव “ष्णान्ता षट्‌" इति सूत्रे भाष्ये अष्टानाम्‌ इत्येतत्सिद्धये हटीत्यपकर्षमुक्तवा तत्र पक्षे प्रियाष्टौ 
- प्रियाष्टाः इति सिच्यति, प्रियाष्टानो ~ प्रियाष्टानः इति प्राप्नोति इति शङ्किते “यथालक्षणमप्रयुक्ते" इति 
समाहितम्‌ । तत्र केयटः ~ १. लक्षणमनतिक्रम्य यथालक्षणमिति अव्ययीभावसमासः । अप्रयुक्ते विषये 
लक्षणानतिक्रमेण प्रवृत्तिरित्यथंः । २. ठक्षणस्याभावः अलक्षणम्‌ , अलक्षणं योग्यम्‌ यथाटक्षणम्‌ इति 
अव्ययीभावगर्भोऽव्ययीभावः । लक्षणपदस्य लक्षणप्रवृत्तिरित्यर्थः । अप्रयुक्ते लक्षणप्रवृत्त्यभावस्येव 
योग्यता, न तु लक्षणप्रवृत्तेः । एवञ्च तादृशः प्रयोगः असाधुः । अत्र द्वितीयव्याख्येवोचिता । प्रयुक्तेऽपि 
लक्षणानतिक्रमात्‌ । प्रयुक्तानामिदमन्वाख्यानमिति भाष्योक्तेः, भाष्यकारस्य लक्ष्येकचक्षष्कत्वाच । 
अन्यथा प्रियाष्टानः इत्यादेरायव्याख्यायां साधुत्वं, द्वितीयव्याख्यायां शासख्राविषयत्वेनासाधुत्वं च 
प्रसज्येत। अत एव केयटः - हल्ब्यादिसूत्रे “अप्रयुक्ते लक्षणाभावः” इति व्याख्यातम्‌ । नाग्रेडित- 
स्यान्त्यस्य तु वा इति सूत्रे भाष्ये “्रयोगमूलत्वादस्य राख्रस्य प्रयोगाभावेन प्रवृत्तिः" इत्युक्तम्‌ 


किञ्च प्रियाष्टादीनामभिधाने गोणे बहुवचनेकवचननिर्दरयोः फठमेदस्य सत्वेन तद्विषयशङ्का- 
समाधानयोरकरणं भाष्यकृतः न्यूनतामावहेदिति तदनभिधानमेव सवथा भाष्यतात्पर्यमिति भावः । 


११० महागणपतिवाक्यार्थसभा - २००८ 


“'अन्यारात्‌" (२-३-२९) इत्यादिसूत्रविचारः 
विद्धान्‌ जानमदि रामकृष्णः, तिरूपति 

राब्दशाखे धातु- प्रातिपदिकभेदेन प्रकृतिर्विविधा । तत्र प्रातिपदिकात्‌ “स्वोजसमोट्‌"(४-१-२) 
इत्यादिसूत्रेण एकविंशतिः प्रत्यया विधीयन्ते । एतेषां प्रत्ययानां सुबिति व्यवहारः । “विभक्तिश्च” 
(१-४-१०४) इति सूत्रेण सुपः विभक्तिसंज्ञा विहिता । इमाश्च विभक्तयः प्रथमाद्यः सप्तम्यन्ताः 
सुविदिताः । तत्र सप्तानां विभक्तीनां मध्ये द्वितीयादयो विभक्तयो द्विप्रकाराः । कारकविभक्तयः, 
उपपदविभक्तय इति भेदात्‌ । कारकविभक्तयो नाम कारकत्वव्याप्यकर्मत््वादिनिमित्तिकाः । यथा - 
“कर्मणि द्वितीया” (२-२३-२) “कतुकरणयोस्त॒तीया” (२-३-१८) इत्यादिभिस्सूत्रे्विधीयमानाः 
कर्म॑त्वादिनिमित्तिकाः । उपपदविभक्तयो हि समीपस्थपदनिमित्तिकाः । यथा ~ “अन्तरान्तरेणयुक्ते" 
(२-३-४) इत्यादिभिर्विधीयमाना द्वितीयादयः । एतादृरोषुपपदविभक्तिविधायकेषु सूत्रेष्वन्यतममिदं 
सूत्रम्‌ - ““अन्यारादितर्तदिक्शब्दाचृत्तरपदाजाहियुक्ते" (२-३-२९) इति अष्टाध्याय्यां द्वितीयाध्याये 
तृतीयपादे एकोनर्रिंशत्तमं सूत्रमिदम्‌ । अत्र “अपादाने पञ्चमी" (२-३-२८) इति सूत्रतः पञ्चमीति 
पद्मनुवतते । अन्यश्च आरा इतरश्च ऋते च दिक्शब्द्श्च अचत्तरपदञ्च आच च आहि च एतेषां 
समाहारः = अन्यारादितरर्तेदिक्डाब्दाचृत्तरपदाजाहि, सूत्र युक्तशब्दो भावक्तान्तः । योग इत्यथैः । तथा 

च अन्यादिभिरष्टाभिः शब्देर्योगि प्रातिपदिकात्‌ पञ्चमी स्यादिति सूत्रार्थो रम्यते । 

अत्र वृत्तिकारादयः 

अस्मिन्‌ सूत्रे आदावेव “अन्य इति शब्दः श्रूयते । अयज्वान्यराब्दोऽन्यपयोयवबोधकः । तथा च 
अन्यार्थबोधकस्य सवस्यापि शब्दस्य ग्रहणम्‌ । अर्थद्रारक ए हि शब्दस्य शब्दान्तरेण योगो भवति । 
तस्मादर्थस्येदं ग्रहणं विज्ञास्यते । उदा - अन्यो देवदत्तात्‌ , भिन्नो देवदत्तात्‌ , विलक्षणो देवदत्तात्‌ । 
अत्र यद्यपि शङ्कयमुदियात्‌ - “अन्य शब्देना्थस्य ग्रहणे “इतर शब्दस्यापि तत्पयायत्वेन तद्योगेऽपि 
अन्यः” इति निमित्तेनेैव पञ्चम्याः सिद्धो सूत्रे पुनः “इतर" शाब्दय्रहणस्य का वाऽऽवश्यकता ? इति । 

अत्रैवं समाधानम्‌ - इतरयहणं प्रपञ्चार्थम्‌ । तथा च सूत्र इतरग्हणमनावङ्यकमवात कम्पत 
अत्र प्रन्नः 


सूत्रे “इतर” ग्रहणस्यानावरयकताप्रतिपादनं नोचितम्‌ । तथा हि - “उदारो दात ~ महतोरितर- 
स्त्वन्यनीचयोः'” इत्यमरसिंहवचनानुसारम इतरशब्दो नीचार्थमथौत्‌ पामररूपमप्यर्थं बोधयति । तथा च 
यज्ञदत्तात्‌ इतरो देवदत्तः इत्येवमादौ नीचाथैस्यापीतरशब्दस्य योगे पच्चम्याः सिद्धये “इतर" 
ग्रहणमावरुयकमेव । कथं वा तस्य प्रपञ्चाथ॑त्वम्‌ ? इति । 


व्याकरणरास्रम्‌ १११ 
अत्रोत्तरम्‌ 


सूत्रे “इतर” ग्रहणमनावरयकमेव । तथा हि - “पञ्चमी विभक्ते” (२-३-४२) इति सूत्रेण 
निधा्यमाणस्य यत्र मेद्‌ एव प्रतीयते तत्र पञ्चमी विहिता । यथा - अस्मात्‌ तारो मन्द्रो वा । प्रकृतेऽपि 
नाम यज्ञदत्तात्‌ इतरो देवदत्त इत्येवमादौ नीचार्थस्य “इतर” शब्दस्य योगेऽपि निरुक्तरीत्या “पञ्चमी 
विभक्ते" (२-३-४२) इत्येव पच्चम्याः सिद्धौ सूत्रेऽस्मिन्‌ “इतर” ग्रहणं प्रपनचा्थमेव - इति । 


अनया रीत्याऽस्मिन्‌ सूत्रे “इतर शब्दस्य प्रपञ्चा्थत्वे कारिकापदमञ्जरी- न्यासकार - 
सिद्धान्तकोमुदी- तत्तबोधिनीकाराणाम्‌ एेककण्ल्यमेव । 


अत्र नागेरोपाध्यायः 


सूत्रे “अन्य रब्देन नार्थग्रहणम्‌ । अत “इतर शब्दयोगेऽपि पञ्चम्याः सिच्यर्थ 
तद्रहणमावरयकमेव। तथा हि - घटादन्य इत्यत्र स्वप्रतियोगिकमेदसंबन्धः पञ्चम्यर्थः । स्वम्‌ = घटः, 
तत्परतियोगिको यो मेदः = घटो नेति मेदः । तत्संबन्धः पटे वर्त॑ते । इत्थमत्र प्रकृत्यथ॑स्य घटपदार्थ॑स्य 
अन्यस्मिन्नन्वयः । एवमितरशाब्दयोगेऽपि प्रकृतसूत्रेण पञ्चमी । तथा चान्यशाब्द्योगे, इतरशब्दयोगे 
चानेन पञ्चमी विभक्तिर्विधीयते । एवं स्थिते “अन्य इत्यर्थग्रहणम्‌ । इतरग्रहणं प्रपञ्चाथ॑म्‌” इति 
प्राचामुक्तिनं साध्वी । भाष्ये तथाऽनुक्तत्वात्‌ , “अन्य इत्येव सिद्धे पुनः “इतर” ग्रहणाच्च । अन्यथा 
अनयोरुभयोः शब्दयोः समाना्थकत्वेन “इतर ग्रहणस्य वेयर्थ्यापत्तिः । अतः “अन्य इत्यत्र नार्थस्य 
ग्रहणम्‌ । 


अत्र शङ्का 
अन्यः” इत्यथग्रहणमेव । तथा हि - घटाद्‌ भिन्नः पट इत्यत्र पञ्चमीविभक्तिरिष्टा । सा च पञ्चमी 
प्रकृतसूत्रेणेव साधनीया । किन्तु सुत्रेऽत्र भिन्नराब्दो नोपात्तः । “अन्य शब्द्स्यार्थपरत्वे तु 


अन्य-भिन्नयोः समानार्थकत्वेन भिन्नरब्दयोगेऽपि पञ्चमी प्रवत॑ते । “अन्य” रब्देनाथग्रहणाभावे तु कथं 
वाऽत्र प्रयोगे पञ्चमी ? इति । 


अत्र शङ्कापरिहारः 


अन्यः इत्यत्र नाथंग्रहणम्‌ । घटाद्‌ भिन्न इत्यादौ पञ्चमी सिध्यत्येव । “श्रुवमपायेऽपादानम्‌" 
(१-४ -२४) इति घरस्यापादानत्वेन “अपादाने पञ्चमी" (२-३-२८) इति पञ्चमी प्रव्तंतेऽत्र । एवच्च 
घटाद्‌ भिन्नः इत्यत्र पञ्चमी न उपपदविभक्तिः, किन्तु कारकविभक्तिः । अत्र यद्यपि राङ्कयं जायते यथा - 
वृक्षात्‌ पर्णं पततीत्यादौ यथा वृक्षप्णयोरपायोऽथाद्विचेषो वतते न तथा घटाद्‌ भिन्नः पट इत्यत्र 
घटपययोर्वि्ेषः । अतः कथं वाऽत्र घटस्यापादानत्वमिति । इयं शङ्का इत्थं समाधीयते - 
“श्रुवमपायेऽपादानम'' (१-४-२४) इति सूत्रे अपायराब्देन न केवलं विभागस्य ग्रहणम्‌ , किन्तु 
भेदस्यापि । तथा च विभागावधित्वेन वृक्षस्येव पटभेदावधित्वेन घटस्याप्यपादानत्वं सिध्यत्येव । अस्मिन्‌ 
सूत्रेऽपायशब्देन भेदस्यापि ग्रहणे कश्चित्‌ दृष्टान्तो वत॑ते यथा “पञ्चमी विभक्ते" (२-३-४२) इति 

सूत्रम्‌। अत्र सूत्रे विभक्तराब्दो भावक्तान्तः । एवञ्च विभक्तम्‌ = विभागः = अपायः । तथा च माथुराः 
पाटलिपुत्रकेभ्य आल्यतरा इत्यादावपादानपञ्चम्या एव सिद्धे “पञ्चमी विभक्ते” (२-३-४२) इति 
सूत्रमनावकयकमेव । एवच्चापायरब्देन भेदस्यापि ग्रहणेन घटाद्‌ भिन्नः पट इत्यादावपादानपञ्चम्येवा 
भीष्यर्थे सिद्धे तदर्थं प्रकृते सूत्रेऽथात्‌ ““अन्यारात्‌ इत्यादिसूत्रेऽन्यराब्द्स्याथपरत्वं नाश्रयणीयमेव- 
इति। 

पुनददाङ्ा 


“्ुवमपायेऽपादानम" (१-४-२४) इति सूत्रेऽपायशब्देन भेदस्य ग्रहणेऽपि घटाद्‌ भिन्नः पट इत्यादौ 
घटादीनामपादानत्वं न सिध्यत्येव । यतः भिदिर्‌ विदारण इति धातोर्दिधाभवनानुकूलो व्यापारोऽथंः । 
तथा च नदी कूलं भिन्तीत्यादौ स व्यापारो दृश्यते । घटात्‌ पटो भिन्न इत्यत्र तु तादृशद्धिधाभवनानुकूल- 
व्यापारस्याभावेन कथं वाऽपादानत्वम्‌ ? इति । 


पुनस्समाधानम्‌ 


भिदिर्‌ विदारण इत्यत्र भेदज्ञानविषयत्वमपि विदारणम्‌ । भेदः = घटपययोरभदः । तद्विषयकं 
ज्ञानम्‌ = पटो घटाद्‌ भिन्न इति ज्ञानम्‌ । तद्विषयत्वं पटादौ संभवतीत्यन्वयः । एकत्वेन गृहीतस्य 
घटपटादिवस्तुजातस्य भेदज्ञानविषयत्वेन बोधे, बुद्धिपरिकल्पितविदारणस्य घटाद्‌ भिन्नः पट इत्यत्रापि 
सत्वेन समन्वयः । तथा च घटाद्‌ भेदः पटे इत्यत्राप्यनर्थेव रीत्याऽपादानत्वं तन्निमित्तिका पञ्चमी च 
सिध्यति । एं सति घटादन्यः पट इत्यादावन्यशब्दयोगेऽपि प्रकृतरीत्येवापादानत्वं साधयितुं शक्यमिति 
तु न । अन्यशब्दस्य क्रियावाचित्वाभावेनापादानत्वाप्राप्या तद्योगे पञ्चमीविधानाय “अन्यारात्‌ 
(२-३-२९) इत्यादिसूत्रेऽन्यग्रहणमावश्यकमेव । अत एव घटः पटो नेत्यत्र न पञ्चमी । एवञ्च 
“'अन्यारात्‌"' (२-३-२९) इत्यादिसूत्रेऽन्यग्रहणं स्वरूपपरमेव । तथा च इतरशब्दयोगे पञ्चम्याः सिद्धये 


“इतर ग्रहणं चरिताथ॑मेव, न तु प्रपञ्चाथमिति नागेशसिद्धान्तः । 
अत्र भटराचायाः 


व्युत्पत्तिवादे भट्राचायां अपि इत्थमेवामिप्रयन्ति । तत्र हि गुणो द्रव्याद्धित्न इत्यत्र “अन्यारात्‌” इति 
सूत्रेणैव पञ्चमी । अन्यशब्दस्यान्यार्थकपद्परत्वादिति बहवः - इति व्याख्याय वस्तुतस्तु अन्येतरपदं 
स्वरूपपरमेव । अर्थपरत्वे घटादन्य इतिवत्‌ घटादेक इति प्रयोगापत्तेः - इत्येवम्‌ “अन्य शब्दस्य 
स्वरूपपरत्वमेव सिद्धान्ते प्रतिपादयामासुः । 


अत्र ग्रः 


अन्यो यज्ञदत्तो देवदत्तात्‌ इत्यत्र देवदत्तरब्दादिव प्रकृतसूत्रेण यज्ञदत्तशब्दाद्पि “अन्य 
रशाब्द्योगमाभित्य पञ्चमी कुतो न ? इति । 

अत्रोत्तरम्‌ 


देवदत्तशब्दादुत्पन्नया पञ्चम्या उभयगतस्याप्यन्यत्वस्य प्रतिपादितत्वेन पुनः यज्ञदत्तरब्दान्न पञ्चमी । 
अत्र प्रसङ्गात्‌ “ष्ठी रोषे (२-३-५०) इति सूत्रस्थभाष्यसंवादः किञ्चिदिव विचार्यते । तत्र हि “षी शोषे 
इति चेद्िरेष्यस्य प्रतिषेधः" इति वार्तिकम्‌ । षष्ठी रोष इति चेद्धिशेष्यस्य प्रतिषेधो वक्तव्यः । राज्ञः पुरुष 
इत्यत्र राजा विद्दोषणम्‌ , पुरुषो विद्ोष्यः । तत्र प्रातिपदिकार्थो व्यतिरिक्त इति कृत्वा प्रथमा न प्राप्रोति । 
तत्र षष्ठी स्यात्‌ । तस्याः प्रतिषेधो वक्तव्यः । “तत्र प्रथमाविधिः"” तत्र षष्ठं प्रतिविध्य प्रथमा विधेया । 
राज्ञः पुरुषः। अनया रीत्या वार्तिककारराक्षपे विहिते भाष्यकारेरयमाक्षेपः परिहृतो यथा- “उक्तं पूर्वेण । 
न वा वाक्यार्थत्वात्‌ इति । यदत्राधिक्यं स वाक्यार्थः इति । राज्ञः इत्येतत्पदसन्निधाने पुरुषस्य संबन्धित्वं 
प्रतीयते, नान्यथा । पुरुषप्रातिपादिकं तु स्वाथ॑मात्र वतत इति प्रथमा सिध्यतीति तदारायः केयटे 
व्णिंतः। एवञ्च राजशाब्दाद्धिहितया षष्ठया राज्ञः, पुरुषस्य च संबन्धो बोध्यत इति पुनस्तत्र संबन्धबोधनाय 
न षष्ठीति भाष्यकाराणामाङयः । अयमर्थो भवृंहरिणापि प्रतिपादितो यथा - 


द्विष्ठोऽप्यसौ परार्थत्वाद्‌ गुणेषु व्यतिरिच्यते । 
तत्राभिधीयमानस्सन्‌ प्रधानेऽप्युपयुज्यते ॥ इति । 
असो = संबन्धः, द्िष्ठोऽपि = उभयनिष्ठोऽपि, परार्थत्वात्‌ = गुणानां प्रधानं प्रति विशेषणत्वेन 

विवक्षितत्वात्‌ , गुणेषु = अप्रघानेषु, व्यतिरिच्यते = उद्भूततया भासते । तत्र = अप्रघानेषु, 
अभिधीयमानः सन्‌ = षष्ठया बोध्यमानस्सन्‌ , प्रधानेऽपि = विरोष्येऽपि, उपयुज्यते = विनियुज्यत इति 
कारिकाथंः । तन्तुल्यत्वात्‌ प्रकृतेऽपि = अन्यो यज्ञदत्तो देवदत्तात्‌ इत्यादिप्रयोगेऽपि यज्ञदत्तरशब्दात्‌ 
पञ्चम्या वारणे प्रकृतभाष्य - वाक्यपदीयप्रघटकोऽत्र स्वीकृतः । एवञ्च देवदत्तरब्दादुत्पन्नया पञ्चम्या 
उभयगतान्यत्वस्य प्रतिपादितत्वेन पुनः यज्ञदत्तराब्दान्नानेन पञ्चमी विभक्तिः - इति । 


एतावता “अन्य शब्दयोगे पञ्मीविचारावसरे इतरग्रहणं न प्रपञ्चार्थमपि तु इतरशब्दयोगे 
पञ्चम्यर्थमावरुयकमेवेति निरूपितम्‌ । इतः परम्‌ “आरात्‌ इत्यादीनां शब्दानां योगे पञ्चम्याः 
प्रवत्तिरविचार्यते । 

(२)“सकृत्सदेकवारे स्यादारादूरसमीपयोः” इत्यमरकोराप्रामाण्येन “आरात” इत्यव्ययं दूरार्थकम्‌ , 
समीपाथकञ्च । उदा - आराद्‌ देवदत्तात्‌ , आरादु यज्ञदत्तात्‌ । अत्र दूरं निकटं ग्रामस्य ग्रामाद्वा - 
इत्यत्रेव “दूरान्तिकार्थे षष्ठयन्यतरस्याम (२-२-३४) इति प्राप्तायाः षष्ठ्या अपवादत्वेन पञ्चमी 
विधीयते । 

(३) इतरशब्दयोगे उदाहरणम्‌ - घटादितरः । 


(४) “प्रथग्विनान्तरेणर्तैदिरुद्ाना च वर्जने इति कोशानुसारम ऋते शब्दः (अव्ययम) वर्जनार्थकः 
उदा - ऋते कृष्णात्‌ नोत्पद्यते सुखम्‌ । अत्र कृष्णशब्दो लक्षणया कृष्णभक्तिपरः । तथा च 
कृष्णभक्तयभावे सुखोत्पत्त्यभाव इत्यर्थः । एवं कृष्णाद्‌ ऋते दुःखमित्युदाहरणे कृष्णभक्तयभाव- 

समानाधिकरणं दुःखमिति बोधः । कृष्णाद्‌ ऋते नरः शोच्य इत्यत्र कृष्णभक्तयभाववान्‌ नरः शोच्य इति 
बोधः । 

अत्र प्रश्नः 

प्रकृतसूत्रानुसारम्‌ “ऋते” शब्दयोगे पञ्चमी विधेया, किन्तु कचित्‌ एतद्योगे द्वितीया भ्रूयते यथा - 


(1) “यत्किञ्चिद्‌ राजसूयम्‌ ऋते सोमम्‌ । (11) “न मामृते राम रमेत वाली" । (171) ““पुरुषाराधनम्‌ 
ऋते इत्येवमादौ । अतः एतादृशानां द्वितीयाविभक्तयन्तघटितानां प्रयोगाणां कथं वा उपपत्तिः ? इति । 


अत्र हरदत्तः 


“यत्किञ्चिद्‌ राजसूयम्‌ ऋते सोमम्‌ इति प्रयोगर्छान्द्सः । अतस्तत्र दृष्टानुविधिष्छन्दसि भवति । 
इतरस्मिन्‌ प्रयोगहये निरङ्कुशाः कवयः - इत्याशेते । 
अत्र नागेशः 
“कर्मणि द्वितीया (२-३२-२) इति सूत्रे वातिकमिदं पठितं यथा - 
उभसर्वतसोः काया धिगुपयोदिशु त्रिषु । 
द्ितीयाऽऽग्रेडितान्तेषु ततोऽन्यत्रापि दश्यते ॥ इति । 
उभयतः कृष्णं गोपा इत्यादीन्युदाहरणानि । अस्यां कारिकायां “दश्यते” इति पदग्रहणेन 
वात्तिकोक्तशब्दानामपेक्षयाऽन्येषां शब्दानां योगेऽपि द्वितीया प्रवर्तत इत्यर्थो ठभ्यते । तेन "ऋते" 
शब्दयोगे दहितीयाऽपि भवत्येव । यथा - ऋते वातं वृक्षः पतति । अनया रीत्या प्रागुक्तप्रयोगविषये 
द्वितीया साधयितुं शक्या । अतो न दोषः - इति मन्यते । 


(५) दिक्शब्दयोगे पञ्चमी प्रवतंते । यथा - पूर्वो ग्रामात्‌ पर्वतः । ग्रामावधिकपूर्वत्ववान्‌ पवत 
इत्यर्थः। अत्र “दिगच्त्तरपद्‌'" इत्येव सिद्धे “दिक्शब्द इति शब्दग्रहणेन दिशि दृष्टः रब्द्‌ः = दिक्डाब्द 
इत्येवमुत्तरपदलोपसमासः । ““शाकपार्थिवादीनां सिद्धये उत्तरपदरोपस्योपसंख्यानम' इति वार्तिकात्‌ । 
शाकप्रियः पार्थिवः = शाकपा्थिव इतिवत्‌ । तेन यदा कदाचित्‌ दृष्टेन सम्प्रति देश-काल- वर्तिना 
दिक्शब्देन योगेऽपि पञ्चमी प्रवर्तते । तत्र देशवृत्तिना योगे उदाहरणम्‌ - पूर्वो ग्रामात्‌ पवतः । 
काटवृत्तिना योगे उदाहरणम्‌ - पूर्वो ग्रीष्मात्‌ वसन्तः । अत्र दिशि दष्टः शब्दो हि रूढ्या स्वीकार्यः । 
तेन इन्द्रो देवता अस्या इत्यादर्थे र्यादीनां शब्दानां योगिकानां योगे तु नेयं पञ्चमी । 
योगाद्रूटेबलीयस्त्वात्‌ । 


अत्र शङ्खा 


प्रागुक्तरीत्याश्रयणे पूर्वकाय इत्यादौ पूर्वं कायश्चेति षष्ठ्यन्तेन विग्रहो नोपपद्यत एव । पञ्चम्या एव 
न्याय्यत्वात्‌ । किञ्चात्र षष्ठीविभक्तयन्तपदनिमित्तकः “पूवौपराधरोत्तरमेकदेरिनैकाधिकरणे' (२-२-२९) 
इत्येवमेकदेशिसमासश्च न घटत एव - इति । 

अत्र रङ्कावारणम्‌ 


द्विरुक्तस्य परं रूपमाम्रेडितं स्यादित्यर्थके ““तस्य परमाम्रेडितम्‌” (८-१-२) इति सूत्रे दिक्शाब्दस्य = 
परशब्दस्य योगेऽपि पञ्चम्याः स्थाने “तस्य” इति षष्ठया निर्देशाद्वयववाचिपरादिशब्दयोगे षष्ठी नेति 
ज्ञाप्यते । अत्र परमगुरुचरणाः - दिक्डाब्दार्थेऽवधितयान्विताथंबोधकादेव पञ्चमी नान्यस्मादिति 
बोधनद्ारा इद ज्ञाप्यते । एवञ्च तादृरपूवंशब्दप्रयोगेऽपि षष्टीसम्थनाथमुपायान्तरं नानुसर्तव्यम्‌ - इति 
व्याचख्युः । 


(६) अचृत्तरपदके शब्दे परे पञ्चम्या उदाहरणम्‌ ~ प्राक्‌ यरामात्‌ नदी । प्रत्यक्‌ यामात्‌ नदी । प्र 
उपसग॑पू्वकात्‌ गत्यर्थकात्‌ अञ्चु धातोः “स्पृशोऽनुदके किन" (६-२-५८) इत्यतः किनित्यनुवतंमाने 
“ऋत्विग्दधृक्छग्दिगुष्णिगन्ुयुजिकरुञां च" (२-२-५९) इति क्रिन्‌ प्रत्ययः । स च सव॑लोपी । प्र+अच्र्‌ 
इत्यवस्थायां “किन्प्रत्ययस्य कुः" (८-२-६२) इति धातोश्चकारस्य कुत्वेन ककारे, “अनिदितां हल 
उपधायाः कडिति" (६-४-२४) इति सूत्रेण उपधायाः नकारस्य रोपे, सव्णदीर्ध प्राक्‌ इति जाते ततः 
सप्रत्यये हल्ब्यादिटोपे च निष्पन्नं प्रागिति रूपमचृत्तरपदकम्‌ । इत्थमत्राचृत्तरपद्करशब्दयोगमादाय 
ग्रामशब्दात्‌ पञ्चमी । 


अत्र प्रषः 
अच्ृत्तरपदकाः प्रागादयः शाब्दा दिग्वाचका एव । तथा च पूरवो ग्रामादित्यादाविव “दिक्शब्द्‌" इति 


(^ _ ~ ~, 


निमित्तेनैव प्राक्‌ ग्रामादित्यादावपि पञ्चम्याः सिच्या सूत्र पुनः “अच्रृत्तरपद'' ग्रहणं किमर्थम्‌ ? इति । 
अत्रोत्तरम्‌ 


अस्मिन्‌ सूत्रे “अचृत्तरपद्‌” ग्रहणाभावे “षष्ठयतसथप्रत्ययेन" (२-३-२०) इति षष्ठ प्राप्नोति । तथा 
हि - अतस्थकप्रत्ययान्तेन योगे षष्ठी प्रवर्तत इति तदथः । उदा - ग्रामस्य दक्षिणतः । अत्र किञ्चिद्‌ 
विव्रियते तद्धितप्रकरणे सूत्राणीमानि लक्ष्यन्ते यथा - (१) “दिक्शब्देभ्यः सप्तमीपञ्चमीप्रथमाभ्यो 
दि्देश्काटेष्वस्तातिः (५-३-२७) सप्तम्यादयन्तेभ्यो दिशि रूढेभ्यो दि्देशकालवृत्तिभ्यः 
स्वार्थेऽस्तातिः प्रत्ययः स्यादिति तदर्थः । उदा - पूर्वस्यां दिशि, पूर्वस्याः दिशः, पूवां दिक्‌ इत्यर्थे 
पुरस्तात्‌ । (२) “दक्षिणोत्तराभ्यामतसुच (५-३-२८) अस्तातेरपवाद्‌ः । दक्षिणतः, उत्तरतः । (३) 
“उपयपरिष्टात्‌" (५-३-२९) अस्तातेर्विषये ऊध्वंशब्दस्य “उप आदेशः स्यात्‌ रिट्‌ रि्टातिट्‌ च 
प्रत्ययो । उपरि उपरिष्टात्‌ वा वसति । (४) “पश्चात्‌” (५-३-३२) अपरस्य पश्चभाव आतिश्च 
प्रत्ययोऽस्तातेर्विषये । पश्चात्‌ । (५) ““एनवबन्यतरस्यामदृरे ऽपच्वम्याः'” (५-३-३५) अवध्यवधिमतोः 
सामीप्ये एनप्‌ वा स्यात्पञ्चम्यन्तं विना । पूर्वेण ग्रामम्‌ । (६) दक्षिणादाच्‌" (५-३-३६) 
अस्तातेर्विषये। दक्षिणा वसति । (७) “आहि च दरे" (५-३-३७) दक्षिणात्‌ दूरे आहि स्यात्‌ । 
दक्षिणाहि। (८) “उत्तराच (५-३-३८) उत्तराहि । इत्थं विहितानां प्रत्ययानाम्‌ “अतसथप्रत्ययाः”" 
इति व्यवहारः । एवञ्च प्राच्याम्‌ , प्राच्याः, प्राची वेत्यर्थ प्राचीरशब्दात्‌ “दिक्शब्देभ्यः 
सप्तमीपञ्चमीप्रथमाभ्यो दिग्देशाकाटेष्वस्तातिः" (५-३-२७) इति सूत्रेण अस्ताति प्रत्यये “अश्चेटक्‌" 

(५-३-३०) इति सूत्रेण तस्य टुकि “लुक्तद्धितलुकि” (१-२-४९) इति सूत्रेण सखीप्रत्ययस्य (“उगितश्च ” 
इति विहितस्य डीपः) लुकि शब्दाधिकारप्रक्रियायां प्राक्‌ इति रूपम्‌ । एवञ्चात्र प्रत्ययलक्षणेन 
अतसर्थकप्रत्ययस्य अस्तातेः स्वेन तद्योगे “षषठटयतसथ॑प्रत्ययेन" (२-३-३०) इति सूत्रेण 
ग्रामादिशाब्देभ्यः प्राप्तायाः षष्ठया अपवादत्वेन प्रकृतसूत्रेऽचत्तरपद्रहणमावरयकमिति सिद्धम्‌ । एवं 
स्थिते “षषठटयतसरथप्रत्ययेन" (२-३-२०)इति सूत्रे भाष्ये प्रकृतांसंबद्धः कश्चन विषो लक्ष्यते यथा - 
"अथ प्रत्ययग्रहणं किमर्थम्‌ ?"" इति प्रश्नः कृतः । अतसः प्रत्ययस्य, कदाचित्तद्धिन्नस्य च सत्वेऽपि 
“प्रत्ययाप्रत्यययोः प्रत्ययस्यैव ग्रहणम इति परिभाषया तद्धिन्नस्याग्रहणेन प्रत्ययस्यैव ग्रहणेन 
““षष्ठयतसर्थन” इत्येव सिद्ध सूते प्रत्ययग्रहणस्य काऽऽवर्यकतेति प्रषटुराशयः । तत्रैवं समाहितम्‌ - “इह 
मा भूत्‌ । प्राक्‌ ग्रामात्‌ , प्रत्यक्‌ ग्रामात्‌ 1" इति । प्रत्ययग्रहणमधिकं क्रियमाणं श्रूयमाणप्रत्ययग्रहणार्थं 
विज्ञास्यत इति टपतेऽस्तातो षष्ठी न प्रवर्तत इति समाधातुराशयः । ततः प्रोक्तं तत्र यथा - 
“'अच्ृत्तरपदस्याप्येतदुक्तम्‌ । तत्रान्यतरत्‌ शक्यमवक्तुम्‌" इति । एवञ्च प्रकृतभाष्यपरिशीलनेन 
““षष्ठटयतसथप्रत्ययेन'" (२-३-२०) इति सूत्रे प्रत्ययग्रहणेनापि प्राक्‌ ग्रामादित्यादौ षष्ठी निवारयितुं 
राक्यते। इत्थमत्र “अचृत्तरपद्‌”” योगे पञ्चमी विचारिता । 


(७) “आच्‌” प्रत्ययान्तशब्दयोगे पञ्चम्या उदाहरणम्‌ - दक्षिणा ग्रामात्‌ । अत्र “दक्षिणादाच्‌” 
(५-३-३६) इति आच्‌ प्रत्ययः । 


(८) “आहि” प्रत्ययान्तरब्दयोगे पञ्चम्या उदाहरणम्‌ - दक्षिणाहि ग्रामात्‌ । उत्तरा हि ग्रामात्‌ । 
अत्र “आहि च दूरे” (५-३-३७) “उत्तराच (५-२-३८) इति च सूत्रेण दक्षिणोत्तराभ्याम्‌ आहि 
प्रत्ययः । 


एतावता प्रकृतसूत्राथविचारो यदपि संपन्नः, किन्तु शङ्केयमुदेत्यत्र - प्रभृतिशब्दयोगेऽपि पञ्चमी 
टङ्यते यथा - भवात्मभृति सेव्यो हरिरित्यादो । तद्विधायकं तु शाखं नोपरभ्यते - इति । 


इयं शङ्कत्थं समाधीयते - “अपादाने पञ्चमी" (२-३-२८) इति सूत्रे वा्तिकमिदं दृर्यते- 
“यतश्चाध्व-काटनिमानं ततः पञ्चमी" इति । यदाश्रित्याध्वकाटो परिच्छियेते तत्र पञ्चमी इति तदथः । 
उदा - गवीधुमतः साङ्काश्यं चत्वारि योजनानि, कार्तिक्या आग्रहायणी मासे । ततो 
वारतिकप्रत्याख्यानावसरे “न वक्तव्यम्‌ , इदमत्र प्रयोक्तव्यं सन्न प्रयुज्यते - गवीधुमतो निःसृत्य साङ्काश्यं 
चत्वारि योजनानि । इदमत्र प्रयोक्तव्यं सन्न प्रयुज्यते - कार्तिक्याः प्रभृति आग्रहायणी मासे" इति । 
द्वितीयोदाहरणे भाष्यकाराणं प्रयोगात्‌ “प्रमृति शब्दयोगे पञ्चमी प्रवतत इति सिष्यति । अत्र कैयटः - 
““भाष्यकारवचनात्‌ प्रभृतियोगे पञ्चमी" इति । अत्र “प्रभृतियोगे” इति कथनेन प्रभृत्यथंकपदान्तरयोगे, 
तदभावेऽपि तदर्थप्रतीतौ च पञ्चमी प्रवर्तत इत्यथः सूच्यते । तेन प्रभृत्यथकस्य “आरभ्य इति पदस्य 
योगेऽपि पञ्चमी। यथा - भवादारभ्य सेव्यो हरिः । मरणान्तकाटस्य भवोऽवधिः । तथा च 
मरणान्तकालावधि-भावकालमादाय तावत्कालं हरिः सेव्य इत्यर्थः। तत्पदप्रयोगाभावेऽपि तद्योगे 
पञ्चमी यथा - कार्तिक्या आग्रहायणी मासे । 

एं स्थिते “आरभ्य इति पदस्य “गृहीत्वा” इत्येतदथंकत्वे तु क्म॑त्वात्‌ द्वितीया । यथा - 
आदयक्षणमारभ्य, प्रातः काटलमारभ्य । प्रमृति" शब्दस्य तु धातुनिष्यन्नत्वाभावेन तदर्थस्य 
क्रियात्वाभावात्‌ तद्विरोषणस्य कारकत्वाभावेन न द्वितीया । यदा तु “आरभ्य इत्यस्य प्रथमक्रिया 
रूपमारम्भं कृत्वेत्यर्थस्तदा तद्योगे सप्तमी । यथा - “आरभ्य तस्यां दशामीं तु यावत्‌ प्रपूजयेत्‌" । एवच्च 
“आरभ्य इत्यस्य (१) प्रभृत्यथ॑कत्वे पञ्चमी । (२) गृहीत्वा इत्यर्थकत्वे द्वितीया । (३) 
प्रथमक्रियारूपमारम्भं कृत्वा इत्यर्थे सप्तमी - इत्येवं विभक्तित्रयं प्रवर्तते । 


उत्र शङ्का 


ग्रामाद्‌ बहिरित्यादौ बहिरृशब्द्योगे पञ्चमी दश्यते लोके । तद्विधायकं तु नात्र टक्ष्यते । अतः कथमत्र 
पञ्चमी - इति । 


अत्रे समाघानम्‌ 


“अपपरिबहिरञ्चवः पञ्चम्या” (२-१-१२) इति सूत्रेणाव्ययीभावसमासो विधीयते । “अपं 
इत्यादीनि चत्वारि अव्ययानि पञ्चम्यन्तेन समस्यन्त इति तदर्थः । उदा - अपविष्णु संसारः, परिविष्णु 
संसारः, बहि्वनम्‌ , प्राग्बनम्‌ । विभाषाधिकारेऽस्य सूत्रस्य पाठेन समासाभावपक्षे अप 
विष्णोरित्येवमाद्यश्च व्यस्ताः प्रयोगाः सिध्यन्ति । अत्र किञ्चिद्‌ विचार्यते ~ अप, परि इत्यनयोः योगे 
“पञ्चम्यपाङ्परिभिः” (२-२-१०) इति सूत्रेण, अचृत्तरपदयोगे = प्रागित्यादियोगे “अन्यारात्‌” 
(२-३-२९) इत्यादि सूत्रेण च पञ्चमी विहिता । अत एतेषु त्रिषु अव्ययीभावसमासो युज्यते । 
बहिदरशब्दयोगे तु कथमपि पञ्चम्या विधानाभावेनाव्ययीभावविधानसामथ्यात्‌ पञ्चमी । यथा - 
बहिर्वनात्‌। तेनात्र पञ्चम्यन्तेन समासे सति बहिवंनमिति सिध्यति । एवं स्थिते “मणिबन्धादाकनिठं 
करस्य करभो बहिः” इत्यमरसिंहवचने बहिर्शब्द्योगे “करस्य” इति कथं वा षष्ठी स्यादिति 
प्र्चस्येदमुत्तरम्‌ - पूर्वोक्तरीत्या बहिश्शब्दयोगे पच्वम्या ज्ञापकसिद्धत्वेन “ज्ञापकसिद्धं न सर्वत्र"मिति 
परिभाषया सर्वत्र पञ्चम्या अभावेन षष्ठयाः साधुत्वं वक्तव्यम्‌। अत एव तत्वबोधिन्याम्‌ , अमरकोशस्य 
सुघाव्याख्यायाञ्च एतत्‌ अमरसिंहवचनमुद्धत्य - “ज्ञापकसिद्धं न सर्वत्रेति बहिर्योगे पञ्चमी न इत्युक्तम्‌। 
अत ए च प्रकृतसूत्ररोखरव्याख्यावसरे गुरुप्रसाददोषकारा अस्मत्परमगुरुचरणा आहु्यथा - 
“'वबहिरशब्दयोगे पञ्चम्या एवेष्त्वे “अन्यारात्‌" इति सूत्र एव बहिग्रहणं कुर्यात्‌ भगवान्‌ पाणिनिः” इति । 


[03 =, (^ ^ 


अनया रीत्या “अन्यारात्‌ (२-३-२९) इत्यादसूत्ते कञ्चाद्व प्रस्तुतम्‌ । 

लटः शतृशानचावप्रथमासमानाधिकरणे 
विद्वान्‌ बि. वि, वेङ्टरमणः, जयपुरम्‌ 


तृतीयाध्याये द्वितीयपादे इदं सूत्रं वतते । अनेन सूत्रेण रटरकारस्य स्थाने अप्रथमासामानाधिकरण्ये 
सति शतृरानचाविति द्वो आदेशो विधीयेते । पचन्तं देवदत्तं पर्य, पचमानं देवदत्तं 
परयेत्यादिकमुदाहरणम्‌ । इदमेव सूत्रं भाष्यकृद्धिः कथं व्याख्यातमिति इदानीं परिशील्यते । 
एतत्सूत्रभाष्ये च एतदधिकृत्य त्रयः प्रश्नाः कृताः । तथा हि - 


१. लकारस्य अप्रथमासामानाधिकरण्यं कथं युज्यते ? 
२. अप्रथमासमानाधिकरणे इति पयुदासो वा प्रसज्यप्रतिषेधो वा ? 
३. प्रथमासामानाधिकरण्ये सति पचन्‌ पठति, पचमानः पठति इत्यादिप्रयोगाः कथम्‌ ? 


तच्र प्रथमप्रश्चस्य अयमादायः । “लः कर्मणि च भावे चाकर्मकेभ्यः” इति सूत्रेण ककारादयः कर्तरि 
कर्मणि च विहिताः । ते च क्रियाप्रधानमाख्यातमिति निरुक्तवचनात्‌ तिङन्तघटितवाक्ये क्रियां प्रति 
गुणीभूतं कतारं, कर्मकारकं च अभिदधति । तथा च देवदत्तः ओदनं पचति, ओदनः पच्यते देवदत्तेन 
इत्यादिवाक्येभ्यः करियाप्रधानकबोधे जाते सति तत्र क्रियायां कतृकारकस्य कर्मकारकस्य च विशेषणत्वेन 
अन्वयः । देवदृत्तकतैकविह्छित्त्यनुकूलव्यापारः इति, ओदनकर्मकविङ्छित्त्यनुकूरव्यापार इति च । एवञ्च 
लकारस्य देवदत्तेन सह, ओदनेन सह प्रथमान्तेनैव सामानाधिकरण्यं नियमेन वर्त॑ते । न त्वन्येन । यदि 
देवदत्तौदनयोः अन्यस्यां क्रियायाम्‌ अन्वयः स्यात्‌ तदा करियान्तरनिरूपितां कारकान्तरशक्तिमादाय 
विभक्तयन्तरोत्पत्तो ककारस्य अप्रथमासामानाधिकरण्यं युज्येत । यथा पक्रवन्तं देवदत्तं परय, पक्रेन 
ओदनेन तृप्तः इत्यादिस्थले देवदत्तस्य पाकक्रियाकतुत्वेपि, ओदनस्य पाकक्रियाक्म॑त्वेपि अन्यस्यां 
क्रियायाम्‌ अन्वयात्‌ देवदत्तोदनवाचकाभ्यां यथाक्रमं ॒द्ितीयातृतीययोरुत्पत्तो तद्विरोषणीभूतस्य 
पच्ातुघटितस्य शब्दस्य अप्रथमासामानाधिकरण्यं युज्यते । किन्तु तत्र पच्धातुघटितशब्दस्य 
कृदन्तत्वेन “सत्त्वप्रधानानि नामानि" इति निरुक्तवचनात्‌ द्रव्यस्य प्राधान्यात्‌ तस्य च क्रियान्तरं 
प्रत्यन्वयस्य संभवात्‌ उक्ता व्यवस्था उपपद्यते । प्रकृते तु तिडन्तघटितवाक्ये तिङन्तार्थस्य क्रियाया एव 
प्राधान्यात्‌ तत्र विदोषणीभूतस्य कारकस्य क्रियान्तरं प्रत्यन्वयासंभवः । एकत्र विरोषणतया अन्वितस्य 
अन्यत्र विशेषणायोगादिति नियमात्‌ । अवश्यमभ्युपेयो अयं न्यायः । अन्यथा शूलिनं पूजयेत्यादो 
शुलिनि विशेषणीभूतस्य शूलस्यापि पूजनकम॑त्वापत्तेः । अत ए गदाधरेणापि नियमोयं व्युत्पत्तिवादे 
बहुत्र उदटेखितः । धातोरिव घञन्तस्यापि पाकादौ शक्तिमद्गीकुवंतां मतमनुवदन्‌ गदाधार आह 


व्याकरणशासखम्‌ ११९ 
एकविरोषणत्वेन उपस्थितस्य अन्यत्र विरोषणत्वेन अन्वयस्य अन्युत्पन्नतया तत्र 
प्रत्ययार्थविरोषणपाकादेः न कर्मत्वे विशेषणतया अन्वय इति । 


तस्मात्‌ खादीनां नियमेन प्रथमान्तेनैव सामानाधिकरण्यात्‌ अप्रथमासामानाधिकरण्यं कुत्र संभवति 
येनेदं सूत्रं साथकं स्यादिति प्रश्चस्य आशयः । तदुक्तं भाष्यकृता टस्याप्रथमासामानाधिकरण्यायोगात्‌ 
आदेशानुपपत्तिः यथा अन्यत्र इति । 


दवितीयप्रश्रस्य आशयस्तु स्पष्ट ए । पयदासपक्षे खादीनां प्रथमान्तभिन्नेन सामानाधिकरण्ये सति 
रातृ्ानचौ कर्तव्यौ इति सूत्राथः । प्रसज्यप्रतिषेधे तु विना निमित्तं कटः शतृशानचौ भवतः, 
प्रथमासामानाधिकरण्ये तु नेति सूत्रार्थः फरुति । एवच्च परयुदासमाधित्य प्रथमो अर्थः आद्रियते वा उत 
प्रसज्यप्रतिषेधमाश्रित्य द्वितीयोथैः आद्रियते वा इति प्रश्चस्य आशयः । न च कथमयं विकल्पः युज्यते । 
यतो हि प्रसज्यप्रतिषेधपक्षे क्रियया साकम्‌ नञर्थस्य अन्वयात्‌ सामथ्यांभावेन समासस्यैव असङ्गतेः । 
प्रकृते तु अप्रथमासमानाधिकरणे इति समासेन निर्देशात्‌ पयुदास एवेति निश्चये सति 
प्रसज्यप्रतिषेधपक्षस्य आशङ्का कथं सङ्गच्छते इति वाच्यम्‌ । टक्ष्यानुरोधात्‌ बहुत्र तथा आश्रयणात्‌ । 
यथा वाक्त इत्यादिलक्ष्यसिद्धये अनचि चेत्यत्र समासे सत्यपि प्रसज्यप्रतिषेधः आधितः । अतः अत्र 
तत्पक्षाशङ्कायां न दोषः । 

तृतीयस्य आडायोपि स्पष्ट ए । सूत्रे स्पष्टतया अप्रथमासामानाधिकरण्ये सत्येव शतृशानचोः 
विधानात्‌ पचन्‌ पठति देवदत्तः, पचमानः पठति देवदत्तः इत्यादौ प्रथमान्तेनेव सामानाधिकरण्यात्‌ कथं 
शातृरानचो सङ्गच्छेते । न चैतो प्रयोगो असाधु इत्येव मन्तव्यो इति वाच्यम्‌ । काव्येषु, टोके च बहुधा 
प्रयोगदर्शनात्‌ । तस्मात्‌ कथं ते प्रयोगाः समर्थनीयाः इति । 


प्रश्चानां समाधानानि - 


प्रथमप्रशचस्य इदं समाधानं तिडन्तस्थटेपि प्रथमान्तार्थस्य अन्यत्र क्रियायामन्वयः स्वीक्रियते । यदि 
एकत्र विदोषणतया अन्वितस्य अन्यत्र विरोषणतायोगः इति नियमम्‌ उद्छह्यापि तथा अन्वयस्वीकारे 
अपचदोदनं देवदत्तः इत्यत्रापि तथा अन्वयापत्तिरिति वाच्यम्‌ । स्वभावात्‌ । न क्चिद्योग इति कृत्वा 
सर्वत्र योगेन भवितव्यम्‌ । कचिद्दायोग इति सवंत्रायोगेन । तद्यथा समानमीहमानानां चाधीयानानां च 
केचिदरथे युज्यन्ते । अपरे नेति । तस्मात्‌ कटः अप्रथमासामानाधिकरण्यं युज्यते । लडस्तु न । तस्मात्‌ 
क्षत्यभावः । अथवा अनुमानप्रमाणमत्र आश्रीयते । यथा धूमं द्वा वहविरनुमीयते, तथा आदेशं दघरा 


अनुमीयते यत्‌ अत्र र्टः अप्रथमासामानाधिकरण्यं वत॑ते इति । 





1 गदाघरप्रणीतव्युत्पत्तिवादः - पृ. सं. ९ - तिरुपतिस्थ रष्टियसंस्कृतविद्यापीटप्रकारितम्‌ । 

नन्विदं न सङ्गच्छते । प्रत्यक्षतः महानसादिषु वहिधूमयोः साहचयं ष्वा पवते वहि सन्दिहानः धूमाद्‌ 
वहं निश्चिनोति इति हि सिद्धान्तः । प्रकृते टस्य कुत्रापि प्रयोगाभावात्‌ अप्रथमासामानाधिकरण्येन सह 
साहचर्यस्य अदनात्‌ कथमत्र अनुमानप्रमाणं प्रवतंते इति चेदुच्यते । प्रत्यक्षतः लकारस्य 
अप्रथमासामानाधिकरण्याभावं निश्चित्य प्रकृतानुमानस्य बाधः उच्यते वा उत लकारस्य 
अप्रथमासामानाधिकरण्येन सह साहचयादशनात्‌ व्यापिग्रहो नास्ति, तस्मात्‌ कारणाभावेन अनुमितिः 
नोत्पद्यते इति प्र्ारायो वा इति विकल्प्यते । यदि प्रथमपक्षः चेदृयुक्तः अयं पक्षः । अनन्यथासिद्धमेव 
परत्यक्षं अनुमानं बाधते । अन्यथासिद्धं तु अनुमानेन वाध्यते इति सिद्धान्तः । यथा अलातचकस्य 
आशुसञ्चारात्‌ चक्रभ्रान्तिरुत्पद्यते । चक्रथरान्तेः प्रत्यक्षत्वेपि युगपदेनेकदिक्कस्य स्परस्य 
अग्रहणरूपहेतुना तस्य प्रत्यक्षाभासत्वं निश्चीयते । उक्तं च हरिणापि - 


स्पशप्रबन्धो हस्तेन यथा चक्रस्य सन्ततः । 
न तथाटातचकस्य विच्छिन्नं स्पृश्यते हि यत्‌ ॥ 1 इति । 


तदत्‌ प्रकृते ठकाराप्रयोगनिमित्तकत्वेन अनन्यथासिद्धत्वात्‌ प्रत्यक्षस्य अप्रथमासामानाधिकरण्या- 
भावम्‌ अवगाहमानस्य अनुमानेन बाध्यत्वात्‌ नात्र प्रत्यक्षविरोधः । 


(^ (~ (^~, 


यदि साहचर्यादशनात्‌ व्याप्षिग्रहो नोत्पद्यते । तस्मात्‌ कारणाभावात्‌ नानुमितिरिति द्वितीयः पक्षः 
चेदत्रापि उच्यते । प्रकृते कट्‌ अप्रथमासामानाधिकरण्यवान्‌ तदनुवादेन विहितादेशस्थानित्वादिति हि 
अनुमानम्‌ । तत्र टस्य कुत्रापि प्रयोगाभावात्‌ टृष्टन्ताभावेन साहचयादशनेपि यः स्थानी स 
आदेशसमानधर्मेति सामान्यमुखी व्याप्तिः आश्रीयते । तादृश्यां च व्याप्तौ प्रकृतहेतुसाध्ययोः साहचर्यस्य 
अपेक्षा नास्ति । हेतुसदशस्य साध्यसदशस्य च साहचर्यमेव प्रयोजकम्‌ । एवञ्च प्रकृतेपि स्थानिभूतः 
इकारः आदेशभूतस्य यकारस्य ताटुस्थानकत्वरूपसमानधममां इति हेतुसाध्यसदृशयोः व्याप्षि्रहात्‌ 
अनुमित्युत्पत्तो न किञ्चिद्वाधकम्‌ । न च केवरव्याप्निग्रहेण अनुमितिरुत्पदयते । किन्तु 
व्यापतिविरिष्टपक्षधरमताज्ञानेन । तथा च प्रकृते सरदो हेतो व्याप्ति गृहीत्वा पक्षे प्रकृतहेतुसम्बन्धज्ञानेन 
कथम्‌ अनुमितिरिति वाच्यम्‌ । सामान्यमुख व्याप्तिस्थले केवलपक्षधर्मताज्ञानेनैव अनुमितिस्वीकारात्‌ । 
उक्तं च गदाधरेणापि केवरूव्यतिरेकिस्थरे इव व्यािज्ञानसहकारेण केवलपक्षधर्मताज्ञानात्‌ अनुमितिः । 
अन्यथा केवलव्यतिरेक्यनुमानमाब्रोच्छेदापत्तेः इति । 

एवच्च पूर्वक्ताभिः युक्तिभिः ठट: अप्रथमासामानाधिकरण्यस्य उपपादितत्वात्‌ प्रथमः प्रश्नः 
समाहितः। 


1 वाक्यपदीयम्‌ - वाक्यकाण्डम्‌ - का. सं. २९१ 
° सिद्धान्तलक्षणगादाधरी - पृ. सं. २१ - तिरुपतिस्थ राष्टियसंस्कृतविद्यापीटप्रकारितम्‌ । 

दवितीयप्रश्चस्य समाधानं तु इत्थम्‌ । पयदासपक्ष प्रथमान्तभिन्नेन सामानाधिकरण्ये सति प्रत्ययो स्तः 
इति वक्तव्यम्‌ । तथा सति कुर्व॑तो देवदत्तस्य अपत्यं कोव॑तः, पचतो देवदत्तस्य अपत्यं पाचतः इत्यत्र 
देवदत्तेन सापेक्षत्वात्‌ तद्धितवृत्तिरेव न स्यात्‌ । सविदोषणानां वृत्तिन वृत्तस्य वा विशेषणयोगो नेति 
वचनात्‌ । एवमेव कुव॑तो देवदत्तस्य भक्तिः कुरवद्धक्तिः, पचतो देवदत्तस्य भक्तिः पचद्धक्तिः 
इत्यादिस्थलेष्वपि पदान्तरेण सपक्षे सति समासो न स्यात्‌ । तस्मात्‌ अत्र पदान्तरनिरपेक्षत्वमङ्गीका्यम्‌। 
तथा सति सामानाधिकरण्याभावात्‌ आदेशाप्रसङ्गः दोषः । प्रसज्यप्रतिषेधे तु अयं दोषः परिहतुं शक्यते । 
तत्पक्षे हि प्रत्ययविधाने निमित्तं किमपि नास्ति । प्रत्ययानुत्पत्तो प्रथमासामानाधिकरण्यम्‌ 
अप्रयोजकमित्येव सूत्राथः । तस्मात्‌ सर्वत्र पदान्तरनिरपेक्षं प्रत्ययोत्पत्तौ सापेक्षत्वाभावात्‌ समासः 
तद्धितश्चोपपद्यते । किन्तु कुर्वती चासौ भक्तिश्च कुवद्धक्तिः, पचन्ती चासौ भक्तिश्च पचद्धक्तिः इत्यादौ 
आदेशाप्रसङ्गः । तत्र भक्तिरिति प्रथमान्तेन सामानाधिकरण्यात्‌ । तस्य च शतृश्ानचोत्पत्तो 
अप्रयोजकत्वात्‌ । 

यद्यपि पक्ष्येपि दोषोस्त्येव तथापि प्रथमकल्पोक्ता दोषाः अस्मिन्‌ पक्षे न भवन्ति । प्रत्ययोत्पत्तौ 
निमित्ताभावात्‌ । किन्तु द्वितीयकल्पोक्ता दोषास्तु प्रथमपक्षेपि भवन्ति । तत्पक्षे हि 
अप्रथमान्तसामानाधिकरण्यं प्रत्ययोत्पत्तो प्रयोजकम्‌ । कुर्वती चासो भक्तिशचेत्यत्र तन्नास्तीति अयं दोषः 
तत्पक्षेपि । तस्मात परयदासपक्षे दोषाधिक्यात्‌ प्रसज्यप्रतिषेध एवाश्रीयते । तर्हि कुव॑ती चासो भक्तिश्चेत्यत्र 
ुरवद्धक्तिरिति कथमिति चेदुक्तं भाष्यकृता “सिद्धं तु प्रत्ययोत्तरपद्योश्चेति वचनात्‌ इति । प्रत्यये 
उत्तरपदे च परतः शतृशानचौ भवतः इति सूत्राङ्गतयैव वक्तव्यमिति तस्यार्थः । एवञ्च कुवद्धक्तिरित्यत्र 
कुर्वत्तर इत्यत्र च प्रथमासामानाधिकरण्ये सत्यपि प्रत्ययोत्तरपदयोः परयोः विरिष्य विधानात्‌ 
शातृशानचो भवतः इति न कश्िदोषः । 


तृतीयप्रश्चस्य समाधानम्‌ । वचनेन दोषं परिहत्य प्रसज्यप्रतिषेधे स्थापिते सति तत्र प्रश्रः उदेति यत्‌ 
प्रत्यये परे आदेश्विधानात्‌ आदेशस्य प्रत्ययनिमित्तकत्वं सिद्धम्‌ । प्रत्यये सत्येव कृद॒न्तत्वेन 
प्रातिपदिकत्वमादाय सुबुत्पत्तौ तद्धितोत्पत्तिरिति अन्योन्याश्रयः । तस्मात्‌ कथमिदं वचनं युज्यते इति 
प्रश्रः । एवम्‌ उत्तरपद परतः आदेशविधानात्‌ तस्यापि आदेशनिमित्तकत्वं सिद्धम्‌ । प्रत्यये सत्येव 
रातृशानचो, ततः कृत्त्वात्‌ सुबुत्पत्तिः, ततः समास इति उत्तरखण्डस्य उत्तरपदत्वं च सिच्यतीति 
अन्योन्याश्रयः । अतः तत्परिहाराय ककारस्य कृत्वमादाय तत्मयुक्तप्रातिपदिकसंज्ञा कर्तव्या । अतः 
रात्रपक्षां विनैव सुवुत्पत्तो तरवादिप्रत्ययोत्पत्तिः, उत्तरखण्डस्य उत्तरपदत्वादिकं च सिच्यति इति न 
कशचिटोषः | 





1 व्याकरणमहाभाष्यम्‌ अ पार आई पृ. सं. २०० देहलीस्थ चोखाम्बा संस्कृतप्रतिष्ठानप्रकारितम्‌ । 

ननु यत्र सामान्यात्‌ प्रत्ययोत्पत्तिः तत्र भवेन्नाम परिहारः । यथा तरवादिस्थले । किन्तु यत्र विरोषात्‌ 
प्रत्ययोत्पत्तिः यथा अत इजित्यादिषु तत्र नास्ति परिहारः । तत्र शानचं विना अदन्तत्वाभावेन 
रानचमपेक्षयेव तद्धितोत्पत्तिः । तद्धिते सत्येव तन्निमित्तकः शानच्‌ इति अन्योन्याश्रयः तदवस्थ एव । 
अपि च पचतितरां जल्पतितरामित्यत्रापि प्रत्ययपरकत्वात्‌ तत्रापि शतृशानचोः प्रसङ्गः । 
अतस्तत्परिहाराय ठटः शतृशानचौ इति सूत्रे नन्वोर्विभाषा इति सूत्रात्‌ वाग्रहणमनुवत्यं 
व्यवस्थितविभाषाश्रयणात्‌ सर्वेष्टसिद्धिः । कोर्वतः, पाचतः इत्याद्यभीष्टस्थले भावावस्थामादाय आदेशः 
उपपद्यते । पचतितरामित्यादिषु च अभावावस्थामादाय आदेशः वार्यते इति न कश्िदोषः । इदानीं तर्हि 
अप्रथमासमानाधिकरणे इति व्यर्थं स्यात्‌ । व्यवस्थितविभाषयैव सकटेष्टसिद्धेरिति चेत्‌ उच्यते । 
अप्रथमासमानाधिकरणे इति योगो विभज्यते । कटः शतृशानचौ इति सूत्रे विभाषेति पदमनुवर्तते । 
अप्रथमासमानाधिकरणे इति सूत्रे तु न । एवं च प्रथमसूत्रं प्रथमासामानाधिकरण्ये सति 
पाक्षिकरातृश्ानजर्थमिति सिच्यति । तस्मात्‌ पचति इति तिङन्तं रूपं, पचन्‌ इति शत्रन्तप्रयोगोपि 
सङ्गच्छते । अनया रीत्या पचन्नित्याद्यः प्रयोगा अपि सिच्यन्ति । इति सर्वेपि प्रश्राः समाहिताः भवन्ति। 


नई ज 

अकृतव्यूहाः पाणिनीयाः 
विद्धान्‌ चिरावृरि कृष्णानन्तपद्मनाभः, श्रगगिरिः 


“अकृतव्यूहाः पाणिनीया" इति परिभाषा सिद्धान्तकोमुदां परिभाषाप्रकरणे श्रीमद्धट्रोनिदीक्षितेः 
व्याख्यायि । परिभाषेयं प्राचीनवेयाकरणेैः व्याडित आरभ्य भद्रोजिदीक्षितपर्यन्तं सर्वैरपि व्याख्यातेति 
व्याख्यातारो वदन्ति । केयरदीक्षितौ अस्यार्थं व्याख्यामेदमाश्चित्य भिन्नममन्यताम्‌ । निमित्तापाये 
नैमित्तिकस्याप्यपाय इति अर्थं मन्यते स्म केयटः । निमित्तं विनाशोन्मुखं दृष्वा तत्पयुक्तं कार्य न 
कुर्वन्तीत्यर्थं मेनिरे दीक्षिताः । महाभाष्ये इयं परिभाषा न क्रापि दष्टा इति अस्याः स्थितौ दटतरप्रमाणं 
किमपि नास्तीति मन्यते नगेराभटरः । प्राचीनानां मते यानि प्रयोजनानि सिद्धानि तानि प्रकारान्तरेण 
साधयति नागेशः । एतदत्र यथाशक्ति यथाग्रन्थं विवरीतुं यः क्रियते । 


परिभाषन्दुरोखरे इयं परिभाषैवमवतारिता । नन्वेवं सेदुष इत्यादो अन्तरङ्गत्वादिटि ततः 
सम्परसारणेऽपि इटः भ्रवणाऽऽपत्तिः इति । तथा हि - “असिद्धं बहिरद्गमन्तरङगे'" इति परिभाषायां हि 
पूर्वोपस्थितनिमित्तकस्य अन्तरङ्गत्वमुपपादितम्‌ । षद्‌ विङारणगत्यवसादनेषु इति घातुः पठ्यते । अस्य 
“"वात्वादेः षः सः" इति सत्वे अनुबन्धलोपे च भाषायां सदवसश्रुवः इत्यनेन भूतसामान्ये लिङ्लकारे 
तस्य च स्थाने अनेनैव सूत्रेण कस्वादेशो अनुबन्धलोपे सद्‌ वस्‌ इति जाते “लिटि घातोरनभ्यासस्य'” इति 
द्वित्वे सद्‌ सद्‌ वस्‌ इति जाते हलादिशेषे अत एकहल्मध्येऽनादेशादेकिंटि इत्यनेन एत्वाभ्यासटोपे सेद्‌ 
वस्‌ इति जाते वस्‌ इत्यस्य “नेङशि कृति" इत्यनेन इण्णिषेधे करादिनियमेन इडागमे प्राप्ते तस्य 
"वस्वेकाजाद्धसाम्‌" इत्यनेन कृतदि्वचनानामादन्तानां घसेश्च वसोः इट्‌ स्यात्‌ इत्यर्थकेन नियते सति 
सेद्‌ इवस्‌ इति जाते वसोः कृत्वेन “कृत्तद्धितसमासाश्च" इति सूत्रेण प्रातिपदिकसंज्ञायां सुबादिकार्यषु 
सेदिवानिति रूपम्‌ । 

अस्मादेव प्रातिपदिकात्‌ द्वितीयाबहुवचनविवक्षायां शसि सेद्‌ इवस्‌ शस्‌ इति जाते शकारस्य 
इत्त्वाह्टोपे “वसोःसम्रसारण "मित्यनेन वकारस्य स्थाने उकारे सम्भरसारणाचेति पूर्वरूपे सेदुस्‌ इति जाते 
शासिवसिघसीनाञ्च इति सूत्रेण षत्वे, रुत्वविसर्गयोः सेदुष इति रूपम्‌ । अत्र इयं चिन्ता यत्‌ सेद्‌ वस्‌ 
अस्‌ इत्यवस्थायां वसोरिङडागमः कृतः, स कथं भवतीति । यतो हि वसोः आध॑धातुकत्वं, कृत्छमपेक्ष्यते। 
अत्रायं कसुः लिटः स्थाने विधीयते । अस्य च साक्षाद्धातोरविहितत्वाभावेन आर्धधातुकत्वमपि न प्राप्रोति। 
रकारस्थाने अयं विधीयत इति, ककारश्च प्रायः तिङ्वतीति सार्वधातुकसंज्ञा एव प्राप्नोति । तिङ्खिन्नत्वं 
नास्तीति कृत्वमपि न प्राप्रोति इति । तिङ्भावि तिङ्‌ः इत्यर्थस्य विकरणेभ्यो नियमो वरीयान्‌ इत्यनेन 
्वनितत्वेन, प्रकृते लिटः तिङ्भावित्वाभावेन कृत्व॑ सिध्यत्येव । तथा चेदमवतरणं सुस्थमेव भवति । 

इटः श्रवणापत्तिरित्यस्य तत्स्थानिकयणः अपि श्रवणा पत्तिर्बोद्या । दीक्षितानां मते अयं दोषः 
वारयितुं शक्यत ए । निमित्तं विनारोन्मुखं रषा तत्मयुक्तं कार्य न कु्वन्तीत्यर्थं ते मन्यन्ते । तथा च 
भाविना सम्प्रसारणेन वादित्वं नड्क्ष्यतीति तन्निमित्तं का्यमिडागमरूपं कार्य न क्रियत इति । 

परिभाषाया अर्थस्तु दीक्षितादिभिरेवं साधितः । न कृतः विरि्ट उदो निश्चयः शास््प्वृत्तिविषयो यैः 
ते । भाविनि निमित्तविनाशे इत्यध्याहियते । तथा च बहिरङ्गेण अन्तरङ्गस्य निमित्तविनाशो 
पश्चात्सम्भाविते पूर्वमन्तरङ्गं न प्रवर्तते । भाविनि निमित्तविनादो इत्यस्य अध्याहरस्तु कर्तव्य एव । 
अन्यथा पाणिनीयाः शास्प्रवृत्तिविषयकनिश्चयाभाववन्त इत्यथस्य अद्गीक्त॑व्यत्वेन सकठशासखर- 
वेयथ्यप्रसङ्धः । 

अस्याः परिभाषायाः ज्ञापकं “समथौनां प्रथमाद्वा" इति सूत्रे समर्थानामिति । तद्धि समर्थग्रहणं 
सूत्थितादिभ्यः कृतदीर्घैभ्यः प्रत्ययोत्पत््यथम्‌ । अत्र अन्तरङ्घत्वात्‌ दीर्घे कृत एव प्रत्ययप्राप्या, कृते च 
तस्मिन्‌ सौत्थितिरिति इष्टं रूपं सिच्यति । सम्थग्रहणामावेऽपि इष्टे सिद्धे तव्य्थं सत्‌ इमां परिभाषां 
ज्ञापयति । ज्ञापितायान्त्वस्यां बहिरङ्गेण आदिवृद्धिरूपेण कार्येण अन्तरङ्गस्य दीर्घस्य बाघदश्नेन पूर्वं 
दीः न प्रवर्तेत, ततश्च कदाचित्‌ सु उत्थित इत्यस्मादपि प्रत्यय उत्पद्येत । तद्वारणार्थं समथंग्रहणम्‌ । 

न च सोत्थितौ बहिरङ्गतया वृद्धेरसिद्धत्वात्‌ न तन्निमित्तविनादा इति वाच्यम्‌ । समर्थग्रहणेन एतद्विषये 
तस्या अप्रवृत्तिज्ञापनात्‌ । समर्थग्रहणेन अन्तरद्गपरिभाषाया अनित्यत्वमेवज्ञाप्यत इत्यपि वक्तुं न 
राक्यते। यतो हि तया परिभाषया समकालप्राप्तबहिरङ्गस्य पूर्वं जातवहिरद्गस्य च अन्तरङ्गे कर्त॑वे 
असिद्धत्वं बोध्यते । अन्तरङ्गे जाते तस्य असिद्धत्वं न बोध्यते । 

यदीयं परिभाषा वर्त॑ते तर्हिं “अन्तरङ्गानपि विधीन्‌ बहिरद्नो लुग्बाधते” इत्यादीनामावङयकता का इति 
परश्च उदेति, तस्य समाधानमाह दीक्षिता्यनुरोधेन, अन्तरङ्गानपि विधीनित्यादेरप्यस्यामेवान्तभाव इति । 
एवञ्च तासां परिभाषाणां पृथक्परिभाषात्वेन गणनावर्यकता नास्तीति खाघवमपि । 


कैयटः अपि समथग्रहणेन एव इयं परिभाषा ज्ञाप्यत इत्येव मनुते । किन्तु अस्या अर्थविषये भिन्नमेव 
पन्थानमाश्रितवान्‌ । न कृत ऊहो विशिष्टः तर्को निमित्तकारणविनाशेऽपि काययस्थितिरूपो येः इति । 
तथा च पपुष इत्यादौ अन्तरङ्गत्वादादौ कृतोऽपीडागमो इडागमनिमित्तविनारो सति स्वयमेव निवत॑ते 
इति। निमित्तापाये नैमित्तिकस्याप्यपाय इति यावत्‌ । भाविनिकाठे निमित्तं विनर्यतीति पूरवमेवाप्रवृत्तौ न 
कश्चिन््यायः, नापि दृष्टान्तः इति केयरस्य आय उपवर्णितः नागेदोन । समथय्रहणेन इयं ज्ञाप्यत इति 
कृत्वा अपूर्वोऽरथःज्ञाप्यत इति न । लोकसिद्ध एव अथः अनेन ज्ञाप्यत इति भावः । 

किन्तु नागेशभद्रस्तु “परे तु सेदुष इत्यादौ पदावधिकान्वाख्याने सेदस्‌ अस्‌ इति स्थिते इट्‌ 
सम्प्रसारणयोः प्राप्तयोः प्रतिपदविधित्वात्पू्वं सम्भरसारणे वलादित्वाभावादिटः प्राप्तिरेव नेति तत्सिद्धिरिति 
समथौनामिति सूत्रे केयटः इत्याह । यद्यपि प्रतिपदविधित्वमनवकाशत्व एव पूर्वप्वृत्तौ नियामकमिति 
अन्यत्र दृष्टम्‌ , सावकारात्वेपि पूरवप्वत्तौ नियामकं भवत्येव । ननु सेदुष इत्यत्र इट्सम्प्रसारणयोरुभयोरपि 


प्रतिपदोक्तत्वमेवास्ति कतरस्यादौ प्रवृत्तिरिति चेत्‌ सम्भसारणमेव । प्रतिपदोक्तत्वस्य उभयत्र समानेऽपि 

सम्प्रसारणस्य नित्यत्वस्यापि सत्त्वात्‌ । विषुण इत्यादौ अकृतसन्धेः कदाचित्परत्ययदशनेन सर्वत्र 
तथाभ्रमवारणाय तु समथग्रहणमिति । 


दीक्षितानां मते इयमद्नीक्रियत इति तेषामन्तरङ्गानपीत्यादिपरिभाषाणां पञ्चकस्य पृथक्षथनावरयकता 
नास्ति । अस्यामेवान्तभावात्‌ । नागेडमते इयं नास्तीति तत्कथनाऽऽवर्यकता वव्॑त्येव । भाष्यकारेश्च 
इयमस्तीति कण्ठरवेण तु न क्रप्युक्तम्‌ । 

पुगन्तरुघूपवस्य च 
विदान्‌ प्रशान्त रमा, कुरुक्षेत्रम्‌ 

प्रचोदयेद्धियोऽस्माकं तिषठन्नो हदि सव॑दा । 
अन्तयौमी महादेवः सवविद्याविधायकः ॥ १ ॥ 
महाभाष्यं समाधृत्य किञ्चिदटक्तुमुपकरमे । 
विपश्चितां कृते नैव किन्तु स्वज्ञानवृद्धये ॥ २॥ 
पुगन्तेत्यादिकं सत्रं विदधाति गुणन्त्वदः । 
अष्टके विद्यते पाद्‌ सप्तमस्य तृतीयके ॥ ३ ॥ 
अगस्य च पुगन्तस्य प्रत्यये सावधातुके । 

एवं कघूपधस्यापि गुणः स्यादाधधातुके ॥ ४॥ 
निदश्नं पुगन्तस्य व्रैपयतीति वतते | 

भेदनं छेदनं भेत्ता छेत्ता लघूपधस्य च ॥ ५॥ 
प्र्रस्समुदितस्तत्र भेत्तेत्यत्र गुणः कथम्‌ ? 

यावता सूत्रकारेण संयोगे सूत्रितं गुरुः ॥ ६ ॥ 
आनन्तर्यं हरोरत्र अङ्खप्रत्यययोरननु । 
एकसंज्ञाधिकारेण ठघुसंज्ञापि बाध्यते ॥ ७ ॥ 
तदेतदसमीचीनमवधानच्युतं वच । 

भेदनमिति दृष्टान्ते सत्यपि भेत्तेत्युदाहृतम्‌ ॥ ८ ॥ 

विषयेऽस्मिन्‌ महाभाष्ये शङ्कते भगवान्‌ ऋषिः। 

आह कात्यायनस्तत्र सहजं शोकवात्तिकम्‌ ॥ ९ ॥ 

ूर्वोत्तरावुभो पक्ष वर्तेते तत्र वार्तिके 

समाधानं च तत्रैव वच्मि शब्दविदां पुरः ॥ १० ॥ 

प्रायेण सर्वेऽपि वदन्ति सन्तः कष्टं किल व्याकरणं जनानाम्‌ । 
किन्त्वत्र भाव्यं तु न कष्टजुष्टं किं कारणं तत्र ? ऋषिः प्रवक्ता ॥ ११ ॥ 


तथाहि - 
संयोगेगुरुसंज्ञायां गुणो भेत्तुन॑सिष्यति । भिद्‌ तृच भिद्‌ त्‌ इत्यस्यामवस्थायां 
घात्वन्तप्रत्ययाद्योहलोरानन्तयं सति गुणो भेत्तुभंराब्दस्य न सिध्यति । परिहरति - विध्यपेक्ष 

ठघोश्वासाविति । इदं विधानं विष्यपेक्षं वत्त॑ते इति कृत्वा नात्र दोषो भवति । ठघूपघाद्‌ यः प्रत्ययो 
विहित इति । ननु अत्र सूत्रे पञ्चम्यभावात्‌ कथं विधानमुपपद्यते ? उच्यते, षठीपक्षेपि विरोष्यत इति चेत्‌ 
को दोषः ~ ठघूपधस्य ये सार्वधातुकार्धधातुके । के च ते ? ये तस्माद्‌ विहिते इत्युपपद्यते । ठघोश्वासो 
इति पठे तु कघुपधाचचासो तृज्विहित इत्यर्थः । उपधाशब्दस्तु वृत्तभङ्गभयान्न प्रयुक्तः । 

“कथं कुण्डिनं दुष्यति इति अङ्गाधिकारे नुमो विधानादकृत एव नुमि प्रत्ययो कघृपधाद्विहितः, तत्र 
परतो निमित्ते स्थिते कुण्डिता इत्यादौ गुणः प्राप्नोति, यदि विधानं विशेष्यत इत्यर्थः । परिहरति - 
घातोनुंम इति । हेतावियं पञ्चमी, यस्मात्‌ तत्र धातोनुमङ्गस्य तस्मादित्यथंः । उक्तं हि तत्र भाष्ये 
धातुग्रहणस्य प्रयोजनम्‌ ““घातुपग्रहणसामथ्योद्वा तदुपदेश नुम्विधानम इति धातुपदेशावस्थायामेव नुम्‌ 
भवति । ततश्च प्रागेव नुम्‌ पश्चात्‌ प्रत्ययः । न चासो रघुपधाद्विहितो भवति । “कथं रञ्जेः" इति यदि 
षष्ठीनिर्दिष्टेऽपिविधानं विष्ये तदा तु अन्यत्रापि प्रसङ्गः ततश्च अत उपधायाः इत्यकारोपधाद्धिहिते 
प्रत्यये विधीयमाना वृद्धिः र्न स्यात्‌ । प्राक्‌ प्रत्यययोत्पत्तेरनकारोपधत्वात्‌ । राग इति, अत्र च “चि 
च भावकरणयोरिति नकारलोपः । ननु च चोपधाया अकारस्य वृद्धिरुच्यते न च ततः प्रत्ययविधिसंभवः 
इति नात्र विध्यपेक्षत्वमाश्रयिष्यते । एवं चेत्‌ अकारोपधाद्यो विधीयते सोऽवयवादप्यनुमानाद्विहितो 
भवति। “स्यन्दिश्न्थ्योनिपातनात्‌ इति । यदयम्‌ “स्यदो जवे” अवोदेधोदप्रश्रथहिमश्रथाः 
इत्येताभ्याम्‌ द्वाभ्याम्‌ सूत्राभ्याम्‌ स्यन्द श्रन्थ्योवृच्यभावं निपातयति, तज्ज्ञापयत्याचार्यः 
भवत्येवज्ञातीयकानां ( रज्ञप्रकारणाम्‌ ) वृद्धिरिति । तत्र हि वृद्यभावार्थं नलोपार्थं 
निपातनमाश्रयणीयम्‌ । यदि च वृदधिविषयेऽपि विधानं विरोष्यते तदा तु वृद्धिप्रसद्गाभावादेव 
निपातनाश्रयणम्‌ अनर्थकं स्यात्‌ । नलोपसिद्धये विधिरेव आश्रयणीयः । अनेकप्रयोजनसिद्धये हि 
निपातनाश्रयणं भवति । “अनङ्लोपरिदीर्घत्वे विध्यपेक्षे न सिध्यतः” । अनङो रोपः अनङ्लोपः, शौ 
दीत्वं िदीधेत्वं, तयोदन्दः अनङ्लोपदिदी्ंत्वे इति । विध्यपेक्षे न सिष्यतः यदि च षषठीनिर्दि्टेऽपि 
विधानं विशोष्यते तदा अनः अकारस्य लोपो न स्यात्‌ अस्था दघरा इत्यादिषु । राज्ञा इत्यादिषु ए 
"“अह्टोपोऽनः इति सूत्रं प्रवर्तत न तु दघरा" इत्यादिषु प्रत्ययविधानकाठे दधि 
इत्यादीनामिकारान्तत्वात्‌ । किञ्च “सवेनामस्थाने चासंबुद्धो'" इत्यनेन विधीयमानं दीघेत्वं “सामानि 
इत्यादिष्वेव स्यात्‌ न तु “कुण्डानि” इत्यादिषु । प्रत्ययविधानकाठे कुण्डादिङब्दानामकारान्तत्वात्‌ । 
एवं विहितविहोषणाश्रयणे तु दोष एव । 


एवं तर्हिं “अभ्यस्तस्य यदाहाचि लडर्थं तत्‌ कृतं भवेत्‌” “नाभ्यस्तस्याचि पिति सार्वधातुके" इत्यत्र 
सूत्रे अज्ग्रहणं करोति तज्ज्ञापयत्याचा्यः भवति अत्र गुण इति । कथं कृत्वा ज्ञापकम्‌ ? तस्य हि 
प्रयोजनम्‌ - नेनेक्ति इत्यादौ हलादौ गुणप्रतिषेधो मा भूदिति । यदि च हलादौ अलघृपघत्वात्‌ गुणो न 
स्याच्चेत्‌ तर्हिं तन्निवारणायाज्य्रहणं कथङ्कारं कुयात्‌ ? परयति त्वाचार्यः भवत्यत्र गुण इति । नैतदस्ति 
ज्ञापकम्‌ । कङथं तत्‌ भवेत्‌ यत्र हलादिर्टप्यते । अनेनेक्‌ इत्यत्र प्रयोगे । तस्मान्नेदं ज्ञापकम्‌ । 
प्रत्ययलोपे संयोगाभावेन गुरुत्वाभा्ठघूपधा तत्र वक्तत एव इति । 

तदा तु क्रुसनोय॑तकृतं कृत्वं ज्ञापकं स्या्छघोगुणे । “च्रसिगृधिधुषिक्षिपेःक्ुः" इत्यत्र करोः 
कित्करणस्येतत्‌ प्रयोजनं गृधुरित्यादो गुणो मा भूदिति । यदि चैवंविधे विषये गुरूपधत्वात्‌ गुणो न स्यात्‌ 
तर्हि क्रोः कित्करणं व्यर्थमेव स्यात्‌ । किञ्च “हटन्ताच इत्यनेनापि सनः कित्वं विहितम्‌ तदपि 
बिभित्सतीत्यादौ गुणप्रतिषेधा्थम्‌ । तदपि ज्ञापकमुक्तारथस्य । 
ननु च सनः कित्वं सिसृक्षतीत्यत्रामागमो मा भूत्‌ इत्येतदर्थं स्यात्‌ । इदमपि नास्ति । यद्ेतावत्‌ 
प्रयोजनम्‌ स्यात्‌ तर्हिं सृजिदशोर््ल्यमकित्सनोः'” इत्येव सूत्रन्यासं कुर्यात्‌ । तस्मात्‌ सनः कित्वमपि 
ज्ञापकमेव । 
एवं च कृत्वा “भेत्ता इत्यत्र गुणः सिद्धो भवति । अपरञ्च उपधा चात्र इगेव गृह्यते तेन च 
भिनत्तीत्यत्र गुणो न भवति । अथवा - 
पुकि अन्तः पुगन्तः ठघ्वी उपधा लघुपधा पुनः समाहारो न्दः पुगन्तलघुपधम्‌ एवं व्याख्याने 
सत्यपि भिनत्तीत्यत्र गुणो न भवति अस्मिन्‌ व्याख्यानेऽपि “इक्‌ इति उपतिष्ठत एव । तथा हि - 
भिनत्तीत्यत्र यासो उपधा नासो इक्‌ यश्च इक्‌ नासो उपधा इति । एवं दोषो न भवति । वातिकसंग्रहस्तु - 
संयोगे गुरुसंज्ञायां गुणो भेत्तुनं सिध्यति । 
विध्यपेक्षं रघोश्चासौ कथं कुण्डिनं दुष्यति ॥ १॥ 
घातोर्तुमः कथं रजः स्यन्दि्रन्थ्योर्निपातनात्‌ । 
अनङ्टोपरिदीधत्वे विध्यपेक्षे न सिध्यतः ॥ २॥ 
अभ्यस्तस्य यदादहाचि कङ्थं तत्‌ कृतं भवेत्‌ । 
क्रुसनो्यत्‌ कृतं कित्वं ज्ञापकं स्या्टघोर्गुणे ॥ २ ॥ इति । 


नई ० 

अकथितञ्च ( १.४.५१) 
विद्वान्‌ एम्‌. विनायक उड्पः, शङ्गगिरिः 


कर्मसंज्ञा विधायकं सूत्रमिदम्‌ । कतुरीप्सिततमं क्म इत्यतः कर्मपदमनुवतंते । अकथितशाब्दः 
असंकीर्तिता्थको यौगिकः । अगप्रधानार्थको रूटस्तु न गृह्यते । “केनाकथितम्‌ ? अपादानादि- 
विदोषकथाभिः' इति भाष्यकृत्कृतप्र्चप्रतिवचनाभ्यां योगिकस्यैव ग्रहणमिति लाभात्‌ । यतः 
गच्छतीत्यर्थ गोरिति व्युत्पादनेऽपि गच्छतीत्युक्ते केन ? इति प्रश्चः भवति, न तु गोरिति रूढशब्दोचारण। 
रूढस्य ग्रहणे कतभिन्नकारकाणाम्‌ अप्रधानत्वेन दुहादियोगे अपादानत्वविवक्षायामपि कर्मसंज्ञस्यादिति 
गोः पयो दोग्धीति रूपासिद्धिः स्यात्‌ । “कारक इत्यधिक्रियत इति अपादानादिविशेषेरविवक्षितं कारकं 
कर्मसन्ञं भवतीत्यथैः । “गां दोग्धि पयः” इत्यादीन्युदाहरणानि । पयोनिष्ठविभागानुकूलव्यापारः 
दुह॒घात्वर्थः । विभागाश्रयत्वात्‌ पयसः कर्मत्वम्‌ । विभागावधित्वेन गोरपादानत्वं प्राप्तम्‌ । 
तदविवक्षायामनेन कर्म॑त्वम्‌ । अपादानादिविरशेषैरविवक्षा च प्रसक्तिपूर्विका अविवक्षा, तेषां सर्वथा 
अप्रसक्तिवां । अत एव अपादानत्वादीनामप्रसक्तावपि “वलिं याचते वसुधाम' इत्यादौ बठेरनेन 


कर्म॑त्वम्‌। 


नन्वेवं नरस्य श्रणोति इत्यादावपि नटस्यानेन कर्मत्वं स्यात्‌ । न च तस्य कारकत्वाभावः । गीतद्वारा 
क्रियाजनकत्वसत्वात्‌ । न चान्यथासिद्धत्वम्‌ । ब्राह्मणस्य पुत्रं पन्थानं पृच्छतीत्यादौ यथा ब्राह्मणं विनापि 
पत्रेण पृच्छिक्रियानिवृत्तिः, तथा नटं विना श्रवणक्रियानिवृत्तेरसम्भवात्‌ । व्यापेरेण व्यापारिणोऽन्यथा- 
सिच्यभावात्‌ इति चेन्न । दुहादिपरिगणनेनादोषात्‌ । तथा हि भाष्ये - 


(~ (~ (^ = _ (~ (~ ¢ 


दुहियाचिरुधिप्रच्छिभिक्षिचिजामुपयोगनिमित्तमपूवविधो । 
बुविशासिगुणेन च यत्सचते तदकीर्तितमाचरितं कविना ॥ 


इति परिगणितम्‌ । उपयुज्यत इत्युपयोगः - प्रधानं कमं तस्य निमित्तं - तत्संबधीत्यर्थः । तथा च - 
कर्मसंज्ञापक्षया पूर्वविधीनाम्‌ - अपादानसम्प्रदानकरणाधिकरणानां विधिविषयाभावे दुहादीनां 
बुविशास्योश्च प्रधानकर्मणा यत्‌ संबध्यते तत्‌ कविना - मेधाविना अकीर्तितम्‌ इति आचरितं - 
व्यवृहृतमिति अस्यार्थः । अत्र यद्यपि करणस्य पूैत्वं वत॑त इति तदविवक्षायामप्यनेन कर्मसंज्ञा इत्यरथः 
प्रतीयते, तथापि “गां पयो दोग्धि हस्तेन” इत्यादौ करणस्य हस्तादेः प्रधानकर्मसम्बद्धत्वासंभवात्‌ तस्य 
ूरवंशब्देनाग्रहणम्‌ । 


सति सम्भवे धात्वर्थव्यापारात्‌ प्राक्‌ प्रधानकर्मसम्बद्धत्वमेव गृह्यते । तेन “गां पयो दोग्धि 
स्थाल्याम्‌" इत्यादौ धात्वथव्यापारानन्तरं तत्सम्बद्धायाः स्थाल्याः तद्रताधिकरणत्वाविवक्षायां नानेन 
कर्मत्वम्‌ । “वलि याचते वसुधाम्‌” इत्यत्र स्वामिस्वत्वनिवृत्तिपूर्वकं स्वस्वत्वोत्पत्यनुकूलव्यापारः 
याचृधात्वर्थः । उत्पत्याश्रयत्वात्‌ वसुधायाः कर्मत्वम्‌ । स्वस्वामिभावसम्बन्धेन तत्संबद्धत्वं बलेः । 

तत्रापादानत्वादीनां सवथाऽप्रसक्तेरनेन कर्मसंज्ञा । “व्रजमवरुणद्धि गाम्‌ इत्यत्र निगंमनप्रतिबन्धपूवैकं 
चिरस्थित्यनुकूलो व्यापारः धात्वथैः । स्थित्याश्रयत्वात्‌ गोः कर्मत्वम्‌ । संयोगेन तत्सम्बद्धत्वं जस्य । 
तस्य कर्मारा क्रियाधारत्वेन अधिकरणत्वं प्राप्तम्‌ । तदविवक्षायामनेन कर्मत्वम्‌ । “माणवकं पन्थानं 
पृच्छति" इत्यत्र जिज्ञासितार्थविषयकन्ञानाकूरव्यापारः धात्वर्थः । विषयतया ज्ञानाश्रयत्वात्‌ पथः 
कर्मत्वम्‌ । तज्ज्ञानाश्रयत्वेन माणवकस्य कर्मसम्बद्धत्वम्‌ । पूर्वविधेरपरसक्तेरनेन कर्मत्वम्‌ । भिक्षियाचिना 
व्याख्यातः। वृक्षमवचिनोति फलानि" इत्यत्र विभागपूवैकमादानं घात्वर्थः । विभागाश्रयत्वात्‌ फलस्य 
कर्मत्वम्‌ । संयोगेन तत्सम्बद्धत्वं वृक्षस्येति तद्रतापादानत्वाविवक्षायामनेन कर्मत्वम्‌ । “माणवकं धरम 
नूते शास्ति वा” इत्यत्र ज्ञानानुकूलः शब्दप्रयोगादिरूपो व्यापारः बरूञर्थः, नियतप्रवृत्तिजनकनज्ञानानुकूलः 
रब्दप्रयोगादिरूपो व्यापारः शासेर्थः । उभयत्र विषयतया ज्ञानाश्रयस्य धर्मस्य कर्मत्वम्‌ अत्र तु 
घात्वथव्यापारानन्तरं॑तज्ज्ञानाश्रयत्वसम्बन्धेन धर्मसम्बद्धत्वम्‌ माणवकस्य । पूर्वं॑तत्संबद्धत्व- 
स्यासंभवात्‌। अत एवानयोः शोके पृथगुपादानम्‌ , निमित्तशब्दानुपादानञ्च । निमित्तस्य 
पूर्वभावित्वावर्यकत्वात्‌ । 


अत्र भट्रोजिदीक्षिताः - 


गोः पयस्त्यजति, गवापयस्त्याजयति इति प्रतीतेः “गां दोग्धि पयः” इत्यादौ पयोनिष्ठविभागानुकूल- 
व्यापारानुकूरव्यापारः धात्वथंः । तत्र द्वितीयव्यापारजन्यं फलं प्रथमव्यापार इति तदाश्रयस्य गोः 
कतुरीप्सिततमं क्म इत्यनेनैव कर्मसंज्ञा सिद्धा । न च व्यापारदयार्थकत्वे कतृनिष्ठव्यापारजन्य- 
फलटाश्रयत्वाभावात्‌ पयसः कर्मत्वं न स्यादिति शङ्खम्‌ । “चैत्रं ग्रामं गमयति इत्यादौ ग्रामस्य 
कर्मत्वसम्पादनाय जन्याजन्यसाधारण प्रयोज्यत्वनिवेशस्यावरश्यकत्वेन कतृनिष्ठव्यापारप्रयोज्यफलाश्रय- 
त्वस्य पयसि सुस्थिरत्वात्‌ । किञ्च प्रथमव्यापाराश्रयस्य कतुरीप्सिततममिति कर्मसंज्ञा सिध्यति चेदेव 
गत्यादिसत्रस्य नियामकत्वोपपत्तिः । अत एव “अपादानमुत्तराणि" इत्यस्य गां दोग्धि पयः इत्युदाहृतं 
भाष्ये । तत्र हि अवधित्वफलाश्रयत्वयोयगपद्िवक्षायां संज्ञा्यस्य प्राप्तिः । कर्मसंज्ञायाः प्राप्तिस्तु 
कतुरीप्सिततममित्यनेनैव । अवधित्वविवक्षायामकथितसूत्रस्य अप्रसक्तेः । यदि तु गोरीप्सिततमत्वं 
नास्ति पयस एव तत्वमित्युच्यते, तथापि तथायुक्तञ्चानीप्सितमित्यनेन कर्मसंज्ञा सिद्धेव। तर्हीदं सूत्र 
किमर्थमिति चेत्‌ कर्मणः शषत्वेन विवक्षायां ष्ठी प्राप्ता तां बाधितुम्‌ । तथा च गां दोग्िपयः इत्यादौ 
गवादीनां क्रियान्वये न कदापि षष्ठी भवति । किञ्चास्य षष्ट्यपवादत्वात्‌ एतन्निमित्तकद्ितीयाया अपि 
सम्बन्धमात्रम्थः । पयःकर्मकं गोसम्बन्धि दोहनमिति बोधः । 

यद्यपि भाष्ये दुहादो अष्टौ धातवः दृश्यन्ते । तथापि तत्र चकारेण पच्‌-दण्ड्-मथ्‌-मुष-नि-नी- 
ह-कृष्‌-वह्‌, एतेऽपि धातवः सङ्गृह्यन्ते । अन्यथा “तण्डुलान्‌ ओदनं पचति, गर्गान्‌ रातं दण्डयति, 
ग्राममजां नयति" इत्यादावपि तण्ड्लग्गग्रामादीनां कर्मणां शेषत्वेन विवक्षायां क्रियान्वये षषटीप्रसंगात्‌ । 
““तण्ड्लानामोदनं पचति इत्यादिप्रयोगास्तु षष्न्ताथस्य ओदने अन्वये एव भवन्ति । अत एव भाष्ये 
व्यर्थैव पचिर्विकारयोगे षष्ठी इत्येव उक्तम्‌ । एषां परिगणने प्रवेद मानन्तु “गगः शतं दण्ड्यन्तामिति 
भाष्यप्रयोग एव । “समुदाये वाक्यपरिसमाप्तिः” इति न्यायस्य दृष्टान्ततया इदं स्थलं प्रदितं भाष्ये । 

तत्र गुणकर्मणि लकारो दश्यते । शतस्य तु उदवेश्यत्वेन प्राधान्यमेव । “अर्थिनश्च राजानो हिरण्येन 
भवन्ति इति वाक्यरोषात्‌ तस्य तत्वं रुभ्यते । अत एव अप्रधानगगौनुरोधात्‌ “न शतस्य 
प्रधानस्यावृत्तिरिति “समुदाये वाक्यपरिसमाप्तिः" इत्यस्य अयं दृष्टान्तः सङ्गच्छते । तत्र अप्रधाने 
दुहादीनामित्युक्तेदंण्डधातो-दुंहायन्तभौवं विना न गुणकर्मणि लकारसिद्धिरिति । एं हि - 

येनापविद्धसलिटस्फुटनागसद्मा देवासुरैरमृतमम्बुनिधि्ममन्थे । इति भारविप्रयोगोऽपि सङ्गच्छते । 
तत्र अमृतस्योदेश्यत्वात्‌ प्राधान्यम्‌ । अम्बुनिधिस्तु गोणः अनुदेश्यत्वात्‌ । 

किञ्चाथनिबन्धनेयं संज्ञा । “अतएव शकारमसि चोदित, “अहमपीदमचोद्यं चोदये" इत्यादि 
भाष्यप्रयोगाः सङ्गच्छन्ते । तत्र हि पृच्छधातुसमानार्थकस्य चुदेः द्विकर्मकता गणे कर्मणि लकारादिः 
र्यते । अत एव 


१. उदारचेता गिरमित्युदारां देपायनेनाभिदघे नरेन्द्रः ॥ 

२. रिटोचयोऽपि क्षितिपाटमुचैः प्रीत्या तमेवा्थमभाषतेव ॥ 

२. स्थां रणे स्मेरमुखो जगाद मारीचमुचैवचनं महार्थम्‌ ॥ 
इत्यादि रिष्टप्रयोगाः सङ्गच्छन्ते इत्यमिप्रयन्ति । 


अत्र नागेराभट्रानामाशयस्तु = 


निच्कियाणामपि गवादीनां गोदोहनादो विनियोगो दृश्यते । अतः दुहादीनां पयोनिष्ठविभागानुकूल- 
व्यापारः इत्येवं रीत्या एकव्यापारा्थकत्वमपि । तदानीं गवादीनां फठतावच्छेदकसम्बन्धेन 
फलाश्रयत्वाभावेन पूर्वसूत्राभ्यां कर्मसंज्ञायाः अप्राप्तत्वेन इदं सूत्रमावश्यकम्‌ । व्यापारद्याथंकत्वे तु 
पूर्वसूत्रेणैव सिद्धा । षष्ठयपवादत्वमात्रेण द्वितीयाया सम्बन्धार्थकत्वमयुक्तम्‌ । कतुरीप्सिततममित्यस्य 
अभावे तद्विषयेऽपि षष्ठयाः प्राप्तेः सत्वात्‌ । किञ्च “.सप्तमीपञ्चम्यो कारकमध्ये इति सूत्रे कारकरब्दस्य 
शक्तिपरत्वनि्णयात्‌ , दण्डगतदाक्तेः घटकारणत्वेऽपि “दण्डः घटकारणम्‌” इत्यादिप्रयोगेण 
राक्तिशक्तिमतोरभेदोपचारस्वीकारात्‌ , “कर्मणिद्धितीया” इति सूत्रस्वरसात्‌ कर्म॑त्वशाक्तिमान्‌ 
दवितीयार्थः। एवं हि द्वितीयाया एकार्थकत्वं सिध्यति । तथा च यत्र यत्र “कर्मणि द्वितीया" इति सूत्रेण 
द्वितीया विहिता तत्र सर्वत्र कर्मत्वराक्तिमत्वेनैव बोध इति गोकर्मकं पयःकर्मकं दोहनमित्येव बोधः । 
एतेन व्यापारद्याथंकत्वेऽपि सम्बन्धविधया बोधसम्पादनायेदं सूत्रमिति परास्तम्‌ । 

अपि च “गगौः रातं दण्ड्यन्ताम' इत्यत्र दण्डधातोः व्यापारद्यार्थकलत्वम्‌ । अतः तत्र 
प्रधानकर्मण्येव ठकारः “प्रधानकर्मण्याख्येये छादीनाहुर्दिकर्मणाम्‌ इत्युक्तेः । न च रशातस्यैव तत्र 
प्राधान्यम्‌ । आर्थकप्राधान्यस्य तत्र॒ सत्वेऽपि, कतुप्रत्ययसमभिव्याहारे 
कतुनिष्टप्रधानव्यापारविरेषणफलाश्रयत्वरूप-रकारप्रयोजकशान्दप्राधान्यस्य गर्गेषु सत्वात्‌ । गत्यर्थेषु 
अकर्मकेषु च ण्यन्तघातुषु “श्रुवचेष्टितयुक्तिषु-चाप्यगुणे'" इति वार्तिकेन प्रधानकर्मणि लकारविधानेन तत्र 
ईटराप्राधान्यस्यावदइ्यकत्वात्‌ । एवं व्यापारदयार्थकधातूनां सर्वेषामपि द्विकर्मकत्वेन प्रधानकर्मण्येव 
लकारः । प्रधानकर्म॑त्वं च पूर्वोक्तमेव इति व्यापारदयाथकत्वेऽपि “गोदुंद्यते पयः” इत्यादीन्येव रूपाणि । 

एकव्यापाराथकत्वे तु गवादीनाम्‌ “अकथितञ्च" इत्यनेन कर्मसंज्ञा । तेषु गुणकम॑सु लकारः “गणे 
कर्मणि दुद्यादेः" इत्युक्तेः । गुणक्म॑त्वञ्च निरुूक्तप्रधानकर्मभिन्नत्वम्‌ । तच ॒फलानाश्रयत्वात्‌ 
गवादीनमस्त्येव । एवं च प्रमाणाभावात्‌ भाष्यपरिगणितेषु दुहादिषु चकारेण अन्येषां प्रवेशो नोचितः । 
किं च गोः पयो दोग्धि, तण्डुलानामोदनं पचति इत्यादौ षष्ठयन्तार्थस्य क्रियायामन्वयः 
स्यादित्यप्यापादयितुं न शक्यते । “ध्य्थश्चैव पचिः, विकारयोगे षष्ठी" इत्येव भाष्यकारैरुक्तत्वात्‌ 
षष्ठयन्ताथेकस्य स्वान्वययोग्यार्थकनामसमभिव्याहारे तत्रैवान्वयः इति व्युत्पत्तेरद्लीकारात्‌ । अन्यथा 
दुहादियोगे षष्ठया अनेन बाधेऽपि “वृक्षस्य पर्णं पततीत्यादौ अपादानत्वाविवक्षायां षष्यन्ताथस्य 
क्रियायाम्‌ अन्वयस्य वृद्धानभिमतस्य दुवारत्वापत्तेः । शकारमसि चोदितः इत्यादीनाम्‌ एवं पूर्वोपदरित 
प्रसिद्धकविप्रयोगाणां च घातोव्यपारदयाथंकत्व-स्वीकारेणेव उपपत्तेरथनिबन्धनेयं संज्ञा इत्यपि व्यथ॑म्‌ । 
किं चेवं “दुहियाचि” - इति परिगणने याचेः पृथग्भिक्षिग्रहणवेयर्थ्यापत्तिः इति अत्र भाष्यविरोधोऽपि 
इति। 


नई ज 


व्पाकरणशास्रम्‌ १३३ 


अदसो मात्‌ 
विद्वान्‌ इ. पन. नारायणन्‌ , चद्गनाश्रोरी 


अदस्‌ शब्दावयवमकारात्परौ ईदूतौ प्रगृ्यो स्तः इति सूत्रा्थः । अमी ईशा इति ईदन्तस्य उदाहरणम्‌ 
अमी इत्यत्र ई इत्यस्य अनेन प्रगृद्यसंज्ञायां प्रकृति भावे सवण॑दीर्घो न भवति । रामकृष्णावम्‌ आसाते 
इति उदन्तस्य उदाहरणम्‌ । अम्‌ इति पुद्धिद्गे ऊकारस्य अनेन प्रगृह्यत्वे प्रकृतिभावे यण न भवति । 


अत्र विचार्यते । मात्‌ प्रगृह्यसंज्ञायां तस्यासिद्धत्वे अयावेकादेङप्रतिषेधो वक्तव्यः । अदसो मात्‌ इति 
सूत्रं प्रति मुत्वमीत्वयोरसिद्धत्वम्‌ अदे ईदाः, अदौ आसाते इत्यवस्थायां अयादेशो अवादेशो च प्रप्त 
तत्तिषेधो वक्तव्यः । ननु अणोऽप्रगृ्यस्यानुनासिकः इत्यत्र सूत्रारम्भस्य प्रयोजनत्वमिति सूत्रारंभ- 
साम्यात्‌ अयादिप्रतिषेधः न सिच्यति चेत्‌ , नैकं प्रयोजनं योगारम्भं प्रयोजयति । अन्यथा 
अणोऽप्रगृद्यस्यानुनासिकोऽदसो न इत्येवं नरूयात्‌ । अतः सूत्रारम्भसाम्यात्‌ अयादिप्रतिषेधः सिच्यति । 
अथवा विप्रतिषेधात्‌ परा प्रगृह्यसंज्ञा अयादीन्‌ बाधते । कार्यकालं संज्ञापरिभाषम्‌ इत्यनेन श्ुतप्रगृह्य 
अचि नित्यम्‌ इत्यत्र उपस्थितत्वात्‌ प्रगृद्यस्य परत्वम्‌ । ननु एवः अयादयः, ईत्वोत्वयोः प्रगृह्यसंज्ञा इति 
एकस्य दहिका्ययोगाभावात्‌ विप्रतिषेधो न भवति इति चेत्‌ प्रकृतिभावः अयादीन्‌ बाधते, अयाद्यः 
प्गृह्यसंज्ञानिमित्तं ईत्वमूत्वं च वाधते इति असंभवे विप्रतिषेधः । अयादीनां सपाद्सप्ताध्यायीस्थत्वे 
ईत्वोत्वयोः त्रिपादीस्थत्वे पूर्वत्रसिद्धमिति ईत्वोत्वयोः असिद्धत्वात्‌ युगपत्मरात्त्यभावात्‌ विप्रतिषेधो नास्ति 
इति चेत्‌ आश्रयात्‌ सिद्धत्वं यथा रोरुत्वे । प्रगृद्यसंज्ञायां कारत्वेन आश्रयणात्‌ ईत्वोत्वयोः सिद्धत्वे 
अयादीन्‌ प्रति सिद्धत्वात्‌ यथोदेशपक्षाश्रयणे इईत्वोत्वयोः परत्वम्‌ । यथा रोः अतो रोरघरुदादश्ुते इत्यत्र 
आश्रयात्‌ सिद्धत्वम्‌ । एवञ्च आश्रयात्‌ सिद्धत्वे विप्रतिषेधे परयोः ईत्वोत्वयोः सिद्धत्वात्‌ अयाद्य भावे 
तत्प्रतिषेधो न वक्तव्यः । अथवा प्रगृद्यसंज्ञावचनसामर्थ्यात्‌ अयादयो न भवन्ति । अथवा अदस इति 
योगविभागे ईत्वोत्वयोः सिद्धत्वे प्रगृह्यसंज्ञा भवति । ननु अमुया इत्यत्र अद्‌ आ इति स्थिते अदस इति 
प्रगृह्यत्वे दोष इति चेत्‌ प्रकृति भावस्य पदान्तविषयत्वात्‌ अमुया इत्यत्र पदान्तविषयत्वाभावात्‌ न दोषः । 
ननु अमुकेऽत्र इत्यत्र अदस इति प्रगृह्यते पूर्वरूपं न स्यात्‌ इति चेत्‌ द्विवचनमित्यनुवृत्तौ तत्र प्रगृह्यत्वं न 
स्यात्‌ । नन्वेवम्‌ अमी ईदा इत्यत्र प्रगृह्यसंज्ञा न स्यात्‌ इति चेत्‌ एत्‌ इति निवृत्या अमुकेऽत्र इत्यत्र 
प्रगृह्यसंज्ञा न भवति । एं च योगविभागे अदसः इति ईत्वोत्वयोः सिद्धत्वे अयादयो न भवन्ति । अथवा 
आयम्‌ - अदसो मात्‌ इति । तत्र ईत्वोत्वे न स्तः, मत्वं च न । तत एं विज्ञास्यते मा्थादीदाद्यथानाम्‌ 
इति । एवच्च बुद्धिस्थसङ्कलनायामसिद्धत्वं नास्ति । एवच्च अस्मिन्‌ पक्षे, योगविभागं च गोरवमिति चेत्‌ 
आश्रयात्‌ सिद्धत्वे सूत्रारंभसामथ्यात्‌ अयादयो न भवन्ति । 

तपरस्तत्कालस्य (१.१.७०) 
श्री बि. कृष्णराजमटः, श्ब्गिरिः 


तपरः, तत्कालस्येति द्िपदात्मकमिदं सूत्रम । “अणुदित्सवणस्य चाप्रत्ययः इत्यस्मात्‌ 
सवण॑स्येत्यनुवत॑ते । पूर्वत्र संज्ञाविधानात्‌ संज्ञाविधायकमिद्‌ं सूत्रमिति गम्यते । तः परो यस्मात्स 
तात्परश्च तपरः । तस्य काटस्तत्कालः, तस्येति, सः काटो यस्य तस्येति वा तत्काटस्य । तः परो 
यस्मात्सः तात्परश्चोच्चार्यमाणः समकाटस्य संज्ञा स्यात्‌ इति सूत्राथः । पूर्वस्योदाहरणं “अतो भिस एेस्‌" 
इति, “द्वितीयस्य वृद्धिरादेच इति । 

ननु सकृच्छुतस्य तपरपदस्या्थद्वयकथनमयुक्तमिति चेन्न । प्रकृते सूत्रकृता तपरपदस्य तन्त्रेण 
निर्दिषटत्वादावृत्याथहयबोधः । तत्र तः परो यस्मादित्यर्थे “अतो भिस णेस" इति सूत्रस्थतपरकरणं 
ज्ञापकम्‌ । तात्परः इत्यर्थ प्रमाणं तु “सहिवहोरोदवणंस्य' इति सूत्रे व्णग्रहणम्‌ । तद्धि ““उदवोढाम्‌" 
“उदवोढ इत्यादो पूर्वं वृद्धो कृतायामपि ओत्वार्थम्‌ । यदि तादपिपरो न तपरस्तर्हिं सहिवहोरोदस्येत्येव 
सिद्धे वण॑ग्रहणमनर्थकं स्यात्‌ । ननु भाष्ये अव्ण॑ग्रहणस्य प्रत्याख्यातत्वात्कथं ज्ञापकमिति चेत्‌ , सत्यं, 
तर्हि वृद्धिसूत्रस्थभाष्यमेव प्रमाणम्‌ । तत्र भाष्ये वृद्धिरादेजित्यत्र तपरकरणमाकारस्य नावरयकमित्युक्तवा 
तर्हिं खद्रा इन्द्रः - स्रन्द्रः, खद्रा एककः - सखद्रैककः इत्यादौ त्रिमात्रचतुमात्राणां स्थानिनां 
त्रिमात्रचतुमात्रा आदेशा मा भूवन्निति तपरकरणम्‌ । क्रियमाणे तस्मिन्‌ तपरस्तत्काटस्येति नियमात्‌ 
त्रिमात्रादीनां न प्रसक्तिरित्युक्तम्‌ । तत्र “ननु तः परो यस्मात्सोयः तपरः” इति शङ्कायां “तादपि 
परस्तपरः” इति समाहितम्‌ । तथा च तात्‌ परः तपरः इत्यपि विग्रहः कार्यः । तत्र च सुप्सुपेति 
समासः। तत्कालस्येत्यत्र तु उष्टमुख इत्यादाविव “सप्तम्युपमान" - इत्युत्तरपदलोपः । यद्वा 
काठसहचरितव्णस्यापि कारत्वेन ग्रहणात्‌ सः कठो यस्येत्येव विग्रहः । 


नन्वेवमपि वृद्धिरादेजित्यादौ संज्ञा तात्परा, न तु तस्याः सवाः समकालाः सन्ति । किञ्च 
तददोध्येकारौकारादीनां तात्परत्वाभावेन श्रुतम्रहणं दुवौरमिति चेन्न, भाष्यप्रामाण्येन तात्परशब्दबोध्यो 
वणंस्तत्कारस्य ग्राहक इत्यर्थेनादोषः । 


नन्विदं सूत्रं नियामकमुत विधायकम्‌ ? व्यक्तिपक्षे गुणानां भेदकत्वेऽण्ग्रहणानुवृत्तौ दीघादिभि- 
स्सव्णानां उदात्तादिभेदानां ग्रहणं न स्यात्‌ । गुणाभेदकत्वे तु स्वं रूपमित्यतः स्वमित्यनुवत्यं तपरः 
स्वस्यैवेति नियेमेनोपपत्तौ तत्काटग्रहणवेयर्थ्यापत्तेः । अतोऽप्ग्रहणाननुवृत्या विधायकत्वमेवोचितम्‌ । 
नन्वेवमस्यैकसंज्ञाधिकारबहिरभूतत्वेनातो भिस एेसित्यादौ अनेन तत्कालस्य अणुदित्सूत्रेण सवंसवणौनां 
च॒ ग्रहणप्रसङ्ग इति चेन्न, अणुदित्सूत्रस्य अतपराणि चारितार्थ्यन तपरसूत्रस्य 
वृद्धिरादेजित्यादावनण्याकारे चारितार्थ्येना्रोभयोः प्रसक्तो परत्वात्तपरसूत्रपरवृत्तिरिति न दोषः । 
अस्याकडारीयवहिरभूतत्वेपि संख्याकृतव्यवहारस्य परस्परविरोधेनैव रोके दृष्टतयेह विरोधोऽस्त्येव । यथा 


व्याकरणशासखम्‌ १२५ 
लोके पुत्रह्यवन्तं पुरुषं ““त्वमेकपुत्रो वा ?"” इति पृष्टे “न, अहं द्विपुत्रः"” इत्युत्तरयति तद्वदिहापि षण्णां 
संज्ञाभूतः अत्‌ तद्धिन्नसंख्याकानां न संज्ञा भवितुमर्हति । गुणानामभेदकत्वे तु निरवकाशत्वा- 


(~ (> ^. (~ [९ ^. 


दणुदित्सूत्रवाधः । अत्र यद्यपि वर्णस्यैव संज्ञात्वं, तथापि सोत्रत्वाद्िरिष्टाददित्यस्माद्िभक्तयुत्पत्तिः । 


वस्तुतस्तु जातिपक्षगुणाभेदकत्वपक्षयोरेव भाष्ये सिद्धान्तितत्वेन तयोस्तुल्यत्वेन तत्र तदग्राद्यतपर- 
सूत्रग्राह्यविषयाखाभादस्य नियमार्थत्वमेव न्याय्यम्‌ । तथा च तपरस्तत्काटस्यैव संज्ञेति सूत्राथः । 


नन्वेवमादरुण इत्यादौ आकारात्तकारोचारणेन उपेन्द्र इत्यादौ गुणानुपपत्तिरिति न वाच्यम्‌ , 
““उपसगदति धातौ" इत्यत्र उस्तात्परत्वेपि पुनस्तकारोचचचारणेनास्य विभक्ति - तकारेऽप्रवृत्तिज्ञापनात्‌ । 
नन्वेवमपि “ऋदोरप्‌” इति यवः स्तवः इत्यत्रैव स्यान्न तु छवः पवः इत्यादाविति चेन्न, तत्र च 
उच्चारणार्थ दकार एव वतते न तु तकारः । नन्वेवमपि भाष्ये त्तपरस्तत्काटस्येति दकारप्रशेषेण 
द्कारोऽपि तत्काटस्यैव ग्राहक इति तित्स्वरितमिति सूत्रे निरूपितम्‌ । तत्पक्षे दोष एवेति चेन्न, तदात्र 
धस्य थस्य वा जदत्वेन निर्देशः । तत्र च तस्यासिद्धत्वात्तपरसूत्रर्यात्र धकारस्तकारो वा वतत इति न 
दोषः । आस्मिंश्च पक्षे द्‌ च तश्च त्तो, त्तो परो यस्मात्सः - त्ताभ्यां परः इति त्तपरशब्दस्य विग्रहः । 


१३६ महागणपतिवाक्यार्थसभा - २००८ 


उत्तरपदत्वे चापदादिविधो प्रतिषेधः 
श्री बि.ष्ट्‌. गणपतिभट्रः, श्गिरिः 


“न टुमताङ्गस्य' इति सूत्रभाष्ये इदं पठितम्‌ । अनेन प्रत्ययलक्षणं निषिध्यते । यथा राजपुरुष 
इत्यादौ अन्तवरतिनीं विभक्तिमाश्रित्य राजन्‌ शब्दस्य नलोपो भवति तथा परमवाचौ इत्यादौ वाचादीनां 
कुत्वे प्राप्ते इदमारब्धम्‌ । अपदादिविधो इत्यत्र पयुदासः । उत्तरशब्दः रूढ्या समासचरमावयवबोधकः । 
तथा च “पदादिविधिभिन्नकार्यविषये समासचरमावयवस्य पदसंज्ञायां कर्तव्यायां प्रत्ययलक्षणप्रतिषेधः” 
इति वातिकाथः । “परमवाचौ” इत्यादिषु कुत्वादीनां पदादिविधिभिन्नत्वेन तस्मिन्‌ कर्तव्ये प्रत्ययलक्षण- 
निषेधात्‌ पदत्वाभावेन इष्टसिद्धिः । “दधिसेचौ इत्यादो तु “सात्पदाद्योः इति षत्वनिषेघस्य पदादि- 


विधित्वेन तत्र प्रत्ययलक्षणं भवत्येव । पदादिविधिश्चात्र प्रतिपदोक्तः “सात्पदाद्योः इति विधिरेव गृह्यते 
तेन “परमबुधो' इत्यादौ भष्भावो न । 


नन्वेवं माषकुम्भवापेन इत्यत्र “ध्रातिपदिकान्त-"" इति प्राप्तस्य णत्वस्य “पदव्यवायेऽपि” इत्यनेन 
निषेधो न स्यात्‌ । माषाणां कुम्भ इति समासे कुम्भरब्दस्योत्तरपदत्वेन तस्य पदत्वे कतंव्ये अनेन 
प्रत्ययटक्षणनिषेधे पदव्यवायाभावादिति चेन्न । अत्र पदादिविधेरुत्तरसम्बन्धित्वेन तद्धिन्नस्यापि 
प्रत्यासत्त्या उत्तरपदसम्बन्धिन एव ग्रहणेन यत्रोत्तरपदस्य कार्यत्वं तत्रैव प्रत्ययलक्षणनिषेधप्रवृ्तया प्रकृते 


कुम्भपद्स्य का्ित्वाभावेनादोषात्‌ । 


नन्वेवं पूर्वः दण्डी प्रियः यस्य इति अवान्तरतत्पुरुषगभत्रिपदबहुीहौ दण्डिन्‌ इत्यस्य 
तत्पुरुषीयोत्तरपदत्वात्‌ प्रत्ययलक्षणप्रतिषेधे पदत्वाभावान्नटोपो न स्यादिति उत्तरपदे चापदादिविधा- 
वित्यत्र मध्यमत्वानाकान्तोत्तरपद्स्य ग्रहणमावयकम्‌ । तथा च माषकुम्भवापेन इत्यत्र कुम्भपदस्य 
मध्यमत्वाकान्तत्वादेव प्रत्ययलक्षणप्रतिषेधाभावे णत्वनिषेधः सिध्यतीति कार्यित्वनिवेशो व्यथं इति चेन्न। 
यद्रत््यारम्भकसुन्निमित्तकपदसंज्ञा चिकीर्षिता तदत्तिविरि्टत्वं मध्यमत्वमित्युच्यते । वेरिष्यञ् 
स्वघटकाथवदव्यवहितोत्तरत्वस्वघटका्थवद्व्यवहितपूरव॑त्वोभयसम्बन्धेन । पूरवदण्डप्रिय इत्यादौ 
द्ण्डिन्नित्यस्य बहुवरीहिवृत्यारम्भकसुव्निमित्तकपदसंज्ञायाश्चिकीर्षितत्वेन तादशबहुव्रीहिघटकार्थवत्पूव- 
रब्दोत्तरत्वस्य तद्रत्तिघटकार्थवत्पियशब्दाव्यवहितपूर्वत्वस्य च दण्डिन्नित्यत्र सत्वेन निरूक्तोभय 
सम्बन्धेन वृत्तिविरिष्ठत्वादस्ति मध्यमत्वाक्रान्तत्वम्‌ । तत्पुरुषगर्भ॑तत्पुरुषे माषकुम्भवापेनेत्यत्र 
कुम्भपदस्य माषकुम्भ इति प्रथमसमासारम्भकसुव्निमित्तकपदसंज्ञायाश्चिकीर्षितत्वेन तत्र कुम्भपदे 
तादृशतत्पुरुषवृत्तिघटकार्थवन्माषपदाव्यवहितोत्तरत्वसत्वेऽपि तद्वत्तिघटकार्थवद्व्यवहितपूर्व॑त्वस्याभावेन 
निरूक्तोभयसम्बन्धेन वृत्तिवेरिष्ाभावान्नास्ति मध्यमत्वाक्रान्तत्वमिति उत्तरपदत्वे चेति निषेधाप्रवृत्तये 
कारयित्वनिवेशस्यावर्यकत्वात्‌ । 

न च मध्यमत्वपरिष्कारे सोऽपि कायः, कार्यित्वनिवेशोऽपीति गोरवम्‌। अतः कार्यित्वनिवेरो मास्तु, 
मध्यमत्वपरिष्कारोऽपीति वाच्यम्‌ । एतादृशमध्यमत्वानाकान्तोत्तरपद्स्य पदत्वे कर्तव्ये एव प्रत्यय 


व्याकरणशाख्रम्‌ १२७ 
लक्षणनिषेधस्य परमलोभ्रिशयः परमलोभ्रिचरः इत्यादाववान्तरकमधारयगभाटुक्समासे ोमन्नित्यत्र 
नटोपाभावसम्पादनायावश्यकत्वात्‌ । अन्यथा सामान्यतो मध्यमत्वाकरान्तत्वस्य रोमन्नित्यत्रापि सत्वेन 
उत्तरपदत्वे चेत्यस्याप्रवृत्तौ लोमन्नित्यस्यान्तव्तिनीं विभक्तिमाश्रित्य पदत्वात्‌ नलोपापत्तेः । अत ए 
वक्ष्यमाणेतत्मरत्याख्यानपक्षेण न फलभेदः । अन्यथा प्रत्याख्यानपक्षे यजादौ सुपि अवान्तरसुबन्तस्यापि 
भत्वेन टोमन्नित्यस्य पदत्वाभावात्‌ नरोपाप्रवृत्तिः । आरम्भपक्षे तु प्रत्ययलक्षणनिषेधाप्रवृत्त्या पदत्वे 
नलोप इति फलभेदः स्यात्‌ । 


न च आद्रंगोमयेण शुष्कगोमयेणेत्यादौ पदव्यवायेऽपि इति निषेधाप्रवृत्तये “अतद्धित इति वक्तव्यम 
इति वार्तिकं तत्र पठितम्‌ । तत्मत्याख्यानाय भाष्यकारैः पद्व्यवायेऽपीत्यत्र “पदे व्यवायः इति 
सप्तमीसमासोऽद्ीकृतः । तथा चाद्रंगोमयेण इत्यादौ पदे परतः व्यवायो नास्ति, अपि तु प्रत्यये इति 
निषेधाप्रवृत्तिः । तत्पक्षे माषकुम्भवापेनेत्यादौ गतिकारकोपपदानामिति सुबुत्पत्तेः प्रागेव कृदन्तेन समासे 
वाप इत्यस्य पदृत्वाभावेन पद्‌ परतः व्यवायो नास्तीति निषेधाप्रवृत्त्यापत्तिरतोऽ्र पदपदं 
पदत्वयोग्योपटक्षकम्‌ । तथा च वापेत्यस्य पदत्वयोग्यत्वात्‌ सङ्गहः, मयर अयोग्यत्वाग्यावृत्तिश्च 
सिष्यति। एवमेव माषान्‌ पाति इति माषपः (कण्टकविरोषः) माषपान्‌ वपति इत्युपपदसमासे माषपवापेन 
इत्यत्र प इति कृदन्तेन माषपदस्य सुबुत्पत्तेः प्रागेव समास इति प इत्यस्य पदत्वाभावात्‌ पदेन व्यवाय 
इति तृतीयासमासपक्षेऽपि णत्वनिषेधसिद्धये पदपद्स्य पदत्वयोग्योपलक्षकत्वस्यावश्यकतया माषकुम्भ- 
वापेन इत्यत्र कुम्भपदस्य प्रत्ययलक्षणनिषेधप्रवृत्त्या पदत्वाभावेऽपि तद्योग्यतास्तीति णत्वनिषेधसिद्धः 
पुनः कारयित्वनिवेशो विफल एवेति वाच्यम्‌ । पदपदस्य पदत्वयोग्ये रक्षणाश्रये गौरवात्‌। गतिकारकोप- 
पदानामित्यस्य अनित्यत्वेन माषकुम्भवापेन माषपवापेन इत्यादो सुवुत्पत््यनन्तरमेव समास इति पदे 
व्यवाय इति सप्तमीसमासपक्षेऽपि णत्वनिषेधसिद्धिः । 


भाष्ये इदं वार्तिकं प्रव्याख्यातम्‌ । “यचि भम इत्यत्र सुप्तिडन्तमित्यतः सुबित्यनुवत््यं यजादौ 
असर्वनामस्थाने परतः तत्प्कृतिभ॑संज्ञा, यजाद्स्वनामस्थानपरं सुबन्तं यद्यस्ति तदपि भसंज्ञकं भवतीति 
वाक्यभेदेन व्याख्यायते । तेन परमवाचा इत्यादौ वाच्‌ इत्यस्य भत्वेन पदत्वाभावात्‌ कुत्वं न । एवं 
स्वादिष्वसवेनामस्थाने इत्यत्र स्वादिषु इति योगं विभज्य, स्वादिषु परतः पूर्वस्य पदसंज्ञं विधाय, 
असर्वनामस्थाने इत्यत्र ॒सु्िडन्तमित्यतः सुवित्यनुवरत्य, यचि भमित्यतः यचीत्यपकृष्य, 
प्रसज्यप्रतिषेधमाश्ित्य, यजादौ सर्वनामस्थाने परतः पूवं पदं न भवति, यजादिस्वनामस्थानपरं सुबन्तं 
यद्यस्ति तदपि पदं न इति वाक्यहययं स्वीक्रियते । तेन सुवाचो इत्यादौ पदत्वाभावात्‌ कुत्वाभावसिद्धिः । 
अत्र चोभयत्र यजाद्यसवनामस्थानपरकं यजादिसर्वनामस्थानपरकञ्च सुबन्तमव्यवहितमेव गृह्यते । तेन 
राजपुरुषेण राजपुरुषावित्यादौ नलोपसिद्धिः । दधिसेचौ इत्यत्र षत्वाभावस्तु सात्पदाद्योरित्यत्र पदादादिः 
इति पञ्चमीसमासाश्रयेणेन साध्यः । 


१३८ महागणपतिवाक्यार्थसभा - २००८ 


इकोऽचि विभक्तो 
श्री के.एट. श्रीनिवासः, श््गगिरिः 


इकः, अचि, विभक्तो इति पदत्रयघटितं सूत्रमिदं पाणिनीयाष्टके, सप्तमस्याध्यायस्य प्रथमे पादे 
त्रिसप्ततितमम्‌ । इकः इत्यस्य अंगस्येत्यधिकृतं विशोषणम्‌ , तदन्तविधो इगंतस्यांगस्येति भ्यते । 
“अचि इति “विभक्तो " इत्यस्य विरोषणम्‌ , तदादिविधो अजादौ विभक्तो इति रभ्यते । विभको इति तु 
परसप्तमी । “नपुंसकस्य द्टचः" इत्यतः“ नपुंसकस्य" इति, “इदितो नुम्धातोः” इत्यतः “नुम्‌ इति 
चानुवृत्तम्‌ । तथा च इगंतस्य छ्ीवस्य नुम्‌ स्याद्जादौ विभक्तो, इति सूत्राथैः सम्पद्यते । पुणे, पुणः 
इत्यादीन्युदाहरणानि । 


सूत्रे इकः-इति कुतः ? इति चेत्‌ तद्भावे लिदही इति रूपसिद्धिः । लिहू इति शब्दात्‌ “ओं” प्रत्यये 
तस्य “नपुंसकाच' इति शीभावे “लिदी'" इति रूपम्‌ । सूत्रे इकः इत्यस्याभाव, छ्ीवस्यांगस्य नुम्‌ अचि 
विभक्तो इत्यर्थे सम्पद्यमाने लिह ई इत्यादौ हलन्तस्यापि अगस्य नुम्‌ स्यात्‌ । एं सति, नुमः मित्वात्‌ 
अन्त्यादचः इकारात्‌ परत्वे लिदीत्यनिष्टं स्यात्‌ । ननु “नपुंसकस्य दलचः" इत्यत्र यः अज्गृहीतः सः 
अत्रैव सूत्रे गृह्यताम्‌ । “अचोऽचि विभक्तौ" इति सूत्रिते हठंतानां नुमापन्तिव्यावृत्ता खलु । न च 
“नपुंसकस्य दयलच'” इत्यत्र अज्ग्रहणाभावे ज्ञानानि इत्यादीनामसिद्धिरिति वाच्यम्‌ , अचोचि विभक्तो 
इत्यनेनैव तत्सिद्धेः । इति चेत्सत्यं, परं तु “अचोऽचि विभक्तो" इति सूत्रिते अकारान्तानामपि नुम्‌ 
स्यात्‌ । एवं चेत्‌ कुण्डे पीठे इत्यादीनामसिद्धिः, अतः सूत्रे इकः इत्यावरयकम्‌ । 

विभक्तो इति दटस्यानुपादाने इगंतस्य छ्ीवस्य नुम्‌ स्याद्‌ इत्यथः स्यात्‌ । अंगाधिकारस्थत्वात्‌ 
“प्रत्यये इति लभ्यते । एवं सति तोम्बुरवं चृणमिति न स्यात्‌ । तुम्बुरुणः विकारःइत्यर्थे “तुम्बुरु” इति 
शब्दात्‌ “ओरञ' इत्यनेन अञ्‌ तद्धितः । जित्वदादिवृद्धो ओगणे, अवादेशे, ““तोम्बुरवम' इतीष्टं 
रूपम्‌। सूत्रे विभक्तावित्यनुपादाने, प्रत्ययसामान्ये परतः विधीयमानः नुम्‌ तुम्बुरु “अ 


इत्यवस्थायामपि प्रवर्तेत। एवं चेष्टासिद्धिः, अतः “विभक्तो इति । 


तर्हिं अत्र अज्ग्रहणं किमर्थम्‌ ? नच तपुभ्यामित्यादौ हलि विभक्तौ परतः नुम्वारणाय इति वाच्यम्‌ । 
तत्र नुमि सत्यपि, तद्धिरि्टस्याङ्गस्य हलि विभक्तौ परतः “स्वादिष्वसर्वनामस्थाने" इति पदत्वे, तद॑तस्य 
नस्य “नलोपःप्रातिपदिकान्तस्य" इति लोपे तपुभ्यामिति सिद्धेः । तर्हिं कुतः ? इदमस्तु ; 
पञ्चत्रपुभ्यामित्यत्र कस्यचन स्वरविघेः प्रवृत्यथ॑म्‌ । पंचभिः तपुभिः क्रिताभ्यामित्यर्थे 
““आहांदगोपुच्छसंरव्यापरिमाणाट्रक्‌'" इति ठकि विवक्षिते पंच त्रपु इत्यनयोः “तद्धितार्थोतरपदसमाहारे 
च इति समासः । ततः ठकि तस्य “अध्यधपूवंद्विगोटगसंज्ञायामः इति लकि, पंचत्रपु इति 
प्रातिपदिकम्‌ । ततः भ्याम्मरत्यये पञ्चत्रपु इत्यस्य “समासस्य, इति अन्तोदात्तत्वे प्राप्ते इगन्तोत्तरपदे 
परतः “इगंतकाकपालभगालशरावेषु द्विगो इति पूर्व॑पदप्रकृतिखरो विहितः । यदत्र नुम्‌ स्यात्‌ , तर्हि 
इगंतत्वव्याघातात्‌ तादृशस्वरो न स्यात्‌ । न च तस्य “नलोपः प्रातिपदिकान्तस्य" इति लोपे 


= = 


इगंतत्वमस्त्येवेति वाच्यम्‌ । नलोपस्य स्वरविधिं प्रति “नलोपः सुप्स्वरसंज्ञातुग्विधिषु कृति" 


व्याकरणशासखम्‌ १३९ 
इत्यसिद्धत्वात्‌ । सति तु अज्प्रहणे नुमः अप्रबतंमानत्वात्‌ छ@ैशो नेति चेत्‌ , एवं वक्तुं न शक्यते । 
पूर्वपदप्रकृतिस्वरस्तु नुम्‌ यत्र श्रूयते “श्रचतरपुणे' इत्यादौ तत्र भवत्येव । तर्हिं “प॑चत्रपुभ्याम्‌ इत्यत्र 
कुतो न स्यात्‌ ? तत्र हि पंचत्रपु ए इति स्थिते, ङ प्रत्यये परे “पंचत्रपु" इत्यस्य नुम्‌ विहितः । एवं 
पंचत्रपु इति संघातस्य विहितत्वात्‌ , तस्यैव इगंतत्वव्याघातकः नुम्‌ , न तु अंगावयवस्य 
इगंतोत्तरपदस्य। अतः इगंतोत्तरपदस्य अनपायात्‌ “इगंतकारु -"” इति स्वरविधिः प्रवर्तत एव । 


अज्ग्रहणाभावे अतिराभ्याम्‌ इत्यत्र “रायोहलि इत्यात्वं न स्यात्‌ खलु ? रायं अतिक्रान्ताभ्याम्‌ 
इत्यर्थे “अत्यादयः क्रान्ताद्यर्थे द्वितीयया इति अति रे इत्यनयोः समासे, “स्वो नपुंसके 
प्रातिपदिकस्य" इति एकरस्य हस्वत्वे इकारे अतिरि इति प्रातिपदिकम्‌ । ततः भ्याम्‌ प्रत्यये, 
अतिरिभ्याम्‌ इति स्थिते “रायो हलि" इत्यात्वे “अतिराभ्याम्‌" इति रूपम्‌ । सूत्रे अज्य्रहणाभावे 
अतिरि” इत्यत्र यदि नुम्‌ स्यात्‌ तर्हिं अतिरिन्‌ इति जाते, रेशब्दस्य नुमा व्यवधानात्‌ 
हटादिविभकितत्तिपरकत्वाभवात्‌ “रायो हटि इत्यात्वं न स्यात्‌ । इति चेत्‌ तथापि न, अत्र “रायो हि 
इत्यात्वे, एं नुमागमे च प्राप्रे परत्वात्‌ आत्वमेव स्यात्‌ । एं च एतदर्थं नावश्यकमजिति । 

तर्हि प्रियतिसुभ्याम्‌ इत्यत्र त्रिशद्रस्य तिसुभावो न स्यात्‌ खलं ? प्रियाः तिखः ययोरिति बहुव्रीहिः । 
प्रियत्रि भ्याम्‌ इति जाते अ्र पूर्व विद्यमानं खीत्वमाश्रित्य विभक्तौ परतः “त्रिचतुरोः स्यां तिसृचतसु 
इति तिसृभावः वक्त्तव्यः । अत्र यदि नुम्‌ स्यात्‌ तर्हिं नुमा व्यवधानेन विभक्ति परकत्वाभावात्‌ 
्स्तिसृभवो न स्यात्‌ , इति चेत्‌ न, अत्रापि परत्वात्‌ तिसृभावः एव प्रवर्तते । न च तिसृभावानंतरं नुम 
स्यादिति वाच्यम्‌ , सकृद्रतिन्यायेन तस्याप्रवृत्तेः । 

तर्हिं इदमस्तु पुरब्दात्‌ आमि परे, नुम्‌ नुटोर्विप्रतिषेधाथम्‌ अजिति । तपु इत्यतः षष्ठीवुहुवचन- 
प्रत्यये आमि परे नुटि, “नामि इति दीर्घ “अट्कुप्वाङ्नुम्व्यवायेऽपि", इति णत्वे त्रपृणामिति रूपम्‌ । 
अत्र त्रपु आम्‌ इति स्थिते अजादिप्रत्ययपरकत्वात्‌ नुमि प्राप्ते, “हस्वनद्यापो नुट्‌" इति नुटि च प्राप्त, 
परत्वात्‌ नुमि प्रपते, ““नुमचिरतृज्वद्धावेभ्यो नुट्‌ पूर्वविप्रतिषेधेन'" इति नुटि “नामि” इति दीर्घे त्रपृणाम्‌ 
इति रूपम्‌ । सूत्रे अज्य्रहणाभावे नुम्नुटोर्विप्रतिषेधःएव न स्यात्‌ । नुटः परत्वेऽपि, परान्नित्यस्य 
बलवत्वात्‌ नित्यः नुमेव प्रवर्तेत । इति चेत्‌ न, अत्र अज्ग्रहणानंतरं विप्रतिषेधे, तदनंतरं 
पूरवविप्रतिषेधाश्रयणापेक्षया ““नुमचिरतृज्वत्‌ - इति वचनसामथ्यादेव नुडस्तु । एकस्य नुटः प्राघ्यै 
राखद्याश्रयणं गोरवाय खलु ? 


तर्हि नुटि कृते नुम्‌ मा भूदित्येवमर्थम्‌ अज्ग्रहणम्‌ । “त्रपु नाम" इति जाते इदानीं नुम्‌ स्यात्‌ यदि, 
तर्हिं नामि इति दीर्घो न स्यात्‌ । अंगस्याजांत्वाभावात्‌ । न च “नोपधायाः” इति भवति इति वाच्यम्‌ । 
“नोपधायाः” इत्यनेन त्रपृणामिति सिद्धौ अपि, शुचीनामित्यादीनामसिद्धिः तत्र ““इन्हन्पूषार्यम्णां शौ" 
इति इन्न॑तस्य दीधः शावेव, सावेव इति नियमात्‌ । इति चेत्‌ तथापि वक्तुं नैव शक्यते, शुचीनामित्यत्र 
इन्‌ लाक्षणिकः । ““इन्हन्पूषार्यम्णाम्‌” इत्यत्र “अत इनिठनौ इत्यादिना विहितस्य प्रतिपदोक्तस्यैव 
इनः ग्रहणम्‌ , टक्षणप्रतिपदोक्तयोः प्रतिपदोक्तस्यैव ग्रहणमिति न्यायात्‌ । एवं “इन्हन्‌-” इति 
सूत्रापवृत्तो शुचीनामिति सिद्धम्‌ । 

“अस्थिद्धिसक्थ्यक्ष्णामनङ्दात्तः'" इत्युत्तरसूत्राथमिति तु न वक्तव्यम्‌ । एवं तर्हि, तत्रैव अज्ग्रहणं 
क्रियेत । तर्हिं अत्र सूत्रे अनिति कुतः इति चेत्‌ उच्यते, अजादौ प्रत्यये एव नुम्‌ स्यात्‌ , सम्बुद्धो परतः 
नुम्‌ मा भूदिति । हे तपु, हे जतु इत्यादौ “स्वमोनपुंसकात्‌ इति सोटकि प्रत्ययलक्षणेन हर्‌ 
विभक्तिपरकत्वात्‌ नुम्‌ स्यात्‌ । न च तस्य “न लोपः प्रतिपदिकांतस्य" इति लोपो भवतीति वाच्यम्‌ । 
“न डिसम्बु्यो' रिति निषेधात्‌ । नन्वत्र सोटका टप्तत्वात्‌ “न लुमताङ्गस्य” इति प्रत्ययलक्षणप्रतिषेधः 
वर्त॑ते खलु । एवं प्रत्ययलक्षणाभावे सूत्रे अज्ग्रहणमपि व्यर्थं खलु ? इति चेत्‌ । 
एवं व्यथं सत्‌ ज्ञाप्यते, “न टुमतांगस्य” इति विधिरनित्यः इति । एवं स्वीकारे सोः कदाचित्‌ 
प्रत्ययक्षणेन विद्यमानत्वात्‌ नुम्स्यात्‌ , अतः अज्ग्रहणं सार्थकम्‌ । अनित्यत्वस्वीकरणात्‌ हे रपु, हे जतु 
इत्यादेः परस्य सोटका रोपेऽपि, प्रत्ययलक्षणपक्षे “स्वस्य गुण" इति गुणे “हे त्रपो, “हे जतो 
इत्यादि रूपम्‌ , प्रत्ययलक्षणाभावपक्षे “हे तपु", “हे जतु" इत्यादि रूपम्‌ इति रूपद्ययं सिद्धम्‌ । अयमेव 
विषयः भाष्ये संगृह्य वातिंकरूपेण पठितः - 
इकोऽचि व्यञ्जने मा भूत्‌ , अस्तु लोपः स्वरः कथम्‌ । 
स्वरो वै श्रूयमाणेऽपि टुत किं न भविष्यति ॥ 
रायात्वं तिसृभावश्च व्यवधानान्नुमा अपि । 
नुडवाच्य उत्तरार्थं तु इह किंचित्‌ त्रपो इति ॥ 


नई ज 


